

# උත්පත්ති

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36	37	38
39	40	41	42	43	44	45	46	47	48	49	50							

## පරිච්ඡේදය 2

- 1 ටෙසේ අහසත් පොළොවත් එහි මුළු සේනාවත් මවා නිමවන ලද්දේය.
- 2 දෙවියන්වහන්සේ තමන් විසින් කළ ස්වකීය කර්මාන්තය සත්වෙහි දවසේ නිමකළ සේක. උන්වහන්සේ තමන් විසින් කරන ලද සියලු වැඩවලින් සත්වෙහි දවසේ නිවාඩු ගත් සේක.
- 3 දෙවියන්වහන්සේ තමන් මැවූවා වූ සෑදූවා වූ ස්වකීය සියලු වැඩවලින් සත්වෙහි දවසේ නිවාඩු ගත් හෙයින් ඒ දවසට ආගීර්වාදකොට එය ශුද්ධයයි නියම කළ සේක. මැවීම, ඒදන් උයන
- 4 ස්වාමිවූ දෙවියන්වහන්සේ පොළොවත් අහසත් සෑදූ දවසෙහි, ඒවා මවන ලද කාලයෙහි, අහසෙත් පොළොවෙත් මුල් ප්‍රචාත්තිය මෙය.
- 5 ඒ තාක් කල් වනයේ කිසි ගසක් පොළොවෙහි නොතිබුණේය, වනයේ කිසි පලා ජාතියක්ද හට නොගත්තේය. මක්නිසාද ස්වාමිවූ දෙවියන්වහන්සේ පොළොව පිට වර්ෂාව නොවස්වා තිබුණු නිසාය. භූමිය වගාකරන පිණිස මනුෂ්‍යයෙක්ද නොසිටියේය.
- 6 එහෙත් මිදුමක් පොළොවෙහි නැගී මුළු භූමිතලය තෙමුවේය.
- 7 ස්වාමිවූ දෙවියන්වහන්සේ භූමියේ දූවිල්ලෙන් මනුෂ්‍යයා සාදා ඔහුගේ නාස්පුඩු තුළට ජීවනයේ හුස්ම හෙළා සේක; එවිට මනුෂ්‍යයා ජීවමාන ප්‍රාණියක් 2:7 එනම්, සත්වයෙක් විය.
- 8 ස්වාමිවූ දෙවියන්වහන්සේ නැගෙනහිර දිශාවෙහි, ඒදන්හි, උයනක් වවා තමන් සෑදූ මනුෂ්‍යයා එහි සිටෙවූ සේක.
- 9 දැකීමට ප්‍රිය වූ කැමට හොඳ වූ සියලු ගස්ද උයන මැද ජීවන වෘක්ෂයද යහපත හා නපුර දැනගැනීමේ ගහද ස්වාමිවූ දෙවියන්වහන්සේ භූමියෙන් හටගැන්වූ සේක.
- 10 උයන තෙමන පිණිස ඒදනෙන් ගංගාවක් නික්ම ගියාය; එය එතැනින් බෙදී ගංගා සතරක් විය.
- 11 පළමුවෙනි ගංගාවේ නම පිෂොන්ය; එය නම් රත්රන් ඇති මුළු හවිලා දේශය වටේට ගලායන එකය;
- 12 ඒ දේශයේ රත්රන් හොඳය. බෙදොලාද වෙදුර්ගද එහි ඇත්තේය.
- 13 දෙවෙනි ගංගාවේ නම ගිහොන්ය; මුළු කුෂ් දේශය වටේට වැටී තිබෙන්නේ ඒකය.
- 14 තුන්වෙනි ගංගාවේ නම හිද්දෙකෙල්ය; අපූර් දේශය ඉස්සරහින් ගලායන්නේ ඒකය.
- 15 සතරවෙනි ගංගාව ප්‍රාතිය. ස්වාමිවූ දෙවියන්වහන්සේ මනුෂ්‍යයා රැගෙන ඒදන් උයන වටන්ටත් බලාගන්ටත් එහි පදිංචි කෙරෙවූ සේක.
- 16 ස්වාමිවූ දෙවියන්වහන්සේ මනුෂ්‍යයාට ආඥා කරමින්: ඔබට උයනේ සියලු ගස්වලින් කැමති ලෙස කන්ට පුළුවන;
- 17 එහෙත් යහපත හා නපුර දැනගැනීමේ ගහෙන් කන්ට එපාය; මක්නිසාද එයින් කෑ දවසෙහි ඒකාන්තයෙන් ඔබ නසීන්නේයයි කී සේක.
- 18 ස්වාමිවූ දෙවියන්වහන්සේ කථා කොට: මනුෂ්‍යයා තනියම සිටීම හොඳ නැත; ඔහුට සුදුසු සහකාරියක් සාදා දෙන්නෙමි යි කී සේක.

- 19** ස්වාමිවූ දෙවියන්වහන්සේ වනයේ සියලු මාගයන්ද ආකාශයේ සියලු පක්ෂීන්ද භූමියෙන් සාදා මනුෂ්‍යයා උන්ට මොන මොන නම් තබන්නේදැයි බලන පිණිස උන් ඔහු වෙතට පැමිණෙවුසේක. මනුෂ්‍යයා සියලු ජීවමාන සත්වයන්ට තැබූ නම් උන්ගේ නාමයෝ වූහ.
- 20** මනුෂ්‍යයා සියලු සිව්පාවුන්ටත් ආකාශයේ පක්ෂීන්ටත් වනයේ සියලු මාගයන්ටත් නම් තැබීය; එහෙත් මනුෂ්‍යයාට 2:20 හෙවත්, ආදමට. සුදුසු සහකාරියක් සමබනොවීය.
- 21** ස්වාමිවූ දෙවියන්වහන්සේ මනුෂ්‍යයාට බරවූ නින්දක් පැමිණෙවුසේක, ඔහු නිදාගත්තේය; උන්වහන්සේ ඔහුගේ ඉළ ඇටවලින් එකක් ගෙන ඒ ස්ථානය මාසයෙන් පිරවුවුසේක.
- 22** ස්වාමිවූ දෙවියන්වහන්සේ මනුෂ්‍යයාගෙන් ගත් ඉළඇටයෙන් ස්ත්‍රියක් සාදා ඇය මනුෂ්‍යයා වෙතට පැමිණෙවුසේක.
- 23** එවිට මනුෂ්‍යයා කථාකොට: මෑ මාගේ ඇටවලින් ඇටය, මාගේ මාසයෙන් මාසයය; මෑ මනුෂ්‍යයාගෙන් ගන්නාලද හෙයින් මනුෂ්‍ය දූයයි කියනුලබන්නී යයි කීය.
- 24** එබැවින් පුරුෂ තෙමේ තමාගේ පියාද මව්ද අත්හැර තම භාර්යාවට ඇලුම්වන්නේය; ඔව්හු එක මාසයක් වන්නෝය.
- 25** තවද මනුෂ්‍යයාද ඔහුගේ භාර්යාවද යන දෙදෙනා නග්නව සිටියෝය, නුමුත් ඔව්හු ලජ්ජා නොවූහ.

### පරිච්ඡේදය 3

**1** සර්පයා වනාහි ස්වාමිවූ දෙවියන්වහන්සේ සෑදූ වනයේ කවර සත්වයෙකුටත් වඩා ප්‍රයෝග සහිත වූයේය. ඌඳ: ඇත්තටම උයනේ කොයි ගසකින්වත් කන්ට එපාය කියා දෙවියන්වහන්සේ කීවාදැයි ස්ත්‍රියගෙන් ඇසීය.

- 2** ස්ත්‍රීද: උයනේ ගස්වල ගෙඩි කන්ට අපට පුළුවන;
- 3** එහෙත් දෙවියන්වහන්සේ-ඔබ සෑම නොනසින පිණිස උයන මැද තිබෙන ගහේ ගෙඩි කන්ටවත් ඊට අතගසන්ටවත් එපායයි කිසේකැයි සර්පයාට කීවාය.
- 4** සර්පයාද: ඔබ සෑම ඇත්තටම නසින්නේ නැත;
- 5** මක්නිසාද ඔබ සෑම එයින් කන දවසෙහි ඔබ සෑමගේ ඇස් ඇරෙන බවත් ඔබ සෑම යහපත හා නපුර දැනගෙන දෙවියන්වහන්සේට සමාන වන බවත් දෙවියන්වහන්සේ දන්නාසේකැයි ස්ත්‍රීට කීය.
- 6** ස්ත්‍රී වනාහි ඒ ගහ කෑමට හොඳ බවද එය ඇස්වලට ප්‍රිය බවද නුවණ ලැබීම සඳහා ආශාවිය යුතු ගහක් බවද දැක එහි ගෙඩිගෙන කෑවාය; ඇ තමා සමඟ සිටි තමාගේ පුරුෂයාටත් දුන්නාය, ඔහුද කෑවේය.
- 7** එවිට ඔවුන් දෙදෙනාගේම ඇස් ඇරී තමන් නග්නව සිටින බව ඔව්හු දැනගත්තෝය; ඔව්හු අත්තික්කා කොළ මහා තමන්ට ඉණවැසුම සාදාගත්තෝය.
- 8** ඉක්බිති දිවාභාගයේ සිසිල් වෙලේ ස්වාමිවූ දෙවියන්වහන්සේ උයනෙහි සක්මන්කරන ශබ්දය ඔවුන්ට ඇසුණේය. එවිට මනුෂ්‍යයා සහ ඔහුගේ භාර්යාව ස්වාමිවූ දෙවියන්වහන්සේ ඉදිරියෙන් උයනේ ගස් අතරෙහි සැඟවුණෝය.
- 9** ස්වාමිවූ දෙවියන්වහන්සේ මනුෂ්‍යයාට හඬගසමින්: ඔබ කොහේදැයි ඔහුට කිසේක.
- 10** ඔහු: මට ඔබවහන්සේගේ ශබ්දය උයනෙහිදී ඇසී මම නග්න බැවින් හයපත්ව සැඟවුණෙමි කීය.
- 11** උන්වහන්සේ: ඔබ නග්න බව ඔබට කිවේ කවුද? නොකන්ට මා ආඥාකළ ගහෙන් කෑවේදැයි ඇසූසේක.
- 12** මනුෂ්‍යයාද: මා සමඟ සිටිනට ඔබවහන්සේ දුන් ස්ත්‍රී ගහෙන් මට දුන්නාය, මමද කෑවෙමි කීය.
- 13** ස්වාමිවූ දෙවියන්වහන්සේ: ඔබ කළ මේ දෙය මොකදැයි ස්ත්‍රියට කිසේක. ස්ත්‍රීද: සර්පයා මා රවටුවේය, මම කෑවෙමි කීවාය.
- 14** එවිට ස්වාමිවූ දෙවියන්වහන්සේ සර්පයාට කථාකොට: තා මේක කළ බැවින් සියලු නිරිසනුන්ටත් වනයේ සියලු සත්වයන්ටත් වඩා තෝ ශාප ලද්දෙකිය; තෝ බඩගායමින් තාගේ

ජීවිතයේ සියලු දවස්වලම ධූලි කන්නෙහිය.

**15** මම තා සහ ස්ත්‍රිය අතරෙහිද තාගේ වංශය සහ ඇගේ වංශය අතරෙහිද සතුරුකම තබන්නෙමි; ඒ වංශය තාගේ හිස පොඩිකරන්නේය, තෝ ඔහුගේ විලාශ පොඩිකරන්නෙහියයි කීසේක.

**16** උන්වහන්සේ ස්ත්‍රියට කථාකොට: ඔබේ ශෝකය**3:16** නොහොත්, ගර්භදැරීමේ වේදනාව. හා ගැබගැනීම බොහෝසෙයින් වැඩිකරන්නෙමි; ඔබ වේදනා සහිතව දරුවන් වදන්නිය; ඔබේ ආශාව ඔබේ පුරුෂයා කෙරෙහි වන්නේය; ඔහු ඔබ කෙරෙහි බලපවත්වන්නේයයි කීසේක.

**17** උන්වහන්සේ ආදමට කථාකොට: ඔබේ භාර්යාවගේ හඬට ඇහුම්කන්දී නොකන්ට මා අණකළ ගහෙන් කැ බැවින් ඔබ නිසා හුමිය ශාපලද්දීය; ඔබේ ජීවිතයේ සියලු දවස්වලම ඔබ වෙහෙසින් යුක්තව එයින් කන්නෙහිය;

**18** එය ඔබට කටුද ගොකටුද උපදවන්නේය; ඔබ වනයේ පලා කන්නෙහිය;

**19** ඔබ හුමියෙන් ගන්නාලද බැවින් එයට හැරී යනතෙක් ඔබේ මුහුණේ ඩහදියෙන් යුක්තව කැම කන්නේය; මක්නිසාද ඔබ දූවිලිය, දූවිල්ලට හැරී යන්නේයයි කීසේක.

**20** මනුෂ්‍යයා තමාගේ භාර්යාව ජීවමාන සියල්ලන්ගේ මවු හෙයින් ඇට ඒව**3:20** හෙබෙව්: හව්වා, එනම් ජීවමාන, නොහොත් ජීවනය. යන නම තැබීය.

**21** ස්වාමිවූ දෙවියන්වහන්සේ ආදමට සහ ඔහුගේ භාර්යාවට සමවලින් ඇඳුම සාදා ඇන්දවූසේක.

**22** තවද ස්වාමිවූ දෙවියන්වහන්සේ: බලව, මනුෂ්‍යයා යහපත හා නපුර දැනගැනීමට අපගෙන් කෙනෙකු මෙන් වුණේය. දැනුදු ඔහු තමාගේ අත දිගුකොට ජීවන වෘක්ෂයෙහුන් ගෙන කා සදාකාලයටම ජීවත්නොවන පිණිසය කියා,

**23** යම හුමියකින් ඔහු ගන්නාලදද එය වචන පිණිස ස්වාමිවූ දෙවියන්වහන්සේ ඒදත් උයනෙන් ඔහු පිටකළසේක.

**24** මෙසේ උන්වහන්සේ මනුෂ්‍යයා පිටතට එළවා ජීවන වෘක්ෂයට යන මාර්ගය රැකවල්කරන පිණිස ඒදත් උයනට නැගෙනහිරෙන් කෙරුබවරුන්ද හැම අතටම කරකැවෙන්නාවූ ගිනිමයවූ කඩුවක්ද පිහිටෙවූසේක.

## පරිච්ඡේදය 4

**ම**නුෂ්‍යයා තමාගේ භාර්යාව වූ ඒව හැඳින්වේ; ඇ ගර්භිණීව කායින් බිහිකර: ස්වාමීන්වහන්සේගෙන් මනුෂ්‍යයෙකු ලබාගනිමිසි කීවාය.

**2** නැවත ඇ ඔහුගේ සහෝදරවූ ආබෙල් බිහිකළාය. ආබෙල් බැටළු පාලයෙක් වූයේය, නුමුත් කායින් ගොවියෙක් වූයේය.

**3** කාලයකට පසු කායින් හුමියේ එලයෙන් ස්වාමීන්වහන්සේට පඩුරක් ගෙනායේය.

**4** ආබෙල්ද තමාගේ රළේ කුලුඳුලන්ගෙන්ද උන්ගේ තෙලින්ද ගෙනායේය. ස්වාමීන්වහන්සේ ආබෙල් සහ ඔහුගේ පඩුර සැලකුසේක;

**5** එහෙත් උන්වහන්සේ කායින් සහ ඔහුගේ පඩුර නොසැලකුසේක. එවිට කායින් අතිශයෙන් කෝපවිය, ඔහුගේ මුහුණද වෙනස්විය.

**6** ස්වාමීන්වහන්සේ කායින්ට කථාකොට: ඔබ කෝපව සිටින්නේ මන්ද? ඔබේ මුහුණ වෙනස්ව තිබෙන්නේ මක්නිසාද?

**7** ඔබ යහපත කෙරෙහිනම් පිළිගනු නොලබන්නේද? යහපත නොකෙරෙහි නම් පාපය දොරකඩ ලැග සිටියි; ඒකේ ආශාව ඔබ කෙරෙහි වන්නේය, ඔබද එය කෙරෙහි ආණ්ඩුකරන්නේයයි කීසේක.

**8** කායින් තමාගේ සහෝදරවූ ආබෙල්ට කථාකෙළේය. තවද ඔවුන් කෙනෙහි සිටි කල්හි කායින් තමාගේ සහෝදරවූ ආබෙල්ට විරුද්ධව නැගිට ඔහු මැරුවේය.

**9** ස්වාමීන්වහන්සේ: ඔබේ සහෝදරවූ ආබෙල් කොහේදැයි කායින්ට කීසේක. ඔහුද: මම නොදනිමි; මම මාගේ සහෝදරයාගේ රැකවලාදැයි කීය.

**10** උන්වහන්සේ: ඔබ කුමක් කෙළේද? ඔබේ සහෝදරයාගේ ලෙයේ ශබ්දය හුමියෙන් මට හඬගසයි.

- 11 දැනුණු ඔබේ අතින් ඔබේ සහෝදරයාගේ ලෙය පිළිගන්නා පිණිස මුඛය ඇරියාවූ භූමියෙන් ඔබ ගාපලද්දෙකිය.
- 12 ඔබ භූමිය වගාකරන කල ඈ මෙතැන් පටන් ඇගේ සාරවත්කම ඔබට නොදෙන්නීය. ඔබ පොළොවෙහි පළායන්නෙක්ද තැනින් තැන යන්නෙක්ද වන්නේයයි කීසේක.
- 13 එවිට කායින් ස්වාමීන්වහන්සේට කථාකොට: මාගේ දඩුවම දැරිය නොහැකි තරම මහත්ය.
- 14 බැලූව මැනව, ඔබවහන්සේ අද දවසෙහි භූමිතලයෙන් මා එළෙවුසේක; මමද ඔබවහන්සේ ඉදිරියෙන් සැඟවෙන්නෙමි; පොළොවෙහි පළායන්නෙක්ද තැනින් තැන යන්නෙක්ද වන්නෙමි; තවද මා සමඟවෙන කවරෙක් නුමුත් මා මරන්නේයයි කීය.
- 15 ස්වාමීන්වහන්සේ: ඉදින් යමෙක් කායින් මරන්නේද ඔහුගෙන් සත්වරක් පළිගනු ලබන්නේයයි ඔහුට කීසේක. කායින් සමඟවෙන කිසිවෙක් ඔහුට පහර නොදෙන පිණිස ස්වාමීන්වහන්සේ ඔහුට ලකුණක් නියම කළසේක. කායින්ගේ සහ සෙත්ගේත් වංග
- 16 කායින් ස්වාමීන්වහන්සේ ඉදිරියෙන් පිටත්ව ගොස් ඒදෙනෙන් පෙරදිග නොද් දේශයෙහි වාසය කෙළේය.
- 17 කායින් තමාගේ භාර්යාව හැඳින්වේය; ඇ ගර්භිණීව ඒනොක් බිහිකළාය. ඔහු නුවරක් ගොඩනගා, තමාගේ පුත්‍රයාගේ නම ලෙස ඊට ඒනොක් යන නම තැබීය.
- 18 ඒනොක් හට ඊරාද් උපන්නේය; ඊරාද්ට දාව මෙහුයායෙල් උපන්නේය; මෙහුයායෙල්ට දාව මෙතුෂායෙල් උපන්නේය; මෙතු෕යෙල්ට දාව ලාමෙක් උපන්නේය.
- 19 ලාමෙක් භාර්යාවන් දෙදෙනෙකු පාවාගත්තේය; එක් තැනැත්තියකගේ නම ආදාය, අනික් තැනැත්තියගේ නම ශිල්ලාය.
- 20 ආදා යාබල් බිහිකළාය; ඔහු කුඩාරමවල වාසයකරන්නාවූ ගෝපාලයන්ගේ පියාය.
- 21 ඔහුගේ සහෝදරයාගේ නම යූබාල්ය; ඔහු විණාවත් නළාවත් පාවිච්චිකරන සියල්ලන්ගේ පියාය.
- 22 ශිල්ලාද තුබල්-කායින් වැදුවාය, ඔහු සියලු ආකාර පිත්තල සහ යකඩ ආයුධ තනන ලෝකුරුවා වූයේය. තුබල්-කායින්ගේ සහෝදරී නාමාය.
- 23 ලාමෙක් තමාගේ භාර්යාවන්ට කථාකොට: ආදා සහ ශිල්ලා, මාගේ හඬ අසව; ලාමෙක්ගේ භාර්යාවෙහි, මාගේ බසට කන්දෙව්; මට තුවාල කළ නිසා මිනිසෙක්ද මට රිදවූ නිසා යොවනයෙක්ද මැරිමි;
- 24 ඉදින් කායින් නිසා සත් වරක් පළිගනු ලැබේ නම් සැබවින් ලාමෙක් නිසා සැත්තැසත් වරක් පළිගනු ලැබෙයැයි කීවේය.
- 25 ආදම නැවත තමාගේ භාර්යාව හැඳින්වේය; ඇ පුත්‍රයෙකු බිහිකර ඔහුට සෙන් යන නම තැබුවාය. මක්නිසාද කායින් ආබෙල් මැරූ හෙයින් ඔහු වෙනුවට දෙවියන්වහන්සේ මට වෙන වංගයක් නියමකර දුන්නේකැයි ඇ කීවාය. සෙන්ටද පුත්‍රයෙක් උපන්නේය;
- 26 ඔහු ඒනොෂ් යන නම ඔහුට තැබීය. එකල මනුෂ්‍යයෝ ස්වාමීන්වහන්සේගේ නාමය කියා යාවිඤ්ඤාකරන්ට පටන් ගත්තෝය.

## පරිච්ඡේදය 5

**ආ**දමගේ පරම්පරා පොත මෙය. දෙවියන්වහන්සේ මනුෂ්‍යයා මැවූ දවසෙහි දෙවියන්වහන්සේගේ සමානත්වයෙන් ඔහු සැදුසේක;

- 2 පුරුෂයෙක්ද ස්ත්‍රියෙක්ද කොට උන්වහන්සේ ඔවුන් මැවූසේක; උන්වහන්සේ ඔවුන්ට ආශීර්වාදකර, ඔවුන් මවනු ලැබූ දවසෙහි ආදම 5:2 හෙවත්, මනුෂ්‍යයා. යන නාමය ඔවුන්ට තැබූසේක.
- 3 ආදම එකසිය තිස් අවුරුද්දක් ජීවත්වූ පසු තමාගේම සමානත්වයෙන් තමාගේ ස්වරූපය මෙන් පුත්‍රයෙකු උපදවා ඔහුට සෙන් යන නම තැබුවේය.
- 4 සෙන් උපන්නාට පසු ආදමගේ දවස් අවුරුදු අටසියයක් විය. ඔහුට දාව පුත්‍රයෝද දුවරුද උපන්නෝය.

- 5 ආදම් ජීවත්වුණු සියලු දවස් නවසිය තිස් අවුරුද්දක්ය; ඔහු මළේය.
- 6 සෙන් එකසිය පස් අවුරුද්දක් ජීවත්වූ පසු ඔහුට දාව ඒනොෂ් උපන්නේය.
- 7 සෙන් ඒනොෂ් ඉපදෙවූ පසු අටසිය සත් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 8 සෙන්ගේ සියලු දවස් නවසිය දොළොස් අවුරුද්දක්ය; ඔහු මළේය.
- 9 ඒනොෂ් අනූ අවුරුද්දක් ජීවත්වූ පසු ඔහුට දාව කේනාන් උපන්නේය.
- 10 ඒනොෂ් කේනාන් ඉපදෙවූ පසු අටසිය පසළොස් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 11 ඒනොෂ්ගේ සියලු දවස් නවසිය පස් අවුරුද්දක්ය; ඔහු මළේය.
- 12 කේනාන් සැත්තෑ අවුරුද්දක් ජීවත්වූ පසු ඔහුට දාව මහලලෙල් උපන්නේය.
- 13 කේනාන් මහලලෙල් ඉපදෙවූ පසු අටසිය සතළිස් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 14 කේනාන්ගේ සියලු දවස් නවසිය දස අවුරුද්දක්ය; ඔහු මළේය.
- 15 මහලලෙල් සැටපස් අවුරුද්දක් ජීවත්වූ පසු ඔහුට දාව යරෙද් උපන්නේය.
- 16 මහලලෙල් යරෙද් ඉපදෙවූ පසු අටසිය තිස් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 17 මහලලෙල්ගේ සියලු දවස් අටසිය අනූපස් අවුරුද්දක්ය; ඔහු මළේය.
- 18 යරෙද් එකසිය සැට දැවුරුද්දක් ජීවත්වූ පසු ඔහුට දාව ඒනොක් උපන්නේය.
- 19 යරෙද් ඒනොක් ඉපදෙවූ පසු අටසිය අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 20 යරෙද්ගේ සියලු දවස් නවසිය සැටදැවුරුද්දක්ය; ඔහු මළේය.
- 21 ඒනොක් සැටපස් අවුරුද්දක් ජීවත්ව මෙතුසෙලා ඉපදෙවූවේය.
- 22 ඒනොක් මෙතුසෙලා ඉපදෙවූ පසු අවුරුදු තුන්සියයක් දෙවියන්වහන්සේ සමඟ හැසුරුණේය, ඔහුට දාව පුත්‍රයෝද දුවරුද උපන්නෝය.
- 23 ඒනොක්ගේ සියලු දවස් තුන්සිය සැටපස් අවුරුද්දක්ය.
- 24 තවද ඒනොක් දෙවියන්වහන්සේ සමඟ හැසුරුණේය; දෙවියන්වහන්සේ ඔහු ගත් බැවින් ඔහු තවත් නොදක්නා ලද්දේය.
- 25 මෙතුසෙලා එකසිය අසූසත් අවුරුද්දක් ජීවත්වූ පසු ඔහුට දාව ලාමෙක් උපන්නේය.
- 26 මෙතුසෙලා ලාමෙක් ඉපදෙවූ පසු සත්සිය අසූ දැවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 27 මෙතුසෙලාගේ සියලු දවස් නවසිය සැටනව අවුරුද්දක්ය; ඔහු මළේය.
- 28 ලාමෙක් එකසිය අසූ දැවුරුද්දක් ජීවත්වූ පසු ඔහුට දාව පුත්‍රයෙක් උපන්නේය.
- 29 ඔහු: ස්වාමීන්වහන්සේ ශාපකළ භූමිය කරණකොටගෙනවූ අපගේ වැඩද අත්වල වෙහෙසද ගැන මේ තෙමේ අප සනසන්නේය කියා ඔහුට නෝවා යන නම තැබීය.
- 30 ලාමෙක් නෝවා ඉපදෙවූ පසු පන්සිය අනූපස් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.
- 31 ලාමෙක්ගේ සියලු දවස් සත්සිය සැත්තෑසත් අවුරුද්දක්ය; ඔහු මළේය.
- 32 නෝවාට අවුරුදු පන්සියයක් වයස්වූ කල ඔහුට දාව ෂෙමිද හාමිද යපේන්ද් උපන්නෝය.

## පරිච්ඡේදය 6

**ත**වද භූමිය මතුපිට මනුෂ්‍යයන් වැඩිවෙත්ට පටන්ගෙන ඔවුන්ට දුවරුන් උපන් කල

2 දෙවියන්වහන්සේගේ පුත්‍රයෝ මනුෂ්‍යයන්ගේ දුවරුන් ශෝභන බව දැක තමතමන් කැමති සියල්ලන් හාර්යාවත් කොට පාවාගත්තෝය.



- 3 ස්වාමීන්වහන්සේද: මාගේ ආත්මය මනුෂ්‍යයා හා සමඟ සදාකල්ම විවාද නොකරන්නේය; මක්නිසාද ඔහුත් මා-සයය. එසේවී නුමුත් ඔහුගේ කාලය එකසිය විසි අවුරුද්දක් වන්නේයයි කීසේක.
- 4 ඒ දවස්හි යෝධයෝ6:4 හෙබ්‍රෙව්: නෙවීලිම. පොළොවෙහි සිටියෝය, ඉන්පසුත් දෙවියන්වහන්සේගේ පුත්‍රයන් මනුෂ්‍යයන්ගේ දූවරුන් වෙතට පැමිණිකල ඒ ස්ත්‍රීන් ඔවුන් නිසා බිහිකළාවූ දරුවෝ පුරාණයෙහි සිටි කීර්තිමත්වූ බලසම්පන්න මනුෂ්‍යයෝ වූය.
- 5 මනුෂ්‍යයාගේ දුෂ්ටකම පොළොවෙහි මහත් බවද ඔහුගේ සිතේ කල්පනාවල කවර අරමුණත් නිරන්තරයෙන් නපුරුවම තිබෙන බවද ස්වාමීන්වහන්සේ දුටුසේක.
- 6 තවද ස්වාමීන්වහන්සේ පොළොවෙහි මනුෂ්‍යයා සෑදූ බැවින් තැවී තමන් සිතෙන්ම ගෝකවූසේක.
- 7 ස්වාමීන්වහන්සේ: මා විසින් මවනලද මනුෂ්‍යයා භූමිය මතුපිටින් නැතිකර දමන්නෙමි; මනුෂ්‍යයන්ද මාගයන්ද බඩගායන සත්වයන්ද ආකාශයේ පක්ෂීන්ද නැතිකර දමන්නෙමි; මක්නිසාද මම ඔවුන් සෑදූ බැවින් තැවෙමියි කීසේක.
- 8 එහෙත් නෝවා ස්වාමීන්වහන්සේගෙන් කරුණාව ලැබුයේය. නෝවා නැව සෑදීම
- 9 නෝවාගේ පරමපරා මෙය. නෝවා ධර්මිෂ්ඨ මනුෂ්‍යයෙක්ව තමාගේ පරමපරාවන්හි සම්පූර්ණව6:9 හෙවත්, නිර්මලව. සිටියේය. නෝවා දෙවියන්වහන්සේ සමඟ හැසුරුණේය.
- 10 නෝවාට දාව ඡෙම, හාම, යපේත් යන පුත්‍රයන් තුන්දෙනෙක් උපන්නෝය.
- 11 පොළොව දෙවියන්වහන්සේ ඉදිරියෙහි දූෂ්ටවූයා, පොළොව බලාත්කාරයෙන් පිරී තිබුණාය.
- 12 දෙවියන්වහන්සේ පොළොව දෙස බැලූසේක; බලව, එය දූෂ්ට තිබුණාය; මක්නිසාද මා-සමයවූ සියල්ලෝ පොළොවෙහි තමන්ගේ මාර්ග දූෂ්කරගත සිටියෝය.
- 13 දෙවියන්වහන්සේ නෝවාට කථාකොට: මා-සමයවූ සියල්ලන් කරණකොටගෙන පොළොව බලාත්කාරයෙන් පිරී තිබෙන බැවින් ඔවුන්ගේ අත්තිමය මා ඉදිරියට පැමිණ තිබේ; බලව, මම ඔවුන් පොළොව හා සමඟ විනාශකරන්නෙමි.
- 14 ඔබ ගොපේර් ලිවලින් නැවක් සාදාගන්න; නැවෙහි කාමර සාදා එහි ඇතුළත් පිටත් කීල් ගාන්න.
- 15 ඔබ ඒක සෑදිය යුතු ආකාරය මෙය. නැවේ දිග රියන් තුන්සියයක්ය, පළල රියන් පනසක්ය, උස රියන් තිහක්ය.
- 16 නැවට කවුළුවක් සාදවා ඉහළින් ඒක රියනකින් නිමකරන්න; නැවේ දොර පැත්තකින් සාදන්න; පහළ තට්ටුවක්ද දෙවෙනි තුන්වෙනි තට්ටුද ඇතුළු ඒක සාදන්න.
- 17 බලව, අහස යට ජීවන හුස්ම ඇති මා-සමයවූ සියල්ලන් විනාශකරන පිණිස මම පොළොව පිටට ජලගැල්ම පමුණුවමි; පොළොවෙහි ඇත්තාවූ සියල්ල නසීන්නේය.
- 18 එහෙත් ඔබ සමඟ මාගේ ගිවිසුම පිහිටුවන්නෙමි; ඔබද ඔබ සමඟ ඔබේ පුත්‍රයෝද ඔබේ භාර්යාවද ඔබේ පුත්‍රයන්ගේ භාර්යාවෝද නැවට ඇතුළුවන්නෝය.
- 19 තවද මා-සමයවූ පණ ඇති සියල්ලන්ගෙන් ඔබ සමඟ පණ ඇතුළු තබා ගන්න පිණිස එක එක වර්ගයේ ගැනු පිරිමි දෙදෙනෙකු බැගින් නැවට ගෙනියන්න.
- 20 ඒ ඒ වර්ගයේ පක්ෂීන්ගෙන්ද ඒ ඒ වර්ගයේ සිව්පාවුන්ගෙන්ද භූමියේ බඩගා යන ඒ ඒ වර්ගයේ සියල්ලන්ගෙන්ද පණ ඇතුළු තබාගන්න පිණිස සියලු වර්ගවලින්ම දෙදෙනෙක් බැගින් ඔබ වෙතට පැමිණෙන්නෝය.
- 21 කන්තාවූ සියලු ආකාර ආහාරයෙන් ඔබ වෙතට රැස්කරගන්න; ඒවා ඔබටද උන්ටද හෝපන පිණිස වන්නේයයි කීසේක.
- 22 නෝවා එසේ කෙළේය; දෙවියන්වහන්සේ ඔහුට අණ කළ සියල්ල ලෙස ඔහු කෙළේය.

## පරිච්ඡේදය 7

- ස්වාමීන්වහන්සේ නෝවාහට කථාකොට: ඔබද ඔබේ මුළු පවුලද නැවට ඇතුළුවෙන්න; මක්නිසාද ඔබ මේ පරමපරාවෙහි මා ඉදිරියේ ධර්මිෂ්ඨව සිටින බව දුටුවෙමි.
- 2 මුළු පොළෝතලයෙහි සත්වයන් පවතින පිණිස සියලු පවිත්‍ර මාගයන්ගෙන් පිරිමි සතුන් සහ

උන්ගේ ගැනු සතුන් සත් සත් දෙනෙකු බැගින්ද අපවිත්‍ර මාගයන්ගෙන් පිරිමි සතුන් සහ උන්ගේ ගැනු සතුන් දෙදෙනෙකු බැගින්ද

- 3 ආකාශ පක්ෂීන්ගෙන්ත් ගැනු පිරිමි සතුන් සත් සත් දෙනෙකු බැගින්ද ඔබ වෙතට ගන්න.
- 4 මක්නිසාද තව සත් දවසකින් දහවල් සතළිසක්ද රැ සතළිසක්ද පොළොව පිට වැසි වස්වන්නෙමි; මා විසින් සාදනලද ජීවමාන සියල්ල භූමිය මතුපිටින් නැතිකරදමන්නෙමියි කිසේක.
- 5 නෝවා ස්වාමීන්වහන්සේ තමාට අණ කළ සියල්ල ලෙස කෙළේය.
- 6 පොළොවෙහි ජලගැල්ම වූ කල්හි නෝවා අවුරුදු හසියයක් වයස්ව සිටියේය.
- 7 ජලගැල්ම නිසා නෝවාද ඔහු සමඟ ඔහුගේ පුත්‍රයෝද ඔහුගේ භාර්යාවද ඔහුගේ පුත්‍රයන්ගේ භාර්යාවෝද නැවට ඇතුල්වූවෝය.
- 8 පවිත්‍ර මාගයන්ගෙන්ද අපවිත්‍ර මාගයන්ගෙන්ද පක්ෂීන්ගෙන්ද භූමියෙහි බඩගා යන සියල්ලන්ගෙන්ද ගැනු පිරිමි සතුන්
- 9 දෙන්න දෙන්නා බැගින් දෙවියන්වහන්සේ නෝවාට අණ කළ ලෙස නෝවා වෙත නැවට ඇතුල්වූවෝය.
- 10 ඒ සත් දවසට පසු ජලගැල්ම පොළොවෙහි විය.
- 11 නෝවාගේ ජීවිතයේ හසියවෙනි අවුරුද්දේ දෙවෙනි මස දස සතුවෙනි දිනයෙහිම මහත් ගැඹුරේ සියලු උල්පත් බිඳී ගියේය, ආකාශයේ කවුළුද ඇරුණේය.
- 12 දහවල් සතළිසක්ද රැ සතළිසක්ද පොළොව පිට වැසි වැස්සේය.
- 13 එම දවසෙහිම නෝවාද නෝවාගේ පුත්‍රයන්වූ ඡෙම, හාම සහ යපේන්ද නෝවාගේ භාර්යාවද ඔහුගේ පුත්‍රයන් සමඟ ඔවුන්ගේ භාර්යාවන් තුන්දෙනාද නැවට ඇතුල්වූවෝය;
- 14 ඔවුහුද එක එක වර්ගයේ සියලු මාගයෝද එක එක වර්ගයේ සියලු සිව්පාවෝද එක එක වර්ගයේ පොළොවෙහි බඩගා යන සියල්ලෝද එක එක වර්ගයේ සියලු පක්ෂිහුද සියලු වර්ගවල සියලු කුරුල්ලෝද ඇතුල්වූවෝය.
- 15 මෙසේ ජීවන හුස්ම ඇති මාංසමය සියල්ලන්ගෙන් දෙන්න දෙන්නා බැගින් නෝවා වෙත නැවට ඇතුල්වූවෝය.
- 16 ඇතුල්වූ සත්වයෝ දෙවියන්වහන්සේ ඔහුට අණකළ ලෙස මාංසමයවූ සියල්ලන්ගෙන් ගැනු පිරිමි වශයෙන් ඇතුල්වූවෝය. ස්වාමීන්වහන්සේ ඔහු ඇතුල්කොට දොර වැසූසේක.
- 17 ජලගැල්ම සතළිස් දවසක් පොළොවෙහි විය; ජලය වැඩිව නැව ඉල්පටිය, ඒක පොළොවෙන් ඉවත්ව ගියාය.
- 18 ජලය බලවත්ව පොළොව පිට බොහෝසෙයින් වැඩිවිය; නැවද ජල මතුයෙහි ගියාය.
- 19 ජලය පොළොව පිට අතිශයින් බලවත්විය; මුළු අහස යට පිහිටි සියලු උස් කඳු වැසිගියේය.
- 20 කඳු වැසි ඊට ඉහළින් රියන් පසළොස්සක් ජලය උස්ව ගියේය.
- 21 පක්ෂිහුද සිව්පාවෝද මාගයෝද පොළොවෙහි බඩගා යන සියල්ලෝද සියලු මනුෂ්‍යයෝද යන පොළොව පිට හැසිරෙන මාංසමයවූ සියල්ලෝ නැසුණෝය.
- 22 තමන්ගේ නාස්පුඩුවල ජීවන හුස්ම ඇත්තාවූ එනම ගොඩබිම සිටි සියල්ලෝම මළෝය.
- 23 මෙසේ මනුෂ්‍යයා පටන් සිව්පාවාද බඩගා යන සත්වයාද ආකාශයේ පක්ෂියාද දක්වා භූමිය මතුපිට සිටි සියලු ප්‍රාණීහුම විනාශකරන ලද්දෝය; ඔවුහු පොළොවෙන් විනාශ කරනලද්දෝය. නෝවා සහ ඔහු සමඟ නැවෙහි සිටියාහු පමණක් ඉතිරිවූවෝය.
- 24 ජලය එකසිය පනස් දවසක් පොළොව පිට බලවත්ව පැවතුණේය.

## පරිච්ඡේදය 8

තවද දෙවියන්වහන්සේ නෝවාද නැවෙහි ඔහු සමඟ සිටියාවූ පණ ඇති සියල්ලන්ද සියලු සිව්පාවුන්ද සිහිකළසේක. දෙවියන්වහන්සේ පොළොව පිට හුළඟක් ගසන්ට සැලැස්වූසේක, එවිට ජලය අඩුවිය;

- 2 ගැඹුරේ උල්පත්ද අහසේ කවුළුද පියනලද්දේය; අහසෙන් වර්ෂාවද නවත්වනලද්දේය.

- 3 ජලය නොකඩව පොළොවෙන් බැස ගියේය; එකසිය පනස් දවසකට පසු ජලය අඩුවිය.
- 4 නැව සත්වෙහි මස දසසත්වෙහි දින අරරත් කඳු පිට නැවතුණාය.
- 5 දසවෙනි මාසය දක්වා ජලය නොකඩව බැස්සේය; දසවෙනි මස පළමුවෙනි දින කඳු මුදුන් පෙනුණේය.
- 6 සතළිස් දවසකට පසු නෝවා තමා සෑදූ නැවේ කවුළුව හැරියේය.
- 7 ඔහු කපුටුවෙකු පිටතට යැවීය, ඌ පිටතට ගොස් පොළොවෙන් ජලය සිඳෙන තුරු ඔබ මොබ ගියේය.
- 8 ඔහු භූමිය මතුපිටින් ජලය බැසගියාදැයි බලන පිණිස තමා වෙතින් පරෙවියෙකු යැවීය;
- 9 එහෙත් ජලය මුළු පොළොව මතුපිට තිබුණු බැවින් පරෙවියා උගේ පතුල තබනට තැනක් නොලැබ ඔහු වෙත නැවට හැරී ආවේය. ඔහු තමාගේ අත දිහාකොට ඌ අල්වා තමා වෙත නැවට ගත්තේය.
- 10 ඔහු තව සත්දවසක් බලා සිට නැවතත් පරෙවියා නැවෙන් පිටතට ඇරියේය;
- 11 පරෙවියා සවස් වෙලෙහි ඔහු වෙතට ආවේය; බලව, අමු ඔලිව කොළයක් උගේ තුඩෙහි තිබුණේය. මෙසේ පොළොවෙන් ජලය බැසගිය බව නෝවා දැනගත්තේය.
- 12 ඔහු තව සත් දවසක් බලාසිට පරෙවියා පිටතට ඇරියේය; ඌ නැවත ඔහු වෙතට තවත් හැරී නාවේය.
- 13 තවද හසිය එක්වෙනි අවුරුද්දේ පළමුවෙනි මස පළමුවෙනි දින ජලය පොළොව මතුපිටින් සිඳී ගොස් තිබුණේය. නෝවා නැවේ වැස්ම හැර බැලුවේය, බලව, භූමිතලය වියළී තිබුණාය.
- 14 දෙවෙනි මස විසිසත් වෙනි දින පොළොව වියළී තිබුණාය.
- 15 එවිට දෙවියන්වහන්සේ නෝවාට කථාකොට:
- 16 ඔබද ඔබ සමඟ ඔබේ භාර්යාවද ඔබේ පුත්‍රයෝද ඔබේ පුත්‍රයන්ගේ භාර්යාවෝද නැවෙන් පිටතට එන්න.
- 17 ඔබ සමඟ සිටින සියලු ආකාර සත්වයන්වූ පක්ෂීන්ද සිව්පාවුන්ද පොළොව පිට බඩගා යන පණ ඇති සියල්ලන්ද පොළොවෙහි අතීගයින් වැඩිවී සඵලව පොළොව පිට බෝවෙන පිණිස ඔබ සමඟ රැගෙන පිටතට එන්නැයි කීසේක.
- 18 එවිට නෝවාද ඔහු සමඟ ඔහුගේ පුත්‍රයෝද ඔහුගේ භාර්යාවද ඔහුගේ පුත්‍රයන්ගේ භාර්යාවෝද පිටතට ආවෝය.
- 19 සියලු මාගයෝද සියලු බඩගා යන සත්වයෝද සියලු පක්ෂීහුද භූමියෙහි හැසිරෙන සියල්ලෝද උන්ගේ ජාති ප්‍රකාරයට නැවෙන් පිටතට ගියෝය.
- 20 නෝවා ස්වාමීන්වහන්සේට පූජාසනයක් ගොඩනගා සියලු පවිත්‍ර සිව්පාවුන්ගෙන්ද සියලු පවිත්‍ර පක්ෂීන්ගෙන්ද රැගෙන පූජාසනය පිට දවන පූජා පිදුවේය.
- 21 ස්වාමීන්වහන්සේ මිහිරි සුවද සිඹ තමන්වහන්සේගේ සිත තුළ කථාකරමින්: මනුෂ්‍යයා නිසා භූමියට තවත් ශාප නොකරන්නෙමි; මක්නිසාද බාල වයසේ පටන් ඔහුගේ සිතේ කල්පනා නපුරුව තිබේ; තවද මා විසින් කළ ලෙස නැවත ජීවමාන සියල්ලන්ට තවත් පහර නොදෙන්නෙමි.
- 22 පොළොව පවතිනතුරු වපුරන කාලය සහ කපන කාලයද ගීතය සහ උෂ්ණයද ශීතම කාලය සහ ගීත කාලයද දවාල සහ රාත්‍රියද නොනවතින්නේයයි කීසේක.

## පරිච්ඡේදය 9

- 1 තවද දෙවියන්වහන්සේ නෝවාටත් ඔහුගේ පුත්‍රයන්ටත් ආශීර්වාදකොට: ඔබ සැම සඵලවෙමින් බෝවී පොළොව පූර්ණ කරන්න;
- 2 ඔබ සැම ගැන හයත් ඔබ සැම ගැන තැනිගැන්මත් පොළොවේ සියලු මාගයන් කෙරෙහි සහ ආකාශයේ සියලු පක්ෂීන් කෙරෙහි වන්නේය; තවද භූමිය පිට බහුලව හැසිරෙන සියල්ලෝද මුහුදේ සියලු මත්ස්‍යයෝද ඔබ සැම අතට භාරදෙනලද්දෝය.
- 3 එහා මෙහා යන පණ ඇති සියල්ල ඔබ සැමට ආහාර වන්නේය; නිල් පලා ජාති මෙන් උන් සියල්ලන් මම ඔබ සැමට දුනිමි.



- 4 නුමුත් මාංසය එහි ප්‍රාණය වන රුධිරය සමඟ නොකැයුතුය.
- 5 සැබවින් ඔබ සැමගේ ජීවිතය වන ඔබ සැමගේ ලේ ගැන පළිගන්නෙමි; සියලු මාගයන් අතින්ද පළිගන්නෙමි. මනුෂ්‍යයාගේ ජීවිතය ගැන මනුෂ්‍යයා අතින් එනම් ඔහුගේ සහෝදරවූ එක් එක්කෙනා අතින් පළිගන්නෙමි.
- 6 දෙවියන්වහන්සේ තමන්ගේ ස්වරූපයෙන් මනුෂ්‍යයා සෑදූ බැවින් යමෙක් මනුෂ්‍යයාගේ ලේ වගුරුවන්නේද ඔහුගේ ලේ මනුෂ්‍යයා විසින් වගුරුවනු ලබන්නේය.
- 7 ඔබ සැම වනාහි සඵලවෙමින් බෝවෙන්න: පොළොවෙහි අතිශයින් බෝවී එහි වර්ධනවෙන්නැයි ඔවුන්ට කියේක.
- 8 දෙවියන්වහන්සේ නෝවාටද ඔහු සමඟ ඔහුගේ පුත්‍රයන්ටද කථාකොට:
- 9 බලව, මම ඔබ සැම සමඟත් ඔබ සැමට පසුව ඔබ සැමගේ වංශය සමඟත්
- 10 ඔබ සැම වෙත සිටින පණ ඇති සියලු සත්වයන් වූ පක්ෂීන්ද ගවයන්ද ඔබ සැම සමඟ සිටින පොළොවේ සියලු මාගයන්ද නැවෙත් පිටව යන පොළොවේ සියලු මාගයන්ද සමඟත් මාගේ ගිවිසුම පිහිටුවමි.
- 11 ඔබ සැම සමඟ මාගේ ගිවිසුම පිහිටුවන්නෙමි; ජලගැලීමෙන් සියලු සත්වයෝ තවත් සිද්ධ වනු නොලබන්නෝය; පොළොව නාස්තිකරන පිණිස ජලගැලීමක් තවත් නොවන්නේයයි කියේක.
- 12 තවද දෙවියන්වහන්සේ: මා සහ ඔබ සැමද ඔබ සැම සමඟ සිටින්නාවූ සියලු පණ ඇති සත්වයන්ද අතරෙහි සියලු පරම්පරාවලට මා විසින් කරන මාගේ ගිවිසුමේ ලකුණකි මෙය:
- 13 මාගේ දුන්න වලාකුළෙහි තබමි, ඒක මා සහ පොළොව අතරේ ගිවිසුමේ ලකුණක් පිණිස වන්නේය.
- 14 මා විසින් පොළොවට ඉහළින් වලාකුළක් පමුණුවන කල්හි ඒ දුන්න වලාකුළෙහි පෙනෙන්නේය,
- 15 එවිට මා සහ ඔබ සැමද සියලු ආකාර මාංසමයවූ හැම පණ ඇති සත්වයන්ද අතරෙහි ඇත්තාවූ මාගේ ගිවිසුම සිහිකරන්නෙමි; වතුර කරණකොටගෙන සියලු සත්වයන් විනාශනොවන පිණිස තවත් ජලගැලීමක් නොවන්නේය.
- 16 දුන්න වලාකුළෙහි වන්නේය; දෙවියන්වහන්සේ හා පොළොව පිට සියලු ආකාර මාංසමයවූ හැම පණ ඇති සත්වයන් අතරෙහි ඇත්තාවූ සදාකාල ගිවිසුම සිහිවන පිණිස මම දුන්න දෙස බලන්නෙමි කියේක.
- 17 තවද දෙවියන්වහන්සේ: මාද පොළොවෙහි සිටින මාංසමයවූ සියල්ලන්ද අතරෙහි මා විසින් පිහිටුවනලද ගිවිසුමේ ලකුණමෙයයි නෝවාට කියේක.
- 18 තවද නැවෙත් පිටතට ගියාවූ නෝවාගේ පුත්‍රයෝනම: ෂෙම, හාම සහ යපේත්ය. හාම කානාන්ගේ පියාය.
- 19 මේ තුන්දෙනා නෝවාගේ පුත්‍රයෝය. මොවුන්ගෙන් මුළු පොළොව ගහනව ගියේය.
- 20 නෝවා ගොවිකම කරන්ට පටන්ගෙන මිදි වත්තක් වැටුවේය.
- 21 තවද ඔහු මුදිකපානය බී මත්ව තමාගේ කුඩාරමෙහි නග්නව උන්නේය.
- 22 කානාන්ගේ පියාවූ හාම තමාගේ පියාගේ නග්නභාවය දැක පිටත සිටී තමාගේ සහෝදරයන් දෙදෙනාට කිය.
- 23 එවිට ෂෙම සහ යපේත් වස්ත්‍රයක් ගෙන තමන්ගේ දෙවුර පිට ඒක තබාගෙන පස්සෙන් පස්සට ගොස් තමන් පියාගේ නග්නභාවය වැසුවෝය; ඔවුන්ගේ මුහුණු අහකට හැරී තිබුණු බැවින් ඔවුහු තමන් පියාගේ නග්නභාවය නුදුටුවෝය.
- 24 නෝවා තමාගේ මුදිකපානයෙන් පිබිදි තම බාල පුත්‍රයා තමාට කළ දේ දැනගත්තේය.
- 25 ඔහු: කානාන්ට ශාප වේවා; ඔහු තමාගේ සහෝදරයන්ට දාසයන්ගේ දාසයෙක් වන්නේයයි කිය.
- 26 තවද ඔහු: ෂෙමගේ දෙව්වූ ස්වාමීන්වහන්සේට ප්‍රශංසා වේවා; කානාන් ඔහුට දාසයෙක් වේවා.
- 27 දෙවියන්වහන්සේ යපේත්ගේ සීමා විශාලකරනසේක්වා, ඔහු ෂෙමගේ කුඩාරමවල වාසය

කෙරේවා; කානාන් ඔහුගේ දාසයා වෙවයි කිය.

28 නෝවා ජලගැලීමට පසු තුන්සිය පනස් අවුරුද්දක් ජීවත් විය.

29 නෝවාගේ සියලු දවස් අවුරුදු නවසිය පනසක්ය; ඔහු මළේය.

## පරිච්ඡේදය 10

30 ශ්‍රීමත් භාමද යපේන්ද යන නෝවාගේ පුත්‍රයන්ගේ පරම්පරාමෙය. ජලගැලීමට පසු ඔවුන්ට පුත්‍රයෝ උපන්නෝය.

2 යපේන්ගේ පුත්‍රයෝනම්: ගොමෙර්, මාගොග්, මාදයි, යාවාන්, තුබල්, මෙෂෙක් සහ තීරාස්ය.

3 ගොමෙර්ගේ පුත්‍රයෝනම්: අෂ්කෙනස්, රිච් සහ තොගර්මාය.

4 යාවාන්ගේ පුත්‍රයෝනම්: එලිෂා, තර්ෂිෂ්, කිත්තිමවරු සහ දොදානිමවරුය.

5 මොවුන්ගෙන්, ජාතීන්ගේ ද්විප වැසියෝ තම තමන්ගේ දේශයන්හි ඔවුනොවුන්ගේ භාෂාවල ප්‍රකාරයටද ඔවුන්ගේ ජාතිවල ඔවුන්ගේ පවුල් ප්‍රකාරයටද බෙදුණෝය.

6 භාමගේ පුත්‍රයෝනම්: කුෂ්, මිශ්ලිම, පුට් සහ කානාන්ය.

7 කුෂ්ගේ පුත්‍රයෝ නම්: සෙබා, හවිලා, සබ්තා, රාමා සහ සබ්තෙකාය. රාමාගේ පුත්‍රයෝ නම්: ෂෙබා සහ දෙදාන්ය.

8 කුෂ්ට දාව නිමරොද් උපන්නේය. ඔහු පොළොවෙහි බලවත්තයෙක් වෙන්ට පටන්ගත්තේය.

9 ඔහු ස්වාමීන්වහන්සේ ඉදිරියෙහි බලවත් දඩයක්කාරයෙක් විය. එබැවින්: ස්වාමීන්වහන්සේ ඉදිරියෙහි බලවත් දඩයක්කාරයෙක් වූ නිමරොද් වාගේයයි කීමක් විය.

10 ඔහුගේ රාජ්‍යයේ පටන්ගැනීම නම්: ෂිනාර් දේශයෙහි පිහිටි බාබෙල්, එරෙක්, අක්කද් සහ කල්නේය.

11 ඔහු ඒ දේශයෙන් අෂූර්ට පිටත්ව ගොස් නිනිවයද රෙහොබොත්-රිර්ද කලාද

12 නිනිවය සහ කලා අතරෙහි වූ රෙසෙන්ද ගොඩනැගුවේය.

13 (එය මහත් නුවරය.) මිශ්ලිමට දාව ලූදිමවරුද අනාමිමවරුද ලෙහාබිමවරුද නස්තුහිමවරුද

14 පත්රුසිමවරුද කස්ලුහිමවරුද (පිලිස්තීවරුන් නික්ම ආවේ මොවුන්ගෙන්ය) කස්තොරිමවරුද උපන්නෝය.

15 කානාන්ට දාව තමාගේ කුලුදුලාවූ ශීදොන්ද හෙන්ද

16 යෙබ්සිවරුද අමෝරිවරුද ගිර්ගාෂිවරුද

17 හිව්වරුද අර්කිවරුද සිනිවරුද

18 අර්වාදිවරුද ගෙමාරිවරුද හමාතිවරුද උපන්නෝය. ඉන්පසු කානානිවරුන්ගේ ගෝත්‍රයෝ පැතිරගියෝය.

19 කානාන්ගේ සීමාව ශීදොන් පටන් ගෙරාර් පිහිටි අතට ගාශා දක්වාද සොදොම්, ගොමොරා, අද්මා සහ ගෙබොයිම් යන මේවා පිහිටි අතට ලාෂා දක්වාද විය.

20 තමන්ගේ දේශවලද තමන්ගේ ජාතිවලද හැටියටත් තමන්ගේ ගෝත්‍රවලද තමන්ගේ භාෂාවලද ප්‍රකාරයටත් භාමගේ පුත්‍රයෝ නම් මොව්හුය.

21 ඒබේර්ගේ සියලු පුත්‍රයන්ගේ පියාද යපේන්ගේ වැඩිමහල් සහෝදරයාද වූ ෂෙමටත් පුත්‍රයෝ උපන්නෝය.

22 ෂෙමගේ පුත්‍රයෝ නම්: ඒලාම, අෂූර්, අර්පක්ෂද්, ලුද් සහ අරාමය.

23 අරාමගේ පුත්‍රයෝනම්: ලාස්, හුල්, ගෙතෙර් සහ මෂ්ය.

24 අර්පක්ෂද්ට දාව ෂෙලා උපන්නේය. ෂෙලාට දාව ඒබේර් උපන්නේය.

25 ඒබේර්ට පුත්‍රයෝ දෙදෙනෙක් උපන්නෝය. එක්කෙනෙකුගේ නම පෙලෙග්ය, 10:25 එනම්, බෙදුම. මක්නිසාද ඔහුගේ දවස්වලදී පොළොව බෙදන්ට යෙදුණේය. ඔහුගේ සහෝදරයාගේ නම යොක්තාන්ය.

26 යොක්තාන්ට දාව ආල්මෝදාද්, ෂෙලෙස්, හගාර්මාවෙන්, යෙරා;

27 හදෝරාම, ලාසාල්, දික්ලා;

- 28 ඔබාල්, අබ්බායෙල්, මෙබා;  
 29 ඔපීර්, හව්ලා සහ යෝබාබ් උපන්නෝය. මේ සියල්ලෝ යොක්තාන්ගේ පුත්‍රයෝය.  
 30 ඔවුන්ගේ වාසස්ථානය මෙෂා පටන් නැගෙනහිර කන්ද වූ මෙපාර් අතට වූයේය.  
 31 තමන්ගේ දේශවලද තමන්ගේ ජාතිවලද හැටියටත් තමන්ගේ ගෝත්‍රවලද තමන්ගේ භාෂාවලද ප්‍රකාරයටත් මෙමගේ පුත්‍රයෝනම් මොවුහුය.  
 32 තමන්ගේ ජාතිවල තමන්ගේ පරම්පරාවන් ප්‍රකාරයට නෝවාගේ පුත්‍රයන්ගේ ගෝත්‍රවල් නම් මෙය. ජලගැලීමට පසු පොළොවෙහි මනුෂ්‍ය ජාතීහු මොවුන්ගෙන් බෙදීගියෝය.

## පරිච්ඡේදය 11

- 1 මුළු පොළොවෙහි එකම භාෂාවක්ද එකම කථා ක්‍රමයක්ද විය.  
 2 තවද ඔවුහු නැගෙනහිර දිසාවට ගමන්කරන අතර ෂිනාර් නම් දේශයෙහි සමහුමියක් සමඟවී එහි වාසය කළෝය.  
 3 ඔවුහු එකිනෙකාට කථාකොට: එන්න, අපි ගඩොල් සාදා හොඳට පුළුස්සමුයයි කීවෝය. ගල් වෙනුවට ගඩොල්ද බඳාම වෙනුවට කිල්ද ඔවුන්ට තිබුණේය.  
 4 ඔවුහු: එන්න, මුළු පොළෝතලයෙහි අප විසිර නොයන පිණිස නුවරක්ද අහස දක්වා මුදුනක් ඇති කොටුවක්ද ගොඩනගා අපට නාමයක් සාදාගනිමුයයි කීවෝය.  
 5 එවිට මනුෂ්‍ය පුත්‍රයන් ගොඩනගන නුවරද කොටුවද බලන පිණිස ස්වාමීන්වහන්සේ බැස්සසේක.  
 6 ස්වාමීන්වහන්සේද: බලව, ඔවුහු එක සෙනහක්ය, ඔවුන් සියල්ලන්ට ඇත්තේ එක භාෂාවක්ය; ඔවුන් කරන්ට පටන්ගන්නා දේ මෙය; ඉදින් ඔවුන් කරන්ට අදහස්කරන කිසිවක් ඔවුන්ට දුෂ්කර නොවන්නේය.  
 7 යමු, අපි බැස ඔවුන්ට එකිනෙකාගේ කථාව නොතේරෙන ලෙස එහි ඔවුන්ගේ භාෂාව අවුල්කරමුයයි කීසේක.  
 8 මෙසේ ස්වාමීන්වහන්සේ එතැනින් මුළු පොළෝතලයෙහි ඔවුන් විසිරවුසේක.  
 9 ඔවුහුද නුවර ගොඩනැගීම අත්හැරියෝය. එහිදී ස්වාමීන්වහන්සේ මුළු පොළොවේ භාෂාව අවුල්කළ බැවින් ඊට බාබෙල් 11:9 එනම්, අවුල්කිරීම. නම් විය. එතැනින් ස්වාමීන්වහන්සේ මුළු පොළෝතලයෙහි ඔවුන් විසිරවුසේක.  
 10 මෙමගේ පරම්පරා මෙය. මෙම අවුරුදු සියයක් වයස්වූ කල, ජලගැලීමට දැවුරුද්දකට පසු ඔහුට දාව අර්පක්ෂ්ද් උපන්නේය.  
 11 අර්පක්ෂ්ද් ඉපදෙවූ පසු මෙම පන්සිය අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.  
 12 අර්පක්ෂ්ද් තිස්පස් අවුරුද්දක් ජීවත්වූ පසු ඔහුට දාව මේලා උපන්නේය.  
 13 මේලා ඉපදෙවූ පසු අර්පක්ෂ්ද් හාරසිය තුන් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.  
 14 මේලා තිස් අවුරුද්දක් ජීවත්වූ පසු ඔහුට දාව ඒබෙර් උපන්නේය.  
 15 ඒබෙර් ඉපදෙවූ පසු මේලා හාරසිය තුන් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.  
 16 ඒබෙර් තිස්හතර අවුරුද්දක් ජීවත්වූ පසු ඔහුට දාව පෙලෙග් උපන්නේය.  
 17 පෙලෙග් ඉපදෙවූ පසු ඒබෙර් හාරසිය තිස් අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.  
 18 පෙලෙග් තිස් අවුරුද්දක් ජීවත්වූ පසු ඔහුට දාව රෙයු උපන්නේය.  
 19 රෙයු ඉපදෙවූ පසු පෙලෙග් දෙසිය නව අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.  
 20 රෙයු තිස් දැවුරුද්දක් ජීවත්වූ පසු ඔහුට දාව සෙරුග් උපන්නේය.  
 21 සෙරුග් ඉපදෙවූ පසු රෙයු දෙසිය සත් අවුරුද්දක් ජීවත්වුණේය, ඔහුට දාව පුත්‍රයෝද දුවරුද

උපන්නෝය.

**22** සෙරුග් තිස් අවුරුද්දක් ජීවත්වූ පසු ඔහුට දාව නාහොර් උපන්නෝය.

**23** නාහොර් ඉපදෙවූ පසු සෙරුග් දෙසිය අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.

**24** නාහොර් විසිනව අවුරුද්දක් ජීවත්වූ පසු ඔහුට දාව තේරා උපන්නෝය.

**25** තේරා ඉපදෙවූ පසු නාහොර් එකසිය දසනව අවුරුද්දක් ජීවත්වුණේය, ඔහුට දාව පුත්‍රයෝද දුවරුද උපන්නෝය.

**26** තේරා හැත්තෑ අවුරුද්දක් ජීවත්වූ පසු ඔහුට දාව ආබ්‍රමිද නාහොර්ද හාරාන්ද උපන්නෝය.

**27** තේරාගේ පරම්පරාව මෙය. තේරාට දාව ආබ්‍රමිද නාහොර්ද හාරාන්ද උපන්නෝය; හාරාන්ට දාව ලොත් උපන්නෝය;

**28** හාරාන් තමා උපන් දේශයෙහි ලාර් නමැති කල්දිවරුන්ගේ නුවරදී තමාගේ පියවූ තේරා ඉදිරිපිට මෙළේය.

**29** ආබ්‍රමිද නාහොර්ද හාර්ශාවන් පාවාගත්තෝය; ආබ්‍රමගේ හාර්ශාවගේ නම සාරයි; නාහොර්ගේ හාර්ශාවගේ නම මිල්කාය, ඇ මිල්කාගෙන් ඉස්කාගෙන් පියාවූ හාරාන්ගේ දුවය.

**30** සාරයි වඳව දරුවෙක් නැතුව සිටියාය.

**31** තේරා තමාගේ පුත්‍රවූ ආබ්‍රමිද තමාගේ පුත්‍රවූ හාරාන්ගේ පුත්‍රයා වන ලොත්ද තමාගේ පුත්‍රවූ ආබ්‍රමගේ හාර්ශාව වන තමාගේ යෙහෙළිවූ සාරයිද කැඳවාගෙන ඔවුන් සමඟ කානාන් දේශයට යන පිණිස ලාර් නම වූ කල්දිවරුන්ගේ නුවරින් පිටත්ව ගොස් හාරාන්ට පැමිණ එහි වාසයකෙළේය.

**32** තේරාගේ දවස් දෙසිය පස් අවුරුද්දක්ය; තේරා හාරාන්හිදී මෙළේය.

## පරිච්ඡේදය 12

**1** ස්වාමීන්වහන්සේ ආබ්‍රමට කථාකොට: ඔබේ දේශයෙන්ද ඔබේ නැයන් කෙරෙහිද ඔබේ පියාගේ ගෙදරින්ද පිටත්ව මා විසින් ඔබට පෙන්වන දේශයට යන්න.

**2** මම ඔබ මහත් ජාතියක් කරන්නෙමි; ඔබට ආශීර්වාද කොට ඔබේ නාමය කීර්තිමත් කරන්නෙමි; ඔබද ආශීර්වාදයක් වෙන්න.

**3** තවද ඔබට ආශීර්වාද කරන්නන්ට මම ආශීර්වාදකරන්නෙමි, ඔබට ශාපකරන්නාට මම ශාපකරන්නෙමි. පොළොවේ සියලු පවුල් ඔබ කරණකොටගෙන ආශීර්වාද ලබන්නෝයයි කීසේක.

**4** මෙසේ ආබ්‍රම ස්වාමීන්වහන්සේ තමාට කී ලෙස ගියේය. ලොත් ඔහු සමඟ ගියේය; ආබ්‍රම හාරානෙන් පිටත්වූ කල ඔහුට සැත්තෑ පස් අවුරුද්දක් වයස් විය.

**5** ආබ්‍රම තමාගේ හාර්ශාවවූ සාරයිද තම සහෝදරයාගේ පුත්‍රවූ ලොත්ද ඔවුන් රැස්කරගත තිබුණු තමන්ගේ සියලු සම්පත්ද හාරාන්හිදී ඔවුන් ලබාගෙන සිටි මිනිසුන්ද රැගෙන කානාන් දේශයට යන පිණිස පිටත්වුණේය; ඔවුහු කානාන් දේශයට පැමිණියෝය.

**6** ආබ්‍රම ඒ දේශය මැදින් මෙබෙම නම් ස්ථානයෙහි මොරේගේ ආලොන් වෘක්ෂය දක්වා ගියේය. ඒ කාලයෙහි කානානිවරු දේශයෙහි සිටියෝය.

**7** ස්වාමීන්වහන්සේ ආබ්‍රමට පෙනී: මේ දේශය ඔබේ වංශයට දෙන්නෙමි කීසේක. එතැන්හි ඔහු තමාට පෙනුණාවූ ස්වාමීන්වහන්සේට පූජාසනයක් ගොඩනැගුවේය.

**8** ඔහු ඒ ස්ථානයෙන් ගොස් බෙතෙල්ට නැගෙනහිරින් පිහිටි කන්දට පැමිණ බස්නාහිරින් බෙතෙල්ද නැගෙනහිරින් ආයිද ඇතුළු තමාගේ කුඩාරම පිහිටුවාගත්තේය. තවද ඔහු එතැන්හි ස්වාමීන්වහන්සේට පූජාසනයක් ගොඩනගා ස්වාමීන්වහන්සේ ගේ නාමය කියා යාවඤකෙළේය.

**9** ආබ්‍රම ගමන්කරනුයේ, දකුණු දෙසටම ගියේය.

**10** දේශයෙහි සාගතයක් විය. දේශයෙහි සාගතය මහත් බැවින් ආබ්‍රම මිසරයෙහි පොරොත්තුව සිටීම පිණිස එහි ගියේය.

**11** තවද ඔහු මිසර දේශයට ඇතුල්වෙත්ට ළංවූ කල තම හාර්ශාවවූ සාරයිට කථාකොට: බලව, ඔබ

ගෝභන පෙනීම ඇති ස්ත්‍රියක් බව දනිමි.

**12** මිසරවරුන් ඔබ දුටු විට-මැ ඔහුගේ භාර්යාවය කියා මා මරා ඔබ ඉතුරු කරනවා ඇත.

**13** ඉතින් ඔබ නිසා මට යහපත සිද්ධවෙන පිණිසද ඔබ කරුණකොටගෙන මාගේ ප්‍රාණය ගැලවෙන පිණිසද ඔබ මාගේ සහෝදරියයි කියන ලෙස ඉල්ලමිනි කිය.

**14** තවද ආබ්‍රම මිසරයට පැමිණි කල ඒ ස්ත්‍රිය ඉතා ගෝභන බව මිසරවරු දුටුවෝය.

**15** චාරාවෝගේ ඇමතිවරු ඇ දැක චාරාවෝ ඉදිරියෙහි ඇ වර්ණනාකළෝය. එවිට ඒ ස්ත්‍රී චාරාවෝගේ ගෙට ගෙනයනලද්දීය.

**16** ඔහු ඇ නිසා ආබ්‍රමට යහපත කෙළේය. බැටළුවෝද ගවයෝද කොටළුවෝද දාසයෝද දාසියෝද කොටළුවෝද මටුවෝද ඔහුට ලැබුණාහ.

**17** ස්වාමීන්වහන්සේ ආබ්‍රමගේ භාර්යාවවූ සාරයි නිසා චාරාවෝටද ඔහුගේ ගෙයි වැසියන්ටද මහත්වූ පීඩාවලින් පීඩාකළසේක.

**18** එවිට චාරාවෝ ආබ්‍රම කැඳවා: ඔබ මට මෙ කළේ මොකද? ඇ ඔබේ භාර්යාව බව කුමක් නිසා මට නොකීවෙහිද?

**19** ඇ ඔබේ සහෝදරියයි මට කීවේ මක්නිසාද? එබැවින් ඇය මාගේ භාර්යාව කොට ගනිමි. මෙන්න ඔබේ භාර්යාව, ඇය රැගෙන යන්නැයි ඔහුට කිය.

**20** චාරාවෝ ඔහු ගැන මිනිසුන්ට අණදුන්නේය. ඔව්හු ඔහු සහ ඔහුගේ භාර්යාවද ඔහු සන්නක සියල්ලද මගට ගෙනැත් ඇරලුවෝය.

## පරිච්ඡේදය 13

**ආබ්‍රම** තම භාර්යාව සහ තමා සන්නක සියල්ල රැගෙන ලොත්ද කැටුව මිසරයෙන් නික්ම දකුණු දෙසට ගියේය.

**2** ආබ්‍රම සිව්පාවුන්ගෙන්ද රන්දිරියෙන්ද ඉතා පොහොසත්ව සිටියේය.

**3** ඔහු දකුණු දිශාවේ සිට බෙතෙල් දක්වා ගමන්කරමින් බෙතෙල් සහ ආයි අතරෙහි පළමුවෙන් තමාගේ කුඩාරමද

**4** තමා විසින් මුලදී සෑදූ පූජාසනයද තිබුණාවූ ස්ථානයට පැමුණුණේය. එහිදී ආබ්‍රම ස්වාමීන්වහන්සේගේ නාමය කියා යාවැඳුකෙළේය.

**5** ආබ්‍රම සමහ ගියාවූ ලොත්ටද බැටළු රැළවල්ද ගවයෝද සිටියෝය, කුඩාරමද තිබුණේය.

**6** ඔවුන්ට සමපත් බොහෝ නිසා එක්ව විසීමට දේශය ඉඩ මදිවුණේය; එබැවින් එක්ව විසීම ඔවුන්ට නුපුළුවන්විය.

**7** ආබ්‍රමගේ ගවයන්ගේ එඩෙරුන් සහ ලොත්ගේ ගවයන්ගේ එඩෙරුන් අතරේ ඩබරයක් විය. එකල්හි කානානිවරුද පෙරිස්සිවරුද දේශයෙහි වාසයකළෝය.

**8** එවිට ආබ්‍රම ලොත්ට කථාකොට: මා සහ ඔබ අතරෙහිද මාගේ එඩෙරුන් සහ ඔබේ එඩෙරුන් අතරෙහිද ඩබරයක් නොවෙවා; මක්නිසාද අපි සහෝදරයෝය.

**9** මුළු දේශය ඔබ ඉදිරියෙහි තිබෙනවා නොවෙද? මා කෙරෙන් වෙන්ව යනලෙස ඔබෙන් ඉල්ලමි. ඔබ වම දෙසට යන්නෙහි නම් මම දකුණු දෙසට යන්නෙමි; ඔබ දකුණු දෙසට යන්නේ නම් මම වම දෙසට යන්නෙමි කීවේය.

**10** ලොත් ඇස් ඔසවා බලා යොර්දානේ මුළු සමහුමිය හැම තැනම ජල සමපන්නව තිබෙන බව දුටුවේය. ස්වාමීන්වහන්සේ සොදොම සහ ගොමොරා විනාශකරන්ට පළමුවෙන් ඒක ගොවර් දෙසට ස්වාමීන්වහන්සේගේ උයන මෙන්ද මිසර දේශය මෙන්ද වූයේය.

**11** එවිට ලොත් යොර්දානේ මුළු සමහුමිය තෝරාගෙන නැගෙනහිර දිසාවට ගමන්කෙළේය. මෙසේ ඔව්හු තම තමන් කෙරෙන් වෙන්වූවෝය.

**12** ආබ්‍රම කානාන් දේශයෙහි වාසය කෙළේය, ලොත් සමහුමියෙහි නුවරවල වාසය කරමින් තමාගේ කුඩාරම සොදොම දක්වා ගෙනගියේය.

**13** සොදොමේ මනුෂ්‍යයෝ වනාහි දුෂ්ටව ස්වාමීන්වහන්සේට විරුද්ධව අභිමතීන් පවකාරව සිටියෝය.



- 14 ආබ්‍රම කෙරෙහි ලොත් වෙන්වූ පසු ස්වාමීන්වහන්සේ ආබ්‍රමට කථාකොට: ඔබේ ඇස් ඔසවා ඔබ සිටින ස්ථානයේ සිට උතුරු දකුණුද නැගෙනහිරද බස්නාහිරද දෙස බලන්න.
- 15 මක්නිසාද ඔබ දක්නාවූ මුළු දේශය ඔබටද ඔබේ වංශයටද සඳාකාලයටම දෙනුනෙමි.
- 16 ඔබේ වංශය පොළොවේ ධූලි මෙන් වැඩිකරන්නෙමි. එසේ හෙයින් මනුෂ්‍යයෙකුට පොළොවේ ධූලි ගණන්කරනට පුළුවන්නම ඔබේ වංශයත් ගණන් කළ හැකි වන්නේය.
- 17 නැගිට දේශයෙහි දිගටත් හරහටත් යන්න; මක්නිසාද ඒක ඔබට දෙනුනෙමි කිසේක.
- 18 ආබ්‍රම තමාගේ කුඩාරම රැගෙන හෙබ්‍රොන්හි තිබෙන මම්බර්ගේ ආලොන් ගස් ළඟට ඇවිත් වාසයකොට එහි ස්වාමීන්වහන්සේට පූජාසනයක් ගොඩනැගුවේය.

## පරිච්ඡේදය 14

- 1 ශිනාර්හි රජවූ අමරාපෙල්ගේද එල්ලාසාර්හි රජවූ අරියොක්ගේද ඒලාමහි රජවූ කෙදොර්-ලායොමෙර්ගේද ජාතින්ගේ රජවූ තිදාල්ගේද දවස්වලදී,
- 2 ඔවුහු සොදොමහි රජවූ බෙරාද ගොමොරාහි රජවූ බිර්ෂාද අද්මාහි රජවූ ෂිනාබ්ද ගෙබොයිමහි රජවූ ෂෙමෙබෙර්ද බෙලාහි (එනම් ගොවර්හි) රජද යන මොවුන්ට විරුද්ධව යුද්ධකළෝය.
- 3 මොවුන් සියල්ලෝ උණු මුහුද වූ සිද්දීම මිටියාවතෙහි එකට රැස්වූවෝය.
- 4 ඔවුහු දොළොස් අවුරුද්දක් කෙදොර්-ලායොමෙර්ට මෙහෙකොට දහතුන්වෙනි අවුරුද්දේ කැරලිගැසුවෝය.
- 5 දසසතරවෙනි අවුරුද්දේදී කෙදොර්-ලායොමෙර්ද ඔහු සමඟ සිටි රජවරුද ඇවිත් අෂ්තෙරොන්-කර්ණයිමහි සිටිය රෙචාවරුන්ටත් හාමහි සිටිය සුසිවරුන්ටත් කිරියාතායිම සමබ්මෙ සිටි ඒම්වරුන්ටත්
- 6 කාන්තාරයට ළංවූ ඒල්-පාරාන් දක්වා සේයිර් නමවූ ස්වකීය කඳුකරයෙහි සිටිය හෝරිවරුන්ටත් පහරදුන්නෝය.
- 7 තවද ඔවුහු හැරී ඇවිත් ඒන්-මිෂ්පාන්ට (එනම් කාදෙෂ්ට) පැමිණ අමලෙක්වරුන්ගේ මුළු රටටත් හගගොන්-නාමාර්හි විසූ අමෝරිවරුන්ටත් පහරදුන්නෝය.
- 8 එවිට සොදොමහි රජද ගොමොරාහි රජද අද්මාහි රජද ගෙබොයිමහි රජද බෙලාහි (එනම් ගොවර්හි) රජද යන රජවරු පස්දෙනා පිටත්ව ගොස්,
- 9 ඒලාමහි රජවූ කෙදොර්-ලායොමෙර්ද ජාතින්ගේ රජවූ තිදාල් ෂිනාර්හි රජවූ අමරාපෙල්ද එල්ලාසාර්හි රජවූ අරියොක්ද යන රජවරුන් සතරදෙනාට විරුද්ධව සිද්දීම මිටියාවතෙහි යුද්ධයට සැරසී සිටියෝය.
- 10 සිද්දීම මිටියාවත වනාහි කිල් වළවලින් පිරී තිබුණේය; සොදොම සහ ගොමොරාහි රජවරු පලාගොස් එහි වැටුණෝය, ඉතිරි අය කන්දට පලාගියෝය.
- 11 එකල ඔවුහු සොදොම සහ ගොමොරාහි සියලු සමපන්ද ඔවුන්ගේ සියලු ආහාරද රැගෙන ගියෝය.
- 12 ඔවුහු සොදොමහි විසූ ආබ්‍රමගේ සහෝදරයාගේ පුත්වූ ලොත් සහ ඔහුගේ සමපන්ද රැගෙන ගියෝය.
- 13 එවිට ගැලවී ගිය කෙනෙක් ඇවිත් හෙබ්‍රෙව්වාට ආබ්‍රමට දැන්වීය. හෙතෙම වනාහි එෂ්කොල්ගේ සහෝදරයාද අනෙර්ගේ සහෝදරයාද වූ අමෝරිය මම්බර්ගේ ආලොන් ගස් ළඟ වාසයකෙළේය. මොවුහු ආබ්‍රම සමඟ ගිවිසුමක් කරගෙන සිටියෝය.
- 14 ආබ්‍රම තමාගේ සහෝදරයා අල්වාගෙන ගිය බව ඇසූ කල තමාගේ ගෙයි උපන්නාවූ පුරුදුකරනු ලැබූ ස්වකීය මිනිසුන් තුන්සිය දසඅට දෙනෙකු රැගෙන දක්වා ලුහුබැඳ ගියේය.
- 15 තවද ඔහුත් ඔහුගේ මෙහෙකරුවොත් රාත්‍රියෙහි ඔවුන්ට විරුද්ධව බෙදී, ඔවුන්ට පහරදී, දමස්කයට වම පැත්තෙහි වූ හෝබා දක්වා ලුහුබැඳ ගොස් සියලු සමපන් ආපසු ගෙනාවෝය.
- 16 ඔහු තම සහෝදරවූ ලොත් සහ ඔහුගේ සමපන්ද ස්ත්‍රීන්ද සෙනහද ආපසු ගෙනායේය.
- 17 ඔහු කෙදොර්-ලායොමෙර් සහ ඔහු සමඟ සිටිය රජුන් මරා ආ කල්හි සොදොමහි රජතෙම ඔහු සමමුඛවන පිණිස ෂාවෙ මිටියාවතට (එනම් රජුගේ මිටියාවතට) පිටත්ව ගියේය.

- 18 සාලෙමහි රජවු මෙල්කිසදෙක් රොව් හා මුද්කපානය ගෙනායේය. හෙතෙම මහෝත්තම දෙවියන්වහන්සේගේ පූජකයා විය.
- 19 ඔහු ආබ්‍රමට ආශීර්වාද කොට: අහසත් පොළොවත් හිමිවු මහෝත්තම දෙවියන්වහන්සේගෙන් ආබ්‍රමට ආශීර්වාද වෙවා;
- 20 ඔබේ සතුරන් ඔබේ අතට පාවාදුන් මහෝත්තම දෙවියන්වහන්සේට ප්‍රශංසා වෙවයි කිය. ආබ්‍රමද සියල්ලෙන් දසයෙන් කොටසක් ඔහුට දුන්නේය.
- 21 සොදොමහි රජද ආබ්‍රමට කථාකොට: මිනිසුන් මට දියන්න, සමපත් ඔබටම ගනින්නැයි කිය. ආබ්‍රම සොදොමහි රජුට කථාකොට:
- 22 මම ආබ්‍රම පොහොසත්කෙළෙමි ඔබ නොකියන පිණිස යොවනයන් කැ දේ සහ මා සමඟ ගියා වූ මිනිසුන්ගේ කොටස හැර
- 23 නූල්පටක්වත් මිරිවැඩි පටියක්වත් ඔබ සත්තක කිසි දෙයක්වත් නොගන්නෙමි අහසත් පොළොවත් හිමිවු මහෝත්තම දෙවිවු ස්වාමීන්වහන්සේට මාගේ අත ඔසවා දිවුළෙමි;
- 24 අනෙර්ද එස්කොල්ද මමරේද තමන්ගේ කොටස් ගනිත්වයි කිය.

## පරිච්ඡේදය 15

- 1 මේ කාරණාවලට පසුව ස්වාමීන්වහන්සේගේ වචනය දර්ශනයකින් ආබ්‍රම වෙත පැමිණ: ආබ්‍රම, හය නොවෙන්න; ඔබේ පලිහද ඔබේ ඉතා මහත් විපාකයද මමයයි කිසේක.
- 2 ආබ්‍රම කථාකොට: ස්වාමිවු දෙවියන්වහන්ස, මට දරුවෙක් නැත, දමස්කයේ එලියේසර් මාගේ උරුමක්කාරයා වෙන්නට සිටින්නේය, ඉතින් ඔබ මට කුමක් දෙනසේක්දැයි කිය.
- 3 ආබ්‍රමද: බැලුව මැනව, ඔබවහන්සේ මට කිසි දරුවෙකු නුදුන්නේක; මාගේ ගෙදර උපන් කෙනෙක් මාගේ උරුමක්කාරයායයි කිය.
- 4 එවිට ස්වාමීන්වහන්සේගේ වචනය ඔහු වෙතට පැමිණ: මොහු ඔබේ උරුමක්කාරයා නොවන්නේය; ඔබ තුළෙන් නික්මෙන කෙනෙක්ම ඔබේ උරුමක්කාරයා වන්නේයයි කිය.
- 5 උන්වහන්සේ ඔහු පිටතට කැඳවා: අහස දෙස බලා තාරකා ගණන්කළ හැකි නම් ඒවා ගණන් කරන්නැයි කිසේක; ඔබේ වංගයද එසේම වන්නේයයි ඔහුට කිසේක.
- 6 ඔහු ස්වාමීන්වහන්සේ විශ්වාසකෙළේය; උන්වහන්සේ ඒක ඔහු සඳහා ධර්මිෂ්ඨකම කොට ගණන්ගත්තේක.
- 7 උන්වහන්සේ ඔහුට කථාකොට: මම වනාහි මේ දේගය උරුමකරගන්නට ඔබට දෙන පිණිස ඌර් නමවූ කල්දිවරුන්ගේ නුවරින් ඔබ ගෙනාවා වූ ස්වාමීන්වහන්සේයයි ඔහුට කිසේක.
- 8 ඔහුද: ස්වාමිවු දෙවියන්වහන්ස, ඒක මට උරුම වෙන බව කුමකින් දැනගන්නෙමිදැයි කිය.
- 9 උන්වහන්සේ ඔහුට කථාකොට: තුන් අවුරුදු ගොන්නැමිබියෙකුත් තුන් අවුරුදු එළදෙනකුත් තුන් අවුරුදු බැටළුවෙකුත් කොබෙයිසෙකුත් පරෙව් පැටවෙකුත් මට ගෙනෙන්නැයි කිසේක.
- 10 ඔහු ඒ සියල්ලන් ගෙනැවිත් උන් දෙපළකොට පළවක් ඉදිරිපිට අනික් පළව බැගින් තැබීය. එහෙත් ඔහු පක්ෂීන් දෙපළකළේ නැත.
- 11 ගිජු පක්ෂිහු වනාහි මළකුණු පිටට බැස්සෝය, ආබ්‍රම උන් එළෙවුවේය.
- 12 ඉර බස්නා කල බරවූ නින්දක් ආබ්‍රම කෙරෙහි පැමුණුණේය; බලව, හයංකරකමක්ද මහත් අන්ධකාරයක්ද ඔහු කරා පහළවිය.
- 13 උන්වහන්සේ ආබ්‍රමට කථාකොට: ඔබේ වංසය තමන්ට අයිති නැති දේගයෙක්හි විදේශිවන බවද ඔවුන්ට මෙහෙකරන බවද ඔවුන් අවුරුදු හාරසියයක් ඔවුන්ට පීඩාකරන බවද සැබවින් දැනගන්න.
- 14 තවද ඔවුන් මෙහෙකරන්නාවූ ඒ ජාතිය මම විනිශ්චයකරන්නෙමි; ඉන්පසු ඔව්හු බොහෝ සමපත් ඇතුළු පිටත්ව එන්නෝය.
- 15 එහෙත් ඔබ සමාදානයෙන් ඔබේ පියවරුන් වෙතට යන්නෙහිය; හොඳ මහලු වයසේදී තැන්පත්කරනු ලබන්නෙහිය.
- 16 සතරවෙනි පරම්පරාවේදී ඔව්හු නැවත මෙහි එන්නෝය; මක්නිසාද ආමෝරිවරුන්ගේ

අධර්මිෂ්ඨකම තවම සමපූර්ණ නැතැයි කීසේක.

**17** තවද ඉර බැස අඳුරැවු කල, බලව, දුම නගින උදුනක්ද ඒ පළ මැදින් යන්නාවූ දැල්වෙන ගිනිහුලක්ද පෙනුණේය.

**18** ඒ දවසේදී ස්වාමීන්වහන්සේ ආබ්‍රම සමඟ ගිවිසුමක් කරමින්: මිසරයේ ගංගාව පටන් මහත් ගංගාව, එනම්, ප්‍රාත් ගංගාව දක්වා තිබෙන්නාවූ

**19** කේනිවරුන්ද කෙනිස්සිවරුන්ද, කදමොනිවරුන්ද

**20** හින්නිවරුන්ද පෙරිස්සිවරුන්ද රෙචාවරුන්ද

**21** අමෝරිවරුන්ද කානානිවරුන්ද ගිර්ගාෂිවරුන්ද යෙබ්බිවරුන්ද සන්නක මේ දේශය ඔබේ වංශයට දුනිමියි කීසේක.

## පරිච්ඡේදය 16

**ආ**බ්‍රමගේ භාර්යාවූ සාරයි ඔහුට දාව දරුවන් බිහිනොකළාය. ඇට භාගර් නම් මිසරීය දාසියක් සිටියාය.

**2** සාරයි ආබ්‍රමට කථාකොට: ස්වාමීන්වහන්සේ මා දරුවන් බිහිකිරීමෙන් වැළැක්වූසේක; මාගේ දාසිය වෙතට පැමුණුණ මැනවි, සමහරවිට ඇ කරුණකොටගෙන මට දරුවෝ ලැබෙනැයි කීවාය. ආබ්‍රම සාරායිගේ හඬට කන්දුන්නේය.

**3** ආබ්‍රම කානාන් දේශයෙහි දස අවුරුද්දක් වාසයකළ පසු ආබ්‍රමගේ භාර්යාවූ සාරයි තමාගේ දාසිවූ මිසරීය භාගර් ගෙන තමාගේ පුරුෂයා වූ ආබ්‍රමට භාර්යාවක් කොට පාවාදුන්නාය.

**4** ඔහු භාගර් වෙතට පැමිණියේය, ඇ ගර්භිණීවූවාය. ඇ තමා ගර්භිණීවූ බව දැනගත් කල ඇගේ ස්වාමිදු ව සුළුකොට සැලකුවාය.

**5** සාරයි ආබ්‍රමට කථාකොට: මට වූ අයුත්ත ඔබ කෙරෙහි වේවා. මාගේ දාසිය ඔබේ ළයට දුනිමි; ඇ තමා ගර්භිණීවූ බව දැනගත් කල මා සුළුකොට සැලකුවාය. ස්වාමීන්වහන්සේ මා සහ ඔබ අතරෙහි විනිශ්චයකරනසේක්වයි කීවාය.

**6** ආබ්‍රමද: බලව, ඔබේ දාසිය ඔබ යටතේය; ඔබට යහපත්ව පෙනෙන ලෙස ඇට කරන්නැයි සාරයිට කීය. සාරායි ඇට හිරිහැරකළාය, ඇ සාරයි ඉදිරියෙන් පලාගියාය.

**7** කාන්තාරයේ දිය උල්පතක් ළහඳි, එනම්, ෂුර්ට යන පාරේ තිබෙන දිය උල්පත ළහඳි, ඇ ස්වාමීන්වහන්සේගේ දූතයාට සම්බවුණාය.

**8** උන්වහන්සේ: සාරයිගේ දාසිවූ භාගර්, ඔබ කොතැන්හි සිට ආයෙහිද? කොතැනට යන්නෙහිදැයි කීසේක. ඇ: මාගේ ස්වාමිදු වූ සාරයි ඉදිරියෙන් පලායමියි කීවාය.

**9** එවිට ස්වාමීන්වහන්සේගේ දූතයා: ඔබේ ස්වාමිදු ව වෙතට හැරී ගොස් ඇට යටත්ව සිටින්නැයි කීසේක.

**10** තවද ස්වාමීන්වහන්සේගේ දූතයා: ඔබේ වංශය ගණන්කළ නොහැකි තරම් සමූහයක් වන පිණිස බොහෝසෙයින් වැඩිකරන්නෙමියි ඇට කීසේක.

**11** ස්වාමීන්වහන්සේගේ දූතයා: බලව, ඔබ ගර්භිණීව සිටියි, පුත්‍රයෙකු වදන්නීය; ස්වාමීන්වහන්සේ ඔබේ පිඩාව ඇසූ හෙයින් ඔහුට ඉෂ්මායෙල් **16:11** එනම්, දෙවියන්වහන්සේ අසනසේක. යන නාමය තබන්න.

**12** ඔහු වල් කොටුවෙකු වැනි මනුෂ්‍යයෙක් වන්නේය; ඔහුගේ අත කාහටත් විරුද්ධවන්නේය, කාගේ අතත් ඔහුට විරුද්ධවන්නේය; ඔහු තමාගේ සියලු සහෝදරයන් ඉදිරියෙහි වාසයකරන්නේයයි කීසේක.

**13** ඇ තමාට කථාකළා වූ ස්වාමීන්වහන්සේට: එල් රොයි **16:13** එනම්, සියල්ල දකින දෙවියන්වහන්සේය. යන නාමය කීවාය. මක්නිසාද: මා දක්නාවූ උන්වහන්සේ දෙස මෙහිදී බැලුවායින් පසු පවා ජීවත් වුණා නොවෙදැයි ඇ කීවාය.

**14** එබැවින් ඒ ලිඳට බෙයෙර්-ලහයි-රොයි **16:14** එනම්, මා දක්නාවූ ජීවමාන තැනන්වහන්සේගේ ලිඳය. යන නම තබනුදේය. බලව, එය කාදෙෂ් සහ බෙරෙද් අතරෙහි තිබේ.

**15** හාගර් ආබ්‍රම නිසා පුත්‍රයෙකු බිහිකළාය. ආබ්‍රම වනාහි හාගර් බිහිකළාවූ තමාගේ පුත්‍රයාට ඉෂ්මායෙල් යන නම තැබීය.

**16** හාගර් ආබ්‍රම නිසා ඉෂ්මායෙල් බිහිකළ විට ආබ්‍රමගේ වයස අසූ සාවුරුද්දක් විය.

## පරිච්ඡේදය 17

**ආබ්‍රම** අනුතව අවුරුදු වයසට පැමිණි කල ස්වාමීන්වහන්සේ ආබ්‍රමට පෙනී: මම සර්වජරාක්‍රමවූ දෙවියන්වහන්සේය; මා ඉදිරියෙහි හැසිරෙමින් සම්පූර්ණ වෙන්න.

**2** මා සහ ඔබ අතරෙහි මාගේ ගිවිසුම පිහිටුවා අතිශයින්ම ඔබ වැඩිකරන්නෙමිඳි ඔහුට කිසේක.

**3** එවිට ආබ්‍රම මුහුණින් වැටුණේය. දෙවියන්වහන්සේ ඔහු සමඟ කථාකරමින්:

**4** බලව, මාගේ ගිවිසුම ඔබ සමඟය; ඔබ බොහෝ ජාතීන්ගේ පියා වන්නෙහිය.

**5** ඔබේ නාමය තවත් ආබ්‍රමයයි කියනු නොලබන්නේය, ඔබේ නාමය ආබ්‍රහම 17:5 එනම්, සමූහයක පියාණෝය. වන්නේය; මක්නිසාද මම ඔබ බොහෝ ජාතීන්ගේ පියා කෙළෙමි.

**6** මම ඔබ අතිශයින් බෝවෙන්නට සලස්වා ඔබෙන් ජාතීන් උපදවන්නෙමි, රජවරුද ඔබෙන් නික්මෙන්නෝය.

**7** ඔබටද ඔබෙන් පසුව ඔබේ වංශයටද දෙවියන්වහන්සේ වන පිණිස මාද ඔබ සහ ඔබෙන් පසුව ඔබේ වංශයද අතරෙහි ඔවුන්ගේ පරම්පරාවන්හි සදාකාල ගිවිසුමක් කොට මාගේ ගිවිසුම පිහිටුවන්නෙමි.

**8** ඔබ විදේශීව වාසයකරන දේශය වන මුළු කානාන් දේශය ඔබට සහ ඔබෙන් පසුව ඔබේ වංශයටත් සදාකාල උරුමයක් කොට දෙන්නෙමි; මමද ඔවුන්ගේ දෙවියන්වහන්සේව සිටින්නෙමිඳි කිසේක.

**9** තවද දෙවියන්වහන්සේ ආබ්‍රහමට කථාකොට: ඔබද ඔබෙන් පසුව සිටින ඔබේ වංශයද තමන්ගේ පරම්පරාවන්හි මාගේ ගිවිසුම රක්ෂාකළ යුතුය;

**10** මාද ඔබ සැම සහ ඔබෙන් පසු ඔබේ වංශයද අතරෙහි ඔබ සැම විසින් රක්ෂාකළයුතු මාගේ ගිවිසුම නම් ඔබ සැම අතරෙහි සියලු පිරිමින් වර්මඡේදය කිරීමය.

**11** ඔබ සැම ඔබ සැමගේ වර්මාග්‍ර මාසයෙහි ඡේදයකරනු ලබන්නහුය; ඒක මා සහ ඔබ සැම අතරෙහි ඇති ගිවිසුමක ලකුණක් වන්නේය.

**12** ඔබ සැමගේ පරම්පරාවන්හි ඔබ සැම අතරෙහි ගෙයි උපන් තැනැත්තා හෝ ඔබේ වංශයෙහි නොවන්නාවූ විදේශියෙකුගෙන් මිලේට ගන්නාලද තැනැත්තා හෝ අට දවසක් වයස්වූ සියලු පිරිමි වර්මඡේදයකරනු ලබන්නෝය.

**13** ඔබේ ගෙයි උපන් තැනැත්තාද ඔබ විසින් මිලයට ගන්නා ලද තැනැත්තාද වර්මඡේදයකරනු ලබන්නට ඔනැය. මෙසේ මාගේ ගිවිසුම සදාකාල ගිවිසුමක් පිණිස ඔබ සැමගේ මාසයෙහි පවත්නේය.

**14** තමාගේ වර්මාග්‍ර මාසය ඡේදය නොකරනලද අවර්මඡේදිත පිරිමියෙක් ඇද්ද ඒ තැනැත්තා තමාගේ සෙනහ කෙරෙන් සිද්දමනු ලබන්නේය; ඔහු මාගේ ගිවිසුම කඩකෙළේයයි කිසේක.

**15** තවද දෙවියන්වහන්සේ ආබ්‍රහමට කථාකොට: ඔබේ භාර්යාවවූ සාරයිට වනාහි සාරයි යන නාමය නොකියව, ඇගේ නාමය සාරා 17:15 එනම්, කුමාරි. වන්නේය.

**16** මම ඇට ආශීර්වාදකරන්නෙමි, තවද ඇගෙන් ඔබට පුත්‍රයෙකු දෙන්නෙමි. එසේය, මම ඇට ආශීර්වාදකරන්නෙමි, ඇද ජාතීන්ගේ මවක් වන්නිය; ජනයන්ගේ රජවරු ඇගෙන් නික්මෙන්නෝයයි කිසේක.

**17** එවිට ආබ්‍රහම මුහුණින් වැටී සිනාසී: සියක් අවුරුදු වයස්වූ තැනැත්තෙකුට දරුවෙක් උපදින්නේද? අනු අවුරුදු වයස්වූ සාරා බිහිකරන්නීදැයි සිත තුළ කියාගත්තේය.

**18** ආබ්‍රහම: අහෝ; ඉෂ්මායෙල් ඔබවහන්සේ ඉදිරියෙහි ජීවත්වෙවයි දෙවියන්වහන්සේට කිය.

**19** දෙවියන්වහන්සේද: සැබවින්ම ඔබේ භාර්යාවවූ සාරා ඔබ සැමට පුත්‍රයෙකු බිහිකරන්නිය; ඔබ ඔහුට ඊසාක් 17:19 එනම්, සිනාසීම. යන නම තබන්න. ඔහුගෙන් පසු ඔහුගේ වංශයට සදාකාල ගිවිසුමක් කොට මාගේ ගිවිසුම ඔහු සමඟ පිහිටුවන්නෙමි.



- 20** මම ඉෂ්මායෙල් ගැනත් ඔබේ බස් ඇසිමි. බලව, ඔහුට ආශීර්වාද කෙළෙමි, ඔහු සඵලකරමින් අතිශයින් වැඩිකරන්නෙමි; ඔහුට දාව අධිපතීන් දොළොස් දෙනෙක් උපදින්නෝය, මම ඔහු මහත් ජාතියක් කරන්නෙමි.
- 21** එහෙත් මාගේ ගිවිසුම එන අවුරුද්දේ නියම කාලයේදී සාරා ඔබට බිහිකරන්නාවූ ඊසාක් සමඟ පිහිටුවන්නෙමි කිසේක.
- 22** එවිට දෙවියන්වහන්සේ ආබ්‍රහම සමඟ කථාකිරීම නිමවා ඔහු වෙනින් නැගී ගියසේක.
- 23** එවිට ආබ්‍රහම දෙවියන්වහන්සේ ඔහුට කී ලෙස එම දවසෙහිම තමාගේ පුත්‍රවූ ඉෂ්මායෙල්ද තමාගේ ගෙයි උපන් සියල්ලන්ද තමා මිලදී ගත් සියල්ලන්ද යන ආබ්‍රහමගේ ගෙයි මිනිසුන් අතරෙන් සියලු පිරිමින් රැගෙන ඔවුන්ගේ වර්මාග්‍ර මාංසය ඡේදාය කෙළේය.
- 24** ආබ්‍රහම වර්මාග්‍ර මාංසය ඡේදාය කරනු ලබන කල අවුරුදු අනුනවයක් වයස්ව සිටියේය.
- 25** ඔහුගේ පුත්‍රවූ ඉෂ්මායෙල්ගේ වර්මාග්‍ර මාංසය ඡේදාය කරනු ලබන කල ඔහු අවුරුදු දහතුනක් වයස්ව සිටියේය.
- 26** එම දවසෙහිම ආබ්‍රහමද ඔහුගේ පුත්‍රවූ ඉෂ්මායෙල්ද වර්මඡේදාය කරනු ලැබුවෝය.
- 27** ගෙයි උපන්නෝද විදේශීන්ගෙන් මිලේට ගනු ලැබුවෝද යන ඔහුගේ ගෙර සියලු පිරිමි ඔහු සමඟ වර්මඡේදාය කරනු ලැබුවෝය.

## පරිච්ඡේදය 18

- 1** ඔහු දවාලේ ග්‍රීෂ්ම වෙලාවේ කුඩාරමේ දොරකඩ හිඳින කල ස්වාමීන්වහන්සේ මමරේගේ ආලෝන් ගස් ළඟදී ඔහුට පෙනුණුසේක;
- 2** ඔහු ඇස් ඔසවා බැලීය, බලව, මනුෂ්‍යයන් තුන්දෙනෙක් ඔහු ඉදිරියෙහි සිටියෝය. ඔහු ඔවුන් දුටු විට ඔවුන් සමමුඛවන පිණිස කුඩාරමේ දොරකඩ සිට දිවගොස් බිමට නැමී:
- 3** මාගේ ස්වාමීනි, ඔබ ඉදිරියෙහි දැන් මම කරුණාව ලැබුයෙමනම් ඔබගේ මෙහෙකරුවා කෙරෙන් අහක්ව නොයන ලෙස ඉල්ලමි.
- 4** පැන් ටිකක් ගෙනෙන්ට ඉඩ දී ඔබවහන්සේලාගේ පාද සෝදා, ගස යට පහසුගත මැනව.
- 5** ඔබවහන්සේලාගේ සිත් ගක්නීමත් කරගන්න පිණිස මම කෑම ටිකක් ගෙනෙන්නෙමි; පසුව ඔබවහන්සේලාට යත හැකිය. මක්නිසාද ඔබවහන්සේලා තමන් මෙහෙකරුවා වෙතට ආවේ ඒ පිණිසයයි කිය. ඔවුහුද: ඔබ කී ලෙස කරන්නැයි කීවෝය.
- 6** එවිට ආබ්‍රහම කුඩාරමේ සිටි සාරා වෙතට යුහුව ගොස්: සිහින් පිටි නැළි තුනක් ඉක්මනින් සූදානම්කොට අනා රොටි සාදන්නැයි කිය.
- 7** ආබ්‍රහම ගව රැළට දිවගොස් ළපටි හොඳ වස්සෙකු ගෙනවුත් මෙහෙකරුවාට දුන්නේය; ඔහු ඌ ඉක්මනින් පිළියෙළකෙළේය.
- 8** ඔහු වෙඩරු හා කිරිද පිළියෙළකළ වස්සාද ගෙනවුත් ඔවුන් ඉදිරියෙහි තබා ගස යට ඔවුන් ළඟ සිටියේය; ඔවුහුද කෑවෝය.
- 9** ඔබේ භාර්යාවවූ සාරා කොතැන්හිදැයි ඔවුහු ඔහුගෙන් ඇසුවෝය.
- 10** කුඩාරමෙහියයි ඔහු කිය. එවිට උන්වහන්සේ: සැබවින්ම එන අවුරුද්දේ නියම කාලය පැමිණි විට මම ඔබ වෙතට නැවත එන්නෙමි; බලව, ඔබේ භාර්යාවවූ සාරා පුත්‍රයෙකු ලබන්නියයි කිසේක. උන්වහන්සේට පස්සෙන් තිබුණු කුඩාරම දොරකඩදී සාරාට ඒ ඇසුණේය.
- 11** ආබ්‍රහමද සාරාද මහලුව වයෝවාද්ධව සිටියෝය; ස්ත්‍රීන්ට ඇති නියමය සාරා පිළිබඳව නැවති තිබුණේය.
- 12** සාරා සිත තුළ සිතාසි: මා වයෝවාද්ධ වූවායින් පසුත් මාගේ ස්වාමියා මහලුව සිටියදීත් මම ප්‍රීතියක් ලබන්නෙමදැයි කීවාය.
- 13** එවිට ස්වාමීන්වහන්සේ ආබ්‍රහමට කථාකොට: මහලුවු මම සැබවින් දරුවෙකු වදන්නෙමදැයි කියමින් සාරා සිතාසුණේ මක්නිසාද?
- 14** ස්වාමීන්වහන්සේට බැරි දෙයක් ඇද්ද? එන අවුරුද්දේ නියම කාලය පැමිණි විට ඔබ වෙතට නැවත එන්නෙමි, සාරා පුත්‍රයෙකු ලබන්නියයි කිසේක.



- 15 සාරා භයවූ බැවින්: මා සිනාසුණේ නැතැයි කීවාය. උන්වහන්සේද:
- 16 ඒ මනුෂ්‍යයෝ එතැනින් නැගිට සොදොම බලා ගියෝය. ආබ්‍රහම් ඔවුන් ඇරලන පිණිස ඔවුන් සමඟ ගියේය.
- 17 ස්වාමීන්වහන්සේ: මා කරන්ට යනදේ ආබ්‍රහම්ගෙන් සහවමද?
- 18 ආබ්‍රහම් නම් සැබවින්ම මහත්වූ බලවත් ජාතියක් වන්නේය; පොළොවේ සියලු ජාතීහුද ඔහු කරණකොටගෙන ආශීර්වාද ලබන්නෝය.
- 19 මක්නිසාද ස්වාමීන්වහන්සේ ආබ්‍රහම් ගැන කී දේ ඔහු කෙරෙහි පමුණුවන ලෙස, ධර්මිෂ්ඨකමද යුක්තියද කරමින් ස්වාමීන්වහන්සේගේ මාර්ගය රක්ෂා කරන්ට ඔහු තමාට පසු තමාගේ දරුවන්ටද තමාගේ ගෙයි වැසියන්ටද අණකරන පිණිස ඔහු ඇදිනගනිමි කියේ.
- 20 තවද ස්වාමීන්වහන්සේ: සොදොමේද ගොමොරාවේද මොරගැසීම මහත් බැවින්ද ඔවුන්ගේ පාපය ඉතා බරපතල බැවින්ද,
- 21 මම දැන් බැස ගොස් මා වෙතට පැමිණි මොරගැසීම ලෙස ඔවුන් සමපූර්ණයෙන්ම කළාද කියා බලමි, නැතහොත් දැනගන්නෙමි කියේ.
- 22 ඒ මනුෂ්‍යයෝ එතැනින් හැරී සොදොම දෙසට ගියෝය. නමුත් ආබ්‍රහම් ස්වාමීන්වහන්සේ ඉදිරියෙහිම නැවතී සිටියේය.
- 23 ආබ්‍රහම් ළංච: ඔබ දුෂ්ටයන් සමඟ ධර්මිෂ්ඨයන් විනාශකරනසේක්ද?
- 24 ඒ නුවර ධර්මිෂ්ඨයන් පනස් දෙනෙක් සිටිත් නම් එහි සිටින ධර්මිෂ්ඨයන් පනස්දෙනා නිසා ඔබ ඒ ස්ථානය ඉතුරු නොකොට විනාශකරනසේක්ද?
- 25 එයාකාර කිරීම ඔබගෙන් දුරුවේවා, ධර්මිෂ්ඨයා දුෂ්ටයා හා සමානවන ලෙස දුෂ්ටයා සමඟ ධර්මිෂ්ඨයා මැරීම ඔබ කෙරෙන් දුරුවේවා. මුළු පොළොවේ විනිශ්චයකාරයාණන්වහන්සේ යුක්තිය නොකරනසේක්දැයි කීවේය.
- 26 එවිට ස්වාමීන්වහන්සේ: සොදොම නුවර තුළ ධර්මිෂ්ඨයන් පනස් දෙනෙක් සමබවුණොත් ඔවුන් නිසා මුළු ස්ථානය ඉතුරුකරන්නෙමි කියේ.
- 27 ආබ්‍රහම් උන්තරදෙමින්: බැලුව මැනව, ධූලි හා අලු පමණක් වූ මම ස්වාමීන්වහන්සේට කපාකරන්ට ටොරිය ගනිමි.
- 28 ධර්මිෂ්ඨයන් පනස් දෙනාගෙන් පස් දෙනෙක් අඩුවිනම, පස් දෙනෙක් අඩු නිසා ඔබ මුලු නුවර විනාශකරනසේක්දැයි කීය. උන්වහන්සේද: එහි හතලිස්පස් දෙනෙක් මට සමබවුණොත් ඒක විනාශ නොකරන්නෙමි කියේ.
- 29 ඔහු නැවතත් උන්වහන්සේට කපාකොට: සමහරවිට එහි හතලිස් දෙනෙක් සමබවන්නෝයයි කීවේය. උන්වහන්සේ: හතලිස් දෙනා නිසා ඒක නොකරසිටින්නෙමි කියේ.
- 30 ඔහුද: අනේ ස්වාමීන්වහන්සේ උදහස් නොවන සේක්වා, එවිට මම කපාකරන්නෙමි. සමහරවිට තිස් දෙනෙක් එහි සමබවන්නෝයයි කීවේය. උන්වහන්සේද: තිස්දෙනෙක් එහි මට සමබවුණොත් ඒක නොකර සිටින්නෙමි කියේ.
- 31 එවිට ඔහු: බැලුව මැනව, ස්වාමීන්වහන්සේට කපාකරන්ට ටොරිය ගනිමි; සමහරවිට විසි දෙනෙක් එහි සමබවන්නෝයයි කීවේය. උන්වහන්සේද විසි දෙනා නිසා ඒක විනාශනොකර සිටින්නෙමි කියේ.
- 32 ඔහුද: අනේ ස්වාමීන්වහන්සේ උදහස් නොවන සේක්වා, එවිට මම මේ වර පමණක් කපාකරන්නෙමි. සමහරවිට දස දෙනෙක් එහි සමබවන්නෝයයි කීය. උන්වහන්සේද: දස දෙනා නිසා ඒක විනාශ නොකර සිටින්නෙමි කියේ.
- 33 ස්වාමීන්වහන්සේ ආබ්‍රහම් සමඟ කපාකොට නිමවූ වහාම යන්ට ගියසේක. ආබ්‍රහම්ද තමාගේ ස්ථානයට හැරී ගියේය.

**දි**වේද්‍යයන් දෙදෙනා සවස් වේලෙහි සොදොමට පැමුණුණෝය; ලොත් සොදොමේ දොරටුවේ හුන්නේය. ලොත් ඔවුන් දැක ඔවුන් සමමුඛවන පිණිස නැගිට මුහුණින් බිමට නැමුණේය;

**2** තවද ඔහු: බැලුව මැනවි, මාගේ ස්වාමිවරුනි, ඔබවහන්සේලාගේ මෙහෙකරුවාගේ ගෙදරට ඇවිත් මුළු රූ නැවති සිට පාද සෝදාගතමැනවි, අලුයම් වේලෙහි නැගිට ඔබවහන්සේලාගේ ගමන යන හැකියයි කීවේය. ඔවුහුද: නැත; මුළු රූ විටියේ නවතින්නෙමුයි කීවෝය.

**3** නුවන් ඔහු ඔවුන්ට බොහෝසේ පෙරැන්නකළ නිසා ඔවුහු ඔහු වෙතට හැරී ගොස් ඔහුගේ ගෙට ඇතුල්වූවෝය; එවිට ඔහු මුහුන් නුමුසු රොටි පුළුස්සා ඔවුන්ට කෑමක් පිළියෙළ කෙළේය, ඔවුහුද කෑවෝය.

**4** නුවන් ඔවුන් නින්දට පළමුවෙන් නුවර මනුෂ්‍යයෝ, එනම් සොදොමේ මනුෂ්‍යයෝ වූ සියලු දිගින් ආවාටු තරුණයෝද මහල්ලෝද යන මුළු සෙනහ ගෙය වටකරගත්තෝය;

**5** ඉක්බිති ඔවුහු ලොත්ට හඬගසමින්: අද රාත්‍රියේ ඔබ වෙතට ආවාටු මනුෂ්‍යයෝ කොහේද? අප විසින් ඔවුන් හැදිනගන්නා පිණිස ඔවුන් අප ළඟට පිටතට ගෙනෙන්නැයි කීවෝය.

**6** ලොත් දොරකඩින් නික්ම දොර වසා ඔවුන් ළඟට ගොස්:

**7** මාගේ සහෝදරයින්, මෙබඳු දුෂ්ටකමක් නොකරන්න.

**8** මෙන්න, පුරුෂයෙකු නැදින්න දූවරු දෙදෙනෙක් මට සිටිති; ඔවුන් ඔබ සැම ළඟට පිටතට ගෙනෙන්නට ඉඩදෙන්න, ඔබ සැමට හොඳව පෙනෙන ලෙස ඔවුන්ට කරන්න; එහෙත් මේ මනුෂ්‍යයන් මාගේ පියස්ස යටට ඇවිත් සිටින නිසා ඔවුන්ට කිසිවක් නොකරන්නැයි කීය.

**9** එවිට ඔවුහු: අහකට යන්න, මෙකා නැවති සිටින්නට ඇවිත් විනිශ්චයකාරයෙක් වෙන්නට හදයි. දැන් ඔවුන්ට වඩා තදබලව තට ක්‍රියාකරන්නෙමුයි කීවෝය. ඔවුහුද: ඒ මනුෂ්‍යයා, එනම්, ලොත් තදින් තෙරපා දොර බිදින පිණිස ළංවූවෝය.

**10** එහෙත් ඒ මනුෂ්‍යයෝ තමන්ගේ අත් දිහුකොට ලොත් තමන් වෙතට ගේ ඇතුළට ඇදගෙන දොර වැසුවෝය.

**11** තවද ඔවුහු ගෙයි දොර ළඟ සිටි ලොකු කුඩා සියල්ලන් අන්ධ කළෝය. මෙසේ ඔවුහු දොර සොයමින් වෙහෙසුණෝය.

**12** ඒ මනුෂ්‍යයෝ ලොත්ට කථාකොට: මෙහි ඔබට සිටින්නේ වෙන කවුද? බැනා හෝ ඔබේ පුත්‍රයන් හෝ ඔබේ දූවරුන් හෝ වෙන මේ නුවර ඔබට සිටින කොයි කෙනෙක් හෝ මේ ස්ථානයෙන් පිටතට යන්න;

**13** මක්නිසාද ස්වාමීන්වහන්සේ ඉදිරියෙහි මේ මිනිසුන්ගේ මොරගැසීම අධිකවූ බැවින් අපි මේ ස්ථානය විනාශකරන්නෙමු; එය විනාශකරන පිණිස ස්වාමීන්වහන්සේ අප එවූසේකැයි කීවෝය.

**14** ලොත් පිටතට ගොස් තමාගේ දූවරුන් සරණ පාවාගත් බැනාවරුන්ට කථාකරමින්: නැගිට මේ ස්ථානයෙන් පිටතට යන්න; මක්නිසාද ස්වාමීන්වහන්සේ මේ නුවර විනාශකරන්නට යනසේකැයි කීවේය. එහෙත් ඔහු සරදමකරන්නෙකු මෙන් තම බැනාවරුන්ට පෙනුණේය.

**15** පහන්වුණ කල දේවද්‍යයෝ: මේ නුවර අයුතුකමෙහි ඔබ නාස්තිනොවන පිණිස නැගිට මෙහි සිටින ඔබේ භාර්යාවත් ඔබේ දූවරුන් දෙදෙනාත් කැඳවාගෙන යන්නැයි කියා ලොත් ඉක්මන් කෙරෙවූවෝය.

**16** එහෙත් ඔහු ප්‍රමාදවුණ කල්හි ස්වාමීන්වහන්සේ ඔහු කෙරෙහි ඇති දයාව නිසා ඒ මනුෂ්‍යයෝ ඔහුගේ අතද ඔහුගේ භාර්යාවගේ අතද ඔහුගේ දූවරුන් දෙදෙනාගේ අතද අල්වාගෙන ඔහු ගෙනගොස් නුවරින් පිටත සිටෙවූවෝය.

**17** ඔවුන් පිටතට ගෙනා කල්හි උන්වහන්සේ කථාකොට: ඔබේ ප්‍රාණය ගළවාගන්නට දුටන්න; ආපසු නොබලන්න. සමහුමියෙහි කොතැනවත් නැවති නොසිටින්න; නාස්තිනොවන පිණිස කන්දට දුටන්නැයි කීසේක.

**18** එවිට ලොත්: අනේ මාගේ ස්වාමීනි, එසේ නොවෙවා.

**19** මෙන්න බැලුව මැනවි, ඔබගේ මෙහෙකරුවාට ඔබ ඉදිරියෙහි කරුණාව ලැබී තිබේ; මාගේ ප්‍රාණය රක්ෂාකිරීමෙන් ඔබ මට මහත් ලෙස කරුණාකළසේක; මට කන්දට පලායන්නට නුපුළුවන, සමහරවිට මට නපුර පැමිණීමෙන් මරණය සිදුවිය හැකිය.

**20** මෙන්න, පලායන්නට අර නුවර ළඟය, ඒක කුඩා එකක්ය. අහෝ එහි පලායන්නට අවසර ලැබේවා;

ඒක කුඩා එකක් නොවේද? එවිට මාගේ ප්‍රාණය ජීවත්වන්නේයයි ඔවුන්ට කිය.

**21** උන්වහන්සේද: බලව, ඔබ සඳහන්කළ නුවර මා විසින් විනාශ නොකරන හැටියට මේ කාරණය ගැනත් ඔබ පිළිගනිමි.

**22** ඉක්මන්කරන්න, ගැලවෙන්නට එතැනට දුවන්න; මක්නිසාද ඔබ එතැනට පැමිණෙනතුරු කිසිවක් කළ නොහැක්කෙමිසි ඔහුට කිසේක. එබැවින් ඒ නුවරට ශොවර් 19:22 එනම, කුඩා. යන නම කියනලදී.

**23** ලොත් ශොවර් නුවරට ළඟා වූ කල්හි පොළොව පිට ඉර උදාවී තිබුණේය.

**24** එවිට ස්වාමීන්වහන්සේ සොදොම පිට සහ ගොමොරා පිට ස්වාමීන්වහන්සේ වෙතින් අහසෙන් ගෙන්දගම් සහ ගිනිද වස්වා

**25** ඒ නුවරවල්ද මුළු සමභූමියද ඒ නුවරවල සියලු වැසියන්ද භූමියෙහි හටගත් දේද විනාශකළසේක.

**26** එහෙත් ඔහුගේ භාර්යාව ඔහුට පිටිපසින් යමින් ආපසු බැලුවාය, ඇ වනාහි ලුණු කණුවක් වූවාය.

**27** ආබ්‍රහම් අලුයම් වෙලෙහි නැගිට ස්වාමීන්වහන්සේ ඉදිරියෙහි තමා සිටි ස්ථානයට ගොස්

**28** සොදොම සහ ගොමොරාද සමභූමියෙහි මුළු දේශයද දෙස බැලුවේය, බලව, ඒ දේශයේ ධූමය උදුනක ධූමය ලෙස නගිනවා ඔහු දුටුවේය.

**29** තවද දෙවියන්වහන්සේ සමභූමියෙහි නුවරවල් විනාශකරන කල්හි දෙවියන්වහන්සේ ආබ්‍රහම් සිහිකොට, ලොත් විසූ නුවරවල් විනාශකරද්දී ඒ විනාශය මධ්‍යයෙන් ලොත් පිටතට යැවූසේක.

**30** ලොත් ඔහුගේ දූවරුන් දෙදෙනාත් සමඟ ශොවර් කෙරෙන් ගොස් කන්දේ වාසයකෙළේය; මක්නිසාද ඔහු ශොවර්හි වාසයකරන්නට භයවිය. ඔහුත් ඔහුගේ දූවරු දෙදෙනාත් ගුහාවක වාසයකළෝය.

**31** එවිට වැඩිමහල් තැනැත්තී බාල තැනැත්තියට කථාකොට: අපේ පියා මහලුය, මුළු පොළොවේ ව්‍යවහාරය ලෙස අප කරා පැමිණෙන්නට පොළොවෙහි පුරුෂයෙක් නැත්තේය.

**32** එන්න, අපේ පියාගෙන් වංශය රක්ෂාකරගන්නා පිණිස අපේ පියාණන්ට මුද්‍රිකපානය පොවා ඔහු සමඟ සයනයකරමුයයි කීවාය.

**33** ඔවුහු ඒ රාත්‍රියෙහි තමන්ගේ පියාට මුද්‍රිකපානය පෙවුවෝය. වැඩිමහල් තැනැත්තී ඇතුල්ව තමාගේ පියා සමඟ සයනයකළාය; ඇගේ සයනය කිරීමටත් නැගිටීමටත් ඔහු නොදත්තේය.

**34** පසුවදා වැඩිමහල් තැනැත්තී බාල තැනැත්තියට කථාකොට: බලව, ඊයේ රාත්‍රියේ මාගේ පියා සමඟ මම සයනයකෙළෙමි. අද රාත්‍රියෙහිත් අප විසින් ඔහුට මුද්‍රිකපානය පොවා අපේ පියාගෙන් වංශය රක්ෂාකරගන්නා පිණිස ඔබත් ඇතුල්ව ඔහු සමඟ සයනය කරන්නැයි කීවාය.

**35** ඔවුහු ඒ රාත්‍රියෙහිත් තමන් පියාණන්ට මුද්‍රිකපානය පෙවුවෝය. බාල තැනැත්තීද නැගිට ඔහු සමඟ සයනයකළාය; ඇගේ සයනයකිරීමටත් නැගිටීමටත් ඔහු නොදත්තේය.

**36** මෙසේ ලොත්ගේ දූවරු දෙදෙනා තමන්ගේ පියා කරණකොටගෙන ගර්භිණීවූවෝය.

**37** වැඩිමහල් තැනැත්තී පුත්‍රයෙකු බිහිකර ඔහුට මෝවබියයි නම් තැබුවාය. ඔහු අද දක්වා මෝවබිවරුන්ගේ පියාණෝය.

**38** බාල තැනැත්තීද පුත්‍රයෙකු බිහිකර ඔහුට බෙන්අම්මියයි නම් තැබුවාය. ඔහු අද දක්වා අම්මොන් පුත්‍රයන්ගේ පියාණෝය.

## පරිච්ඡේදය 20

**ආබ්‍රහම්** එතැනින් දකුණු දේශයට ගමන්කර කාදෙෂ්ද ඡූර්ද අතරේ වාසය කෙළේය; ඔහු ගෙරාර්හිද පොරොත්තුවුණේය.

**2** ආබ්‍රහම් තම භාර්යාව වූ සාරා ගැන: ඇ මගේ සහෝදරියයි කීවේය. එවිට ගෙරාර්හි රජවූ අබිමෙලෙක් මිනිසුන් යවා සාරා ගෙන්වා ගත්තේය.

**3** නමුත් දෙවියන්වහන්සේ රාත්‍රියේ හිතයකින් අබිමෙලෙක් වෙතට පැමිණ: බලව, ඔබ ගෙන්වාගත් ස්ත්‍රිය නිසා ඔබ මළ කෙනෙකිය, මක්නිසාද ඇ මනුෂ්‍යයෙකුගේ භාර්යාවයයි ඔහුට

කිසේක.

**4** නුමුත් අඛමෙලෙක් ඇ කරා නොපැමිණ සිටියේය. ඔහු කියනුයේ: ස්වාමීන්වහන්ස, ඔබ ධර්මිෂ්ඨ ජාතියක් පවා නසනසේක්ද?

**5** ඇ මාගේ සහෝදරියයි ඔහුම මට නොකියේද? ඇ පවා: ඔහු මාගේ සහෝදරයායයි කීවාය; මාගේ සිතේ අවංකකමින්ද මාගේ අත්වල නිදොස්කමෙන්ද මෙක කෙළෙමි කීවේය.

**6** දෙවියන්වහන්සේ ස්වජනයෙන් ඔහුට කථාකොට: එසේය, ඔබේ සිතේ අවංකකමින් මෙක කළ බව දනිමි, මට විරුද්ධව පවතිරීමෙන් ඔබ වැළැක්කුවේ මමය. එබැවින් ඇට ස්පර්ශකරන්ට ඔබට ඉඩනැරියෙමි.

**7** එහෙයින් දැන් ඒ මනුෂ්‍යයාගේ භාර්යාව ආපසු දෙන්න; මක්නිසාද ඔහු අනාගතවක්තෘ කෙනෙක්ය, ඔහු ඔබ ජීවත්වෙන පිණිස ඔබ උදෙසා යාවැස කරන්නේය. එහෙත් ඇ ආපසු නොදෙන්නෙහි නම් ඔබද ඔබ සන්නක සියල්ලන්ද ඒකාන්තයෙන් නසින බව දැනගන්නැයි කිසේක.

**8** අඛමෙලෙක් අලුයම් වෙලෙහි නැගිට තමාගේ සියලු මෙහෙකරුවන් කැඳවා මේ සියල්ල ඔවුන් ඉදිරියෙහි කීවේය. ඒ මනුෂ්‍යයෝ බොහෝසෙයින් හයවුණෝය.

**9** එකල අඛමෙලෙක් ආබ්‍රහම් කැඳවා ඔහුට කථාකොට: ඔබ අපට කළේ මොකද? මා සහ මාගේ රාජ්‍යය කෙරෙහි ඔබ මහත් පාපයක් පැමිණෙවුවේ මා විසින් ඔබට විරුද්ධව කුමන පාපයක් කළ නිසාද? ඔබ මට නොකටයුතු ක්‍රියාවලි කෙළෙහියයි කීය.

**10** තවද අඛමෙලෙක්: ඔබ මේ දෙය කළේ කුමක් දුටු නිසාදැයි ආබ්‍රහම්ට කීය.

**11** ආබ්‍රහම්: සැබවින්ම මේ ස්ථානයෙහි දේව හය නැත්තේය කියාත් ඔවුන් මාගේ භාර්යාව නිසා මා මරනවා ඇත කියාත් මට සිතූණු නිසාය.

**12** ඇරන් ඇ ඇත්තෙන්ම මාගේ සහෝදරිය, මාගේ පියාගේ දුවය; නුමුත් මාගේ මවුගේ දුව නොවේය; ඇ මාගේ භාර්යාව වූවාය.

**13** තවද දෙවියන්වහන්සේ මාගේ පියාගේ ගෙයින් යන්ට මට සැලැස්සූ කල මම ඇට කථාකර: ඔබ මට පෙන්නිය යුතු කරුණාව මේය, අප පැමිණෙන්නාවූ සියලු තැන්හිදීම-ඔහු මාගේ සහෝදරයායයි මා ගැන කියන්නැයි කිමිසි කියේය.

**14** අඛමෙලෙක් බැටළුවන්ද ගවයන්ද දාසයන්ද දාසීන්ද රැගෙන ආබ්‍රහම්ට දී ඔහුගේ භාර්යාවවූ සාරාද ඔහුට ආපසු දුන්නේය.

**15** අඛමෙලෙක්: බලව, මාගේ දේශය ඔබ ඉදිරියෙහිය, කැමති තැනක වාසය කරන්නැයි කීවේය.

**16** ඔහු සාරාට කථාකොට: බලව, මම ඔබේ සහෝදරයාට රිදී දහසක් දුනිමි. එය ඔබ සමඟ සිටින සියල්ලන් ඉදිරියෙහි ඔබට ඇස් වැස්මක් පිණිසය; සියල්ලන් ඉදිරියෙහි ඔබට යුක්තිය සිදුකරනලද්දේයයි කීවේය.

**17** ආබ්‍රහම් දෙවියන්වහන්සේට යාවැසකෙළේය. දෙවියන්වහන්සේ අඛමෙලෙක් සහ ඔහුගේ භාර්යාවද ඔහුගේ දාසීන්ද සුවපත් කළසේක; එවිට ඔව්හු දරුවන් බිහිකළෝය.

**18** මක්නිසාද ස්වාමීන්වහන්සේ විසින් ආබ්‍රහම්ගේ භාර්යාවවූ සාරා නිසා අඛමෙලෙක්ගේ ගෙයි සියල්ලන්ගේ ගර්භ තදින් පියා තිබුණේය.

## පරිච්ඡේදය 21

**1** ස්වාමීන්වහන්සේ තමන් කියා තිබුණු ලෙස සාරා දෙස බැලූසේක, ස්වාමීන්වහන්සේ කථාකළ ලෙස සාරාට කළසේක.

**2** සාරා ගර්භිණීව දෙවියන්වහන්සේ ආබ්‍රහම්ට කීවා වූ නියම කාලයෙහිදී ඔහුගේ මහලු වයසෙහි ඔහු නිසා පුත්‍රයෙකු බිහිකළාය.

**3** ආබ්‍රහම්ද තමාට උපන්නාවූ, සාරා තමාට බිහිකළාවූ තමාගේ පුත්‍රයාට ඊසාක් යන නම තැබීය.

**4** දෙවියන්වහන්සේ තමාට අණ දුන් ලෙස ආබ්‍රහම් තමාගේ පුත්‍ර වූ ඊසාක්ට අට දවසක් වයස් වූ කල්හි ඔහු වර්මච්ඡේදයකෙළේය.

**5** ආබ්‍රහම් තමාගේ පුත්‍ර වූ ඊසාක් උපදින කල අවුරුදු සියයක් වයස්ව සිටියේය.



- 6 දෙවියන්වහන්සේ මා සිතාසෙන්ට සැලැස්වූසේක; ඒ අසන සියල්ලන් මා සමඟ සිතාසෙනවා ඇතැයි සාරා කීවාය.
- 7 තවද: සාරා දරුවන්ට කිරිදෙනවා ඇතැයි ආබ්‍රහමට කියනට සිතුවේ කවුද? මක්නිසාද මම ඔහුට ඔහුගේ මහලු වයසෙහිදී පුත්‍රයෙකු වැදුවෙමිනි ඇ කීවාය.
- 8 ළදරුවා වැඩි කිරිවැරුවේය. ඊසාක් කිරිවැරූ දවසෙහි ආබ්‍රහම මහත් මංගල්‍ය කෑමක් පිළියෙළ කෙළේය.
- 9 මිසරිය භාගර් ආබ්‍රහම නිසා බිහිකළාවූ පුත්‍රයා ඊසාක්ට සරදමකරනවා සාරා දුටුවාය.
- 10 එහෙයින් ඇ ආබ්‍රහමට කථාකොට: මේ දාසිය සහ ඇගේ පුත්‍රයා පිටත දමන්න. මක්නිසාද මේ දාසියගේ පුත්‍රයා මාගේ පුත්‍රයාවූ ඊසාක් සමඟ උරුමක්කාර නොවන්නේයයි කීවාය.
- 11 ආබ්‍රහමට මේ කාරණය තමාගේ පුත්‍රයා නිසා තද කනගාටුවක් විය.
- 12 එවිට දෙවියන්වහන්සේ: ළමයා නිසාත් ඔබේ දාසිය නිසාත් කනගාටු නොවන්න; සාරා ඔබට කියන සියල්ල ගැන ඇගේ හඬට කන් දෙන්න; මක්නිසාද ඔබේ වංශය කියවෙන්නේ ඊසාක්ගෙන්ය.
- 13 දාසියගේ පුත්‍රයා ඔබේ බිජය බැවින්, ඔහුගෙන්ද ජාතියක් කරන්නෙමිනි ආබ්‍රහමට කීසේක.
- 14 ආබ්‍රහම අලුයම නැගිට රොච් සහ චතුර භාජනයකුත් ගෙන භාගර්ගේ කර් තබා දරුවාද ඇට දී ඇය යන්ට හැරියේය. ඇ පිටත්ව ගොස් බෙයර්-ෂෙබා නම් වනයෙහි මංමුළාවූවාය.
- 15 භාජනයෙහි චතුර ඉවර විය, ඇ දරුවා පළුරක් යට තබා ගොස්
- 16 ඔහු ඉදිරියෙන් ඇත්ව දුනුසැරයක් පමණ දුරින් හිඳගත්තාය. මක්නිසාද: දරුවාගේ මරණය මට නොපෙනේවයි ඇ කීවාය. ඇ ඔහුට ඉදිරිපිටින් හිඳගෙන ශබ්දනගා හඬුවාය.
- 17 දෙවියන්වහන්සේ ළමයාගේ හඬ ඇසුසේක; දෙවියන්වහන්සේගේ දූතයා ස්වර්ගයේ සිට භාගර්ට හඬගසා: භාගර්, ඔබට මක්වෙලාද? හය නොවෙන්න; මක්නිසාද දෙවියන්වහන්සේ ළමයා සිටින තැනින් ඔහුගේ ශබ්දය ඇසුසේක.
- 18 නැගිට ළමයා ඔසවා ඔබේ අතින් අල්ලා ගනින්න. මක්නිසාද මම ඔහු මහත් ජාතියක් කරන්නෙමිනි කීසේක.
- 19 දෙවියන්වහන්සේ ඇගේ ඇස් ඇරෙවූසේක, එවිට ඇ චතුර ඇති ලිඳක් දැක එහි ගොස් භාජනයට චතුර පුරවාගෙන ළමයාට බොන්නට දුන්නාය.
- 20 තවද දෙවියන්වහන්සේ ළමයා සමඟවූසේක, ඔහු වැඩි වනයෙහි වාසයකොට දුනුකාරයෙක් විය.
- 21 ඔහු පාරාන් නම්වූ වනයෙහි වාසය කෙළේය. ඔහුගේ මවු ඔහුට මිගරදේශයෙන් භාර්යාවක් ගෙන දුන්නාය.
- 22 ඒ කාලයෙහි අබිමෙලෙක් සහ ඔහුගේ සේනාපතිවූ පිකොල් ආබ්‍රහමට කථාකොට: ඔබ කරන සියල්ලේදී දෙවියන්වහන්සේ ඔබ හා සමඟය.
- 23 එබැවින් ඔබ මටවත් මාගේ දරු මුණුබුරන්ටවත් වංචාවක් නොකරන හැටියටද, මා විසින් ඔබට කළ කරුණාව ලෙස ඔබ මටත් ඔබ විදේශීව සිටින මේ දේශයටත් කරන හැටියටද, දෙවියන්වහන්සේගේ නාමයෙන් දැන් මෙහිදී මට දිවුරන්නැයි කීවේය.
- 24 ආබ්‍රහමද: මම දිවුරන්නෙමිනි කීය.
- 25 එහෙත් අබිමෙලෙක්ගේ මෙහෙකරුවන් බලාත්කාරයෙන් උදුරාගත් චතුර ඇති ලිඳක් ගැන ආබ්‍රහම අබිමෙලෙක්ට තරවටු කෙළේය.
- 26 අබිමෙලෙක්ද: මේ දේ කළේ කවුදැයි මම නොදනිමි. ඔබ මට නොකියෙහිය, අද වන තුරු ඒ ගැන මා ඇසුවෙන් නැතැයි කීය.
- 27 ආබ්‍රහම බැටළුවන් හා ගොනුන් ගෙන අබිමෙලෙක්ට දුන්නේය; ඔවුහු දෙදෙනා ගිවිසුමක් කරගත්තේය.
- 28 ආබ්‍රහම රළෙන් බැටළු නැමබියන් සත් දෙනෙකු වෙන්කොට තැබුවේය.
- 29 අබිමෙලෙක්ද: ඔබ වෙන්කොට තැබූ මේ බැටළු නැමබියන් සත්දෙනා කුමක් පිණිසදැයි ආබ්‍රහමට කීය.
- 30 ඔහු: මේ ලිඳ මා විසින් හැරෙවූ බවට මේ බැටළු නැමබියන් සත්දෙනා මට සාක්ෂියක් පිණිස



මාගේ අතින් පිළිගන්නැයි කිය.

**31** එහෙයින් ඔහු ඒ ස්ථානයට බෙයර්-ෂෙබායයි 21:31එනම්, දිවුරුමේ ලිඳ. නම් තැබිය. එසේ කළේ ඔවුන් දෙදෙනා එතැන්හිදී දිවුළු බැවිණි.

**32** මෙලෙස ඔව්හු බෙයර්-ෂෙබාය්හි ගිවිසුමක් කරගත්තෝය. තවද අබ්මෙලෙක් සහ ඔහුගේ සේනාපතිවූ පිකොල් නැගිට පිලිස්තීවරුන්ගේ දේශයට හැරීගියෝය.

**33** ආබ්‍රහම් බෙයර්-ෂෙබාය් ඒෂෙල් ගසක් සිටුවා එතැන්හි සදාකාල දෙවිවූ ස්වාමීන්වහන්සේගේ නාමය කියා යාවඤාකෙළේය.

**34** ආබ්‍රහම් පිලිස්තීවරුන්ගේ දේශයෙහි බොහෝ දවස් පොරොත්තුව සිටියේය.

## පරිච්ඡේදය 22

**1** ඌ කාරණාවලින් පසු දෙවියන්වහන්සේ ආබ්‍රහම් පරීක්ෂාකරමින්: ආබ්‍රහම් කියා ඔහුට කථාකළසේක; ඔහුද: මම මෙහියයි කිය.

**2** උන්වහන්සේ: ඔබේ පුත්‍රවූ ඔබ ප්‍රේමකරන ඔබේ එකම පුත්‍රවූ ඊසාක් රැගෙන මොරියා දේශයට ගොස්, මා විසින් ඔබට කියන කන්දක් පිට දවන පූජාවක් වශයෙන් ඔහු ඔප්පුකරවයි කියේක.

**3** ආබ්‍රහම් අලුයම නැගිට තමාගේ කොටඵවා සූදානම්කොට, තමා කැටුව තමාගේ තරුණයන්ගෙන් දෙදෙනෙකු හා තමාගේ පුත්‍රවූ ඊසාක් රැගෙන, දවන පූජාව පිණිස දර පළාගෙන, නැගිට දෙවියන්වහන්සේ ඔහුට කී ස්ථානයට ගියේය.

**4** තුන්වෙනි දින ආබ්‍රහම් ඇස් එසවූයේ ඒ ස්ථානය දුර සිට දුටුවේය.

**5** ආබ්‍රහම් තමාගේ තරුණයන්ට කථාකොට: කොටඵවා සමඟ ඔබ සැම මෙහි සිටින්න, ළමයාත් මමත් අතනට ගොස් නමස්කාරකොට ඔබ සැම වෙතට නැවත එන්නෙමුයි කිය.

**6** එවිට ආබ්‍රහම් දවන පූජාවට ගෙනා දර රැගෙන තමාගේ පුත්‍රවූ ඊසාක් පිට තබා තමාගේ අතින් ගිනිද පිහියද ගත්තේය; ඔව්හු දෙදෙනා එක්ව ගියෝය.

**7** ඊසාක් තමාගේ පියවූ ආබ්‍රහම්ට කථාකොට: මාගේ පියාණෙනියි කිය. ඔහුද: මාගේ පුත්‍රය, මම මෙහියයි කිය. ඔහු: බැලුව මැනවි, ගිනිදරන් දරන් තිබේ, එහෙත් දවන පූජාවට බැටළුපැටවා කොයිදැයි කීවේය.

**8** ආබ්‍රහම්: මාගේ පුත්‍රය, දෙවියන්වහන්සේම දවන පූජාවක් පිණිස බැටළුපැටවා සපයා ගන්නවා ඇතැයි කීවේය.

**9** මෙසේ ඔව්හු දෙදෙනා එක්ව ගොස් දෙවියන්වහන්සේ ඔහුට කී ස්ථානයට පැමිණුණෝය; එවිට ආබ්‍රහම් එහි පූජාසනය ගොඩනගා, දර පිළිවෙලින් තබා, තම පුත්‍රවූ ඊසාක් බැද පූජාසනය උඩ දර පිට තැබුවේය.

**10** තවද ආබ්‍රහම් තමාගේ අත දිහුකොට තම පුත්‍රයා මරන පිණිස පිහිය ගත්තේය.

**11** එවිට ස්වාමීන්වහන්සේගේ දූතයා ස්වර්ගයෙහි සිට ඔහුට අඩගසා: ආබ්‍රහම්, ආබ්‍රහම්යයි කියේය. ඔහුද: මම මෙහියයි කිය.

**12** දේවදූතයා: ඔබේ අත තරුණයා පිට නොතබව, ඔහුට කිසිවක් නොකරව. මක්නිසාද ඔබේ පුත්‍රයා, ඔබේ එකම පුත්‍රයා මාගෙන් නොවැළැක්වූ බැවින් ඔබ දෙවියන්වහන්සේට හයවෙන බව දැන් දනිමි කියේය.

**13** ආබ්‍රහම් ඇස් ඔසවා බැලූ විට, බලව, තමා පිටිපස බැටළුවෙක් උගේ අංවලින් අකුලේ පටලැවී සිටිනවා දුටුයේය. එවිට ආබ්‍රහම් ගොස් ඒ බැටළුවා රැගෙන තමාගේ පුත්‍රයා වෙනුවට දවන පූජාවක් කොට ඔප්පුකෙළේය.

**14** ආබ්‍රහම් ඒ ස්ථානයට යෙහෝවා-යිරෙ 22:14එනම්, - ස්වාමීන්වහන්සේ සපයාදෙනසේක, නොහොත් දක්නාසේක. යන නාමය තැබුවේය. මෙසේ: ස්වාමීන්වහන්සේගේ කන්දේදී සපයා දෙනුලබන්නේයයි අද දක්වා කියති.

**15** ස්වාමීන්වහන්සේගේ දූතයා දෙවෙනි වරක් ස්වර්ගයෙහි සිට ආබ්‍රහම්ට අඩගසා:

**16** ඔබේ පුත්‍රයා, ඔබේ එකම පුත්‍රයා වළක්වා නොගෙන මේ දෙය කළ බැවින්

**17** මම ඒකාන්තයෙන්ම ඔබට ආශීර්වාද කරන්නෙමි, අහසේ තාරකා මෙන්ද මුහුදු වෙරළෙහි වැලි

මෙතැන්දී ඔබේ වංශය බොහෝසෙයින් වැඩිකරන්නෙමි; ඔබේ වංශය තමන් සතුරන්ගේ දොරටුව  
හිමිකරගන්නේය;

**18** මාගේ ශබ්දයට ඔබ කීකරුවූ නිසා ඔබේ වංශය කරණකොටගෙන පොළොවේ සියලු ජාතිහු  
ආශීර්වාද ලබන්නෝය කියා මා ගැනම දිවුලෙමිසි ස්වාමීන්වහන්සේ කියනසේකැයි කියේය.

**19** ආබ්‍රහම තමාගේ තරුණයන් වෙතට හැරී ආයේය, එවිට ඔවුහු නැගිට බෙයර්-ෂෙබාට එක්ව  
ගියෝය; ආබ්‍රහම බෙයර්-ෂෙබාහි වාසය කෙළේය.

**20** තවද මේ කාරණාවලට පසු: බලව, මිලිකාත් ඔබේ සහෝදරවූ නාහොර් නිසා පුත්‍රයන් වැදූවායයි  
ආබ්‍රහමට කියනලද්දේය;

**21** එනම්, ඔහුගේ කුලුඳුවූ ඌග්ද ඔහුගේ සහෝදරවූ බ්‍රග්ද ආරම්භයේ පියාවූ කෙමුවෙල්ද,

**22** කෙසෙද්ද හගෝද පිල්දාෂ්ද පීල්ද්ද බෙතුයෙල්ද යන මොවුහුය.

**23** බෙතුයෙල්ට දාව රෙබෙකා උපන්නාය. මිලිකා මේ අට දෙන ආබ්‍රහමගේ සහෝදරවූ නාහොර්  
නිසා බිහිකළාය.

**24** රෙයුමා නම්වූ ඔහුගේ උපහාරියාවත් තෙබාද ගහමද තහෂ්ද මාකාද බිහිකළාය.

## පරිච්ඡේදය 23

**1** සාරාගේ ජීවිත කාලය එකසිය විසිහත් අවුරුද්දකි. මෙවා සාරාගේ ජීවිතයේ අවුරුදුය.

**2** සාරා කානාන් දේශයෙහිවූ කිරියත්-අර්හාහිදී මළාය. ඒ වනාහි හෙබ්‍රොන් නම් ස්ථානයය. එවිට  
ආබ්‍රහම සාරා නිසා වැලපෙන්නේ හඬන්නේ ආයේය.

**3** ආබ්‍රහම තමාගේ මළ තැනැත්තිය ඉදිරියෙන් නැගිට හෙත්ගේ පුත්‍රයන්ට කථාකරමින්:

**4** මම ඔබ සැම අතරෙහි විදේශියෙක් හා ආගන්තුකයෙක්ව සිටිමි. මාගේ මළ තැනැත්තිය මා  
ඉදිරියෙන් වළලන පිණිස ඔබ සැම අතරෙහි මට උරුමවන ලෙස සොහොන්පළක් දුනමැනවයි  
කිය.

**5** හෙත්ගේ පුත්‍රයෝ ආබ්‍රහමට උත්තර දෙමින්:

**6** මාගේ ස්වාමීනි, අපේ බස් ඇසුව මැනවි. ඔබ අප අතරෙහි බලසම්පන්න අධිපතියෙක්ය. අපේ  
සොහොන්පළවලින් ඉතා උතුම් එකක ඔබගේ මළ තැනැත්තිය වැළලුව මැනවි; ඔබ විසින් ඔබගේ  
මළ තැනැත්තිය තැන්පත් කරන පිණිස අපගෙන් කිසිවෙක් තමාගේ සොහොන්පළ  
නොවළක්වන්නේයයි කීවෝය.

**7** එවිට ආබ්‍රහම නැගිට ඒ රටේ සෙනහට එනම් හෙත්ගේ පුත්‍රයන්ට නැමී ආචාරකොට

**8** ඔවුන් සමඟ කථාකරමින්: මා විසින් මාගේ මළ තැනැත්තිය මා ඉදිරියෙන් වළලනවාට ඔබ සැම  
කැමැත්තහුනම් මාගේ බස් අසා ගොහර්ගේ පුත්‍රවූ එප්‍රොන්ගේ කෙනෙහි කෙළවර තිබෙන

**9** තමා සන්නකවූ මක්පේලායේ ගුහාව මට දෙන ලෙස මා වෙනුවෙන් ඔහුගෙන් ඉල්ලුව මැනවි;  
ඔබ සැම අතරෙහි මට හිමිවූ සොහොන්පළක් පිණිස එය වටින මිල ගණනට ඔහු මට දේවයි  
කීවෙය.

**10** එප්‍රොන් හෙත්ගේ පුත්‍රයන් අතරෙහි හිඳගෙන උන්නේය. එවිට හිත්තියවූ එප්‍රොන් හෙත්ගේ  
පුත්‍රයන් එනම් තමන් තුරු දොරටුවෙන් ඇතුළු වෙන්නාවූ සියල්ලන් අසාගන සිටියදී ආබ්‍රහමට  
උත්තර දෙමින්:

**11** මගේ ස්වාමීනි, එසේ නොවේවා, මාගේ බස් ඇසුව මැනවි. ඒ කෙන ඔබට දෙමි, එහි තිබෙන  
ගුහාවද ඔබට දෙමි. මාගේ සෙනහගේ පුත්‍රයන් ඉදිරියෙහිදී මම ඒක ඔබට දෙමි. ඔබගේ මළ  
තැනැත්තිය තැන්පත්කළ මැනවිසි කියේය.

**12** ආබ්‍රහමද ඒ දේශයේ සෙනහට නැමී ආචාරකොට,

**13** දේශයේ සෙනහ අසාගන සිටියදී එප්‍රොන්ට කථාකරමින්: ඔබ කරුණාකර මාගේ බස් ඇසුව  
මැනවි. කෙතට මිල දෙමි; එය මාගෙන් පිළිගත මැනවි, එවිට එහි මාගේ මළ තැනැත්තිය වළලමිසි  
කිය.

**14** එප්‍රොන්ද ආබ්‍රහමට උත්තරදෙමින්:

**15** මාගේ ස්වාමීනි, මාගේ බස් ඇසුව මැනවි. රිදී ෂෙකෙල් හාරසියයක් වටින බිම් කැබෙල්ලක් මා

සහ ඔබ අතරෙහි මොකක්ද? එබැවින් ඔබගේ මළ අය තැන්පත් කළ මැනවියි ඔහුට කීවේය.

**16** ආබ්‍රහම් එප්‍රොන්ට ඇහුම්කන්දී, ඔහු හෙත්ගේ පුත්‍රයන් අසාගෙන සිටියදී ඔහු කී මිල එනම් වෙළඳුන් අතරෙහි වලංගු වූ රිදී ඡෙකෙල් හාරසියයක් ඔහුට කිරාදුන්නේය.

**17** මෙසේ මමරේ ඉදිරිපිට මක්ජේලායෙහි තිබුණු එප්‍රොන්ගේ කෙතද එහිවූ ගුහාවද කෙතෙහිත් වටකර සියලු සීමාවලත් තිබුණු සියලු ගස්ද හෙත්ගේ පුත්‍රයන් ඉදිරියෙහි,

**18** ඔහුගේ නුවර දොරටුවෙන් ඇතුල්වුණා වූ සියල්ලන් ඉදිරියෙහි, ආබ්‍රහමට අයිතියක් වශයෙන් ස්ථිරකරන ලද්දේය.

**19** ඉන්පසු ආබ්‍රහම තම භාර්යාව වූ සාරා කානාන් දේශයෙහි මමරේ (එනම් හෙබ්‍රොන්) ඉදිරිපිට මක්ජේලායේ කෙතේ ගුහාවෙහි තැන්පත්කෙළේය.

**20** කෙත සහ එහි ඇති ගුහාවද සොහොන්පළක් මෙන් අයිති වන පිණිස හෙත්ගේ පුත්‍රයන් විසින් ආබ්‍රහමට ස්ථිරකරන ලද්දේය.

## පරිච්ඡේදය 24

**ආබ්‍රහම** මහලුව වයෝවාද්ධව සිටියේය. ස්වාමීන්වහන්සේ සියල්ලෙහි ආබ්‍රහමට ආශීර්වාදකර තිබුණේය.

**2** ආබ්‍රහමද තමා සන්තක සියල්ලට මූලිකකම් කළා වූ තමාගේ ගෙදර වැඩිමහල් මෙහෙකරුවාට කථාකොට:

**3** මා වාසය කරන දේශයෙහි කානාන්වරුන්ගේ දූවරුන්ගෙන් ඔබ මාගේ පුත්‍රයාට භාර්යාවක් නොගෙන

**4** මාගේම දේශයටද මාගේම නැයන් වෙතටද ගොස් මාගේ පුත්‍ර වූ ඊසාක්ට භාර්යාවක් ගන්නා හැටියට ස්වර්ගයේ දෙවියන්වහන්සේද පොළොවේ දෙවියන්වහන්සේද වූ ස්වාමීන්වහන්සේ ගැන මා විසින් ඔබ දිවුරවන පිණිස ඔබේ අත මාගේ කළවය යට තබන්නැයි කියේය.

**5** එවිට මෙහෙකරුවා ඔහුට කථාකර: සමහරවිට ඒ ස්ත්‍රී මා කැටුව මේ දේශයට එන්ට අකැමැතිවන්නීය. එසේවිනම් ඔබ පිටත්ව ආවා වූ දේශයට මා විසින් ඔබගේ පුත්‍රයා නැවත ගෙන යා යුතුදැයි ඔහුට කීය.

**6** ආබ්‍රහමද: ඔබ මාගේ පුත්‍රයා නැවත එහි ගෙන නොයන්ට බලාගන්න.

**7** මාගේ පියාණන්ගේ ගෙදරින්ද මා උපන් දේශයෙන්ද මා ගෙනාවා වූ, මේ දේශය ඔබේ වංශයට දෙන්නෙමියි කියා මට කීවා වූ මට දිවුලා වූ ස්වර්ගයේ දෙවිවූ ස්වාමීන්වහන්සේම තමන් වහන්සේගේ දූතයා ඔබට පෙරටුව යවනසේක; ඔබ එතැනින් මාගේ පුත්‍රයාට භාර්යාවක් ගෙනෙන්නෙහිය.

**8** නුවත් ස්ත්‍රී ඔබ කැටුව එන්ට අකැමැතිවී නම් ඔබ මාගේ මේ දිවුරුමෙන් නිදහස්වන්නෙහිය; එහෙත් මාගේ පුත්‍රයා එහි නැවත ගෙනනොයන්නැයි කීවේය.

**9** මෙහෙකරුවා තමාගේ ස්වාමිවූ ආබ්‍රහමගේ කළවය යට අත තබා මේ කාරණය ගැන ඔහුට දිවුරුම දුන්නේය.

**10** එවිට මෙහෙකරු තෙමේ ස්වාමියාගේ ඔටුවන්ගෙන් දසදෙනෙකු රැගෙන පිටත්ව ගියේය; ඔහුගේ ස්වාමියාගේ සියලු වස්තුව ඔහුගේ අත යටතෙහි වූයේය. ඔහු පිටත්වී මෙසොපොතාමියේ නාහොර්ගේ නුවරට ගියේය.

**11** සවස් වෙලෙහි, ස්ත්‍රීන් වතුර අදින පිණිස නික්ම යන වෙලෙහි, ඔහු නුවරින් පිටත වතුර ලිඳ ළඟ තමාගේ ඔටුවන් දණගැස්සෙවූවේය.

**12** ඔහු කථාකොට: මාගේ ස්වාමියා වූ ආබ්‍රහමගේ දෙවිවූ ස්වාමීන්වහන්ස, මේ දවසෙහි මාගේ ගමන සඵලකරමින් මාගේ ස්වාමිවූ ආබ්‍රහමට කරුණාව පෙන්නුව මැනව.

**13** බැලූව මැනව, මම දිය උල්පත ළඟ සිටිමි; නුවර මනුෂ්‍යයන්ගේ දූවරු වතුර අදින පිණිස නික්ම එහි.

**14** මට බොන පිණිස ඔබේ කළය පහත්කරන්නැයි මම යම් තරුණියකට කීවාම: බොන්න, ඔබේ ඔටුවන්ටත් බොන්ට දෙමියි කියන්නා වූ ඕනෙමෝ ඔබගේ මෙහෙකරු වූ ඊසාක්ට ඔබවහන්සේ

නියම කළ තැනැත්තී වේවා; මාගේ ස්වාමියා කෙරෙහි ඔබවහන්සේ කරුණාව පෙන්වූ බව එයින් දැනගන්නෙමි කිය.

15 තවද ඔහු කථාකොට නිමවන්නට පළමුවෙන්, බලව, ආබ්‍රහමගේ සහෝදර නාහොර්ගේ භාර්යාව වූ මිල්කාගේ පුත්‍ර වූ බෙතුයෙල් නිසා උපන්නාවූ රෙබෙකා ඇගේ කරේ කළය තබාගෙන පිටතට ආවාය.

16 ඒ තරුණි ඉතා ශෝභන පෙනීමක් ඇත්තියක්ය, කන්‍යාවක්ය, ඇ පුරුෂයෙකු නොහැදින් සිටියාය. ඇ උල්පත ළඟට බැස කළය පුරවාගෙන ගොඩට ආවාය.

17 මෙහෙකරුවා ඇ ඉදිරියට දිව ගොස්: ඔබේ කළයෙන් වතුර ටිකක් බොන්නට දියන්නැයි කිය.

18 ඇද: මාගේ ස්වාමීනි, බිවමැනවිසි කියා ඇගේ කළය ඉක්මනින් අත පිටට ගෙන ඔහුට බොන්නට දුන්නාය.

19 ඇ ඔහුට බොන්නට දුන් පසු: ඔබගේ ඔටුවන්ද බි නිමවන තෙක් උන්ටත් ඇද දෙන්නෙමිසි කීවාය.

20 ඇ ඉක්මන්කොට ඇගේ වතුර කළය ඔරුවේ වත්කොට අදින පිණිස නැවත ලීදට දිව ගොස් ඔහුගේ සියලු ඔටුවන්ටත් වතුර ඇද්දාය.

21 ඒ මනුෂ්‍යයා ඇ දෙස ඔනැකමින් බලා ස්වාමීන්වහන්සේ තමාගේ ගමන සපුරාදීම සේකද නැද්දැයි දැන ගන්නා පිණිස නිශ්ශබ්දව සිටියේය.

22 තවද ඔටුවන් වතුර බි නිමවූ කල්හි ඒ මනුෂ්‍යයා ඡෙකෙල් බාගයක් බර ඇති රන් නාසාහරණයක්ද ඇගේ අත්වලට ඡෙකෙල් දසයක් බර ඇති රන් වළලු දෙකක්ද රැගෙන දී:

23 ඔබ කාගේ දියණියෝදැයි මට කියන ලෙස ඉල්ලමි. අපට නවාතැන් ගන්නට ඔබේ පියාණන්ගේ ගෙදර ඉඩ ඇද්දැයි කිය.

24 ඇද: මම වනාහි නාහොර් නිසා මිල්කා බිහිකළ පුත්‍රයා වූ බෙතුයෙල්ගේ දුවයි ඔහුට කීවාය.

25 තවද: අප ළඟ සැහෙන පමණ පිදුරුත් ගෝවරත් නවාතැනට ඉඩත් තිබෙනවායයි ඇ ඔහුට කීවාය.

26 ඒ මනුෂ්‍යයා හිස නමා ස්වාමීන්වහන්සේට නමස්කාරකොට:

27 මාගේ ස්වාමිවූ ආබ්‍රහමගේ දෙවිවූ ස්වාමීන්වහන්සේට ප්‍රශංසා වේවා, මක්නිසාද උන්වහන්සේ තමන්ගේ කරුණාවත් සැබැකමත් මාගේ ස්වාමියා වෙතින් අත්නොහළසේක. මා වනාහි මාර්ගයේ සිටියදී ස්වාමීන්වහන්සේ මාගේ ස්වාමියාගේ සහෝදරයන්ගේ ගෙදරට මා පැමිණෙවුසේකැයි කිය.

28 ඒ තරුණි දිවගොස් ඇගේ මවුගේ ගෙදර සිටියවුන්ට මේ කාරණා කීවාය.

29 රෙබෙකාට ලාබන් නම වූ සහෝදරයෙක් සිටියේය. ලාබන් වනාහි උල්පත ළඟ පිටත සිටි මනුෂ්‍යයා වෙතට දිව ගියේය.

30 ඔහු නාසාහරණයද තමාගේ සහෝදරීගේ අත්වල තිබෙන වළලුද දැක: ඒ මනුෂ්‍යයා මට මෙලෙස කථාකෙළේය කියා තමාගේ සහෝදරීවූ රෙබෙකා කී වචන ඇසූ කල ඒ මනුෂ්‍යයා වෙතට ගියේය; බලව, ඔහු උල්පත ළඟ ඔටුවන් වෙත සිටියේය.

31 ඔහු: ස්වාමීන්වහන්සේගෙන් ආශීර්වාදලත් තැනැත්ත, ඇතුළට එන්න; පිටත සිටින්නේ මන්ද? මම ගෙයද ඔටුවන්ට ඉඩමද සුදානම්කෙළෙමිසි කීවේය.

32 ඒ මනුෂ්‍යයා ගෙට ඇතුල්ව ඔටුවන්ගේ පටි මිදුවේය; ලාබන් ඔටුවන්ට පිදුරුත් ගෝවරත් ඔහුගේ පාදද ඔහු සමඟ සිටිය මනුෂ්‍යයන්ගේ පාදද සෝදන්ට වතුරත් දුන්නේය.

33 කන පිණිස ඔහු ඉදිරියෙහි කැමද තබනලද්දේය. එහෙත් ඔහු: මාගේ කාරණය කියනතුරු නොකන්නෙමිසි කිය. ඔහුද: කියන්නැයි කිය.

34 එවිට ඔහු: මම ආබ්‍රහමගේ මෙහෙකරු වෙමි.

35 ස්වාමීන්වහන්සේ මාගේ ස්වාමියාට බොහෝසෙයින් ආශීර්වාදකළසේක; ඔහු උත්තමයෙක් වී සිටියි. උන්වහන්සේ ඔහුට එළු බැටළු රැළවල් සහ ගව රැළවල්ද රිදී සහ රත්රන්ද දාසයන් සහ දාසිනිද ඔටුවන් සහ කොටළුවන්ද දී තිබේ.

36 මාගේ ස්වාමියාගේ භාර්යාව වූ සාරා තමාගේ මහලු වයසෙහිදී මාගේ ස්වාමියා නිසා පුත්‍රයෙකු බිහිකළාය. ඔහු තමන් සන්තක සියල්ල ඔහුට දී තිබේ.

37 තවද මාගේ ස්වාමියා-මා වසන රටෙහි කානානිවරුන්ගේ දූවරුන්ගෙන් ඔබ මාගේ පුත්‍රයාට භාර්යාවක් නොගෙන



- 38 මාගේ පියාණන්ගේ ගෙටද මාගේ නැයන් වෙතටද ගොස් මාගේ පුත්‍රයාට භාර්යාවක් ගන්න කියා මා දිවුරෙවුවේය.
- 39 මමද: ඒ ස්ත්‍රී සමහරවිට මා කැටුව නොඑන්නියයි මාගේ ස්වාමියාට කියෙමි.
- 40 එවිට ඔහු මට කථාකොට: මා සේවය කරන්නාවූ ස්වාමීන්වහන්සේ තමන්ගේ දූතයා ඔබ සමඟ යවා ඔබේ ගමන සඵලකරනසේක; ඔබ මාගේ පුත්‍රයාට මාගේ නැයන්ගෙන්ද මාගේ පියාණන්ගේ ගෙයින්ද භාර්යාවක් ගන්න.
- 41 මාගේ නැයන් වෙතට පැමිණි කල්හි ඔබ මාගේ දිවුරුමෙන් නිදහස්වන්නෙහිය; ඔවුන් ඔබට ඇය නොදෙනවා නම් ඔබ මාගේ දිවුරුමෙන් නිදහස්වන්නෙහියයි කීවේය.
- 42 ඒ හැටියට අද මම උල්පත ළඟට අවුත්: මාගේ ස්වාමියා වන ආබ්‍රහමගේ දෙවිවූ ස්වාමීන්වහන්ස, ඔබවහන්සේ මා යන ගමන සඵලකරනසේක් නම් මෙසේ වේවා:
- 43 මෙන්න, මම උල්පත ළඟ සිටිමි; චතුර අදින පිණිස පිටතට එන්නාවූ: ඔබේ කළයෙන් චතුර ටිකක් බොන්ට මට දෙන්නැයි මා කියන විට-
- 44 බොන්න, ඔබේ ඔටුවන්ටත් ඇදදෙන්නෙමියි කියන්නාවූ කන්‍යාව ස්වාමීන්වහන්සේ විසින් මාගේ ස්වාමියාගේ පුත්‍රයාට නියමකළ ස්ත්‍රීම වෙවයි කිමි.
- 45 මා විසින් මාගේ සිත තුළ කථාකර නිමවෙන්ට පළමුවෙන් රෙබෙකා ඇගේ කර් කළය තබාගෙන ඇවිත් උල්පත ළඟට බැස චතුර ඇද්දාය. එවිට: මට බොන්ට දෙන්නැයි ඇට කිමි.
- 46 ඇද ඉක්මනින් කළය ඇගේ කරෙන් පහන්කොට: බොන්න, ඔබේ ඔටුවන්ටත් බොන්ට දෙන්නෙමියි කීවාය. එවිට මම බිවෙමි, ඇ ඔටුවන්ටත් පෙටුවාය.
- 47 මමද: ඔබ කාගේ දියණියෝදැයි ඇගෙන් ඇසුවෙමි. ඇ: මිල්කා නාහොර් නිසා බිහිකළ පුත්‍රවූ බෙතුයෙල්ගේ දුවයයි කීවාය. එවිට මම නාසාහරණය ඇගේ නාසයෙහිද වළලු ඇගේ අත්වලද දැමුවෙමි.
- 48 තවද මම මාගේ හිස නමා ස්වාමීන්වහන්සේට නමස්කාරකොට, මාගේ ස්වාමියාගේ පුත්‍රයාට ඔහුගේ සහෝදරයාගේ දියණිය ලබාගන්න පිණිස හරි මාර්ගයෙහි මා ගෙනාවාම, මාගේ ස්වාමියා වන ආබ්‍රහමගේ දෙවිවූ ස්වාමීන්වහන්සේට ප්‍රශංසා කෙළෙමි.
- 49 ඉදින් ඔබ සැම මාගේ ස්වාමියාට කරුණාවෙන්ද අවාකකමෙන්ද ක්‍රියාකරන්නහු නම් මට කියන්න; නැතහොත් මා විසින් දකුණට හෝ වමට හෝ හැරෙන පිණිස මට කියන්නැයි කිය.
- 50 එවිට ලාබන් සහ බෙතුයෙල් උත්තරදෙමින්: මෙ වනාහි ස්වාමීන්වහන්සේ කෙරෙන් පැමිණි කාරණයකි. නරකක්වත් හොඳක්වත් ඔබට කියන්ට අපට නුප්පවන.
- 51 මෙන්න, රෙබෙකා ඔබ ඉදිරියෙහිය, ඇ කැඳවාගෙන යන්න, ස්වාමීන්වහන්සේ කී ලෙස ඇ ඔබේ ස්වාමියාගේ පුත්‍රයාගේ භාර්යාව වෙවයි කීවෝය.
- 52 ආබ්‍රහමගේ මෙහෙකරු තෙමේ ඔවුන්ගේ වචන ඇසූ විට බිමට නැමී ස්වාමීන්වහන්සේට නමස්කාර කෙළේය.
- 53 මෙහෙකරුවා රිදී ආහරණද රන් ආහරණද වස්ත්‍රද ගෙනවුත් රෙබෙකාට දුන්නේය. තවද ඔහු ඇගේ සහෝදරයාටත් මවුටත් අනර්ඝ දේවල් දුන්නේය.
- 54 ඔවුන්, එනම්, ඔහු සහ ඔහු සමඟ සිටි මිනිසුන් කා බී මුළු රාත්‍රියෙහි නැවතී උදය නැගුටුණු විට: මාගේ ස්වාමියා වෙතට මා යන්ට හරින්නැයි ඔහු කීවේය. ඇගේ සහෝදරයාද මවුද:
- 55 තරුණි ටික දවසක්, දස දවසක්වත්, අප සමඟ සිටිවා; ඉන්පසු යන්ට පුළුවනැයි කීවෝය.
- 56 ස්වාමීන්වහන්සේ මාගේ ගමන සඵලකළ බැවින් මා ප්‍රමාද නොකර මාගේ ස්වාමියා වෙතට යන පිණිස මා හරින්නැයි ඔහු ඔවුන්ට කිය.
- 57 තරුණියට අඩගසා ඇගෙන්ම විවාරන්නෙමුයයි ඔවුහු කීවෝය.
- 58 එලෙස ඔවුහු රෙබෙකාට අඩගසා: ඔබ මේ මනුෂ්‍යයා කැටුව යන්නෙහිදැයි ඇසුවෝය. යන්නෙමියි ඇ කීවාය.
- 59 එවිට ඔවුහු තමන්ගේ සහෝදරීවූ රෙබෙකාද ඇගේ කිරි මවුද ආබ්‍රහමගේ මෙහෙකරුවාද ඔහුගේ මිනිසුන්ද පිටත් කළෝය.
- 60 ඔවුහු රෙබෙකාට ආශීර්වාදකරමින්: අපගේ සහෝදරිය, ඔබ දහස්වර දසදහස් ගණනකගේ මැණියෝ වෙන්න, ඔබේ වංශය තමන්ට වෛරකරන්නවුන්ගේ දොරටුව හිමිකර ගනිවයි කීවෝය.



- 61 රෙබෙකාද ඇගේ තරුණියෝද නැගිට ඔටුවන් පිට නැගී ඒ මනුෂ්‍යයා කැටුව ගියෝය.  
මෙහෙකරුවා රෙබෙකා කැඳවාගෙන ගියේය.
- 62 ඊසාක් බෙයර්-ලහයි-රොයිට යන පාරෙන් ආයේය; මක්නිසාද ඔහු දකුණු දේශයෙහි විසුවේය.
- 63 ඊසාක් සවස් වෙලෙහි කෙතේ මෙනෙහිකරන පිණිස ගියේය. තවද ඔහු ඇස් ඔසවා බලා,  
ඔටුවන් එනවා දුටුවේය.
- 64 රෙබෙකාද ඇස් ඔසවා බලා ඊසාක් දැක ඔටුවා පිටින් බැස්සාය.
- 65 අර කෙතේ අප ඉදිරියට එන්නාවූ මෙ මනුෂ්‍යයා කවුදැයි ඇ මෙහෙකරුවාගෙන් ඇසුවාය. ඒ  
මාගේ ස්වාමියායි මෙහෙකරුවා කීය. එවිට ඇ තමාගේ වැස්ම රැගෙන මුහුණ වසාගත්තාය.
- 66 මෙහෙකරුවා තමා කළාවූ සියල්ල ඊසාක්ට කීවේය.
- 67 ඊසාක් තමාගේ මවු වූ සාරාගේ කුඩාරමට රෙබෙකා ගෙනවුත් ඇ පාවාගත්තේය; ඇ ඔහුගේ  
භාර්යාව වූවාය; ඔහු ඇට ප්‍රේමකෙළේය. ඊසාක් තමාගේ මවුගේ මරණයෙන් පසු මෙසේ  
සැනසුණේය.

## පරිච්ඡේදය 25

**ආබ්‍රහම** තව භාර්යාවකු පාවාගත්තේය, ඇගේ නාමය කෙතුරාය.

- 2 ඇ ඔහු නිසා ගිමරාමද යොක්ෂාන්ද මෙදාන්ද මිදියාන්ද ඉෂ්බාක්ද ෂුවාද බිහිකළාය.
- 3 යොක්ෂාන්ට දාව ෂෙබාද දෙදාන්ද උපන්නෝය. දෙදාන්ගේ පුත්‍රයෝ: අෂූර්වරුන් ලෙතුසිවරුන්  
ලෙයුම්මිවරුන්ය.
- 4 මිදියාන්ගේ පුත්‍රයෝ: ඒවාද ඒපෙර්ද හනොක්ද අබ්දාද එල්දායාද යන මොවුහුය. මෙ සියල්ලෝ  
කෙතුරාගේ දරුවෝය.
- 5 ආබ්‍රහම තමා සන්තක සියල්ල ඊසාක්ට දුන්නේය.
- 6 නමුත් ආබ්‍රහමට සිටිය උප භාර්යාවන්ගේ පුත්‍රයන්ට ආබ්‍රහම තැගිදි ඔහු ජීවත්ව සිටි කල්හිම  
තමාගේ පුත්‍ර වූ ඊසාක් කෙරෙන් ඔවුන් අහක්කර නැගෙනහිර දෙසට එනම පෙරදිග රටට යන්ට  
හැරියේය.
- 7 ආබ්‍රහම ජීවත්ව සිටිය ඔහුගේ ජීවිතයේ අවුරුදු ගණන නම එකසිය සැත්තැ පස් අවුරුද්දකි.
- 8 ආබ්‍රහම හොඳ මහලු වයසේදී, වෘද්ධයෙක්ව, වයසින් පූර්ණව, ප්‍රාණය හැර නැසී තමාගේ  
සෙනහට එකතුවුණේය.
- 9 ඔහුගේ පුත්‍රයෝවූ ඊසාක්ද ඉෂ්මායෙල්ද මමරේ ඉදිරියෙහි හිත්තිය ගොහර්ගේ පුත්‍ර වූ එප්‍රොන්ගේ  
කෙතෙහි මක්ජේලා ගුහාවෙහි ඔහු තැන්පත්කළෝය;
- 10 ඒක ආබ්‍රහම හෙතේගේ පුත්‍රයන්ගෙන් මිලේට ගත්තාවූ කෙනය. එහි ආබ්‍රහමද ඔහුගේ භාර්යාවවූ  
සාරාද තැන්පත් කරනලද්දෝය.
- 11 තවද දෙවියන්වහන්සේ ආබ්‍රහමගේ මරණින් පසු ඔහුගේ පුත්‍ර වූ ඊසාක්ට ආශීර්වාද කළසේක;  
ඊසාක් බෙයර්-ලහයි-රොයි ළඟ වාසයකෙළේය.
- 12 සාරාගේ දාසිවූ මිසරිය හාගර් ආබ්‍රහම නිසා බිහිකළාවූ ආබ්‍රහමගේ පුත් ඉෂ්මායෙල්ගේ පරම්පරා  
නම මෙය.
- 13 තම තමන්ගේ පරම්පරා ලෙස, නම වශයෙන් ඉෂ්මායෙල්ගේ පුත්‍රයින්ගේ නාම නම:  
ඉෂ්මායෙල්ගේ කුලුඳුවා වූ තෙබායොන්ය; කේදාර්, අද්බෙයෙල්, මිබ්සාම, මිෂ්මා, දූමා සහ මස්සාය;  
හද්ද්,
- 14 ,15තේමා, යෙතුර්, නාපිෂ් සහ කේදෙමාය.
- 16 මොවුහු ඉෂ්මායෙල්ගේ පුත්‍රයෝය, මොවුන්ගේ ගම් සහ කඳවුරු ප්‍රකාරයට මොවුන්ගේ නම  
මෙය; මොවුහු ස්වකීය ජාති ප්‍රකාරයට අධිපතියෝ දොළොස් දෙනෙක් වූහ.
- 17 ඉෂ්මායෙල්ගේ ජීවිතයේ අවුරුදු ගණන නම එකසිය තිස් හත් අවුරුද්දකි. ඔහු ප්‍රාණය හැර  
නැසී තම සෙනහට එකතුවුණේය.
- 18 ඔවුහු හවිලාවේ පටන් අෂූර්ට යන මාර්ගයෙහි මිසරය ඉදිරියෙහි වූ ෂූර් දක්වා වාසයකළෝය.  
ඔහු තමාගේ සියලු සහෝදරයන් ඉදිරියෙහි විසීය.

- 19 ආබ්‍රහමගේ පුත්‍රවූ ඊසාක්ගේ පරම්පරාව නම් මෙය: ආබ්‍රහමට දාව ඊසාක් උපන්නේය.
- 20 ඊසාක් පදන්-ආරාමේ සිරිය බෙතුයෙල්ගේ දූවූ සිරිය ලාබන්ගේ සහෝදරවූ රෙබෙකා තම භාර්යාව කොට පාවාගත් කල්හි හතලිස් අවුරුදු වයස් විය.

  - 21 ඊසාක් තමාගේ භාර්යාව වද බැවින් ඇ උදෙසා ස්වාමීන්වහන්සේට කන්නලව් කෙළේය. ස්වාමීන්වහන්සේ ඔහුගේ කන්නලව්ව පිළිගත්තේය, ඔහුගේ භාර්යාව වූ රෙබෙකා ගර්භිණී වූවාය. දරුවෝද ඇගේ කුසෙහි එකට දැහැලුවෝය.
  - 22 එවිට ඇ: මෙහෙම නම් මම මක්නිසා ජීවත්වෙමිදැයි කීවාය. ඇ ස්වාමීන්වහන්සේගෙන් විවාරන පිණිස ගියාය.
  - 23 ස්වාමීන්වහන්සේ: ඔබේ කුසේ ජාති දෙකක් සිටිති, සෙනහ දෙ වර්ගයක් ඔබේ උදරයෙන් බෙදී යන්නෝය. එක් සෙනහක් අනික් සෙනහට වඩා බලවත් වන්නේය; වැඩිමලා බාලයාට මෙහෙකරන්නේයයි ඇට කීසේක.
  - 24 ඇගේ බිහිකරන කාලය සම්පූර්ණවූ කල, බලව, ඇගේ කුසෙහි දරු දෙදෙනෙක් වූවෝය.
  - 25 ප්‍රථමයා රතුව සහමුලින්ම රෝම වස්ත්‍රයක් මෙන් රෝමවලින් වැසී බිහිවිය; ඔහුට ඒසව් යන නාමය තැබුවෝය.
  - 26 ඊට පසුව ඔහුගේ සහෝදරයා බිහිවිය, ඔහු වනාහි තමාගේ අතින් ඒසව්ගේ චිලිම අල්වාගෙන සිටියේය; ඔහුට යාකොබ් යන නම තබනලද්දේය. ඇ ඔවුන් බිහිකළ කල ඊසාක් සැට අවුරුද්දක් වයස්ව සිටියේය.
  - 27 දරුවෝ වැඩුණාහ. ඒසව් හපන් දඩයක්කාරයෙක්ව වනයේ මනුෂ්‍යයෙක්ව සිටියේය; යාකොබ් කුඩාරමවල වසන නිශ්චල මනුෂ්‍යයෙක් විය.
  - 28 ඊසාක් ඒසව්ට ආදරේ වුණේය, මක්නිසාද ඔහු ඒසව්ගේ මුව මස් කෑයේය. එහෙත් රෙබෙකා යාකොබ්ට ආදරේ වුණාය.
  - 29 යාකොබ් කෑමක් පිසමින් සිටිය විට ඒසව් වනයේ සිට ක්ලාන්තව අවුත්:
  - 30 මම ක්ලාන්තව සිටිමි, එබැවින් ඔය රතුවාට කෑමෙන් ටිකක් මට දෙන්නැයි යාකොබ්ට කීය. එබැවින් ඔහුගේ නම ඒදොම වූයේය.
  - 31 එවිට යාකොබ්: ඔබේ කුලදුල්කම අද මට විකුණන්නැයි කීය.
  - 32 ඒසව්ද: බලව, මම මරණාසන්නව සිටිමි. මේ කුලදුල්කමෙන් මට කවර ප්‍රයෝජනයක් වන්නේදැයි කීය.
  - 33 අද මට දිවුරුම් දෙන්නැයි යාකොබ් කීය; ඔහු යාකොබ්ට දිවුරුම් දී ඔහුගේ කුලදුල්කම යාකොබ්ට විකිණේය.
  - 34 එවිට යාකොබ් රොට්ද කොල්ලු වංජනද ඒසව්ට දුන්නේය; ඔහු කා බී නැගිට ගියේය. මෙසේ ඒසව් තමාගේ කුලදුල්කම සුභකෙළේය.

## පරිච්ඡේදය 26

**ආබ්‍රහම**ගේ දවස්වලදී වූ පළමුවෙනි සාගතය හැර තවත් සාගතයක් දේශයෙහි විය. ඊසාක් පිලිස්තීවරුන්ගේ රජවූ අබිමෙලෙක් වෙතට ගෙරාර්ට ගියේය.

- 2 ස්වාමීන්වහන්සේ ඔහුට පෙනී: මිසරයට නොගොස් මා විසින් ඔබට කියන දේශයෙහි වාසය කරන්න, මේ දේශයෙහි විදේශීව සිටින්න,
- 3 මම ඔබ සමඟ සිට ඔබට ආශීර්වාදකරන්නෙමි; මක්නිසාද මම ඔබටද ඔබේ වංශයටද මේ සියලු දේශයන් දෙන්නෙමි, මම ඔබේ පියවූ ආබ්‍රහමට දිවුළු දිවිම ඉෂ්ටකරන්නෙමි;
- 4 ආබ්‍රහම මාගේ හඬට කීකරුව මාගේ නියමයද මාගේ ආඥාද මාගේ පනත්ද මාගේ ව්‍යවස්ථාද පැවැත්වූ හෙයින්
- 5 ඔබේ වංශය අහසේ තරු මෙන් වැඩිකර ඔබේ වංශයට මේ සියලු දේශයන් දෙන්නෙමි. ඔබේ වංශය කරණකොටගෙන පොළොවේ සියලු ජාතිහු ආශීර්වාද ලබන්නෝයයි කීසේක.
- 6 ඊසාක් ගෙරාර්හි වාසයකෙළේය.
- 7 ඒ ස්ථානයේ මනුෂ්‍යයෝ ඔහුගේ භාර්යාව ගැන ඔහුගෙන් විචාළාහ; ඇ මාගේ සහෝදරියයි ඔහු

කිය. රෙබෙකා දැකීමට ගෝහන බැවින්: ඇය නිසා ඒ ස්ථානයේ මනුෂ්‍යයන් මා නොමරන පිණිසය කියා ඔහු-ඇය මාගේ භාර්යාවයි කියනට හය වුණේය.

**8** ඔහු බොහෝ කලක් එහි වාසයකළ පසු පිලිස්තීවරුන්ගේ රජවූ අබිමෙලෙක් කවුළුවකින් බලා ඊසාක් තමාගේ භාර්යාව වූ රෙබෙකාට ආදර කරනවා දුටුවේය.

**9** අබිමෙලෙක් ඊසාක් කැඳවා: සැබවින්ම ඇ ඔබේ භාර්යාවය. ඇ මාගේ සහෝදරියයි ඔබ කීවේ කෙසේදැයි කිය. ඇ නිසා මා නොනසින පිණිස කියෙමිසි ඊසාක් ඔහුට කීවේය.

**10** අබිමෙලෙක්: ඔබ අපට කළ මේ දේ කීමක්ද? සෙනහගෙන් යමෙකුට පහසුවෙන් ඔබේ භාර්යාව සමඟ සයනයකළ හැකිව තිබුණේය, එවිට ඔබ නිසා අප පිටට වරද පැමිණෙන්නට තිබුණේයයි කිය.

**11** අබිමෙලෙක් තමාගේ මුළු සෙනහට අණකරමින්: මේ මනුෂ්‍යයාටවත් ඔහුගේ භාර්යාවටවත් අතහසන තැනැත්තේ ඒකාන්තයෙන් මරනු ලබන්නේයයි කියේය.

**12** ඊසාක් ඒ දේශයෙහි බීජ වපුරා එම අවුරුද්දෙහිම එකෙන් සියයක් අස්වැන්න ලැබුවේය. ස්වාමීන්වහන්සේ ඔහුට ආශීර්වාදකළසේක.

**13** ඒ මනුෂ්‍යයා පොහොසත් වී, ඉතා පොහොසත් වන තුරු වඩ වඩාම වර්ධනයවුණේය.

**14** ඔහුට එළු බැටළු රැළවල්ද ගව රැළවල්ද බොහෝ ගෙයි වැසියෝද සිටියෝය. පිලිස්තීවරු ඔහුට ඊර්ෂ්‍යාකළෝය.

**15** ඔහුගේ පියවූ ආබ්‍රහමගේ දවස්වලදී ඔහුගේ පියාගේ වැඩකාරයන් විසින් හැරූ සියලු ළින් පිලිස්තීවරුන් විසින් පස් පුරවා වසාදමා තිබුණේය.

**16** ඔබ අපට වඩා බොහෝ බලවත් හෙයින් අප කෙරෙන් යන්නැයි අබිමෙලෙක් ඊසාක්ට කිය.

**17** ඊසාක් එයින් පිටත්ව ගොස් ගෙරාර් නම මිටියාවතෙහි කඳවුර පිහිටුවා එහි වාසයකෙළේය.

**18** තවද තම පියවූ ආබ්‍රහමගේ දවස්වලදී භාරනලද්දාවූ, ආබ්‍රහමගේ මරණයෙන් පසු පිලිස්තීවරුන් විසින් වසාදමා තිබුණාවූ චතුර ඇති ළින් ඊසාක් නැවත භාරා තමාගේ පියා තබා තිබුණාවූ නාම ඒ ළින්වලට තැබුවේය.

**19** ඊසාක්ගේ වැඩකාරයෝ මිටියාවතෙහි භාරා එහි දිය උල්පත් ඇති ලිඳක් ලබාගත්තෝය.

**20** එහෙත් ගෙරාර්හි එඩේරු: මේ චතුර අපගේය කියමින් ඊසාක්ගේ එඩේරුන් සමඟ විවාදකළෝය. ඔවුන් ඔහු හා සමඟ විවාදකළ බැවින් ඔහු ඒ ලිඳට ඒසෙක් 26:20 එනම්, තරඟය, විවාදය. යන නම තැබීය.

**21** එවිට ඔවුහු වෙන ලිඳක් හැරුවෝය, ඔවුන් ඒ ගැනත් විවාදකළ බැවින් ඔහු ඊට සින්තායයි 26:21 එනම්, වෛරය. නම තැබීය.

**22** ඔහු එතනින් ගොස් වෙන ලිඳක් හැරුවේය; ඒ ගැන ඔවුහු විවාදනොකළෝය. ඔහු ඊට රෙහොබොත්යයි 26:22 එනම්, ඉඩ. නම තැබීය; කුමක්හෙයින්ද: ඉතින් ස්වාමීන්වහන්සේ අපට අවකාශ දුන් බැවින් අපි දේශයෙහි සඵලවන්නෙමුයයි ඔහු කීවේය.

**23** ඔහු එයින් බෙයර්-ෂෙබාට ගියේය.

**24** එම රාත්‍රියෙහි ස්වාමීන්වහන්සේ ඔහුට පෙනී: මම ඔබේ පියවූ ආබ්‍රහමගේ දෙවියන්වහන්සේය. හයනොවන්න, මක්නිසාද ඔබ සමඟ සිටිමි, මම ඔබට ආශීර්වාදකර මාගේ මෙහෙකරුවූ ආබ්‍රහම නිසා ඔබේ වංශය වැඩිකරන්නෙමිසි කීසේක.

**25** ඔහු එහි පූජාසනයක් ගොඩනගා ස්වාමීන්වහන්සේගේ නාමය කියා යාවඤ්‍යකෙළේය, ඔහු එහි තමාගේ කුඩාරම පිහිටෙවූවේය. තවද ඊසාක්ගේ වැඩකාරයෝ එහි ලිඳක් හැරුවෝය.

**26** එවිට අබිමෙලෙක්ද ඔහුගේ මිත්‍රයාවූ අහුස්සන්ද ඔහුගේ සේනාපතිවූ පිකොල්ද ගෙරාර්හි සිට ඔහු වෙතට ගියෝය.

**27** ඊසාක්: ඔබ සැම මට වෛරකොට ඔබ සැම වෙතින් මා යවාලාත් කුමක්හෙයින් මා වෙතට ආවහුදැයි කිය.

**28** ඔවුහුද: ස්වාමීන්වහන්සේ ඔබ සමඟ සිටින බව අපි පැහැදිලි ලෙස දුටිමු. එබැවින් අප අතරෙහි එනම් අප සහ ඔබ අතරෙහි දිවුරුමක් වේවා;

**29** අප ඔබට අත නොගැසූවාක් මෙන්ද, ඔබට යහපතමකර සමාදානයෙන් ඔබ යැවූවාක් මෙන්ද, ඔබත් අපට කිසි හිංසාවක් නොකරන ලෙස අපි ඔබ සමඟ ගිවිසුමක් කරන්නෙමුයයි කීවෙමු; ඔබ

දැන් ස්වාමීන්වහන්සේගෙන් ආශීර්වාදලත් තැනැත්තෙයයි කීවෝය.

30 ඔහු ඔවුන්ට මංගල්ය කෑමක් පිළියෙළකෙළේය, ඔවුහුද කෑවෝය, බීවෝය.

31 අති උදය නැගීමට ඔවුහු එකිනෙකා සමඟ දිවුරාගත්තෝය. ඊසාක් ඔවුන් පිටත්කෙළේය, ඔවුහු සමාදානයෙන් ඔහු වෙතින් ගියෝය.

32 තවද එම දවසේ ඊසාක්ගේ වැඩකරුවෝ අවුත් තමන් හැරු ලීද ගැන ඔහුට දන්වමින්: අපට චතුර සමබවියයි කීවෝය.

33 ඔහු ඊට ෂිබා යන නම තැබීය. එබැවින් ඒ නුවර නම අද දක්වා බෙයර්-ෂෙබාය.

34 ඒසව සතළිස් අවුරුදු වයස්වූ කල හිත්තිය බෙයේරීගේ දූවු යුදිත් හා හිත්තිය ඒලොන්ගේ දූවු බසෙමන්ද හාර්යාවන් කොට පාවාගත්තේය.

35 ඔවුහු ඊසාක්ටද රෙබෙකාටද ගෝක හේතුවක් වූහ.

## පරිච්ඡේදය 27

තවද ඊසාක් මහලුව ඔහුගේ ඇස් නොපෙනෙන ලෙස අඳුරුවූ කල්හි තමාගේ වැඩිමල් පුත්‍රවූ ඒසව කැඳවා: මාගේ පුත්‍රයයි ඔහුට කීය. ඔහුද: මම මෙහියයි කීවේය.

2 එවිට ඔහු කථාකොට: බලව, මම මහලුව සිටිමි, මාගේ මරණයේ දවස නොදනිමි.

3 එබැවින් ඔබේ ආයුධ වන හිකොපුවත් දුන්නත් රැගෙන වනයට ගොස් මට මුව මස් ලබාගෙන,

4 මට රුවිවූ රසවත් කෑම සාදන්න; මා එයින් කා, මැරෙන්නට ප්‍රථමයෙන් මාගේ ආත්මය ඔබ සැමට ආශීර්වාදකරන පිණිස ඒක මා ළඟට ගෙනෙන්නැයි කීය.

5 ඊසාක් තමාගේ පුත්‍රවූ ඒසවට කථාකරන කල රෙබෙකාට ඇසුණේය. ඒසව දඩයමකොට මුව මස් ගෙනෙන පිණිස වනයට ගියේය.

6 එවිට රෙබෙකා ඇගේ පුත්‍රවූ යාකොබට කථාකරමින්: බලව, ඔබේ පියා-මා විසින් කාලා මාගේ මරණයට ප්‍රථමයෙන් ස්වාමීන්වහන්සේ ඉදිරියෙහි ඔබට ආශීර්වාදකරන පිණිස මට මුව මස් ගෙනවුත්

7 රසවත් කෑම සාදන්නැයි ඔබේ සහෝදරවූ ඒසවට කියනවා ඇසිමි.

8 එබැවින් මාගේ පුත්‍රය, මා ඔබට අණකරන කාරණය ගැන මාගේ හඬට කිකරු වෙන්න.

9 දැන් එළු රැළට ගොස් එතැනින් හොඳ එළුපැටියන් දෙදෙනකු මට ගෙනෙන්න; මම උන්ගෙන් ඔබේ පියාට ප්‍රියවූ රසවත් කෑම සාදන්නෙමි.

10 ඔබේ පියා කාලා තමාගේ මරණයට ප්‍රථමයෙන් ඔබට ආශීර්වාදකරන පිණිස ඒවා ඔහු වෙතට රැගෙන යන්නැයි කීවාය.

11 යාකොබ තම මවු වූ රෙබෙකාට කථාකොට: බලව, මාගේ සහෝදරවූ ඒසව ලෝමික කෙනෙක්ය, මම වනාහි සිලුටු කෙනෙක්ය.

12 සමහරවිට මාගේ පියා මා අතගා බලයි, එවිට මා රැවටිලිකාරයෙක් මෙන් ඔහුට පෙනීයයි; එකල්හි ආශීර්වාදයක් නොව ශාපයක් මා පිටට වන්නේයයි කීය.

13 ඔහුගේ මවු: මාගේ පුත්‍රය, ඔබේ ශාපය මා කෙරෙහි වේවා. ඔබ මා කියන දේ පමණක් අසා, ගොස් උන් මා වෙතට ගෙනෙන්නැයි ඔහුට කීවාය.

14 ඔහු ගොස් උන් රැගෙන තමාගේ මවු ළඟට ආවේය. එවිට ඔහුගේ මවුතොමෝ ඔහුගේ පියාට ප්‍රියවූ රසවත් හෝෂනය පිළියෙළකළාය.

15 රෙබෙකා ඇ වෙන ගෙයි තිබුණු ඇගේ වැඩිමල් පුත්‍රවූ ඒසවගේ හොඳ වස්ත්‍ර රැගෙන ඇගේ බාල පුත්‍රවූ යාකොබට අන්දවා,

16 එළු පැටියන්ගේ සම ඔහුගේ අත්වලද සිලුටු බෙල්ලෙහිද ඇන්දෙවුවාය.

17 තවද ඇ පිළියෙළකළ රසවත් කෑමද රොට්ද ඇගේ පුත්‍රවූ යාකොබ අතට දුන්නාය.

18 ඔහු තමාගේ පියා වෙතට අවුත්: මාගේ පියාණෙනියි කීය. ඔහු: මම මෙහිය; මාගේ පුත්‍රය, ඔබ කවුදැයි ඇසීය.

19 යාකොබද: මම ඔබගේ කුලුඳුල් පුත්‍රවූ ඒසවය; ඔබ මට අණකළ ලෙස කෙළෙමි. ඔබගේ ආත්මය



මම ආශීර්වාදකරන පිණිස නැගිට හිඳ මාගේ මුව මස් කැව මැනවියි තමාගේ පියාට කීවේය.

20 ඊසාක්: මාගේ පුත්‍රය, මෙපමණ ඉක්මනට එය ඔබට සම්බවුණේ කොහොමදැයි තම පුත්‍රයාගෙන් ඇසීය. ඔහු: ඔබගේ දෙව්වූ ස්වාමීන්වහන්සේ එය ඉක්මනින් ඉෂ්ටවෙන්නට සැලැස්වූ හෙයිනැයි කීය.

21 තවද ඊසාක්: මාගේ පුත්‍රය, ඔබ මාගේ පුත්‍රවූ ඒසව්වද නැද්ද කියා ඔබ අතගා බලන්න මා ළඟට එන්නැයි යාකොබ්ට කීවේය.

22 එවිට යාකොබ් තමාගේ පියවූ ඊසාක් ළඟට ගියේය; ඔහු අතගා බලා: හඬ යාකොබ්ගේ හඬය, නුමුත් අත් ඒසව්වගේ අත්යයි කීය.

23 ඔහුගේ අත් ඔහුගේ සහෝදරවූ ඒසව්වගේ අත් මෙන් ලෝමකව තිබුණු බැවින් ඊසාක් ඔහු නොහැඳින ඔහුට ආශීර්වාදකෙළේය.

24 ඔබ මාගේ පුත්‍රවූ ඒසව්වදැයි ඔහු ඇසීය. එසේයයි ඔහු කීවේය.

25 ඊසාක්ද: ඒවා මා ළඟට ගෙනෙන්න, මාගේ ආත්මය ඔබට ආශීර්වාදකරන පිණිස මාගේ පුත්‍රයාගේ මුව මස් කන්නෙමි කීවේය. එසේ ඔහු ඒවා ඔහු ළඟට ගෙනගියේය, ඊසාක් කෑයේය. මුදිකපානයත් ඔහු ළඟට ගෙනගියේය, ඔහු බීවේය.

26 එවිට ඔහුගේ පියවූ ඊසාක්: ඉතින් මාගේ පුත්‍රය, ළඟට අවුත් මා සිඹගන්නැයි ඔහුට කීය.

27 එවිට ඔහු ළඟට අවුත් ඔහු සිඹගත්තේය. ඊසාක් ඔහුගේ වස්ත්‍රවල සුවද සිඹ ඔහුට ආශීර්වාදකරමින්: බලව, මාගේ පුත්‍රයාගේ සුවද වනාහි ස්වාමීන්වහන්සේ ආශීර්වාදකළ කෙනෙකු සුවද මෙනි.

28 එබැවින් දෙවියන්වහන්සේ අහසේ පිනිඳ පොළොවේ සාරත්වයද බොහෝ ධාන්‍ය හා මිදියුසද ඔබට දෙන සේක්වා.

29 මනුෂ්‍ය වර්ගයෝ ඔබට සේවය කෙරෙත්වා, ජාතිහූ ඔබ බැහැඳකිත්වා. ඔබේ සහෝදරයන් කෙරෙහි ස්වාමියෙක් වෙන්න, ඔබේ මෑණියන්ගේ පුත්‍රයෝ ඔබ බැහැඳකිත්වා. ඔබට ශාපකරන සියල්ලෝ ශාප කරනු ලබත්වා, ඔබට ආශීර්වාදකරන සියල්ලෝ ආශීර්වාද කරනු ලබන්නේයයි කීය.

30 ඊසාක් යාකොබ්ට ආශීර්වාදකොට නිමවූ කෙණෙහිම, යාකොබ් තමාගේ පියවූ ඊසාක් ඉදිරියෙන් පිටතට යන කොටම, ඔහුගේ සහෝදරවූ ඒසව් තමාගේ දඩයමින් හැරී ආයේය.

31 ඔහුත් රසවත් ආහාර සාදා තමාගේ පියා වෙතට ගෙනැවිත්: ඔබගේ ආත්මය මම ආශීර්වාදකරන පිණිස මාගේ පියාණන් නැගිට තමන් පුත්‍රයාගේ මුව මස් කැව මැනවයි තම පියාට කීය.

32 එවිට ඔහුගේ පියවූ ඊසාක්: ඔබ කවරෙක්දැයි ඔහුට කීය. මම ඔබගේ කුලදුල් පුත්‍රවූ ඒසව්වයි ඔහු කීය.

33 එවිට ඊසාක් අතිශයින් වෙවුලා කථාකොට: එසේ විනම දඩයමකර මුව මස් මා ළඟට ගෙනාවේ කවුද? මම ඔබ එන්ට ප්‍රථමයෙන් සියල්ලෙන්ම කා ඔහුට ආශීර්වාදකෙළෙමි; එසේය, ඔහු ආශීර්වාද ලබන්නේයයි කීය.

34 තම පියාගේ බස් ඇසූ කල ඒසව් ඉතා මහත්වූ දුක්ඛිතවූ මොරගැසීමකින් කැගසා: මාගේ පියාණෙනි, මටත්, අනේ මටත් ආශීර්වාදකළ මැනවයි තම පියාට කීය.

35 ඔහු: ඔබේ සහෝදරයා රැවටිල්ලෙන් අවුත් ඔබේ ආශීර්වාදය හැරගත්තේයයි කීය.

36 එවිට ඒසව්: යාකොබ් යන නම ඔහුට තබා තිබෙනවා සුදුසු නොවේද? මක්නිසාද ඔහු මේ දෙවතාවක්ම මම ලැබෙන්නට තිබුණු දේ පැහැරගත්තේය. ඔහු මාගේ කුලදුල්කම ගත්තේය; මෙන්න, දැන් මාගේ ආශීර්වාදයත් ගත්තේයයි කීය. එවිට ඔහු: ඔබ මටත් ආශීර්වාදයක් ඉතුරු නොකෙළෙහිදැයි ඇසීය.

37 ඊසාක් උත්තරදෙමින්: බලව, මම ඔහු ඔබේ ස්වාමියා කෙළෙමි, ඔහුගේ සියලු සහෝදරයන් මෙහෙකරුවන්කොට ඔහුට දුනිමි; ධාන්‍යයෙන් සහ මිදියුසින් ඔහු පෝෂණයකෙළෙමි. ඉතින් මාගේ පුත්‍රය, ඔබට කුමක් කෙරෙමදැයි ඒසව්ට කීවේය.

38 ඒසව්ද: මාගේ පියාණෙනි, ඔබට ඇත්තේ එක ආශීර්වාදයක් පමණක්ද? මාගේ පියාණෙනි, මටත්, අනේ මටත් ආශීර්වාදකළ මැනවැයි තමාගේ පියාට කියා ගබ්දනගා හැඩීය.

39 එවිට ඔහුගේ පියවූ ඊසාක් උත්තරදෙමින්: බලව, ඔබේ වාසස්ථානය පොළොවේ සාරත්වයෙන්ද ඉහළින් පැමිණෙන අහස් පින්තෙන්ද යුක්ත වන්නේය;

40 ඔබේ කඩුව කරණකොටගෙන ජීවත්වන්නෙහිය, ඔබේ සහෝදරයාට මෙහෙකරන්නෙහිය; තවද ඔබ නිදහසට පැමුණුණාම ඔහුගේ වියගහ ඔබේ බෙල්ලෙන් ගසා දමන්නෙහියයි ඔහුට



කිවෙයි.

**41** ඒසව තමාගේ පියා යාකොබට කළ ආශීර්වාදය නිසා යාකොබ කෙරේ වෙර බැන්දේය. මාගේ පියාණන් ගැන වැලපෙන දවස් ආසන්නය; එකල්හි මාගේ සහෝදරවූ යාකොබ මරන්නෙමිදි ඒසව තමාගේ සිත තුළ කියාගත්තේය.

**42** තමාගේ වැඩිමල් පුත්‍රවූ ඒසවගේ වචන රෙනෙකාට දන්වනලද්දේය; ඇ තමාගේ බාල පුත්‍රවූ යාකොබ කැඳවා: බලව, ඔබේ සහෝදරවූ ඒසව ඔබ නසන්ට සිතාගත ඔබ ගැන තමාම සනසාගනියි.

**43** එහෙයින් මාගේ පුත්‍රය, ඔබ මාගේ හඬට ඇහුම්කන්දී පිටත්ව මාගේ සහෝදරවූ ලාබන් වෙතට භාරාන්ට පලායන්න;

**44** ඔබේ සහෝදරයාගේ කෝපය පහවෙන තුරු, ඔබේ සහෝදරයාගේ තරහ ඔබ කෙරෙන් පහවී ඔබ ඔහුට කළ දේ සිහිනැති වෙනකල්, ස්වල්ප දිනක් එහි සිටින්න.

**45** එවිට මම එතැනින් ඔබ ගෙන්වාගන්නෙමි. එක දවසේ ඔබ සැම දෙදෙනාම මට නැතිවෙන්නේ මක්නිසාදැයි කීවාය.

**46** රෙනෙකා ඊසාක්ට කථාකොට: හෙත්ගේ දුවරුන් නිසා මාගේ ජීවිතය මට එපාවී තිබේ. යාකොබ මේ දේශයේ දුවරුන් වූ හෙත්ගේ දුවරුන්ගෙන් මෙබඳු භාර්යාවක් පාවාගන්නේ නම් මාගේ ජීවිතය මට කුමට දැයි කීවාය.

## පරිච්ඡේදය 28

**1** ඊසාක් යාකොබ කැඳවා ඔහුට ආශීර්වාද කොට අණකරමින්: ඔබ කානාන්හි දුවරුන්ගෙන් භාර්යාවකු පාවානොගන්න.

**2** ඔබ පිටත්වී පදන්-අරාමෙහි ඔබේ මවුගේ පියවූ බෙතියෙල්ගේ ගෙදරට ගොස් එතැනින් ඔබේ මවුගේ සහෝදරවූ ලාබන්ගේ දුවරුන්ගෙන් භාර්යාවක් පාවාගන්න.

**3** සර්වපරාක්‍රමවූ දෙවියන්වහන්සේ ඔබට ආශීර්වාදකර ඔබ සෙනභ රාශියක් වන පිණිස ඔබ සළකොට ඔබ වැඩිකරනසේක්වා;

**4** දෙවියන්වහන්සේ ආබ්‍රහමට දුන්නාවූ ඔබ විදේශීව සිටින්නාවූ දේශය ඔබට උරුමවෙන පිණිස ඔබටත් ඔබේ වංශයටත් ආබ්‍රහමගේ ආශීර්වාදය දෙනසේක්වයි ඔහුට කීවෙයි.

**5** මෙසේ ඊසාක් යාකොබ පිටත්කර හැරියේය. ඔහු යාකොබගේද ඒසවගේද මවුවූ රෙනෙකාගේ සහෝදරවන අරාමිය බෙතියෙල්ගේ පුත්‍රවූ ලාබන් වෙතට පදන්-අරාමට ගියේය.

**6** ඊසාක් යාකොබට ආශීර්වාදකොට පදන්-අරාමෙන් ඔහුට භාර්යාවකු පාවාගන්නා පිණිස ඔහු එහි යැවූ බවද, ඔහුට ආශීර්වාදකරද්දී: ඔබ කානාන්හි දුවරුන්ගෙන් භාර්යාවකු පාවානොගන්නැයි අණකළ බවද,

**7** යාකොබ තමාගේ පියාටත් මවුටත් කීකරුව පදන්-අරාමට ගිය බවද ඒසව දුටුවේය.

**8** තවද කානාන්හි දුවරුන්ට තමාගේ පියවූ ඊසාක් අප්‍රිය වූ බව ඒසව දැක

**9** ඉෂ්මායෙල් වෙතට ගොස් තමාට සිටිය භාර්යාවන් ඇතුළුව ආබ්‍රහමගේ පුත් ඉෂ්මායෙල්ගේ දූවු, තෙබායොත්ගේ සහෝදරවූ මහලත් භාර්යාව වන පිණිස පාවාගත්තේය.

**10** යාකොබ බෙයර්-ෂෙබායෙන් පිටත්ව භාරාන් දිසාවට ගියේය.

**11** ඔහු එක්තරා ස්ථානයකට පැමිණ, ඉර බැසගිය බැවින් මුළු රාත්‍රියේ එහි සිට, ඒ ස්ථානයේ ගල්වලින් එකක් අරන් තමාගේ හිසට තබාගෙන, ඒ ස්ථානයෙහි නින්දට වන්නේය.

**12** එවිට ඔහු ස්වප්නයක් දුටුවේය: බලව, පොළොවෙහි තබනලද හිණිමගක් විය, එහි මුදුන අහස දක්වා විය. දෙවියන්වහන්සේගේ දූතයෝ එහි නගිමින්ද බසිමින්ද සිටියෝය.

**13** බලව, ස්වාමීන්වහන්සේ ඊට ඉහළින් සිට කථාකොට: මම ඔබේ පියවූ ආබ්‍රහමගේ දෙව්වූ, ඊසාක්ගේ දෙව්වූ ස්වාමීන්වහන්සේය. ඔබ නිදා සිටින දේශය ඔබටද ඔබේ වංශයටද දෙන්නෙමි;

**14** ඔබේ වංශය පොළොවේ ධූලි මෙන් වැඩිවන්නේය, ඔබ බස්නාහිර දෙසටද නැගෙනහිර දෙසටද උතුර දෙසටද දකුණු දෙසටද පැතිර යන්නෙහිය. පොළොවේ සියලු ගෝත්‍රයෝ ඔබ සහ ඔබේ වංශය කරණකොටගෙන ආශීර්වාද ලබන්නෝය.

- 15** බලව, මම ඔබ සමඟ සිටිමි, ඔබ යන සියලු තැන්හිදී ඔබ ආරක්ෂාකර නැවත මේ දේශයට ඔබ පමුණුවන්නෙමි; මක්නිසාද මා විසින් ඔබට කී දෙය සිදුකරන තුරු ඔබ අත් නොහරින්නෙමි කිසේක.
- 16** යාකොබ තමාගේ නින්දෙන් පිබිද: ඒකාන්තයෙන්ම ස්වාමීන්වහන්සේ මෙතැන සිටිනසේක; මම ඒ බව නොදන්නෙමි කියා හයවි:
- 17** මෙක කොපමණ භයානක ස්ථානයක්ද! ඒකාන්තයෙන්ම මෙක දෙවියන්වහන්සේගේ ගෘහයය, මෙක ස්වර්ගයේ දොරටුවයි කිවෙය.
- 18** යාකොබ අලුයම නැගිට තමාගේ හිසට තබනලද ගල රැගෙන කණුවක් කොට සිටුවා එහි මුදුනේ තෙල් වත්කොට,
- 19** ඒ ස්ථානයට බෙතෙල්යයි 28:19එනම්, - දෙවියන්වහන්සේගේ ගෘහය. නම් තැබීය. එහෙත් පළමුවෙන් ඒ නුවර නම ලුස්ය.
- 20** යාකොබ භාරයක් වී: මාගේ පියාණන්ගේ ගෙට නැවත සමාදානයෙන් එන පිණිස දෙවියන්වහන්සේ මා සමඟ සිට මා යන මේ මාර්ගයෙහි මා ආරක්ෂාකොට
- 21** මට කන්ට හෝප්නද අදින්නට වස්ත්‍රද දෙනසේක් නම්, ස්වාමීන්වහන්සේ මාගේ දෙවියන්වහන්සේ වනසේක,
- 22** කණුවක්කොට මා සිටෙවූ මේ ගල දෙවියන්වහන්සේගේ ගෘහය වන්නේය. ඔබවහන්සේ මට දෙන සියල්ලෙන්ම දසයෙන් කොටසක් සැබවින්ම ඔබට දෙන්නෙමි කිවෙය.

## පරිච්ඡේදය 29

- 1** කල යාකොබ ගමන්කොට පෙරදිග ජනයන්ගේ දේශයට පැමුණුණේය.
- 2** ඔහු බලා, කෙතෙහි තිබෙන ලිදක් සහ ඒ ළඟ ඉන්න බැටළු රැළවල් තුනක්ද දුටුවෙය; මක්නිසාද ඒ ලිදෙන් බැටළු රැළවලට වතුර දෙනලදී. ලින් කට උඩ තිබුණු ගලද මහත්ය.
- 3** සියලු බැටළු රැළවල් එතැනට රැස්කර, ලින් කටින් ගල අහකට පෙරළා, බැටළුවන්ට වතුර පොවා ගල ලින් කටෙහි තිබුණු තැන්හිම නැවත තබති.
- 4** එවිට යාකොබ: මාගේ සහෝදරයින්, ඔබ සැම කොතැනින් ආවහදැයි ඔවුන්ගෙන් ඇසුවෙය. අපි භාරාන් සිට ආවෙමුයයි ඔවුහු කීවෝය.
- 5** නාහොර්ගේ පුත්‍රවූ ලාබන් අඳුනවුදැයි ඔහු ඔවුන්ගෙන් ඇසීය. අඳුනමුයයි ඔවුහු කීවෝය.
- 6** ඔහු සුවසේ සිටිදැයි ඔහු ඔවුන්ගෙන් ඇසීය. සුවසේ සිටියි. අන්න, බැටළුවන් සමඟ අර එන්නී ඔහුගේ දියණියවූ රාබෙල්යයි ඔවුහු කීවෝය.
- 7** ඔහුද: තවම දහවල්ය, ගවයන් රැස් කිරීමට කල් නොවෙයි. බැටළුවන්ට වතුර පොවාගෙන ගොස් උන්ට කවන්තැයි කීය.
- 8** සියලු රැළවල් එක්වෙන තුරු අපට නුපුළුවන, එවිට ලින් කටින් ගල අහකට පෙරළුවාම අපි බැටළුවන්ට වතුර පොවමුයයි ඔවුහු කීවෝය.
- 9** ඔහු ඔවුන් සමඟ කථාකරද්දීම රාබෙල් තම පියාගේ බැටළුවන් සමඟ ආවාය; මක්නිසාද ඇ බැටළුපාලියක් වූවාය.
- 10** තවද යාකොබ තම මෑණියන්ගේ සහෝදරවූ ලාබන්ගේ දුව වන රාබෙල්ද තම මෑණියන්ගේ සහෝදරවූ ලාබන්ගේ බැටළුවන්ද දැක ළඟට ගොස් ලින් කටින් ගල අහකට පෙරළා තමාගේ මෑණියන්ගේ සහෝදරවූ ලාබන්ගේ බැටළු රැළව වතුර පෙවුවෙය.
- 11** යාකොබ රාබෙල් සිඹ ගබ්දනගා හැඬුවෙය.
- 12** තවද යාකොබ තමා ඇගේ පියාගේ සහෝදරයා බවත් රෙබෙකාගේ පුත්‍රයා බවත් රාබෙල්ට දැන්නුවෙය. ඇ දිවගොස් ඇගේ පියාට දැන්නුවාය.
- 13** ලාබන් තමාගේ සහෝදරීගේ පුත්‍රවූ යාකොබ ගැන ආරංචිය ඇසූ විට ඔහු සමබවෙන්ට දිවගොස් ඔහු වැලඳගෙන සිඹ, ඔහු තමාගේ ගෙට කැඳවාගෙන ගියේය. ඔහු මේ සියලු කරුණු ලාබන්ට කියේය.
- 14** සැබවින් ඔබ මාගේ ඇට සහ මාංසයන්යයි ලාබන් ඔහුට කීවෙය. ඔහු මාසයක් ඔහු සමඟ

විසුචෙය.

**15** ඔබ මාගේ සහෝදරයා නිසා නිකම මට වැඩකරන්නට යුතුද? ඔබේ කුලී කොපමණ වන්නේදැයි මට කියන්නැයි ලාබන් යාකොබ් කිය.

**16** ලාබන්ට දූවරු දෙදෙනෙක් සිටියෝය. වැඩිමහල් තැනැත්තීගේ නම ලෙයාය, බාල තැනැත්තීගේ නම රාබෙල්ය.

**17** ලෙයාගේ ඇස් සිව්මැළුව තිබුණේය; නුමුත් රාබෙල් රූපත්ව ප්‍රසන්න පෙනීමකින් යුක්ත වූවාය.

**18** යාකොබ් රාබෙල්ට ආදර්ශයේය. ඔහු කථාකොට: ඔබේ බාල දියණියවූ රාබෙල් උදෙසා සත් අවුරුද්දක් ඔබට වැඩකරන්නෙමියි කිය.

**19** මා විසින් ඇය අන්‍ය පුරුෂයෙකුට දීමට වඩා ඔබට දීම හොඳය, මා සමඟ සිටින්නැයි ලාබන් කිය.

**20** යාකොබ් රාබෙල් උදෙසා සත් අවුරුද්දක් වැඩකෙළේය; ඔහු ඇට ඇති ආදරය නිසා ඒ සත් අවුරුද්ද ස්වල්ප දවසක් මෙන් ඔහුට හැඟුණේය.

**21** තවද යාකොබ්: මාගේ දවස් සමපූර්ණවූ බැවින් මාගේ භාර්යාව කරා එළඹෙන පිණිස ඇ මට පාවාදෙන්නැයි ලාබන්ට කිය.

**22** ලාබන් ඒ ස්ථානයේ සියලු මිනිසුන් රැස්කොට මංගල්‍ය කැමක් පිළියෙළකර දුන්නේය.

**23** තවද සවස් වූ කල ඔහු තමාගේ දියණියවූ ලෙයා කැඳවා යාකොබ් ළඟට ගෙන ගියේය; ඔහු ඇය කරා පැමිණියේය.

**24** ලාබන් තම දූවු ලෙයාට තමාගේ දාසිවූ ගිල්පා දාසියක් කොට දුන්නේය.

**25** තවද පහන්වූ කල ඒ ලෙයා බව ඔහු දැන ගත්තේය. එවිට ඔහු ලාබන්ට කථාකොට: ඔබ මට කළ මේ දෙය කුමක්ද? මා ඔබට මෙහෙකෙළේ රාබෙල් උදෙසා නොවේද? කුමක්හෙයිත් මට වංචා කෙළෙහිදැයි ලාබන්ට කිය.

**26** එවිට ලාබන්: වැඩිමහල් තැනැත්තියට පළමුවෙන් බාල තැනැත්තිය සරණ පාවා දීම අපේ රටේ නොකෙරෙයි.

**27** මාගේ සතිය සමපූර්ණකරන්න, එවිට තව සත් අවුරුද්දක් මා ළඟ කරන වැඩ නිසා අපි අනික් තැනැත්තියද ඔබට දෙන්නෙමුයි කීවේය.

**28** යාකොබ් එසේ කොට ඇගේ සතිය සමපූර්ණ කෙළේය. එවිට ඔහු තමාගේ දූවු රාබෙල්ද ඔහුට භාර්යාවක් කොට දුන්නේය.

**29** තවද ලාබන් තම දියණියවූ රාබෙල්ට තමාගේ දාසිවූ බිල්හා දාසියක් කොට දුන්නේය.

**30** යාකොබ් රාබෙල් කරා පැමිණුණේය, ඔහු ලෙයාට වඩා රාබෙල්ට ආදර්ශ ව තව සත් අවුරුද්දක් ලාබන් ළඟ වැඩකෙළේය.

**31** ලෙයා අප්‍රියකරනු ලැබූ බව ස්වාමීන්වහන්සේ දැක ඇ ගර්භිණීවන්ට සැලැස්වූසේක. නුමුත් රාබෙල් වඳව සිටියාය.

**32** ලෙයා ගර්භිණීව පුත්‍රයෙකු බිහිකර: ස්වාමීන්වහන්සේ මාගේ දුක බැලූ බැවින් මාගේ පුරුෂයා ඉතින් මට ආදර්ශවන්නේයයි කියා ඔහුට රුබෙන් යන නම තැබුවාය.

**33** නැවත ඇ ගර්භිණීව පුත්‍රයෙකු බිහිකර: මා අප්‍රියකරනු ලැබූ බව ස්වාමීන්වහන්සේ ඇසූ බැවින් මේ පුත්‍රයාත් මට දුන්නේකැයි කියා ඔහුට සිමියොන් යන නාමය තැබුවාය.

**34** නැවත ඇ ගර්භිණීව පුත්‍රයෙකු බිහිකර: ඉතින් මාගේ පුරුෂයා නිසා පුත්‍රයන් තුන්දෙනෙකු බිහිකළ බැවින් ඔහු මේ වතාවේ මට ඇලුම්වෙයයි කීවාය. එබැවින් ලෙවී යන නාමය ඔහුට තබනලද්දේය.

**35** ඇ නැවතද ගර්භිණීව පුත්‍රයෙකු බිහිකර: මේ වතාවේ ස්වාමීන්වහන්සේට ප්‍රශංසාකරන්නෙමියි කීවාය. එබැවින් ඇ ඔහුට යූදා යන නාමය තැබුවාය; ඇගේ බිහිකිරීම නැවතුණේය.

## පරිච්ඡේදය 30

**1** මා යාකොබ්ට දරුවන් බිහිනොකළ බව රාබෙල් දූවු කල ඇගේ සහෝදරීට ඊර්ෂ්‍යාකොට: මට දරුවන් දෙන්න, නැතහොත් මම නසිමියි යාකොබ්ට කීවාය.

**2** එවිට යාකොබ් රාබෙල් කෙරෙහි තරහවිය. ඔහු කථාකොට: ගර්භයේ එල ඔබෙන් වැලැක්වූ

දෙවියන්වහන්සේ වෙනුවට මම සිටීමදැයි කිය.

**3** එවිට රාබෙල්: මාගේ දාසිවූ බිල්හා බලන්න, ඇ මාගේ උකුළුට දරුවන් බිහිකර දෙන පිණිසද ඇ කරුණකොටගෙන මටත් දරුවන් ලැබෙන පිණිසද ඇ කරා එළඹෙන්න කියා

**4** තමාගේ දාසිවූ බිල්හා භාර්යා කොට ඔහුට පාවාදුන්නාය. යාකොබ ඇ කරා පැමිණියේය.

**5** බිල්හා ගර්භිණීව යාකොබ නිසා පුත්‍රයෙකු බිහිකළාය.

**6** රාබෙල් දෙවියන්වහන්සේ මා විනිශ්චයකොට මාගේ හඬත් අසා පුත්‍රයෙකු මට දුන්නේකැයි කීවාය. එහෙයින් ඇ ඔහුට දාන් යන නාමය තැබුවාය.

**7** රාබෙල්ගේ දාසිවූ බිල්හා නැවත ගර්භිණීව යාකොබ නිසා දෙවෙනි පුත්‍රයෙකු බිහිකළාය.

**8** එවිට රාබෙල්: මහත් පොර ඇල්ලීමවලින් මාගේ සහෝදරී හා සමඟ පොර අල්ලා ජයගනිමි කියා ඔහුට නප්තලී යන නාමය තැබුවාය.

**9** ලෙයාද තමාගේ වැදීම නැවතුණු බව දුටු කල තමාගේ දාසිවූ ගිල්පා භාර්යා කොට යාකොබට පාවාදුන්නාය.

**10** ලෙයාගේ දාසිවූ ගිල්පාද යාකොබ නිසා පුත්‍රයෙකු බිහිකළාය.

**11** ලෙයා: වාසනාවන්තයි! කියා ඔහුට ගාද් යන නාමය තැබුවාය.

**12** ලෙයාගේ දාසිවූ ගිල්පා යාකොබ නිසා දෙවෙනි පුත්‍රයෙකු බිහිකළාය.

**13** ලෙයා: මේ මාගේ වාසනාවය, මක්නිසාද මම වාසනාවන්තියයි දූවරුන් කියනවා ඇතැයි කියා ඔහුට ආෂේර් යන නාමය තැබුවාය.

**14** තිරිඟු කපන කාලයේදී රුබෙන් කෙතට ගිය කල එහි දූදායිම ගෙඩි සමබවී, තමාගේ මවුටු ලෙයාට ගෙනැවිත් දුන්නේය. එවිට රාබෙල්: ඔබේ පුත්‍රයාගේ දූදායිම ගෙඩිවලින් ටිකක් මට දෙන්නැයි ලෙයාට කීවාය.

**15** ඇ: ඔබ මාගේ පුරුෂයා පැහැරගන්නා මදිවාට මාගේ පුත්‍රයාගේ දූදායිම ගෙඩිත් ගන්ට හදනවාදැයි කීවාය. එවිට: ඔබේ පුත්‍රයාගේ දූදායිම දුන්නොත් හෙතෙමේ අද රාත්‍රියෙහි ඔබ සමඟ සයනයකරන්නේයයි රාබෙල් කීවාය.

**16** යාකොබ සවස් වෙලෙහි කෙනෙත් එද්දී ලෙයා ඔහු සමබවෙන්නට ගොස්: ඔබ මා කරා පැමිණෙන්නට ඔනැය; මක්නිසාද මාගේ පුත්‍රයාගේ දූදායිමවලින් ඔබ සැබවින් කුලියට ගත්තෙමි කීවාය. ඔහු එදා රාත්‍රියෙහි ඇ සමඟ සයනය කෙළේය.

**17** දෙවියන්වහන්සේ ලෙයාට කන්දුන්නේක, ඇ ගර්භිණීව යාකොබ නිසා පස්වෙනි පුත්‍රයෙකු බිහිකළාය.

**18** මාගේ දාසිය මාගේ පුරුෂයාට මා විසින් දුන් හෙයින් දෙවියන්වහන්සේ මාගේ කුලී මට දුන්නේක කියා ලෙයා ඔහුට ඉස්සාබර් යන නාමය තැබුවාය.

**19** ලෙයා නැවත ගර්භිණීව යාකොබ නිසා හවෙනි පුත්‍රයෙකු බිහිකළාය.

**20** ඇ: දෙවියන්වහන්සේ උතුම් දායාදයක් මට දී තිබේ; මාගේ පුරුෂයා නිසා මා පුත්‍රයන් සදෙනෙකු බිහිකළ බැවින් ඔහු මා සමඟ වසන්නේය කියා ඔහුට සාබුලොන් යන නාමය තැබුවාය.

**21** ඉන්පසු ඇ දුවෙකු බිහිකර ඇට දීනා යන නාමය තැබුවාය.

**22** දෙවියන්වහන්සේ රාබෙල් සිහිකොට ඇට කන්දී ඇ ගර්භිණී වෙන්ට සැලැස්වූයේක.

**23** ඇ ගර්භිණීව පුත්‍රයෙකු බිහිකර: දෙවියන්වහන්සේ මාගේ නින්දාව පහකළයේකැයි කීවාය.

**24** තවද ඇ: ස්වාමීන්වහන්සේ තවත් පුත්‍රයෙකු මට එකතුකරනසේක්වයි කියා ඔහුට යෝසෙප් යන නාමය තැබුවාය.

**25** රාබෙල් යෝසෙප් බිහිකළ පසු යාකොබ ලාබන්ට කථාකොට: මාගේම ස්ථානයටද මාගේ රටටද යන පිණිස මා හරින්න.

**26** මා ඔබට වැඩ කොට ලබාගත් මාගේ භාර්යාවන්ද මාගේ දරුවන්ද මට දී යන්ට හරින්න. මක්නිසාද මා විසින් ඔබට කළ මෙහෙය ඔබ දන්නෙහියයි කිය.

**27** එවිට ලාබන්: ඔබෙන් මට කරුණාව ලැබී තිබේ නම නැවතී යන්න. ඔබ නිසා ස්වාමීන්වහන්සේ මට ආශීර්වාදකළ බව නිමිත්තකින් මට පෙනී ගොස් තිබේයයි ඔහුට කීවේය.

**28** තවද ඔහු: ඔබේ කුලී නියම කරන්න, එය මම දෙන්නෙමි කීවේය.

**29** එවිට යාකොබ: මා ඔබට වැඩකළ හැටින් ඔබේ ගවයන් මා ළඟ සිටිය හැටින් ඔබ දන්නෙහිය.



- 30 මක්නිසාද මා එන්ට පළමුවෙන් ඔබට තිබුණේ ස්වල්පයක්ය, දැන් එය බොහෝ සෙයින් වර්ධනයවී තිබේ; මා කොයි දෙසට හැරුණත් ස්වාමීන්වහන්සේ ඔබට ආශීර්වාදකළසේක. ඉතින් මාගේම පවුලටත් මා සපයන්නේ කවදාදැයි ඔහුට කිය.
- 31 මා විසින් ඔබට කුමක් දිය යුතුදැයි ඔහු ඇසුවේය. එවිට යාකොබ්: ඔබ මට කිසිවක් දෙන්නට ඕනෑ නැත. ඉදින් මෙක මට කරනවානම් මම නැවත ඔබේ රැළ පෝෂණය කොට බලාගන්නෙමි.
- 32 මම අද ඔබේ මුළු රැළ අතරට ගොස් තිත් සහ ලප ඇති සියල්ලන්ද බැටළුවන් අතරෙහි කළුපාට ඇති සියල්ලන්ද එළුවන් අතරෙහි තිත් සහ ලප ඇති සියල්ලන්ද වෙන්කරන්නෙමි. එයාකාර එවුන් මාගේ කුලිය වන්නේය.
- 33 මෙසේ, ඔබ ඉදිරියෙහි තිබෙන මාගේ කුලිය සඳහා ඔබ එන කල්හි, මාගේ ධර්මිෂ්ඨකම මින් පසු මා වෙනුවට උත්තර දෙනවා ඇත. එළුවන් අතරෙහි තිත් සහ ලප නැත්තාවූද බැටළුවන් අතරෙහි කළුපාට නොවූද එකෙක්වත් මා වෙත සමබවිනම් ඌ සොරකමකරනලදැයි ගණන්ගත යුතුයයි කිය.
- 34 බලව, ඔබේ වචන ලෙස වෙනොත් කැමැත්තෙමියි කියා
- 35 ලාබන් ඒ දවසේම රේබාද ලපද ඇති එළුවන් සහ තිත්ද ලපද ඇති එළදෙනුන්ද යන යම් තැනක සුදුපාට ඇති සියල්ලන්ද බැටළුවන් අතරෙහි කළුපාට ඇති සියල්ලන්ද වෙන් කොට තමාගේ පුත්‍රයන් අතට භාරදී,
- 36 තමාද යාකොබ්ද අතරෙහි තුන් දවසක ගමන් ප්‍රමාණ දුර තැබීය. යාකොබ් ලාබන්ගේ ඉතිරි රැළවල් පෝෂණය කෙළේය.
- 37 යාකොබ් වනාහි ලිබනෝ, ලූස්, ආර්මොන් යන ගස්වලින් අමු කෝටු රැගෙන සුදු රේබා වශයෙන් කොටුවල සුදු පෙනෙන හැටියට ඒවායේ පොතු ඇර,
- 38 සිව්පාවන් බොන්ට ආකල පොතු ඇරිය කෝටු වතුර වත්කරන ඔරුවල උන් ඉදිරිපිට තැබුවේය; සිව්පාවෝ බොන්ට ආ කල ගැබගත්හ.
- 39 එසේ කෝටු ඉදිරියේදී ගැබගෙන රේබා සහ තිත්ද ලපද ඇතිවුන් බිහිකළෝය.
- 40 යාකොබ් බැටළුවන් වෙන්කොට රැළවල සිව්පාවන්ගේ මුහුණු ලාබන්ගේ රළේ රේබා ඇති සතුන්ද කළුපාට ඇති සියල්ලන්ද දෙසට හැරවුවේය; තමාගේම රංවු ලාබන්ගේ රැළ අතරෙහි නොසිටවා වෙන්කොට සිටවුවේය.
- 41 තවද රළේ වඩා ශක්තිමත් එවුන් ගැබගන්න කල උන් කෝටු ඉදිරිපිටදී ගැබගන්නා පිණිස ඔහු ඒ කෝටු උන්ගේ ඇස් ඉදිරිපිට වතුර ඔරුවල තැබුවේය.
- 42 එහෙත් රැළ දුර්වලව සිටිය කල ඔහු ලී නොතැබුවේය. මෙසේ දුර්වල එවුන් ලාබන්ගේද ශක්තිමත් එවුන් යාකොබ්ගේද වූහ.
- 43 ඒ මනුෂ්‍යයා අතිශයින් වර්ධනයවුණේය, ඔහුට රැළවල්ද දාසිහුද දාසයෝද ඔටුවෝද කොටළුවෝද වූවෝය.

## පරිච්ඡේදය 31

- යාකොබ් අපේ පියා සන්නකවූ සියල්ලම පැහැරගත්තේය; අපේ පියාට තිබුණු දෙයින් මෙ සියලු සමපත ඔහු ලබාගත්තේයයි ලාබන්ගේ පුත්‍රයන් කී වචන යාකොබ්ට ඇසුණේය.
- 2 ලාබන්ගේ මුහුණ තමා කෙරෙහි ඉස්සර වාගේ ප්‍රිය නැති බව යාකොබ් දුටුවේය.
- 3 ඔබේ පියවරුන්ගේ දේශයටද ඔබේ නැයන් වෙතටද හැරී යන්න; මම ඔබ සමඟ සිටින්නෙමියි ස්වාමීන්වහන්සේ යාකොබ්ට කීසේක.
- 4 යාකොබ් රාබෙල් සහ ලෙයා කෙතෙහි තමාගේ රැළ ළඟට ගෙන්වාගෙන:
- 5 ඔබ සැමගේ පියාගේ මුහුණ මා කෙරෙහි පළමු ලෙස නොවන බව මට පෙනේ; එහෙත් මාගේ පියාණන්ගේ දෙවියන්වහන්සේ මා සමඟ සිටියේක.
- 6 මා විසින් මාගේ මුළු ශක්තියෙන් ඔබ සැමගේ පියාට මෙහෙකළ බව ඔබ සැම දන්නහුය.
- 7 ඔබ සැමගේ පියා මා රච්ටා මාගේ කුලී දසවරක් වෙනස් කෙළේය; එහෙත් මට හිංසාවක් කරන්ට දෙවියන්වහන්සේ ඔහුට ඉඩ නුදුන්නේක.



- 8** ලප ඇතිවුන් ඔබේ කුලි වන්නේයයි ඔහු කී කල, මුළු රුප ලප ඇතිවුන් බිහිකළෝය. රේඛා ඇතිවුන් ඔබේ කුලි වන්නෙහියයි කී කල, මුළු රුප රේඛා ඇතිවුන් බිහිකළහ.
- 9** මෙසේ දෙවියන්වහන්සේ ඔබ සැමගේ පියාගේ ගවයන් අරගන මට දුන්නේය.
- 10** තවද රුප ගැබගත් කාලයේදී හීනයකින් මම මාගේ ඇස් ඔසවා බලා උන් පිට නගින එළුවන් රේඛාද ලපද තිත්ද ඇතිවුන් බව දුටිමි.
- 11** එවිට දෙවියන්වහන්සේගේ දූතයා: යාකොබ් කියා හීනයෙන් මට කීසේක. මම මෙහියයි කියෙමි.
- 12** උන්වහන්සේ: දැන් ඔබේ ඇස් ඔසවා බලව, සිව්පා රුප පිට නගින සියලු එළුවෝ රේඛාද ලපද තිත්ද ඇති සත්තුය. මක්නිසාද ලාබන් ඔබට කරන සියල්ල දුටුවෙමි.
- 13** මම වනාහි ඔබ කණුවක් ආලේපකර භාරයක් වුණු ස්ථානය වූ බෙතෙල්හිදී ප්‍රකාශවූ දෙවියන්වහන්සේය. ඉතින් නැගිට මේ දේශයෙන් පිටත්ව ඔබ උපන් රටට හැරී යන්නැයි කීසේකැයි කිය.
- 14** එවිට රාබෙල්ද ලෙයාද උත්තරදෙමින්: තවත් අපගේ පියාගේ ගෙයි අපට කොටසක්වත් උරුමයක්වත් ඇද්ද?
- 15** ඔහු අප ආගන්තුකයන් මෙන් සලකනවා නොවේද? මක්නිසාද ඔහු අප විකුණා අපේ මිලද සහමුලින් නැතිකරදැමුවේය.
- 16** දෙවියන්වහන්සේ අපගේ පියාගෙන් පැහැරගත් සියලු වස්තුව අපටත් අපේ දරුවන්ටත් අයිතිය. ඉතින් දෙවියන්වහන්සේ ඔබට කී සියල්ල කරන්නැයි ඔහුට කීවෝය.
- 17** එකල යාකොබ් නැගිට තම පුත්‍රයන් සහ භාර්යාවන් ඔටුවන් පිට නංවා,
- 18** තමාගේ සියලු සිව්පාවන්ද පදන්-අරාමේදී තමා සමබකරගත් සියලු සමපත්ද තමා ලබාගත් සියලු සිව්පාවන්ද රැගෙන, කානාන් දේශයට තමාගේ පියවූ රීසාක් වෙතට යන පිණිස ගියේය.
- 19** එකල ලාබන් බැටළුවන්ගේ ලෝම කපන පිණිස ගොස් සිටියේය. රාබෙල් ඇගේ පියාට අයිති දේවතා රූප සොරකම්කරගත්තාය.
- 20** යාකොබ් තමා පලා යන බව අරාමියවූ ලාබන්ට නොකියා ඔහුට නොදන්වා සොරෙන් ගියේය.
- 21** මෙසේ ඔහු තමා සන්නක සියල්ල රැගෙන පලාගියේය; ඔහු නැගිට ගංගාවෙන් එතරවී ගිලියාද් කන්ද දෙස බලාගියේය.
- 22** යාකොබ් පලාගිය බව තුන්වෙනි දිනදී ලාබන්ට දන්වනලද්දේය.
- 23** එවිට ඔහු තම සහෝදරයන් කැඳවාගෙන සත් දවසක ගමන් ඔහු ලුහුබඳවා ගොස් ගිලියාද් කන්දේදී ඔහු කිට්ටු කෙළේය.
- 24** දෙවියන්වහන්සේ රාත්‍රියේ හීනයකින් අරාමියවූ ලාබන් වෙතට පැමිණ: ඔබ යාකොබ්ට හොඳවත් නරකවත් නොකියන ලෙස බලාගන්නැයි කීසේක.
- 25** ලාබන් යාකොබ් ළඟට පැමුණුණේය. යාකොබ් තමාගේ කුඩාරම කන්දේ පිහිටුවාගෙන තිබුණේය. ලාබන්ද තම සහෝදරයන් සමඟ ගිලියාද් කන්දේ කුඩාරම පිහිටුවාගත්තේය.
- 26** ලාබන් යාකොබ්ට කථාකොට: මා කෙරෙන් මාගේ දූවරුන් කඩුවෙන් ගත් වාලුන් මෙන් ගෙන, මා වෙතින් හොරෙන් පිටත්වී ගිය එක මොන ක්‍රියාවක්ද?
- 27** මාගේ පුත්‍රයන්ද දූවරුන්ද සිඹගන්ට මට අවකාශ නොදී, ප්‍රීතියද ගීතිකාද රබානද චිණාද ඇතුළු ඔබ පිටත් කරන පිණිස මට නොදන්වා,
- 28** සැහවි රහසින් පලාගියේ මක්නිසාද? ඔබ අනුවණ ලෙස ක්‍රියාකෙළෙහිය.
- 29** ඔබ සැමට හිංසාකරන්ට මාගේ අතේ බලය තිබේ. එහෙත් ඊයේ රාත්‍රියේදී ඔබේ පියාගේ දෙවියන්වහන්සේ මට කථාකොට-යාකොබ්ට හොඳවත් නරකවත් නොකියන ලෙස බලාගන්නැයි කීසේක.
- 30** ඉතින් ඔබේ පියාගේ ගෙදරට යන්ට ඔබ අතීගයින් ආශා ඇති බැවින් ඔබ යන්ටම ඕනෑ නූමුත්, මාගේ දේවතාවන් සොරකම්කරගත්තේ මක්නිසාදැයි කීවේය.
- 31** යාකොබ් උත්තරදෙමින්: ඔබ බලාත්කාරයෙන් ඔබේ දූවරුන් මා කෙරෙන් පැහැරගන්නෙහි දෝහෝයි සිතා මා හයවූ නිසාය.
- 32** කවරෙකු ළඟ නූමුත් ඔබේ දේවතාවෝ සමබවෙන්ද ඔහු ජීවත් නොවේවා. ඔබේ යම් දෙයක් මා

ළභ තිබේද කියා අපේ සහෝදරයන් ඉදිරියේදී බලා එය ගන්නැයි කීවේය. මක්නිසාද රාබෙල් ඒවා සොරාගත් බව යාකොබ් නොදන්නේය.

**33** එවිට ලාබන් යාකොබ්ගේ කුඩාරමටත් ලෙයාගේ කුඩාරමටත් දාසීන් දෙදෙනාගේ කුඩාරමටත් ඇතුල්වී සෙවූ නුමුත් ඒවා සමබනුණේය. ඔහු ලෙයාගේ කුඩාරමෙන් ගොස් රාබෙල්ගේ කුඩාරමට ඇතුල් විය.

**34** රාබෙල් ඒ දේවතා රූප රැගෙන ඔවු ඇඳුම යට තබා ඒවා උඩ හිඳගෙන උන්නීය. ලාබන් මුළු කුඩාරම අතහා බැලූ නුමුත් ඒවා සමබනොවීය.

**35** ඇ පියාට කථාකොට: ඔබ ඉදිරියෙහි මට නැගිටින්නට බැරි නිසා මාගේ ස්වාමියා කෝපනොවෙවා; මක්නිසාද ස්ත්‍රීන්ගේ නියමය මට සිදුවී තිබෙයි කීවාය. මෙසේ ඔහු සෙවූ නුමුත් ඒ රූප සමබනොවීය.

**36** එවිට යාකොබ් කිසි ලාබන් සමඟ විවාදකොට උත්තරදෙමින්: ඔබ වෙගයෙන් මා පස්සේ එළවාගත ආවේ මාගේ කුමන වරදක් නිසාද? මාගේ පාපය කීමෙක්ද?

**37** ඔබ මාගේ බඩු සියල්ල අතහා බැලූයෙහිය; ඔබේ ගෙයි බඩු සියල්ලෙන් ඔබට සමබවුණේ කීමෙක්ද? එය මෙහි මාගේ සහෝදරයන්ද ඔබේ සහෝදරයන්ද ඉදිරියේ තබන්න, ඔවුහු අප දෙදෙනා අතරෙහි විනිශ්චය කෙරෙත්වා.

**38** දැනට විසි අවුරුද්දක් ඔබ සමඟ සිටියෙමි; ඔබේ බැටළුදෙන්නුද ඔබේ එළුදෙන්නුද ගබ්සානුවුවෝය, ඔබේ රැළවල බැටළුවන් මම නොකෑයෙමි.

**39** වල් සතුන් විසින් ඉරාදමන ලද්දවුන් ඔබ වෙතට නොගෙනවුත් මමම ඒ අලාභය වින්දෙමි; දවාලේ හෝ රාත්‍රියේ හෝ සොරකම්කරනලද්දවුන් ඔබ මා අතින් අය කෙළෙහිය.

**40** දවාලේ රස්නයෙන්ද රාත්‍රියේ ශීතලෙන්ද ක්ෂයවිමි; මාගේ ඇස්වලින් මාගේ නින්ද පහව ගියේය.

**41** මෙසේ පසුවුණෙමි. මේ විසි අවුරුද්ද ඔබේ ගෙයි සිටියෙමි; ඔබේ දූවරුන් දෙදෙනා උදෙසා දස සතර අවුරුද්දක්ද ඔබේ රැළ උදෙසා සාමුරුද්දක්ද මෙහෙකෙළෙමි. ඔබ මාගේ කුලිය දස වරක් වෙනස්කෙළෙහිය.

**42** ආශ්‍රිතවීමේ දෙවියන්වහන්සේද ඊසාක්ගේ භය භූමියද වූ තැනන්වහන්සේ, මාගේ පියාගේ දෙවියන්වහන්සේ, මා සමඟ නොසිටිසේක්නම සැබවින් ඔබ මා හිස් අතින් යන්ට හරිනවා ඇත. දෙවියන්වහන්සේ මාගේ පීඩාව සහ මාගේ අත්වල වෙහෙසද දැක ඊයේ රාත්‍රියේ ඔබට තරවුකළසේකැයි ලාබන්ට කීය.

**43** ලාබන් උත්තරදෙමින්: දූවරු මාගේ දූවරුය, දරුවෝ මාගේ දරුවෝය, රැළවල් මාගේ රැළවල්ය, ඔබට පෙනෙන මේ සියල්ල මාගේය. මේ මාගේ දූවරුන්ට හෝ ඔවුන්ට බිහිකළ දරුවන්ට හෝ අද කුමක් කළහැකිවෙමද?

**44** ඉතින් දැන් එන්න, මමත් ඔබත් ගිවිසුමක් කරගනිමු; ඒක මා සහ ඔබ අතරෙහි සාක්ෂියක් පිණිස වෙවයි යාකොබ්ට කීවේය.

**45** යාකොබ් ගලක් රැගෙන කණුවක් කොට සිටුවා:

**46** ගල් රැස් කරන්නැයි තමන් සහෝදරයන්ට කීය; ඔවුහු ගල් රැගෙන ගොඩක් සෑදුවෝය. තවද ඔවුහු ඒ ගොඩ ළඟ හිඳ කැවූහ.

**47** ලාබන් ඊට ඉගර්-සාහදුකා 31:47 අරමෙයික්-‘සාක්ෂි ගොඩ’. යන නම තැබුවේය. එහෙත් යාකොබ් ඊට ගල්යේද් 31:47 හෙබ්‍රෙව්-‘සාක්ෂි ගොඩ’. යන නම තැබුවේය.

**48** අද මේ ගොඩ මා සහ ඔබ අතරේ සාක්ෂියක්යයි ලාබන් කීවේය. එහෙයින් ඊට ගල්යේද් යන නම තබනලද්දේය.

**49** තවද එයට මිශ්පායයිද 31:49 එනම, මුරකොටුව. කියනලදී. මක්නිසාද ඔහු කථාකර: අප එකිනෙකාගෙන් වෙන්ව සිටින කල ස්වාමීන්වහන්සේ මා සහ ඔබ අතරේ බලාඉන්නසේක්වා.

**50** ඉදින් ඔබ මාගේ දූවරුන්ට පීඩාකළොත්, මාගේ දූවරුන් ඇර තව භාර්යාවන් පාවාගන්නොත්, කිසි මනුෂ්‍යයෙක් අප සමඟ නැතත්, බලව, දෙවියන්වහන්සේ මා සහ ඔබ අතරේ සාක්ෂි වනසේකැයි කීවේය.

**51** තවද ලාබන්: මා සහ ඔබ අතරේ මා සිටෙවූ මේ ගොඩත් මේ කණුවත් බලන්න.

**52** නපුරක් කරන පිණිස මා මේ ගොඩ පසුකර ඔබ වෙතට නේන බවටත් ඔබ මේ ගොඩ සහ මේ කණුව පසුකර මා වෙතට නේන බවටත් මේ ගොඩ සාක්ෂි වෙවා, මේ කණුවද සාක්ෂි වෙවා.

**53** ආබ්‍රහම්ගේ දෙවියන්වහන්සේද නාහොර්ගේ දෙවියන්වහන්සේද වන ඔවුන්ගේ පියාණන්ගේ දෙවියන්වහන්සේ අප අතරේ විනිශ්චයකරනසේක්වයි යාකොබට කීවේය. යාකොබද තමාගේ පියා වූ ඊසාක්ගේ හය භූමිය වූ තැනන්වහන්සේ ගැන දිවුළේය.

**54** තවද යාකොබ කන්දේදී පූජාවක් ඔප්පුකොට කැම කන්ට තමාගේ සහෝදරයන් කැඳවීය. ඔවුහුද කැම කා මුළු රාත්‍රියෙහි කන්දේ නැවතී සිටියෝය.

**55** ලාබන් අලුයම නැගිට තම පුත්‍රයන්ද දුවරුන්ද සිඹ ඔවුන්ට ආශීර්වාදකොට පිටත්ව තමාගේ ස්ථානයට හැරී ගියේය.

## පරිච්ඡේදය 32

**1** යාකොබ තමාගේ ගමන යන්ට ගියේය. දෙවියන්වහන්සේගේ දූතයෝ ඔහුට සම්බවුණෝය.

**2** යාකොබ ඔවුන් දුටු විට: මේ දෙවියන්වහන්සේගේ සේනාවය කියා ඒ ස්ථානයට මහනායිම 32:2 එනම්, සේනා දෙක. යන නම තැබීය.

**3** තවද යාකොබ ඒදොම් රට වූ සේයිර් දේශයෙහි සිටි තම සහෝදර වූ ඒසව් වෙතට තමාට පෙරටුව පණිවිඩකාරයන් යැවුවේය.

**4** ඔහු ඔවුන්ට අණකරමින්: ඔබ සැම මාගේ ස්වාමි වූ ඒසව්ට කථාකොට: ඔබගේ මෙහෙකරුවා යාකොබ මෙසේ කියන්නේය-මම ලාබන් වෙත මේ දක්වා නැවතී සිටියෙමි.

**5** මට ගවයෝද කොටුවෝද රැළවල්ද දාස දාසිහුද සිටිති. ඔබගෙන් කරුණාව ලැබෙන පිණිස මාගේ ස්වාමියාට දන්වන්ට එවිමි කියන්නැයි කීවේය.

**6** පණිවිඩකාරයෝ යාකොබ වෙතට හැරී අවුත්: අපි ඔබගේ සහෝදර වූ ඒසව් වෙත ගියෙමු, තවද ඔහු මිනිසුන් භාරසියයක් සමඟ ඔබ සමඟවෙත පිණිස එන්නේයයි කීවෝය.

**7** එවිට යාකොබ අතිශයින්ම භයපත්ව කැලඹුණේය. ඔහු තමා කැටුව සිටි මිනිසුන්ද බැටළුවන්ද ගවයින්ද ඔටුවන්ද කණ්ඩායම දෙකකට බෙදා:

**8** ඒසව් අවුත් එක් කණ්ඩායමකට පහර දෙන්නේනම් ඉතිරි කණ්ඩායමට ගැලවෙන්නට පුළුවනැයි කීවේය.

**9** තවද යාකොබ: මාගේ පියා වන ආබ්‍රහම්ගේ දෙවියන්වහන්ස, මාගේ පියා වන ඊසාක්ගේ දෙවියන්වහන්ස, ඔබේ රටටත් ඔබේ නැයන් වෙතටත් හැරී යන්න, මම ඔබට යහපත කරන්නෙමි මට වදාළ වූ ස්වාමීන්වහන්ස,

**10** ඔබගේ මෙහෙකරුවාට ඔබ දැක්වූ සියලු කරුණාවලින් ඉතා සුළු එකක්වත් ඔබගේ මුළු විශ්වාසකමවත් ලැබීමට නොවටිමි; මක්නිසාද මම මාගේ සැරයටිය පමණක් රැගෙන මේ යොර්දානෙන් මෙතර වුණෙමි; දැනුදු කණ්ඩායම දෙකක්ව සිටිමි.

**11** මාගේ සහෝදරයා අතින්, ඒසව් අතින්, මා ගැලවූව මැනව. මක්නිසාද ඔහු ඇවිත් මටත් ඔවුන් සහ දරුවන්ටත් පහර දෙන්නේදෝහෝයි ඔහුට භයවෙමි.

**12** ඒකාන්තයෙන් මම ඔබට යහපත කර ඔබේ වංශය ගණන් කළ නොහැකි තරමට මුහුදේ වැලි මෙන් වැඩිකරන්නෙමි ඔබවහන්සේ කිසේකැයි කීවේය.

**13** ඔහු ඒ රාත්‍රියේ එහි නැවතී සිට තමාගේ සහෝදර වූ ඒසව්ට තැග්ගක් පිණිස තමාට තිබුණු දෙයින්

**14** එළඳෙනුන් දෙසියයක් සහ එළවන් විසිදෙනෙක්ද බැටළුදෙනුන් දෙසියයක් සහ බැටළුවන් විසිදෙනෙක්ද,

**15** කිරිදෙන ඔටුදෙනුන් තිස්දෙනෙක් සහ උන්ගේ පැටියන්ද එළඳෙනුන් සතළිස් දෙනෙක් සහ ගොන් දස දෙනෙක්ද කොටළුදෙනුන් විසිදෙනෙක් සහ පැටවුන් දස දෙනෙක්ද රැගෙන

**16** තමාගේ වැඩකාරයන් අතට ඒ ඒ රූ වූ වෙන් වශයෙන් භාරදී: ඔබ සැම රූවුවෙන් රූවු ඇත්තර මට පෙරටුව එතරට යන්නැයි තමාගේ වැඩකාරයන්ට කීවේය.

**17** තවද ඔහු ප්‍රථමයාට අණකරමින්: මාගේ සහෝදර වූ ඒසව් ඔබට සම්බව-ඔබ කාගේද? කොතැනට යන්නෙහිද? ඔබට ඉස්සරින් යන මුත් කාට අයිතිදැයි ඔබෙන් අසන කල:

**18** උන් ඔබගේ මෙහෙකරුවා යාකොබගේය; උන් මාගේ ස්වාමි වූ ඒසව්ට එවනලද තැග්ගකිය. ඔහුද අප පස්සෙන් එන්නේයයි කියන්නැයි කීවේය.

- 19 ඔහු දෙවෙනියාටත් තුන්වෙනියාටත් රචු පස්සේ යන සියල්ලන්ටත් අණකරමින්: ඒසව සමබව කල ඔබ සෑම එයාකාරයෙන් ඔහුට කථාකර-
- 20 ඔබගේ මෙහෙකරුවා යාකොබ් අප පස්සෙන් එන්නේය කියා කියන්නැයි කීවේය. මක්නිසාද: මට පෙරටුව යවන තැග්ගෙන් ඔහු සමහිකරගෙන පසුව ඔහුගේ මුහුණ බලන්නෙමි; සමහරවිට ඔහු මා පිළිගන්නවා ඇතැයි ඔහු කීවේය.
- 21 මෙසේ ඒ තැග්ග ඔහුට පෙරටුව ගියේය. ඔහු වනාහි ඒ රාත්‍රියේ අන්දායමෙහි නැවතුණේය.
- 22 ඔහු ඒ රාත්‍රියෙහි නැගිට තම භාර්යාවන් දෙදෙනාද දාසීන් දෙදෙනාද පුත්‍රයන් එකොළොසද රැගෙන යබ්බොක් තොටුපෙළන් එගොඩ වුණේය.
- 23 ඔහු ඔවුන් කඳවාගෙන ගොස් ඔයෙන් එතර යැවුවේය, ඔහුට තිබුණු දේත් එතර යැවුවේය.
- 24 යාකොබ් හුදකලාව සිටියේය; එවිට මනුෂ්‍යයෙක් පහන්වෙන තුරු ඔහු සමඟ පොරබදුවේය.
- 25 ඒ තැනන්වහන්සේ ඔහුගෙන් ජය නොලැබෙන බව දුටු විට ඔහුගේ කළවා සන්ධියට ගැසුසේක; යාකොබ්ගේ කළවා සන්ධියද උන්වහන්සේ සමඟ පොරබදද්දී ඇදීගියේය.
- 26 උන්වහන්සේ කථාකොට: පහන්වෙන බැවින් මා යන්ට හරින්නැයි කීසේක. ඔහුද: ඔබ මට ආශීර්වාදකළොත් මිස නැත්නම් යන්ට නොහරිමියි කීය.
- 27 ඔබේ නම මොකදැයි උන්වහන්සේ ඔහුගෙන් ඇසුසේක.
- 28 යාකොබ්ගේ ඔහු කීය. ඔබ දෙවියන්වහන්සේ සමඟත් මනුෂ්‍යයන් සමඟත් පොරබදා ජයගත් නිසා ඔබේ නම මින්මතු යාකොබ් නොව ඉශ්‍රායෙල් 32:28 එනම්, දෙවියන්වහන්සේ සමඟ පොර බදන්නා. වන්නේයයි උන්වහන්සේ කීසේක.
- 29 යාකොබ්ද: ඔබගේ නාමය මට කිවමැනවයි ඉල්ලුවේය. උන්වහන්සේ: ඔබ කුමක්හෙයිත් මාගේ නාමය විචාරනවාදැයි කියා එහිදී ඔහුට ආශීර්වාද කළසේක.
- 30 යාකොබ් ඒ ස්ථානයට පෙනියේල්ගේ 32:30 එනම්, දෙවියන්වහන්සේගේ මුහුණ. නම් තැබුවේය. මක්නිසාද මම මුහුණට මුහුණ ලා දෙවියන්වහන්සේ දුටිමි, එහෙත් මාගේ ප්‍රාණය ඉතුරුවියයි ඔහු කීවේය.
- 31 ඔහු පෙනුයේල් පසුකර යන කල්හි ඉර උදාවිය, ඔහු තමාගේ කළවයේ රිදුම නිසා කොරගසමින් ගියේය.
- 32 උන්වහන්සේ යාකොබ්ගේ කළවා සන්ධියේ නහරයට ගැසූ බැවින් ඉශ්‍රායෙල් පුත්‍රයෝ අද දක්වා කළවා සන්ධිය පිට තිබෙන නහරය නොකති.

## පරිච්ඡේදය 33

- 1 යාකොබ් තමාගේ ඇස් ඔසවා බැලූ විට ඒසවද ඔහු සමඟ මිනිසුන් භාරසියයක්ද එනවා දුටුවේය. ඔහු ලෙයාටත් රාබෙල්ටත් දාසීන් දෙදෙනාටත් දරුවන් වෙන්කොට දී,
- 2 දාසීන් සහ ඔවුන්ගේ දරුවන් පෙරටුකොටද, ලෙයා සහ ඇගේ දරුවන් පස්සෙන්ද, රාබෙල් සහ යෝසෙප් ඊටත් පස්සෙන්ද සිටුවා,
- 3 ඔවුන්ට ඉස්සරවී, තමාගේ සහෝදරයා ළඟට එන තෙක් සන්වරක් බිමට නැමී වැන්දේය.
- 4 එවිට ඒසව ඔහු සමමුඛවෙන්ට දිවගොස් ඔහු වැළඳගෙන බෙල්ල බදාගෙන ඔහු සිඟිගත්තේය. තවද ඔව්හු ඇඬුවෝය.
- 5 ඒසව ඇස් ඔසවා ස්ත්‍රීන් හා දරුවන් දැක: ඔබ සමඟ සිටින මොව්හු කවුරුදැයි ඇසුවේය. දෙවියන්වහන්සේ කරුණාවෙන් ඔබගේ මෙහෙකරුවාට දුන් දරුවෝයයි ඔහු කීවේය.
- 6 එකල දාසීහුද ඔවුන්ගේ දරුවෝද ළංචි වැන්දෝය.
- 7 ලෙයාද ඇගේ දරුවෝද ළංචි වැන්දෝය. ඉන්පසු යෝසෙප්ද රාබෙල්ද ළංචි වැන්දෝය.
- 8 මට සමබවුණු ඔබේ ඔය පිරිස කුමක් පිණිසදැයි ඒසව ඇසුවේය. මාගේ ස්වාමිහුගෙන් කරුණාව ලැබෙන පිණිසයයි ඔහු කීවේය.
- 9 ඒසව: මට සැහෙන පමණ තිබේ; මාගේ සහෝදරය, ඔබට තිබෙන දේ ඔබටම තිබේවයි කීය.
- 10 එවිට යාකොබ්: එසේ නොවෙවා; ඔබගෙන් කරුණාව ලදිමනම් මා අතින් මාගේ තැග්ග පිළිගතමැනවි. කුමක්හෙයිත්ද කෙනෙක් දෙවියන්වහන්සේගේ මුහුණ දකින්නාක් මෙන් මම



ඔබගේ මුහුණ දුටුවේ, ඔබ මා කෙරෙහි ප්‍රසන්නවූයෙහිය.

**11** දෙවියන්වහන්සේ මට කරුණා කළ හෙයින්ද සැහෙන පමණ මට තිබෙන හෙයින්ද ඔබට ගෙනාවා වූ මාගේ තැගිහ පිළිගතමැනවි කියා ඔහුට පෙරැන්න කෙළේය. එවිට ඔහු ඒක පිළිගත්තේය.

**12** තවද ඔහු: අපි පිටත්ව යමු; මම ඔබට පෙරටුව යන්නෙමි කීවේය.

**13** එවිට යාකොබ්: දරුවන් ළාබාල බවද කිරිදෙන එළු බැටළුවල සහ ගවරැළුවල මා සමඟ ඉන්න බවද මාගේ ස්වාමියා දන්නේය. එක දවසක් උන් ඉක්මනට දැක්කුවොත් මුළු රැළ මියයන්නේය.

**14** මාගේ ස්වාමියා ස්වකීය මෙහෙකරුවාට ඉස්සරව යේවා. මම මාගේ ස්වාමියා වෙතට සේයිර්ට පැමිණෙනතෙක් මට පෙරටුව යන සිව්පාවුන්ටත් දරුවන්ටත් යන්ට පුළුවන් ප්‍රමාණයට හෙමිහිට එන්නෙමි ඔහුට කීවේය.

**15** ඒසව්ද: එසේවිනම මා සමඟ සිටින මිනිසුන්ගෙන් සමහරෙකු ඔබ සමඟ නවත්වා යන්නෙමි කීවේය. ඔහුද: ඒ කුමටද? මාගේ ස්වාමියාගෙන් මට කරුණාව ලැබේවි කීවේය.

**16** මෙසේ ඒසව් ඒ දවසෙහි සේයිර්ට යන පිණිස හැරිගියේය.

**17** යාකොබ් සුක්කොත්ට 33:17 එනම්, මඩු. ගමන්කොට තමාට ගෙයක් ගොඩනැගුවේය, තමාගේ සිව්පාවුන්ට මඩුද සැදීය. එබැවින් ඒ ස්ථානයට සුක්කොත් යන නම තබනලද්දේය.

**18** යාකොබ් පදන්-අරාමෙන් ආ කල්හි කානාන් දේශයෙහි තිබෙන ෂෙබෙම් නුවරට සමාදානයෙන් ඇවිත් නුවර ඉදිරිපිට කුඩාරම පිහිටුවා ගත්තේය.

**19** ඔහු තමාගේ කුඩාරම පිහිටුවාගත් බිම කැබෙල්ල ෂෙබෙම්ගේ පියවූ හාමොර්ගේ පුත්‍රයන්ගෙන් රිදී කැලී සියයකට ගෙන

**20** එහි පූජාසනයක් ගොඩනගා ඒල්-එලොහේ-ඉශ්‍රායෙල් 33:20 එනම්, දෙවියන්වහන්සේ ඉශ්රායෙල්ගේ දෙවියන්වහන්සේ. යන නාමය ඊට තැබුවේය.

## පරිච්ඡේදය 34

**1** ඌයා යාකොබ් නිසා බිහිකළා වූ ඇගේ දුව වූ දීනා දේශයෙහි දුවරුන් දකින්නට ගියාය.

**2** එවිට දේශයේ අධිපතිවූ හිවිය හාමොර්ගේ පුත් ෂෙබෙම් ඇ දුටුවේය; ඔහු ඇ රැගෙන ඇ සමඟ සයනය කොට ඇ අපවිත්‍ර කෙළේය.

**3** ඔහුගේ සිත් යාකොබ්ගේ දූවූ දීනා කෙරෙහි ඇලුම්විය, ඔහු ඒ තරුණියට ආදරව ඇට කරුණාවන්ත ලෙස කථාකෙළේය.

**4** ෂෙබෙම් තමාගේ පියවූ හාමොර්ට කථාකොට: මේ තරුණිය මට භාර්යාව කොට ලබාදුනමැනවැයි කීය.

**5** ඔහු තමාගේ දූවූ දීනා අපවිත්‍රකළ බව යාකොබ්ට සැලවිය; ඒ වෙලාවට ඔහුගේ පුත්‍රයෝ ඔහුගේ සිව්පාවන් සමඟ කෙතෙහි සිටියෝය. යාකොබ් ඔවුන් එනතුරු නිශ්ශබ්දව සිටියේය.

**6** ෂෙබෙම්ගේ පියවූ හාමොර් යාකොබ් සමඟ කථාකරන පිණිස ඔහු වෙතට පිටතට ගියේය.

**7** යාකොබ්ගේ පුත්‍රයෝ ඒ අසා කෙතේ සිට ආවෝය. ඔහු යාකොබ්ගේ දුව සමඟ සයනයකිරීමෙන් ඉශ්‍රායෙල් අතරේ නොකටයුතු වූ නින්දිතකමක් කළ හෙයින් ඒ මනුෂ්‍යයෝ ශෝකව ඉතා කෝපවූහ.

**8** හාමොර් ඔවුන් හා සමඟ කථාකරමින්: මාගේ පුත්‍ර වූ ෂෙබෙම්ගේ සිත් ඔබ සැමගේ දියණිය කෙරෙහි ඇලුම්වෙයි. ඇ භාර්යාකොට ඔහුට දුන මැනවි.

**9** තවද අප හා සමඟ විවාහගනුදෙනු කරමින් ඔබ සැමගේ දුවරුන් අපට දෙන ලෙසත් අපේ දුවරුන් ඔබට ගන්න ලෙසත් ඉල්ලමි.

**10** මෙසේ ඔබ සැම අප සමඟ වාසය කරන්නහුය. දේශයද ඔබ සැම ඉදිරියෙහි තිබේ; මෙහි වාසයකරමින් වෙළඳාමකර උරුම වාසි ලබාගන්නැයි කීවේය.

**11** ෂෙබෙම්ද දීනාගේ පියාට හා සහෝදරයන්ටත් කථාකොට: ඔබ සැමගෙන් මට කරුණාව ලැබේවා, ඔබ සැම මට කියන දේ දෙන්නෙමි.



- 12 කොපමණ දායාද හා තෑගි මට නියමකළත් ඔබ සැම මට කියන ප්‍රකාරයට දෙන්නෙමි.  
කොහොම නුමුත් තරුණිය මට භාර්යාකොට දුනමැනවැයි කීවේය.
- 13 එවිට යාකොබගේ පුත්‍රයෝ වනාහි ඡෙබෙමි තමන්ගේ සහෝදරවූ දිනාට අවනම්බු කළ නිසා ඔහුටත් ඔහුගේ පියවූ භාමොර්ටත් වංචාවෙන් උත්තරදෙමින්:
- 14 අවර්මඡේදිත කෙනෙකුට අපේ සහෝදරිය දීම අපට නින්දාවක් බැවින් මේ කාරණය කරන්ට අපට නුපුළුවන.
- 15 අපට ඔබ සැම සමඟ එකඟවීමට ඇත්තේ මේ විධිය පමණක්ය: එනම්, ඔබ සැමගේ සියලු පිරිමි වර්මඡේදිතව අප මෙන් විය යුතුය;
- 16 එවිට අපගේ දූවරුන් ඔබ සැමට දෙන්නෙමුව, ඔබ සැමගේ දූවරුන් අපි ගන්නෙමුව, ඔබ සැම සමඟ වාසය කරමින් එක සෙනඟක් වන්නෙමුව.
- 17 එහෙත් ඔබ සැම වර්මඡේදය වන පිණිස අපගේ වචන නොඅසන්නහුනම් අපගේ දූව රැගෙන යන්නෙමුයයි ඔවුන්ට කීවෝය.
- 18 ඔවුන්ගේ වචන භාමොර්ටත් භාමොර්ගේ පුත්‍රවූ ඡෙබෙමිටත් ප්‍රසන්න විය.
- 19 ඒ තරුණයා යාකොබගේ දූවට ප්‍රියව සිටිය බැවින් ඒක කරන්ට ප්‍රමාද නොවීය. ඔහු තම පියාගේ ගෙදර සියල්ලන්ට වඩා ගරුතර කෙනෙක් විය.
- 20 භාමොර්ද ඔහුගේ පුත්‍රවූ ඡෙබෙමිද තමුන්ගේ නුවර දොරටුව ළඟට අවුත් තමුන්ගේ නුවර වාසින් සමඟ කථාකරමින්:
- 21 මේ මනුෂ්‍යයෝ අප හා සමභිතාවෙන් සිටිති; එහෙයින් ඔවහු දේශයෙහි වැස වෙළඳාම කෙරෙත්වා; මක්නිසාද දේශයෙහි ඔවුන්ට හොඳමම ඉඩ තිබේ; අපි ඔවුන්ගේ දූවරුන් භාර්යාවන් කොට ගනිමු, අපගේ දූවරුන් ඔවුන්ට දෙමු.
- 22 නුමුත් ඒ මනුෂ්‍යයන් වර්මඡේදය කරනුලැබුවාක් මෙන් අප අතරෙහි සියලු පිරිමි වර්මඡේදය කරනු ලැබුවොත් මිස නැත්නම් අප සමඟ වාසයකර එක සෙනඟක් වෙන්ට ඔවහු අප හා එකඟ නොවන්නාහුය.
- 23 ඔවුන්ගේ ගවයෝද ඔවුන්ගේ වස්තුවද ඔවුන්ගේ සියලු මාගයෝද අපට අයිති නොවන්නෝද? ඔවුන්ගේ අභිප්‍රායට එකඟවමු, එවිට ඔවහු අප සමඟ වාසය කරන්නෝයයි කීවෝය.
- 24 භාමොර්ගේ නුවර දොරටුවෙන් පිටතට ගිය සියල්ලෝ ඔහුටත් ඔහුගේ පුත්‍රවූ ඡෙබෙමිටත් කන්දන්නෝය; ඔහුගේ නුවර දොරටුවෙන් පිටතට ගිය සියලු පිරිමි වර්මඡේදය කරනු ලැබුවෝය.
- 25 තවද තුන්වෙනි දින ඔවුන් ගායව සිටි කල්හි යාකොබගේ පුත්‍රයන්ගෙන් දෙදෙනෙක් වූ දිනාගේ සහෝදරයෝ වූ සිමියොන්ද ලෙවීද තමුන්ගේ කඩු රැගෙන හදිසියෙන් නුවරට වැද සියලු පිරිමින් මැරුවාහ.
- 26 ඔවහු භාමොර්ද ඔහුගේ පුත්‍රවූ ඡෙබෙමිද කඩු මුවහතින් මරා ඡෙබෙමිගේ ගෙයින් දිනා රැගෙන නික්ම ගියෝය.
- 27 යාකොබගේ පුත්‍රයෝ මරනු ලැබුවත් කරා අවුත් ඔවුන් තමුන්ගේ සහෝදරීට අවනම්බුකළ බැවින් නුවර කොල්ලකෑවෝය.
- 28 ඔවහු ඔවුන්ගේ එළු බැටළු රැළවල්ද ගව රැළවල්ද කොටළුවන්ද නුවර තිබුණු දේද කෙනෙහි තිබුණු දේද ඔවුන්ගේ සියලු වස්තුවද ගෙන,
- 29 ඔවුන්ගේ සියලු දරුවන්ද භාර්යාවන්ද අල්ලාගෙන, ගෙවල තිබුණු සියලු දේද කොල්ලකා ගත්තෝය.
- 30 එවිට යාකොබ සිමියොන්ටත් ලෙවීටත් කථාකොට: දේශයේ වැසියන්වූ කානානිවරුන් සහ පෙරිස්සිවරුන් විසින් මා නුරුස්සනු ලබන්ට සැලැස්වීමෙන් ඔබ සැම මා හිරිහැරයට පත්කළහුය. ගණනින් ස්වල්පවූ මට විරුද්ධව ඔවුන් රැස්ව මට පහරදෙනවා ඇත; මා හා මාගේ පවුල විනාශවන්නේයයි කීය.
- 31 වෙග්‍යාවකුට මෙන් අපගේ සහෝදරීට ක්‍රියාකරන්ට ඔහුට යුතුදැයි ඔවහු කීවෝය.

**1** දෙවියන්වහන්සේ යාකොබට කථාකොට: නැගිට බෙතෙල්ට ගොස් එහි වාසය කරන්න. ඔබේ සහෝදරවූ ඒසව් ඉදිරියෙන් ඔබ පලා ගිය කල්හි ඔබට පෙනුණු දෙවියන්වහන්සේට එහි පූජාසනයක් සාදන්නැයි කීසේක.

**2** එවිට යාකොබ තමාගේ පවුලටත් තමා සමඟ සිටි සියල්ලන්ටත් කථාකොට: ඔබ සැම අතරෙහි ඇත්තාවූ අන් දෙව්වරුන් 35:2 එනම්, දේවතා රූප. පහකර දමා, පවිත්‍රවී, ඔබ සැමගේ වස්ත්‍ර මාරුකරන්න.

**3** නැගිට බෙතෙල්ට යමු; මාගේ විපත්තියේ දවසෙහි මට උත්තරදුන්නාවූ, මා ගිය මාර්ගයෙහිදී මා සමඟ සිටියාවූ දෙවියන්වහන්සේට එහි පූජාසනයක් සාදන්නෙමියි කිය.

**4** එවිට ඔවුහු තමුන් අත තුළ සියලු අන් දෙව්වරුන් 35:4 එනම්, දේවතා රූප. සහ තමන්ගේ කන්වල තිබුණු ආභරණද යාකොබට දුන්නෝය; යාකොබ මෙබෙම ළඟ තිබුණු ආලෝන් ගස යට එවා සහවා තැබුවේය.

**5** ඔවුහු ගමන්කළෝය. ඔවුන් අවට තිබුණු නුවරවල් කෙරෙහි මහත් හයක් පැමුණුණු බැවින් ඔවුහු යාකොබගේ පුත්‍රයන් ලුහු නොබැන්නේය.

**6** මෙසේ යාකොබද ඔහු සමඟ සිටියාවූ සියල්ලෝද කානාන් දේශයෙහි වූ ලූස්ට පැමුණුණාහ. ඒ වනාහි බෙතෙල් නම් ස්ථානයයි.

**7** ඔහු එහි පූජාසනයක් ගොඩනගා ඒ ස්ථානයට ඒල්-බෙතෙල් 35:7 එනම්, බෙතෙල්හි දෙවියන්වහන්සේ. යන නම තැබුවේය. මක්නිසාද ඔහු තම සහෝදරයා ඉදිරියෙන් පලා ගිය කල්හි දෙවියන්වහන්සේ එතැන්හි ඔහුට ප්‍රකාශවූසේක.

**8** රෙබෙකාගේ කිරි මවුටු දෙබොරා මළාය, ඇ බෙතෙල්ට පහළ ආලෝන් ගස යට තැන්පත්කරනු ලැබුවාය. ඊට අල්ලෝන්-බාකුන් 35:8 එනම්, වැලපීමේ ආලෝන් (ඔක්) වාක්ෂය. යන නාමය කියනලදී.

**9** යාකොබ පදන්-අරාමෙන් ආ කල දෙවියන්වහන්සේ නැවත ඔහුට පෙනී ඔහුට ආශීර්වාදකළ සේක.

**10** දෙවියන්වහන්සේ ඔහුට කථාකොට: ඔබේ නම යාකොබය. මින්මතු ඔබේ නාමය යාකොබ නොව ඉශ්‍රායෙල් වන්නේයයි කීසේක. උන්වහන්සේ ඔහුට ඉශ්‍රායෙල් යයි නම්තැබූසේක.

**11** තවද දෙවියන්වහන්සේ ඔහුට කථාකොට: මම සර්වපරාක්‍රමවූ දෙවියන්වහන්සේය. සඵලවෙමින් වර්ධනය වෙන්න; ඔබෙන් ජාතියක්ද ජාති සමූහයක්ද ඇතිවන්නෝය, ඔබේ කටියෙන් රජවරු නික්මෙන්නෝය;

**12** මම ආබ්‍රහම්ටද ඊසාක්ටද දුන් දේශය ඔබට දෙන්නෙමි, ඔබට පසුව ඔබේ වංශයට ඒ දේශය දෙන්නෙමියි කීසේක.

**13** තවද දෙවියන්වහන්සේ ඔහු සමඟ කථාකළ ස්ථානයේ සිට ඔහු වෙතින් නැගී ගියසේක.

**14** යාකොබ උන්වහන්සේ තමා සමඟ කථාකළ ස්ථානයෙහි කණුවක් එනම් ගල්කණුවක් සිටුවා ඒ පිට බොන පූජාවක් වත්කෙළේය. ඒ පිට තෙල්ද වත්කෙළේය.

**15** යාකොබ වනාහි දෙවියන්වහන්සේ ඔහු සමඟ කථාකළ ස්ථානයට බෙතෙල් යන නම තැබීය.

**16** ඔවුහු බෙතෙල් සිට ගමන්කළෝය; එප්‍රාන්ට පැමිණෙන්නට මදක් දුර තිබියදී රාබෙල් ප්‍රසව වෙදනාවට පත්ව මහත් අමාරු වින්දාය.

**17** තවද ඇගේ වැදීමේ අමාරුවේදී වින්නවූව ඇට කථාකොට: හයනොවෙන්න; ඔබ තව පුත්‍රයෙකු ලබන්නෙහියයි කීවාය.

**18** ඇ මළාය, ඇගේ ප්‍රාණය යන කල්හි ඇ ඔහුට බෙන්-මිනි 35:18 එනම්, මාගේ දුකේ පුත්‍රයා; යන නම තැබුවාය. එහෙත් ඔහුගේ පියා ඔහුට බෙන්යමින් 35:18 එනම්, වාසනාවන්ත පුත්‍රයාය. යන නම තැබීය.

**19** මෙසේ රාබෙල් නැසී එප්‍රාන්ට (එනම් බෙන්ලෙහෙමට) යන මාර්ගයෙහි තැන්පත්කරනු ලැබුවාය.

**20** යාකොබද ඇගේ සොහොන පිට කණුවක් සිටෙවූවේය. ඒක අද දක්වා රාබෙල්ගේ සොහොන් කණුවය.

**21** ඉශ්‍රායෙල් ගමන්කොට ඒදෙර් කොතට එහා තමාගේ කුඩාරම ගසාගත්තේය.

- 22 තවද ඉග්‍රායෙල් ඒ දේශයෙහි වසන කල්හි රුබෙන් ගොස් තම පියාගේ උපහාරයාවූ බිල්හා සමඟ සයනයකෙළේය. ඉග්‍රායෙල්ට එපවත් සැලවිය. යාකොබගේ පුත්‍රයෝ දොළොස් දෙනෙක්ය.
- 23 ලෙයාගේ පුත්‍රයෝ: යාකොබගේ කුලුඳුවූ රුබෙන්, සිමියෝන්, ලෙවි, යුදා, ඉස්සාබර් සහ සාබුලෝන්ය.
- 24 රාබෙල්ගේ පුත්‍රයෝ යෝසෙප් සහ බෙන්යමින්නය.
- 25 රාබෙල්ගේ දාසිවූ බිල්හාගේ පුත්‍රයෝ දාන් සහ නජ්තලිය.
- 26 ලෙයාගේ දාසිවූ ශීල්පාගේ පුත්‍රයෝ ගාද් සහ ආෂේරය. පදන්-අරාමේදී යාකොබ නිසා උපන් පුත්‍රයෝ මොව්හුය.
- 27 යාකොබ ආබ්‍රහම සහ රීසාක් පොරොත්තුව සිටිය මමරේට එනම් කිරියන්-අර්බාට තමාගේ පියවූ රීසාක් වෙතට ආයේය. ඒ වනාහි හෙබ්‍රොන්ය.
- 28 රීසාක්ගේ වයස එකසිය අසූ අවුරුද්දක්ය.
- 29 රීසාක්ද මහලුව දවස් සමපූර්ණව ප්‍රාණය හැර නැසී තමාගේ සෙනහට එකතුවුණේය. ඔහුගේ පුත්‍රයෝවූ ඒසව්ද යාකොබද ඔහු තැන්පත්කළෝය.

## පරිච්ඡේදය 36

**ඒ** දොම නමැති ඒසව්ගේ පරම්පරාවල් මෙය.

- 2 ඒසව් කානාන්හි දුවරුන්ගෙන් හිත්තිය එලොන්ගේ දූවු ආදාද හිටිය ශිබෙයොන්ගේ දූවු අනාගේ දූවු ඔහොලිබාමාද
- 3 නෙබායොන්ගේ සහෝදරවූ ඉෂ්මායෙල්ගේ දූවු බාසෙමන්ද හාර්යාවන් කොට පාවාගත්තේය.
- 4 ආදා ඒසව් නිසා එලිඑස් බිහිකළාය; බාසෙමන්ද රෙවුයෙල් බිහිකළාය;
- 5 ඔහොලිබාමා යෙවුෂ්ද යලාමද කොරාද බිහිකළාය. කානාන් දේශයේදී ඒසව්ට උපන්නාවූ පුත්‍රයෝ මොව්හුය.
- 6 ඒසව් තමාගේ හාර්යාවන්ද පුත්‍රයන්ද දුවරුන්ද තමාගේ ගෙයි සියලු මනුෂ්‍යයන්ද තමාගේ ගවයන්ද තමාගේ සියලු මාගයන්ද කානාන් දේශයෙහිදී තමා සපයාගත් සියලු සමපන්ද රැගෙන තමන් සහෝදරවූ යාකොබගෙන් වෙන්ව වෙන දේශයකට ගියේය.
- 7 මක්නිසාද ඔවුන්ට එක්ව වාසයකරන්ට නොහැකි තරමට ඔවුන්ගේ සමපන් අධිකව තිබුණේය; ඔවුන් පොරොත්තුව සිටි දේශය ඔවුන්ගේ සිව්පාවුන් නිසා ඔවුන්ට ඉඩ මදි විය.
- 8 ඒසව් වනාහි සේසිර් කන්දෙහි විසුයේය. ඒසව් නම ඒදොමය.
- 9 සේසිර් කඳුකරයෙහි වූ ඒදොමවරුන්ගේ පියවූ ඒසව්ගේ පරම්පරාවල් මෙය.
- 10 ඒසව්ගේ හාර්යාව වූ ආදාගේ පුත්‍ර එලිඑස්ය, ඒසව්ගේ හාර්යාව වූ බාසෙමන්ගේ පුත්‍ර රෙවුයෙල්ය.
- 11 එලිඑස්ගේ පුත්‍රයෝ තේමාන්, ඔමාර්, ගෙපෝ, ගයිතාම සහ කෙනස්ය.
- 12 තිමනා ඒසව්ගේ පුත්‍රවූ එලිඑස්ගේ උපහාරයාව වූවාය; ඇ එලිඑස් නිසා අමලෙක් බිහිකළාය. ඒසව්ගේ හාර්යාවවූ ආදාගේ පුත්‍රයෝ මොව්හුය.
- 13 රෙවුයෙල්ගේ පුත්‍රයෝ නහන්, සෙරා, ෂමමා සහ මිස්සාය. ඒසව්ගේ හාර්යාවවූ බාසෙමන්ගේ පුත්‍රයෝ මොව්හුය.
- 14 ශිබෙයොන්ගේ දුව වන අනාගේ දූවු ඒසව්ගේ හාර්යාව වූ ඔහොලිබාමාගේ පුත්‍රයෝ මොව්හුය. ඇ ඒසව් නිසා යෙවුෂ්ද යලාමද කොරාද බිහිකළාය. ඒසව්ගේ පුත්‍රයන්ගේ අධිපතියෝ මොව්හුය.
- 15 ඒසව්ගේ කුලුඳුල් පුත්‍රවූ එලිඑස්ගේ පුත්‍රයෝ අධිපතිවූ තේමාන්, අධිපතිවූ ඔමාර්, අධිපතිවූ ගෙපෝ, අධිපතිවූ කෙනස්,
- 16 අධිපතිවූ කොරා, අධිපතිවූ ගයිතාම සහ අධිපතිවූ අමලෙක්ය. මොව්හු ඒදොම දේශයෙහි එලිඑස්ගෙන් පැවත ආ අධිපතියෝය; මොව්හු ආදාගේ පුත්‍රයෝය.
- 17 ඒසව්ගේ පුත්‍රවූ රෙවුයෙල්ගේ පුත්‍රයෝ: අධිපතිවූ නහන්, අධිපතිවූ සෙරා, අධිපතිවූ ෂමමා සහ අධිපතිවූ මිස්සාය. මොව්හු ඒදොම දේශයෙහි රෙවුයෙල්ගෙන් පැවත ආ අධිපතියෝය; මොව්හු

ඒසවගේ භාර්යාව වූ බාසෙමන්ගේ පුත්‍රයෝය.

18 ඒසවගේ භාර්යාව වූ ඔහොලිබාමාගේ පුත්‍රයෝ නම් අධිපතිවූ යෙවුෂ්, අධිපතිවූ යලාම සහ අධිපතිවූ කොරාය. මොවුහු අනාගේ දූවු ඒසවගේ භාර්යාව වූ ඔහොලිබාමාගෙන් පැවත ආ අධිපතියෝය.

19 ඒදොම නම වූ ඒසවගේ පුත්‍රයෝද ඔවුන්ගේ අධිපතියෝද මොවුහුය.

20 ඒ දේශයෙහි වාසයකළ හෝරියවූ සේයිර්ගේ පුත්‍රයෝ: ලෝතාන්, ෂෝබාල්, ගිබෙයොන්, අනා,

21 දිෂොන්, එගේර් සහ දිෂාන් යන මොවුහුය. මොවුහු ඒදොම දේශයෙහිවූ සේයිර්ගේ දරුවන් වූ හෝරිවරුන්ගේ අධිපතියෝය.

22 ලෝතාන්ගේ දරුවෝ හෝරි සහ හේමාමය; ලෝතාන්ගේ සහෝදරී තිමනාය.

23 ෂෝබාල්ගේ දරුවෝ අල්වාන්, මානගත් සහ ඒබාල්ය, ෂෙපෝ සහ ඔනාමය.

24 ගිබෙයොන්ගේ දරුවෝ ආයා සහ අනාය. තමාගේ පියවූ ගිබෙයොන්ගේ කොටඵවන් වනයෙහි ගොදුරු කවද්දී උණු දිය උල්පත් සමබවුණේ මෙ අනාටය.

25 අනාගේ දරුවෝ දිෂොන් සහ අනාගේ දූවු ඔහොලිබාමාය.

26 දිෂොන්ගේ දරුවෝ හෙමදාන්, එෂ්බාන්, ඉත්රාන් සහ කෙරාන්ය.

27 ඒගේර්ගේ දරුවෝ බිල්හන්, සයවාන් සහ අකාන්ය.

28 දිෂාන්ගේ දරුවෝ ඌෂ් සහ අරාන්ය.

29 හෝරිවරුන්ගෙන් පැමිණි අධිපතියෝ: අධිපතිවූ ලෝතාන්, අධිපතිවූ ෂෝබාල්, අධිපතිවූ ගිබෙයොන්, අධිපතිවූ අනා,

30 අධිපතිවූ දිෂොන්, අධිපතිවූ එගේර් සහ අධිපතිවූ දිෂාන්ය. මොවුහු සේයිර් දේශයෙහි තමන් අධිපතින්ගේ ක්‍රමයෙන් හෝරිවරුන්ගෙන් පැවත ආවා වූ අධිපතියෝය.

31 ඉශ්‍රායෙල්ගේ පුත්‍රයන් කෙරෙහි යම් රජෙකු රජකම්කරන්ට පූර්වයෙන් ඒදොම දේශයෙහි රජකම්කළ රජවරු මොවුහුය.

32 බෙයොර්ගේ පුත් බෙලා ඒදොමහි රජකම්කෙළේය; ඔහුගේ නුවර නම දින්හාබාය.

33 බෙලා මළේය, ඔහු වෙනුවට බොග්රායේ ගෙරාගේ පුත්‍ර වූ යෝබාබ් රජකම්කෙළේය.

34 යෝබාබ් මළේය, ඔහු වෙනුවට තේමානිවරුන්ගේ දේශයේ හුෂාම රජකම්කෙළේය.

35 හුෂාම මළේය, ඔහු වෙනුවට මෝවබ්ගේ කෙතේදී මිදියන්වරුන්ට පහරදුන් බෙද්ගේ පුත් හද්ද් රජකම්කෙළේය. ඔහුගේ නුවරේ නම අවිත්ය.

36 හද්ද් මළේය, ඔහු වෙනුවට මස්රේකාහි ෂමලා රජකම්කෙළේය.

37 ෂමලා මළේය, ඔහු වෙනුවට ගංගාව ළඟ රෙහොබොත්හි ෂාවුල් රජකම්කෙළේය.

38 ෂාවුල් මළේය, ඔහු වෙනුවට අක්බොර්ගේ පුත් බාල්-හානන් රජකම්කෙළේය.

39 අක්බොර්ගේ පුත්‍ර වූ බාල්-හානන් මළේය, ඔහු වෙනුවට හදර් රජකම්කෙළේය. ඔහුගේ නුවරේ නම පායුය; ඔහුගේ භාර්යාවගේ නාමය මෙහෙනාබල්ය, ඇ මෙසාහබ්ගේ දූවු මත්රෙද්ගේ දූය.

40 තම තමන්ගේ පෙළපත් සහ ඉඩම් ප්‍රකාරයට නාම වශයෙන් ඒසවගෙන් පැවත ආ අධිපතින්ගේ නාමවල් නම්: අධිපතිවූ තිමනා, අධිපතිවූ අල්වා, අධිපතිවූ යෙතේන්;

41 අධිපතිවූ ඔහොලිබාමා, අධිපතිවූ ඒලා, අධිපතිවූ පිනොන්;

42 අධිපතිවූ කෙනස්, අධිපතිවූ තේමාන්, අධිපතිවූ මිබ්ශාර්;

43 අධිපතිවූ මග්දියෙල් සහ අධිපතිවූ ඊරාමය. තම තමන් සන්තක දේශයෙහි තමන්ගේ වාසස්ථාන ප්‍රකාරයට ඒදොමහි අධිපතියෝ මොවුහුය. මෙය ඒදොමවරුන්ගේ පියවූ ඒසවගේ පෙළපතය.

## පරිච්ඡේදය 37

යාකොබ් තමාගේ පියා පොරොත්තුව විසූ දේශය වූ කානාන් දේශයෙහි වාසය කෙළේය.

2 යාකොබ්ගේ පරම්පරාවල් මෙය. දහහත් අවුරුදු වයස් වූ යෝසෙප් තමාගේ සහෝදරයන් සමඟ බැටළු රැළ පෝෂණය කරමින් සිටියේය; ඔහු වනාහි තම පියාගේ භාර්යාවන් වූ බිල්හාගේද ගිල්පාගේද පුත්‍රයන් සමඟ සිටි තරුණයෙකි. යෝසෙප් ඇවිත් ඔවුන්ගේ නපුරු ක්‍රියා ගැන ඔවුන්ගේ



පියාට දැන් නුවෙයි.

**3** යෝසෙප් ඉශ්‍රායෙල්ගේ වෘද්ධ වයසේ පුත්‍රයා බැවින් ඔහු තමාගේ සියලු පුත්‍රයන්ට වඩා ඔහුට ආදරය වූයේ, අත් ඇති දිග වස්ත්‍රයක් ඔහුට සාදා දුන්නේය.

**4** ඔහුගේ සියලු සහෝදරයන්ට වඩා තමන්ගේ පියා ඔහුට ආදරය ඇති බව ඔහුගේ සහෝදරයෝ දැක ඔහු කෙරෙහි වෛරව ඔහු සමඟ සමාදානයෙන් කථාකරනට නොහැකි වූවෝය.

**5** යෝසෙප් ස්වප්තයක් දැක ඒක තමාගේ සහෝදරයන්ට කීවේය. ඔවුහු ඔහු කෙරෙහි වඩ වඩා වෛර වූවෝය.

**6** ඔහුද: මා දුටු මේ ස්වප්තය අසන්න;

**7** අපි කෙතෙහි ගොයම මිටි බිඳිමින් සිටියෙමු, බලව, මාගේ ගොයම මිටිය නැගිට කෙළින් සිටියේය; බලව, ඔබ සැමගේ ගොයම මිටි වටකොට ඇවිත් මාගේ ගොයම මිටියට වැන්දෙයයි කීය.

**8** එවිට ඔහුගේ සහෝදරයෝ: සැබවින් ඔබ අප කෙරෙහි රජකම් කරන්නෙහිද? නොහොත් සැබවින් අප ආණ්ඩුකරන්නෙහිදැයි ඔහුට කියමින් ඔහුගේ ස්වප්තද වචනද නිසා ඔහු කෙරෙහි වඩ වඩා වෛර වූවෝය.

**9** ඔහු තව ස්වප්තයක් දැක ඒක තමාගේ සහෝදරයන්ට කියනුයේ: බලව, මම තවත් ස්වප්තයක් දුටිමි. ඉරද සඳ තාරකා එකොළසක්ද මට වැන්දෙයයි කීවේය.

**10** ඔහු ඒක තමාගේ පියාටත් සහෝදරයන්ටත් කිවිට ඔහුගේ පියා ඔහුට තරවටුකොට: ඔබ දුටු මේ ස්වප්තය කීමෙක්ද? මමත් ඔබේ මැණියෝත් සහෝදරයෝත් සැබවින්ම ඔබ ඉදිරියෙහි බිමට නැමී වදින්නෙමුදැයි ඔහුට කීවේය.

**11** ඔහුගේ සහෝදරයෝ ඔහුට ඊර්ෂ්‍යාකළෝය; නමුත් ඔහුගේ පියා ඒ කිම සිතේ තබාගත්තේය.

**12** ඔහුගේ සහෝදරයෝ තමන් පියාගේ රුළු පෝෂණයකරන පිණිස ඡෙබෙමට ගියෝය.

**13** ඉශ්‍රායෙල් යෝසෙප්ට කථාකොට: ඔබේ සහෝදරයෝ ඡෙබෙමහි රුළු කවන්නාහු නොවෙද්ද? එන්න, ඔබ ඔවුන් ළඟට හරින්නෙමිදි කීවේය.

**14** ඔහු: යන්නෙමිදි ඔහුට කීවේය. එවිට ඔහු කථාකොට: ඔබ ගොස් ඔබේ සහෝදරයෝත් රුළුත් සුවසේ සිටිද්ද කියා බලා ඇවිත් මට දන්වන්නැයි ඔහුට කීය. මෙසේ කියා හෙතෙම හෙබ්‍රොන් මිටියාවතේ සිට ඔහු හැරියේය. ඔහු ඡෙබෙමට පැමුණුණේය.

**15** බලව, ඔහු කෙතෙහි එහා මෙහා යනවා එක්තරා මනුෂ්‍යයෙක් දැක: කුමක් සොයන්නෙහිදැයි ඔහුගෙන් ඇසීය.

**16** ඔහුද: මාගේ සහෝදරයන් සොයමි. ඔවුන් රුළු කවන්නේ කොතනද කියා මට කියන්නැයි කීවේය.

**17** ඒ මනුෂ්‍යයා: ඔවුහු මෙතැනින් පිටත්ව ගියෝය. මක්නිසාද දොතාන්ට යමුයයි ඔවුන් කියනවා මට ඇසුණේයයි කීය. යෝසෙප් තමාගේ සහෝදරයන් සොයා ගියේය, ඔවුහු දොතාන්හිදී ඔහුට සමබවුණෝය.

**18** ඔවුහු දුරදීම ඔහු දැක ඔහු මරණ පිණිස ඔහු ළඟට එනට මත්තෙන් මන්ත්‍රණය කරගත්තෝය.

**19** ඔවුහු ඔවුනොවුන්ට කථාකොට: අන්න ස්වප්තකාරයා එන්නේය.

**20** දැන් එන්න, ඔහු මරා වළක දමා වණ්ඩ මාගයෙක් ඔහු කැවෙයයි කියමුව. එවිට ඔහුගේ ස්වප්තවලට කුමක් වන්නේදැයි බලමුයයි කීවෝය.

**21** රුබෙන් ඒ අසා ඔවුන් අතින් ඔහු මුදා: අපි ඔහුගේ ප්‍රාණය හානි නොකරමුයයි කීය.

**22** රුබෙන් ඔහු ඔවුන්ගේ අත්වලින් මුදා ඔහුගේ පියාට නැවත භාරදෙන අදහසින් ඔවුන්ට කථාකොට: ලේ නොවගුරුවා වනයෙහි තිබෙන මේ වළේ ඔහු දමන්න; එහෙත් ඔහු පිට අත් හෙළන්ට එපායයි කීය.

**23** යෝසෙප් තමාගේ සහෝදරයන් වෙතට ආකල ඔවුන් යෝසෙප්ගේ සඵව, එනම් ඔහු ඇඳලා තිබුණු අත් ඇති දිග වස්ත්‍රය ගලවාගෙන

**24** ඔහු අරන් වළේ දැමුවෝය. ඒ වළ වතුර නැතුව හිස්ව තිබුණේය.

**25** ඔවුහු කෑම කන පිණිස හිඳ තමන් ඇස් ඔසවා බැලූ විට, සුගන්ධ ද්‍රව්‍යද ගුගුල්ද සුවදලාටුද ඔවුන්ට පිට පටවා, ඒවා මිසරයට ගෙනයන පිණිස ගමන්කරන්නාවූ ඉෂ්මායෙල්වරුන් කණ්ඩායමක්

ගිලියාද්හි සිට එනවා දුටුවෝය.

**26** එවිට යූදා තම සහෝදරයන්ට කථාකොට: අපගේ සහෝදරයා මරා ඔහුගේ ලේ සැහවීමෙන් කවර ප්‍රයෝජනයක්ද?

**27** එන්න, අර ඉෂ්මායෙල්වරුන්ට ඔහු චිකුණුමු, අපගේ අත ඔහු පිට නොපැමිණේවා; කුමක් හෙයිනිද ඔහු අපගේ සහෝදරයාත් අපගේ මාංසයන්යයි කීවේය. ඔහුගේ සහෝදරයෝ ඊට එකඟවුණෝය.

**28** මිදියන් වෙළෙන්දන් ඒ ළහින් යන කල ඔව්හු යෝසෙප් වළෙන් ඇද ගොඩට ගෙන ඉෂ්මායෙල්වරුන්ට රිදී විස්සකට විකිණේය. ඔව්හු යෝසෙප් මිසරයට ගෙනගියේය.

**29** රුබෙන් වළ ළහට හැරී ආයේය; ඔහු යෝසෙප් වළේ නැති බව දැක තමාගේ වස්ත්‍ර ඉරාගෙන

**30** තමාගේ සහෝදරයන් ළහට හැරීගොස්: ළමයා නැත; අනේ මම කොතැනට යමිදැයි කීය.

**31** ඔව්හු යෝසෙප්ගේ සඵව ගෙන, එඵවෙකු මරා සඵව ලෙයෙහි ගල්වා,

**32** අන් ඇති ඒ දිග වස්ත්‍රය තමන් පියා ළහට යවමින්: මෙක අපට සමබවුණේය; මෙක ඔබගේ පුත්‍රයාගේ සඵවද නැද්දැයි බැලුව මැනවැයි කීවෝය.

**33** ඔහු ඒක හැඳින: මේ මාගේ පුත්‍රයාගේ සඵවය; චණ්ඩ මාගයෙක් ඔහු කාදමා තිබේ; යෝසෙප් ඉරාදමනු ලැබුවාට අනුමාන නැතැයි කීවේය.

**34** තවද යාකොබ තමාගේ වස්ත්‍ර ඉරාගෙන, ගෝණි රෙදි තමාගේ ඉණේ බැඳගෙන, තමාගේ පුත්‍රයා නිසා බොහෝ දවස් වැලපුණේය.

**35** ඔහුගේ සියලු පුත්‍රයෝද දුවරුද ඔහු සනසන්ට ආවෝය; එහෙත් ඔහු සැනසෙන්ට නොකැමති වී: මම වැලපෙමින් මාගේ පුත්‍රයා වෙතට මිනිවළට යන්නෙමි කීවේය. මෙසේ ඔහුගේ පියා ඔහු නිසා හැඩුවේය.

**36** මිදියන්වරු ඔහු මිසරයේදී ථාරාවෝගේ ඇමතියෙක්ද රැකවලුන්ගේ නායකද වූ පෝතිඵර්ට විකිණේය.

## පරිච්ඡේදය 38

**1** කාලයේ යූදා තමාගේ සහෝදරයන් වෙතින් අහස්ව අදුල්ලමියෙක්වූ හීරානම් මනුෂ්‍යයෙකු වෙතට ගියේය.

**2** යූදා එහිදී ෂුවානම්වූ කානානියයෙකුගේ දියණියක් දැක ඇ පාවාගෙන ඇ වෙතට පැමුණුණේය.

**3** ඇ ගර්භිණීව පුත්‍රයෙකු බිහිකළාය; ඔහු ඔහුට ඒර් යන නම තැබුවේය.

**4** ඇ නැවත ගර්භිණීව පුත්‍රයෙකු බිහිකර ඔහුට ඕනාන් යන නම තැබුවාය.

**5** ඇ නැවතත් තව පුත්‍රයෙකු බිහිකර ඔහුට ෂේලා යන නම තැබුවාය. ඇ ඔහු බිහිකරන කල්හි යූදා කෙසිබිහි සිටියේය.

**6** යූදා තමාගේ කුලුඳුලාට ඒර්ට නාමාර් නම්වූ භාර්යාවක් ගෙනදුන්නේය.

**7** යූදාගේ කුලුඳුලාට ඒර් ස්වාමීන්වහන්සේ ඉදිරියෙහි දුෂ්ටව සිටිය බැවින් ස්වාමීන්වහන්සේ ඔහු නැසූ සේක.

**8** යූදා ඕනාන්ට කථාකොට: ඔබේ සහෝදරයාගේ භාර්යාව වෙත පැමිණ මළ සහෝදරයා වෙනුවට ඇ පාවාගැනීමෙන් ඔබේ යුතුකම ඉෂ්ටකර ඔබේ සහෝදරයාට වංශයක් උපදවන්නැයි කීයේය.

**9** ඕනාන් ඒ වංශය තමාට අයිති නොවන බව දැන තමාගේ සහෝදරයාගේ භාර්යාව වෙතට පැමිණි කල්හි තමාගේ සහෝදරයාට වංශය නොදෙන පිණිස එය බිම වැගිරෙවූවේය.

**10** ඔහු කළ දෙය ස්වාමීන්වහන්සේ ඉදිරියෙහි දුෂ්ටව තිබුණු බැවින් උන්වහන්සේ ඔහුද නැසූසේක.

**11** එවිට යූදා තම ලේලිවූ තාමාර්ට කථාකොට: මාගේ පුත්‍රවූ ෂේලා වැඩිවිය පැමිණෙන තෙක් ඔබේ පියාගේ ගෙයි වැන්දඹුවක්ව සිටින්නැයි කීවේය. කුමක් හෙයිනිද: ඔහුගේ සහෝදරයන් මෙන් ඔහුද නොනස්නා පිණිසයයි ඔහු කීය. තාමාර් ගොස් ඇගේ පියාගේ ගෙයි විසුවාය.

**12** කල්යාමෙන් ෂුවාගේ දූව, යූදාගේ භාර්යාව මළාය; යූදා සැනසුණායිත් පසු තමාගේ මිත්‍රවූ අදුල්ලමියවූ හීරා සමඟ තමන් බැටළුවන්ගේ ලොම කපන්නන් වෙත තිමනාවට ගියේය.

**13** බලව, ඔබේ මාමා තමාගේ බැටළුවන්ගේ ලොම කපන පිණිස තිමනාට යන්නේයයි තාමාර්ට

කියනලද්දේය.

**14** ඡේලා වැඩිවිය පැමිණ සිටි තුමුත් තමා ඔහුට භාර්යා කොට පාවාදෙනු නොලැබූ බව දුටු බැවින් ඇ තමාගේ කනවැන්දුම වස්ත්‍ර පහකොට තමාගේ මුහුණ වැස්ම දමා පොරවාගෙන තිමනාවට යන මාර්ගයෙහි වූ ඒනයිම නම දොරටුවේ හිඳගත්තාය.

**15** යූදා ඇ දැක, මුහුණ වසාගෙන සිටි බැවින් ඇ වෙශාවකැයි සිතුවේය.

**16** ඇ තමාගේ ලේලි බව ඔහු නොදැන මාර්ගයෙහිදී හැරී ඇ ළහට ගොස්: එන්න, ඔබ වෙත පැමිණෙන්නට මට ඉඩ අරින්නැයි කීවේය. ඇද: ඔබ මා කරා පැමිණෙන පිණිස මට කුමක් දෙන්නෙහිදැයි ඇසුවාය.

**17** රැළෙන් එළු පැටවෙකු ඔබට එවන්නෙමිසි ඔහු කීය. ඇ ඔබ ඌ එවනතුරු උකසක් මට දෙන්නෙහිදැයි ඇසුවාය.

**18** කුමන උකසක් දෙමිදැයි ඔහු ඇසීය. ඔබේ මුද්‍රාවත් ඔබේ මාලයත් ඔබේ අතේ තිබෙන සැරයටියත්යයි ඇ කීවාය. ඔහු ඒවා ඇට දී ඇ කරා පැමිණියේය. ඇ ඔහු කරණකොටගෙන ගර්හිණිවූවාය.

**19** ඇ නැගිට පිටත්ව ගොස් මුහුණ වැස්ම අහක තබා ඇගේ කනවැන්දුම වස්ත්‍ර හැඳගත්තාය.

**20** යූදා ඒ ස්ත්‍රිය අතින් තමාගේ උකස ගන්න පිණිස අදුල්ලමියවූ තමාගේ මිත්‍රයා අත එළුපැටවා යැවීය.

**21** එහෙත් ඇ ඔහුට සමබවුණේ නැත. එවිට ඔහු ඇ සිටි ස්ථානයෙහි මනුෂ්‍යයන්ගෙන්: මාවත ළහ ඒනයිමහී සිටියාවූ වෙශාව කොතනදැයි ඇසුවේය. මෙහි වෙශාවක් සිටියේ නැතැයි ඔවුහු කීවෝය.

**22** එවිට ඔහු යූදා වෙතට හැරී ගොස්: ඇ මට සමබවුණේ නැත; ඒ ස්ථානයේ මනුෂ්‍යයෝත් මෙහි වෙශාවක් සිටියේ නැත කියා කීවෝයයි කීය.

**23** එවිට යූදා: අපට නින්දා නොපැමිණෙන පිණිස ඇ ඒක ගන්නාවේ. මම මේ එළු පැටවා යැවීමි, එහෙත් ඔබට ඇ සමබවුණේ නැතැයි කීවේය.

**24** තුන් මසක් පමණ ඉකුත්වූ පසු: ඔබේ ලේලිවූ තාමාර් වෙශාකමකළාය; තවද ඇ වෙශාකමෙන් ගර්හිණිව සිටින්නීයයි යූදාට දන්වනලද්දේය. එවිට යූදා: ඇ පිටතට ගෙනැවිත් පුළුස්සාදමන්නැයි කීවේය.

**25** ඇ පිටතට ගෙනෙනු ලැබූ කල්හී ඇ කථාකොට: මේ දේ අයිති මනුෂ්‍යයා කරණකොටගෙන මම ගර්හිණිව සිටිමි. මේ මුද්‍රාවද මාලයද සැරයටියද කාගේදැයි විමසා බලන ලෙස ඔබෙන් ඉල්ලමිසි ඇගේ මාමණ්ඩියට කියා ඇරියාය.

**26** යූදා ඒවා හැඳින: ඇ මට වඩා ධර්මිෂ්ඨය; කුමක් හෙයිනද මාගේ පුත්‍රවූ ඡේලාට ඇ නුදන්නෙමිසි කීවේය. ඔහු තවත් ඇ නොහැඳින්නේය.

**27** තවද ඇ බිහිකරන කාලය පැමිණි කල්හී, බලව, නිඞුල් දරු දෙදෙනෙක් ඇගේ කුසෙහි වූවෝය.

**28** ඇ බිහිකරන කල එකෙක් අතක් පිට කෙළේය. වින්නඞුට වනාහි: මොහු පළමුකොට නික්ම ආයේය කියා රතු නූලක් ඔහුගේ අතෙහි බැන්දාය.

**29** ඔහු තමාගේ අත ඇඳගත් කල්හී ඔහුගේ සහෝදරයා බිහිවිය. ඇද: ඔබ බිඳුමක් කර ගත්තේ මක්නිසාදැයි කීවාය. එබැවින් පෙරෙග් 38:29 එනම්, කැඩීම හෝ බිඳීම. යන නම ඔහුට තබනලද්දේය.

**30** පසුව අතේ රතු නූල ඇති ඔහුගේ සහෝදරයා බිහිවිය. ඔහුට සෙරා යන නම තබනලද්දේය.

## පරිච්ඡේදය 39

**1** ශෝසෙස් මිසරයට ගෙනයන ලද්දේය; එරාවෝගේ ඇමනියෙක්ද රැකවලුන්ගේ නායකයාද වූ මිසරයෙක් වන පෝතිඑර් ඔහු එහි ගෙනගිය ඉෂ්මායෙල්වරුන්ගෙන් ඔහු මිලේට ගත්තේය.

**2** ස්වාමීන්වහන්සේ යෝසෙස් සමඟ වූ සේක, ඔහු සඵලවත් මනුෂ්‍යයෙක්ව තම ස්වාමිවූ මිසරයාගේ ගෙයි සිටියේය.

**3** ඔහුගේ ස්වාමියා ස්වාමීන්වහන්සේ ඔහු සමඟ සිටින බවත් ඔහු කළ සියල්ල ඔහුගේ අතේ

දියුණුවෙන් සලස්වන බවත් දැවෙයි.

**4** යෝසෙප් ඔහුගෙන් කරුණාව ලැබ ඔහුට මෙහෙකෙළේය. ඔහු තමාගේ ගෙට ඔහු ප්‍රධානියා කොට තමා සන්නක සියල්ල ඔහු අතට භාරදුන්නේය.

**5** ඔහු තමාගේ ගෙට සහ තමා සන්නක සියල්ලටත් ඔහු ප්‍රධානියා කළ තැන් පටන් ස්වාමීන්වහන්සේ යෝසෙප් නිසා මිසරයාගේ ගෙට ආශීර්වාද කළසේක; ගෙයි සහ කෙනෙහි ඔහුට තිබුණාට සියල්ල කෙරෙහි ස්වාමීන්වහන්සේගේ ආශීර්වාදය වූයේය.

**6** එබැවින් ඔහු තමාට තිබුණ සියල්ලම යෝසෙප් අතට භාරදුන්නේය; තමා කන කෑම ගැන මිස තමා ළඟ තිබුණු වෙන කිසිවක් ගැන ඔහු සැලකුවේ නැත. යෝසෙප් වනාහි රූපසම්පන්න ශෝභමාන කෙනෙක් වූයේය.

**7** මින් පසු යෝසෙප්ගේ ස්වාමිහුගේ භාර්යාව ඔහු කෙරෙහි ඇස් හෙළා: මා සමඟ සයනයකරන්නැයි කීවාය.

**8** එහෙත් ඔහු ඇතැම්ව තම ස්වාමියාගේ භාර්යාවට කථාකොට: මාගේ ස්වාමියා වනාහි ගෙයි මා ළඟ තිබෙන කිසිවක් ගැන නොදනියි, ඔහු තමා සන්නක සියල්ලම මා අතට භාරදී තිබේ;

**9** මට වඩා උතුම් කෙනෙක් මේ ගෙයි නැත්තේය; ඔබ ඔහුගේ භාර්යාව බැවින් ඔබ මිස වෙන කිසිවක් මට තහනම් කරලා නැත. එහෙයින් මම මේ මහත් දුෂ්ටකම කර දෙවියන්වහන්සේට විරුද්ධව කෙසේ පවකරන්නෙමිදැයි ඇට කීවේය.

**10** ඇ දවසින් දවස යෝසෙප්ට කථාකළ නමුත් ඔහු ඇ සමඟ සයනයකරන්නටවත් ඇ ළඟ සිටින්නටවත් ඇට ඇහුමකන් නුදුන්නේය.

**11** තවද මේ කාලයෙහි එක් දවසක ඔහු තමාගේ වැඩකරන පිණිස ගෙට ඇතුළු විය; ගෙදර මිනිසුන්ගෙන් කිසිවෙක් එහි ඇතුළෙහි නොසිටියේය.

**12** ඇ ඔහුගේ සඵවෙන් ඔහු අල්වා: මා සමඟ සයනයකරන්නැයි කීවාය. එවිට ඔහු තමාගේ සඵව ඇගේ අතට හැර පිටතට පලා ගියේය.

**13** ඔහු තමාගේ සඵව ඇගේ අතට හැර පිටතට පලාගිය බව ඇ දැක ඇගේ ගෙයි මිනිසුන්ට හඬගසා:

**14** බලන්න, හෙතෙම අපට නින්දාකරන පිණිස හෙබ්‍රෙව් මනුෂ්‍යයෙකු අප වෙතට ගෙනායේය; ඔහු මා සමඟ සයනයකරන පිණිස මා වෙතට ආයේය, මම මහත් හඬකින් මොරගැසිමි.

**15** තවද මා හඬනගා මොරගසනවා ඇයි ඔහු තමාගේ සඵව මා ළඟ දමා පිටතට පලාගියේයයි කීවාය.

**16** ඔහුගේ ස්වාමියා ගෙදර එනතුරු ඇ ඔහුගේ සඵව තමා ළඟ තබාගත්තාය.

**17** මේ වචන ප්‍රකාරයටම ඇ ඔහුට කථාකරමින්: ඔබ අප වෙතට ගෙනාවාටු හෙබ්‍රෙව් වැඩකාරයා මට නින්දාකරන්නට මා ළඟට ආයේය.

**18** එහෙත් මා හඬනගා මොරගසූ විට ඔහු තමාගේ සඵව මා වෙත දමා පිටතට පලාගියේයයි කීවාය.

**19** ඔබේ වැඩකාරයා මට මෙලෙස කෙළේයයි තමාගේ භාර්යාව කී වචන ඔහුගේ ස්වාමියා ඇසූකල ඔහුගේ කෝපය ඇවුළුකළේය.

**20** එවිට යෝසෙප්ගේ ස්වාමියා ඔහු ගෙන රජහුගේ හිරකාරයන් බඳිනලද ස්ථානයටු හිරගෙයි දැමීය. එහි ඔහු හිරගෙයි සිටියේය.

**21** එහෙත් ස්වාමීන්වහන්සේ යෝසෙප් සමඟ සිට ඔහුට දයාව පෙන්වා හිරගෙයි නායකයාගේ ඇස් හමුවෙහි ඔහුට කරුණාව ගෙනදුන්නේක.

**22** හිරගෙයි නායකයාද හිරගෙයි සිටි සියලු හිරකාරයන් යෝසෙප් අතට භාරදුන්නේය; ඔවුන් එහි කළාවූ සියල්ලද ඔහු යටතේ කරනලද්දේය.

**23** හිරගෙයි නායකයා ඔහු අත යටතේ තිබුණු කිසිම දෙයක් බැලුවේ නැත, මක්නිසාද ස්වාමීන්වහන්සේ ඔහු සමඟ සිටියේක; ඔහු කළ දේවල්ද ස්වාමීන්වහන්සේ සඵලකළසේක.



**1** ඉක්බිති මිසරයේ රජ්ජුරුවන්ගේ කුසලාන දරන්නාද පූජ සාදන්නාද තමන්ගේ ස්වාමිවූ මිසරයේ රජ්ජුරුවන්ට විරුද්ධව වරද කළේය.

**2** චාරාවෝ තමන් ඇමතියන් දෙදෙනා වූ කුසලාන දරන්නන්ගේ නායකයා කෙරෙහිද පූජ සාදන්නන්ගේ නායකයා කෙරෙහිද උදහස්ව

**3** ඔවුන් යෝසෙප් හිර අඩස්සියේ සිටි ස්ථානය වූ රැකවලුන්ගේ නායකයාගේ ගෙය වන හිරගෙයි දැමීමෙය.

**4** රැකවලුන්ගේ නායකයා ඔවුන් යෝසෙප්ට භාරකෙළේය, ඔහු ඔවුන්ට සේවය කෙළේය. ඔව්හුද කාලයක් හිරගෙයි සිටියේය.

**5** හිරගෙයි බදනාලද්දාවූ මිසරයේ රජ්ජුරුවන්ගේ කුසලාන දරන්නාද පූජ සාදන්නාද යන දෙදෙනාම තම තමාට අදාළව අර්ථ ඇති හිනයක් එක රාත්‍රියේම දුටුවේය.

**6** යෝසෙප් උදය ඔවුන් වෙතට ආ කල ඔවුන් ගෝකයෙන් ඉන්න බව දුටුවේය.

**7** ඔබ සැම අද මලානිකව සිටින්නේ මක්නිසාදැයි ස්වකීය ස්වාමියාගේ ගෙයි තමා සමඟ හිරේ සිටි චාරාවෝගේ ඒ ඇමතියන්ගෙන් ඔහු ඇසුවේය.

**8** ඔව්හුද: අපි හිනයක් දුටුවුව, ඒකේ තේරුම කියාදෙන්නට පුළුවන් කෙනෙක් නැත්තේයයි ඔහුට කීවේය. තේරුම කියාදීම දෙවියන්වහන්සේට අයිති නොවෙද? එය මට කියන්නැයි යෝසෙප් ඔවුන්ට කීවේය.

**9** එවිට කුසලාන දරන්නන්ගේ නායකයා තමාගේ හිනය යෝසෙප්ට කියනුයේ: බලව, හීනෙන් මුදික වැලක් මා ඉදිරියෙහි තිබුණේය.

**10** ඒ මුදික වැලේ අතු තුනක් තිබුණේය. ඒක දළ දමා එහි මල් අටගත්තාක් මෙන්ද විය; එහි වලුවල ඉදුණු මිදි පල තිබුණේය.

**11** චාරාවෝගේ කුසලාන මා අතෙහි තිබුණේය; මම මුදික එල රැගෙන චාරාවෝගේ කුසලානට මිරිකා ඒ කුසලාන චාරාවෝ අතට දුනිමි කීවේය.

**12** යෝසෙප් ඔහුට කියනුයේ: එහි අර්ථය මෙය. අතු තුන නම් තුන් දවසක්ය;

**13** තව තුන් දවසක් ඇතුළතදී චාරාවෝ ඔබේ හිස ඔසවා ඔබේ නිලයට නැවත ඔබ පමුණුවන්නේය. ඔබ චාරාවෝගේ කුසලාන දරන්නාව සිටියදී පළමුවෙන් කළ ලෙස ඔහුගේ කුසලාන ඔහු අතට දෙන්නෙහිය,

**14** ඉතින් ඔබට ශුභසිද්ධ වූ කල්හි මා සිහිකොට, මට කරුණාව පෙන්වා, චාරාවෝට මා ගැන සඳහන්කර, මේ ගෙයිත් මා නිදහස්කරවන ලෙස ඉල්ලමි.

**15** මක්නිසාද සැබවින් මම හෙබ්‍රෙව්වරුන්ගේ දේශයෙන් සොරකම් කරනු ලැබීමි. මෙහිදීත් මම ඇඳිරිගෙයි දමනු ලැබීමට කිසිවක් නොකෙළෙමි කීය.

**16** පූජ සාදන්නන්ගේ නායකයා ඒ අර්ථ කීම යහපත් බව දැක යෝසෙප්ට කියනුයේ: මමත් හිනයක් දුටිමි, බලව, මාගේ හිස පිට සුදු රොටි පෙට්ටි තුනක් තිබුණේය.

**17** ඉහළම පෙට්ටියේ චාරාවෝට සාදනලද සියලු ආකාර පූජ තිබුණේය; පක්ෂිහු මාගේ හිස පිට තිබුණු පෙට්ටියෙන් ඒවා කෑවේයයි කීවේය.

**18** යෝසෙප් උත්තරදෙමින්: ඒකේ අර්ථය මෙසේය.

**19** පෙට්ටි තුන නම් තුන් දවසක්ය; තව තුන් දවසක් ඇතුළතදී චාරාවෝ ඔබේ හිස ඔබ කෙරෙන් ඔසවා ඔබ ගසක එල්වන්නේය; පක්ෂිහු ඔබේ මාංස කඩා කන්නෝයයි කීය.

**20** තවද තුන්වෙනි දින වූ චාරාවෝ උපන් දවසේදී ඔහු තමාගේ සියලු මෙහෙකරුවන්ට මංගල්‍ය කෑමක් පිළියෙළකෙළේය. යෝසෙප් ඔවුන්ට තේරුම කියාදුන් ලෙස ඔහු කුසලාන දරන්නන්ගේ නායකයාගේ හිසද පූජ සාදන්නන්ගේ නායකයාගේ හිසද තමාගේ සේවකයන් අතරෙහි එසවූයේය.

**21** කුසලාන දරන්නන්ගේ නායකයා ඔහුගේ නිලයට නැවත පැමිණවිය; ඔහු චාරාවෝගේ අතට කුසලාන දුන්නේය.

**22** එහෙත් ඔහු පූජ සාදන්නන්ගේ නායකයා එල්ලා දැමීය.

**23** එසේවී නුමුත් කුසලාන දරන්නන්ගේ නායකයා යෝසෙප් සිහිනොකොට ඔහු මතක නැතිකෙළේය.

**1** මසූර්ණ දැවුරුද්දක් ගතවූ කල්හි චාරාවෝ ස්වස්තියක් දුටිය. එනම: ඔහු ගංගාව ළඟ සිටියේය.

**2** බලව, පෙනීමට ලක්ෂණවූ මාංසයෙන් තරවූ එළඳෙනුන් සන්දෙනෙක් ගංගාවෙන් නැගී අවුත් පන්ගස් අතරෙහි කමිත් සිටියේය.

**3** බලව, උන්ට පසුව පෙනීමට අවලක්ෂණ වූ මාංසයෙන් කෙට්ටුවූ තවත් එළඳෙනුන් සන්දෙනෙක් ගංගාවෙන් නැගී අවුත් ගං ඉවුරෙහි අනික් එළඳෙනුන් ළඟ සිටියේය.

**4** පෙනීමෙන් අවලක්ෂණවූ මාංසයෙන් කෙට්ටුවූ එළඳෙන් මාංසයෙන් තරවූ එළඳෙනුන් සන්දෙනා කාදැමුවේය. එවිට චාරාවෝ පිබ්දුණේය.

**5** නැවත ඔහු නිදාගෙන දෙවෙනි වරද ස්වස්තියක් දුටුවේය. බලව, තරවූ හොඳ කරල් සතක් එක ගොයම ගසක හටගත්තේය.

**6** බලව, ඒවාට පසුව හීන්වූ පෙරදිග සුළහින් වියළිගියාවූ කරල් සතක් හැදුණේය.

**7** හීන්වූ කරල් තරවූ සමසූර්ණවූ කරල් සත ගිලගත්තේය. එවිට චාරාවෝ පිබ්දුණේය, ඒක ස්වස්තියක් බව ඔහු දැනගත්තේය.

**8** උදෑසන චාරාවෝගේ හිත කැලඹී තිබුණේය; ඔහු පණ්ඩිත යවා මිසරයේ සියලු මායාකාරයන්ද සියලු ශාස්ත්‍රකාරයන්ද කැඳවා තමාගේ ස්වස්තිය ඔවුන්ට කීවේය; එහෙත් එහි අර්ථය චාරාවෝට කියාදීමට පොහොසත්වූ කිසිවෙක් නොසිටියේය.

**9** එවිට කුසලාන දරන්නන්ගේ නායකයා චාරාවෝට කථාකරමින්: මාගේ වරද අද සිහිකරමි.

**10** චාරාවෝ තමන් සේවකයන් කෙරෙහි උදහස්වී මා සහ පූජ සාදන්නන්ගේ නායකයාද රැකවලුන්ගේ අධිපතියාගේ ගෙයි හිරේදැමමෙය.

**11** මමත් ඔහුත් එක රාත්‍රියෙහි ස්වස්තියක් දුටිමුව; අපි එක් එක්කෙනා තම තමාට අදාළවූ අර්ථ ඇති ස්වස්තියක් දුටිමුව.

**12** රැකවලුන්ගේ අධිපතියාගේ මෙහෙකරුවූ හෙබ්‍රෙව් තරුණයෙක් අප සමඟ එහි සිටියේය; ඔහුට අපේ ස්වස්තිය කීවෙමුව, ඔහු ඒවා අපට තෝරාදුන්නේය; එක් එක්කෙනාගේ ස්වස්තියේ හැටියට තේරුම කියාදුන්නේය.

**13** ඔහු අපට තේරුම කියාදුන් ලෙසම සිද්ධවිය; රජතෙම මාගේ තනතුරට මා නැවත පමුණුවා ඔහු එල්ලා දැමුවේයයි කීවේය.

**14** එවිට චාරාවෝ පණ්ඩිත යවා යෝසෙප් කැඳවීය, ඔවුහු වහාම ඔහු ඇදිරිගෙයින් ගෙනාවෝය. ඔහු රැවුල කපාගෙන තමාගේ වස්ත්‍ර මාරුකර චාරාවෝ වෙතට ආයේය.

**15** චාරාවෝ යෝසෙප්ට කථාකොට: මම ස්වස්තියක් දුටිමි, ඒකේ තේරුම කියාදීමට පොහොසත්වූ කවරෙක්වත් නැත්තේය. ඔබ ස්වස්තියක් ඇසූ කල්හි ඒකේ අර්ථය තෝරාදෙන්නට ඔබට පුළුවනැයි ඔබ ගැන කියනවා මම ඇසීමි කීයේය.

**16** යෝසෙප් චාරාවෝට උත්තරදෙමින්: මා නොව දෙවියන්වහන්සේ චාරාවෝට සමාදාන උත්තරයක් දෙනසේකැයි කීවේය.

**17** එවිට චාරාවෝ යෝසෙප්ට කථාකොට: මම ස්වස්තියෙන් ගංඉවුරෙහි සිටියෙමි.

**18** බලව, මාංසයෙන් තරවූ, පෙනීමට ලක්ෂණවූ එළඳෙනුන් සන්දෙනෙක් ගංගාවෙන් නැගී ඇවිත් පන්ගස් අතරේ කමිත් සිටියේය.

**19** උන්ට පසුව හීන්වූ, පෙනීමට ඉතා අවලක්ෂණවූ, කෙට්ටුවූ වෙන එළඳෙනුන් සන්දෙනෙක් නැගී ආවේය, එපමණ තරක එළඳෙනුන් මුළු මිසර දේශයෙහි නුදුටිමි.

**20** කෙට්ටුවූ අවලක්ෂණවූ එළඳෙන් තරවූ පළමු එළඳෙනුන් සන්දෙනා කාදැමුවේය.

**21** මෙසේ උන් කාදැමූ පසුත් කැබලක් දැනගන්නට නොතිබුණේය; උන්ගේ පෙනීම මුලදී මෙන්ම අවලක්ෂණව තිබුණේය. එවිට මම පිබ්දුණෙමි.

**22** නැවත මම ස්වස්තියෙන් එක් ගොයම ගසක සමසූර්ණවූ හොඳ කරල් සතක් හටගන්නවා දුටිමි.

**23** බලව, ඒවාට පසු බොල්වූ හීන්වූ පෙරදිග සුළහින් වියළිගියාවූ කරල් සතක් හැදුණේය.

**24** හීන්වූ කරල් හොඳ කරල් සත ගිලගත්තේය. මම එය මායාකාරයන්ට කීමි; එහෙත් එය මට ප්‍රකාශකළ හැකිවූ කිසිවෙක් නොවූයේයයි කීය.

- 25 එවිට යෝසෙප් චාරාවෝට කථාකොට: චාරාවෝගේ ස්වස්තිය එකක්මය. දෙවියන්වහන්සේ තමන් කරන්ට යන දෙය චාරාවෝට ප්‍රකාශ කළසේක.
- 26 හොඳ එළඳෙනුන් සත්දෙනා නම් අවුරුදු සතකය. හොඳ කරල් සත නම් අවුරුදු සතකය; ස්වස්තිය එකක්මය.
- 27 උන්ට පසුව නැගී ආවාටු කෙට්ටුවූ අවලක්ෂණවූ එළඳෙනුන් සත්දෙනා නම් අවුරුදු සතකය; පෙරදිග සුළහින් වියළිගියාවූ හින්ටු කරල් සතත් එසේමය. ඒවා සාගත අවුරුදු සත වන්නේය.
- 28 මා විසින් චාරාවෝට කී කාරණය මෙය. දෙවියන්වහන්සේ තමන් කරන්ට යන දෙය චාරාවෝට දැක්වූසේක.
- 29 මුළු මිසර දේශයෙහි ඉතා සාරවූ අවුරුදු සතක් පැමිණෙයි.
- 30 ඉන් පසු සාගත අවුරුදු සතක් පැමිණෙන්නේය; එවිට ඒ මුළු සාරවත්කම මිසර දේශයෙහි මතක නැතිවන්නේය; සාගතයෙන් දේශය විනාශවන්නේය;
- 31 පසුව පැමිණෙන ඒ සාගතය ඉතා බලවත් නිසා සාරවත්කම දේශයෙහි නොදැනී යන්නේය.
- 32 චාරාවෝට ස්වස්තිය දෙවරක් පෙනුණේ ඒ කාරණය දෙවියන්වහන්සේ විසින් ස්ථිරකර තිබෙන නිසාය, දෙවියන්වහන්සේ ඉක්මනින් එය ඉෂ්ටකරනසේක.
- 33 එහෙයින් දැන් චාරාවෝ දැනුම තේරුම ඇති ප්‍රඥවන්ත මනුෂ්‍යයෙකු සොයා ඔහු මිසර දේශය කෙරෙහි පත්කෙරේවා.
- 34 එසේ කොට, දේශය කෙරෙහි මුලාදැනින් පත්කර, සාරවත්වූ අවුරුදු සතෙහි මිසර දේශයේ අස්වැන්නෙන් පහෙන් කොටස ගනිවා.
- 35 ඔවුහු පැමිණෙන මේ හොඳ අවුරුදුවල ආහාර සියල්ල රැස්කොට නුවරවල ආහාර පිණිස චාරාවෝගේ අත යටතේ ධාන්‍ය රැස්කර තබාගනිත්වා.
- 36 දේශය සාගතයෙන් විනාශනොවෙන පිණිස ඒ ආහාර මිසර දේශයෙහි පැමිණෙන සාගත අවුරුදු සතෙහි දේශයට ගබඩාවක් වන්නේයයි කීවේය.
- 37 ඒ කාරණය චාරාවෝටද ඔහුගේ සියලු මෙහෙකරුවන්ටද හොඳව පෙනුණේය.
- 38 එවිට චාරාවෝ තමාගේ සේවකයන්ට කථාකොට: තමා තුළ දෙවියන්වහන්සේගේ ආත්මය ඇත්තාවූ මේ මනුෂ්‍යයා වැනි කෙනෙක් අපට සොයාගන්ට පුළුවන්දැයි කීවේය.
- 39 චාරාවෝ යෝසෙප්ට කථාකොට: දෙවියන්වහන්සේ මේ සියල්ල ඔබට දැක්වූ නිසා ඔබ පමණ දැනුම තේරුම ඇති ප්‍රඥවන්ත කෙනෙක් නැත.
- 40 ඔබ මාගේ ගෘහයට ප්‍රධානියා විය යුතුය. මාගේ මුළු සෙනභ ඔබේ වචනයට යටත් වන්නේය. සිංහාසනයෙහිදී පමණක් මම ඔබට වඩා උසස්වෙමිනි කීවේය.
- 41 තවද චාරාවෝ: මුළු මිසර දේශයට මා විසින් ඔබ අධිපති කොට පත්කළ බව දැනගන්නැයි යෝසෙප්ට කීවේය.
- 42 චාරාවෝ වනාහි තමාගේ අතේ තිබුණ පේරැස් මුද්ද ගළවා යෝසෙප්ගේ අතේ දමා, සිහින් වස්ත්‍රයෙන් ඔහු අඳවා, ඔහුගේ කෙරෙහි රන් මාලාවක් ලා,
- 43 ඔහුට තමාගේ දෙවෙනි රථයෙන් යන්ට සැලැස්වීය. මිනිස්සුද: දණ නමව කියා මොරගසමින් ඔහුට පෙරටුව ගියේය. චාරාවෝ මුළු මිසර දේශය කෙරෙහි ඔහු අධිපති කොට තැබුවේය.
- 44 ඔහු යෝසෙප්ට කථාකරමින්: මම චාරාවෝය, ඔබ නැතුව මුළු මිසර දේශයෙහි කිසිවෙක් තමාගේ අතවත් පයවත් ඔසවන්නේ නැතැයි කීවේය.
- 45 තවද චාරාවෝ යෝසෙප්ට ශාපේනත්-පනේයා යන නාමය තබා ඔන්හි පූජකවූ පෝති-පේරාගේ දියණියවූ ආසෙනත් ඔහුට භාර්යාව කොට පාවාදුන්නේය. යෝසෙප් පිටත්ව මිසර දේශය මුළුල්ලෙහි ගියේය.
- 46 යෝසෙප් මිසරයේ රජවූ චාරාවෝ ඉදිරියට පැමිණෙන කල්හි තිස් අවුරුදු වයස්විය. ඔහු චාරාවෝ ඉදිරියෙන් නික්ම මිසර දේශය මුළුල්ලෙහි ගමන්කෙළේය.
- 47 සාරවත්වූ සත් අවුරුද්දෙහි පොළොවෙන් අතිශයින්ම එළ හටගත්තේය.
- 48 ඔහු ඒ සත් අවුරුද්දේ මිසර දේශයෙහි තිබුණාවූ ආහාර සියල්ල රැස්කොට ඒවා නුවරවල තැබුවේය. එක එක නුවර වටකර කෙත්වල තිබුණු ආහාර ඔහු එහිම තැබුවේය.
- 49 යෝසෙප් ධාන්‍ය මුහුදේ වැලි මෙන් රාශි වශයෙන්, ගණන් නොකර හරින තරමට රැස්කෙළේය;

මක්නිසාද ඒවා ගණන්කළ නොහැකිවිය.

**50** සාගත අවුරුද්ද පැමිණෙන්නට ප්‍රථම යෝසෙප්ට දාව පුත්‍රයන් දෙදෙනෙක් උපන්නෝය, ඔන්හි පූජකයා වූ පෝතී-පේරාගේ දූවු ආසනෙන් ඔවුන් ඔහු නිසා වැදුවාය.

**51** යෝසෙප්ද: දෙවියන්වහන්සේ මාගේ සියලු වෙහෙසන් මාගේ පියාගේ මුළු පවුලත් මතකනැතිකරන්ට මට සැලැස්වූසේකැයි කියා තමාගේ කුලුඳුලාට මනස්සේ 41:51 එනම, මතකනැතිකරවීම. යන නාමය තැබීය.

**52** මාගේ පීඩාවේ දේශයේදී දෙවියන්වහන්සේ මා සඵලකළසේකැයි කියා දෙවෙනියාට එප්‍රායිම 41:52 එනම, සඵලවීම. යන නාමය තැබීය.

**53** මිසර දේශයෙහි පැවතුණු සාරවූ අවුරුදු සත කෙළවරවිය.

**54** යෝසෙප් කී ලෙස සාගත අවුරුදු සත පැමිණෙන්නට පටන්ගත්තේය. සියලු දේශවල සාගතය විය; නමුත් මිසර දේශය මුළුල්ලෙහි ආහාර තිබුණේය.

**55** මුළු මිසර දේශයෙහි සාගතය වූ කල සෙනහ ආහාර ගැන චාරාවෝට මොරගැසුවෝය. චාරාවෝ සියලු මිසරවරුන්ට කථාකොට: යෝසෙප් වෙතට ගොස් ඔහු ඔබ සැමට කියන දේ කරන්නැයි කීය.

**56** සාගතය මුළු පොළොන්නලයෙහි විය. යෝසෙප් සියලු ගබඩා ඇර මිසරවරුන්ට විකිකේය; තවද සාගතය මිසර දේශයෙහි බලවත් විය.

**57** සාගතය මුළු පොළොවෙහි බලවත්ව තිබුණු නිසා සියලු දේශ වාසීහු ධාන්‍ය මිලේට ගන්නා පිණිස මිසරයට යෝසෙප් වෙතට ආවෝය.

## පරිච්ඡේදය 42

**1** මිසරයෙහි ධාන්‍ය තිබෙන බව යාකොබ දැක තම පුත්‍රයන්ට කථාකොට: ඔබ සැම එකිනෙකා දෙස බල බලා සිටින්නේ මක්නිසාද?

**2** මිසරයෙහි ධාන්‍ය තිබෙන බව ඇසිමි. අප නොනැසී ජීවත්වෙන පිණිස ඔබ සැම එහි ගොස් එතැනින් අපට මිලේට ගන්නැයි කීවේය.

**3** එවිට යෝසෙප්ගේ සහෝදරයන් දසදෙනෙක් මිසරයෙන් ධාන්‍ය මිලේට ගන්නා පිණිස ගියෝය.

**4** නමුත් යාකොබ යෝසෙප්ගේ සහෝදරවූ බෙන්යමින් ඔහුගේ සහෝදරයන් සමඟ නොයැවීය; කුමක් හෙයිත්ද: සමහරවිට ඔහුට නපුරක් පැමිණෙන්නට පුළුවනැයි ඔහු කීවේය.

**5** සාගතය කානාන් දේශයෙහි වූ බැවින් මිලේට ගන්ට ආ තැනැත්තන් අතරේ ඉශ්‍රායෙල්ගේ පුත්‍රයෝද ආවෝය.

**6** යෝසෙප් දේශයෙහි ආණ්ඩුකාරයාට සිටියේය; දේශයේ මුළු සෙනහට විකිකේ ඔහුය. යෝසෙප්ගේ සහෝදරයෝ අවුත් මුහුණින් බිමට නැමී ඔහුට වැන්දෝය.

**7** යෝසෙප් තමාගේ සහෝදරයන් දැක ඔවුන් ඇදිනගත්තේය, නමුත් නාඳුනන්නාක් මෙන් පෙන්නවා තද ලෙස ඔවුන්ට කථාකොට: ඔබ සැම කොතැන සිට ආවහදැයි ඔවුන්ගෙන් ඇසීය. ආහාර මිලේට ගන්නා පිණිස කානාන් දේශයෙන් ආවෙමුයි ඔවුහු කීවෝය.

**8** යෝසෙප් තමාගේ සහෝදරයන් ඇදිනගත් නමුත් ඔවුහු ඔහු ඇදිනනොගත්තේය.

**9** එවිට යෝසෙප් තමා ඔවුන් ගැන දුටු ස්වප්න සිහිකොට: ඔබ සැම ඔන්තුකාරයෝය; දේශයේ බෙලහිනකම බලන්ට ආවහුයි ඔවුන්ට කීය.

**10** ඔවුහු: නැත ස්වාමීනි, ආහාර මිලේට ගන්නා පිණිස ඔබගේ මෙහෙකරුවෝ ආවෝය.

**11** අපි සියල්ලෝම එක මනුෂ්‍යයෙකුගේ පුත්‍රයෝය; අපි අවංක මනුෂ්‍යයෝය, ඔබගේ මෙහෙකරුවෝ ඔන්තුකාරයෝ නොවෙතියි කීවෝය.

**12** නැත, දේශයේ බෙලහිනකම බලන්ට ආවහුයි ඔහු ඔවුන්ට කීය.

**13** ඔවුහු: ඔබගේ මෙහෙකරුවු අපි සහෝදරයන් දොළොස් දෙනෙක්ය, කානාන් දේශයෙහි එක මනුෂ්‍යයෙකුගේ පුත්‍රයෝය; බාල තැනැත්තේ දැනට අපගේ පියාණන් සමඟ සිටියි, එක්කෙනෙක් නැත්තේයයි කීවෝය.

**14** එවිට යෝසෙප්: මා ඔබ සැමට කීවේ ඒකමය, ඔබ සැම ඔන්තුකාරයෝය.



- 15 මෙයින් ඔබ සැම පරීක්ෂාකරනු ලබන්නන්හුය. චාරාවෝගේ ජීවිතය පා ඔබ සැමගේ බාල සහෝදරයා මෙහි ආවොත් මිස නැත්නම් ඔබ සැම මෙනැතින් නොයන්නන්හුයයි කියමි.
- 16 ඔබ සැම තුළ සැබැකම තිබේද කියා ඔබ සැමගේ වචනවලින් පරීක්ෂාකරනු ලබන පිණිස අනික් අය හිරඅඩස්සියේ සිටියදී ඔබ සැමගේ සහෝදරයා ගෙනෙන්නට ඔබ සැමගෙන් එක්කෙනෙකු යවන්න. නැතහොත් චාරාවෝගේ ජීවිතය පා සැබවින්ම ඔබ සැම ඔත්තුකාරයෝයයි කියමයි කිය.
- 17 මෙසේ කියා ඔහු ඔවුන් සියල්ලන් තුන් දවසක් එකට හිරගෙයි තැබුවේය.
- 18 තුන්වෙනි දින යෝසෙප් ඔවුන්ට කථාකොට: ඔබ සැම ජීවත්වෙන පිණිස මෙසේ කරන්න; මක්නිසාද මම දෙවියන්වහන්සේ කෙරෙහි භය ඇත්තෙමි.
- 19 ඔබ සැම අවංක මනුෂ්‍යයෝ නම් ඔබ සැමගේ සහෝදරයන්ගෙන් එක්කෙනෙක් ඔබ සැම සිටින හිරගෙයි හිර අඩස්සියේ සිටියදී ඔබ සැම ඔබ සැමගේ ගෙවල්වල හිඟකම නිසා ධාන්‍ය රැගෙන යන්න.
- 20 ඔබ සැමගේ බාල සහෝදරයා මා වෙතට ගෙනෙන්න; මෙයින් ඔබ සැමගේ වචන සැබැවින්මය, ඔබ සැමද නොනස්නන්හුයයි ඔවුන්ට කිය. ඔවුහු එසේ කළෝය.
- 21 ඔවුහු තම තමන් අතරේ කථාකොට: අපේ සහෝදරයා අපට කන්නලව්කරද්දී, ඔහුගේ හෘදය වේදනාව දැකලාත්, අප ඔහුට කන් නුදුන් හෙයින් සැබවින් අපි ඔහු ගැන වැරදිකාරයෝය; එබැවින් මේ විපත්තිය අපට පැමිණ තිබේයයි කීවෝය.
- 22 රුබෙන් ඔවුන්ට උත්තරදෙමින්: ළමයාට විරුද්ධව පව් නොකරල්ලාය කියා මම ඔබ සැමට නොකියෙමිද? එහෙත් ඔබ සැම ඇහුවේ නැත. බලව, ඒ නිසාත්, ඔහුගේ ලේ ගැන පළිගනු ලැබේයයි කීවේය.
- 23 යෝසෙප් සහ ඔවුන් අතරේ තෝල්කකෙනෙක් සිටි නිසා ඔහුට තේරුණු බවක් ඔවුහු දැනනොගත්තෝය.
- 24 ඔහු ඔවුන් වෙතින් අහක්ව ගොස් හැඬුවේය; නැවතත් ඔහු ඔවුන් ළඟට ඇවිත් ඔවුන් සමඟ කථාකර ඔවුන් කෙරෙත් සිමියොන් රැගෙන ඔවුන්ගේ ඇස් හමුවෙහි බැන්දේය.
- 25 එවිට යෝසෙප් ඔවුන්ගේ මලුවල ධාන්‍ය පුරවන ලෙසද ඔවුන්ගේ මුදල් එකිනෙකාගේ ගෝණියෙහි නැවත තබන ලෙසද මගට කැම ඔවුන්ට දෙන ලෙසද ආඥා කෙළේය.
- 26 එසේ ඔවුන්ට කරනලද්දේය. ඔවුහු තමන්ගේ කොට්ඨාස් පිට ධාන්‍ය පටවාගෙන එතැනින් පිටත්ව ගියෝය.
- 27 නවාතැන්පළේදී ඔවුන්ගෙන් එක්කෙනෙක් තමාගේ කොට්ඨාසට ගොදුරු දෙන්නට තමාගේ ගෝණිය ඇරිය කල තමාගේ මුදල් තිබෙනවා දුටිය; ඒවා ඔහුගේ ගෝණි කටෙහි තිබුණේය.
- 28 ඔහු තම සහෝදරයන්ට කථාකොට: මාගේ මුදල් නැවත ලැබී තිබේ; මෙන්න, ඒවා මාගේ ගෝණියෙහි තිබේයයි කිය. එවිට ඔවුන්ගේ සිත් කිඳා ගියේය, ඔවුහු වෙවුලමින් එකිනෙකා දෙසට හැරී: දෙවියන්වහන්සේ අපට කළා වූ මේ දේ කීමෙක්දැයි කීවෝය.
- 29 ඔවුහු කානාන් දේශයට තමන්ගේ පියවූ යාකොබ වෙතට අවුත් තමන්ට සිදුවූ සියල්ල ඔහුට දන්වමින්:
- 30 දේශයේ අධිපතියාවූ ඒ මනුෂ්‍යයා තද ලෙස අපට කථාකොට අපි දේශයෙහි ඔත්තු බලන්නෝයයි සිතුවේය.
- 31 අපි ඔහුට කථාකොට: අපි අවංක මනුෂ්‍යයෝය; ඔත්තුකාරයෝ නොවමු.
- 32 අපි සහෝදරයන් දොළොස්දෙනෙක්ය, එක පියාගේ දරුවෝය; එක්කෙනෙක් නැත්තේය, බාලයා දැනට කානාන් දේශයෙහි අපේ පියා සමඟ සිටියයි කීවුව.
- 33 එවිට දේශයේ අධිපතියාවූ ඒ මනුෂ්‍යයා අපට කථාකොට: ඔබ සැම අවංක මනුෂ්‍යයන් බව මෙයින් දැනගන්නෙමි; ඔබ සැමගේ සහෝදරයන්ගෙන් එක්කෙනෙක් මා ළඟ නවත්වා, ඔබ සැමගේ ගෙවල්වල හිඟකම නිසා ධාන්‍ය රැගෙන යන්න.
- 34 ඔබ සැමගේ බාල සහෝදරයා මා වෙතට ගෙනෙන්න. එවිට ඔබ සැම ඔත්තුකාරයන් නොව අවංක මනුෂ්‍යයන් බව දැනගන්නෙමි. එවිට ඔබ සැමගේ සහෝදරයා ඔබ සැමට භාරදෙන්නෙමි, ඔබ සැමට දේශයෙහි වෙළඳාමකරන්ට පුළුවන කියා කියේයයි කීවෝය.
- 35 තවද ඔවුන් තමන්ගේ ගෝණි සිස්කළ කල්හි, බලව, එක් එක්කෙනාගේ මුදල් මිටිය තම තමාගේ ගෝණියෙහි තිබුණේය. ඔවුහුද ඔවුන්ගේ පියාද ඔවුන්ගේ මුදල් මිටි දැක භයවුණෝය.

36 ඔවුන්ගේ පියවු යාකොබ්: ඔබ සැම මාගේ දරුවන් මාගෙන් තුරන්කළහුය. යෝසෙප් නැත, සිමියෝන් නැත, ඔබ සැම බෙන්යමින්ද ගෙනයන්ට හඳන්නාහුය. මේ සියල්ල මට විරුද්ධයයි කීවෙය.

37 එවිට රුබෙන් තමාගේ පියාට කථාකොට: මම ඔබ වෙතට ඔහු නැවත නොගෙනායෙමනම් මාගේ පුත්‍රයන් දෙදෙනා මැරුව මැනවි. මා අතට ඔහු භාරදුන මැනවි, මම ඔහු ඔබ ළඟට නැවත ගෙනඑන්නෙමි කීවෙය.

38 නුවුත් ඔහු: මාගේ පුත්‍රයා ඔබ සැම සමඟ නොයන්නේය; මක්නිසාද ඔහුගේ සහෝදරයා මෙළේය, ඉතිරිව සිටින්නේ මොහු පමණකි. ඉදින් ඔබ සැම යන මාර්ගයේදී ඔහුට අනතුරක් වුණොත් එයින් ඔබ සැම මාගේ පැසුණු කෙස් ගෝකයෙන් මිනිවළට පවුණුවන්නාහුයි කිය.

## පරිච්ඡේදය 43

දේශයෙහි සාගතය බලවත්ව පැවතුණේය.

2 ඔවුන් මිසරයෙන් ගෙනාවා වූ ධාන්‍ය කාලා ඉවර වූ කල ඔවුන්ගේ පියා ඔවුන්ට කථාකොට: නැවත ගොස් අපට ආහාර ටිකක් මිලේට ගන්නැයි කීවෙය.

3 යුදා ඔහුට කථාකොට: ඔබ සැමගේ සහෝදරයා ඔබ සැම සමඟ නැත්නම් මාගේ මුහුණ දකින්නේ නැතැයි ඒ මනුෂ්‍යතෙමේ අපට සන්තකකොට කීවෙය.

4 ඔබ අපගේ සහෝදරයා අප සමඟ යවන්නෙහි නම් අපි ගොස් ඔබට ආහාර මිලේට ගන්නෙමු.

5 එහෙත් ඔබ ඔහු නොයවන්නෙහිනම් අපි නොයමු. මක්නිසාද ඒ මනුෂ්‍යතෙමේ-ඔබ සැමගේ සහෝදරයා ඔබ සැම සමඟ නැත්නම් මාගේ මුහුණ දකින්නේ නැතැයි අපට කියේයයි කිය.

6 ඉශ්‍රායෙල්ද: ඔබ සැමට තව සහෝදරයෙක් ඉන්න බව ඒ මනුෂ්‍යයාට කීමෙන් මට එපමණ දුකක් පැමිණෙවුවේ මක්නිසාදැයි කීවෙය.

7 ඔවුහුද: ඔබ සැමගේ පියා තවම ජීවත්ව සිටින්නේද? ඔබ සැමට තව සහෝදරයෙක් ඉන්නේදැයි කියමින් ඒ මනුෂ්‍යයා අප ගැනත් අපේ නැයන් ගැනත් විශේෂලෙස අපෙන් විචාළේය; ඒ වචන ප්‍රකාරයට අපි ඔහුට දැන්නුවෙමු. ඔබ සැමගේ සහෝදරයා මෙහි ගෙනෙන්නැයි ඔහු කියන බව අපට යම් හැටියකින් දැනගන්ට පුළුවන්වීදැයි කීවෝය.

8 යුදා තමාගේ පියවු ඉශ්‍රායෙල්ට කථාකොට: අප සහ ඔබත් අපේ දරුවනුත් නොනැසී ජීවත්වන ලෙස අප පිටත්වී යන පිණිස තරුණයා මා සමඟ යැවුව මැනවි.

9 මම ඔහු වෙනුවට ඇපකාරයෙක් වන්නෙමි; ඔබ මා අතින් ඔහු ඉල්ලනු මැනවි. ඉදින් මම ඔබ වෙතට ඔහු ගෙනවුත් ඔබ ඉදිරියෙහි නොසිටෙවුවෙමි නම්, ඒ දෝෂය හැම කල්හි මා පිට වෙවා.

10 මක්නිසාද අපි ප්‍රමාද නුණෙමුනම් සැබවින්ම දෙවෙනි වරත් ගොස් මෙලහකට හැරී එන්ට නිබුණෙයයි කිය.

11 ඔවුන්ගේ පියවු ඉශ්‍රායෙල්ද: එසේ විය යුතුම නම් මෙක කරන්න; මේ දේශයේ අනර්ථය දේ වන ගුගුල් ටිකක්ද මිපැණි ටිකක්ද සුගන්ධ ද්‍රව්‍යද සුවඳලාටුද පිස්ටැසියා ඇටද කොට්ටම්බාද ඔබ සැමගේ භාජනවල දමා ඒ මනුෂ්‍යයාට තැග්ගක් පිණිස ගෙනයන්න.

12 මුදල් දෙගුණයක් ඔබ සැමගේ අත්වල තබාගන්න; ඔබ සැමගේ ගෝණි කට්ටල නිබ් ගෙනා මිල නැවත ඔබ සැමගේ අත්වල ගෙනයන්න; ඒක වැරදීමක් වෙන්ට ඇත.

13 ඔබ සැමගේ සහෝදරයාද කැඳවාගෙන පිටත්වී ඒ මනුෂ්‍යයා වෙතට නැවත යන්න.

14 ඒ මනුෂ්‍යයා ඔබ සැමගේ අතින් සහෝදරයාද බෙන්යමින්ද ඔබ සැමට නිදහස්කර දෙන පිණිස සර්වපරාක්‍රම දෙවියන්වහන්සේ ඔහුගෙන් ඔබ සැමට කරුණාව ලැබෙන්නට සලස්වනසේක්වා. මාගේ දරුවන් මා කෙරෙන් තුරන් වුණොත් මම සැබවින්ම දරුවන් නැති කෙනෙක්මෙන් වෙමි කීවෙය.

15 ඒ මනුෂ්‍යයෝ ඒ තැග්ග රැගෙන, මුදල් දෙගුණයක් අත්වල තබාගෙන, බෙන්යමින්ද කැඳවාගෙන, පිටත්ව මිසරයට ගොස් යෝසෙප් ඉදිරියෙහි සිටියෝය.

16 යෝසෙප් ඔවුන් සමඟ බෙන්යමින් සිටිනවා දුටු කල්හි තමාගේ ගෙයි ගබඩාකාරයාට කථාකොට: මේ මනුෂ්‍යයන් ගෙට කැඳවාගෙන ගොස් සතුන් මරා පිළියෙළ කරන්න; මක්නිසාද මේ

මනුෂ්‍යයෝ දවැලට මා සමඟ කන්නෝයයි කීවේය.

**17** ඒ මනුෂ්‍යයා යෝසෙප් අණකළ ලෙස කෙළේය; ඔහු ඒ මනුෂ්‍යයන් යෝසෙප්ගේ ගෙට කැඳවාගෙන ගියේය.

**18** එසේ යෝසෙප්ගේ ගෙට තමන් කැඳවාගෙන ගිය බැවින් ඒ මනුෂ්‍යයෝ භයවූහ; ඔවුහු කථාකොට: අප ඇතුළට ගෙනයන්නේ පළමු වර අපේ ගෝණිවල තිබී නැවත ලැබුණු මුදල් නිසා අප පිටට වරද පමුණුවා, අප අල්ලා, අප දාසයන් කරගෙන, අපේ කොටඵවන්ද ගන්නා පිණිසයයි කීවෝය.

**19** ඔවුහු යෝසෙප්ගේ ගෙයි ගබඩාකාරයාට ළංවී ගෙයි දොරකඩදී ඔහුට කථාකරමින්:

**20** අතේ ස්වාමීනි, පළමු වර අපි ආහාර මිලේට ගන්නා පිණිස ආවෙමු.

**21** තවද අපි නවාතැන්පළට අවුත් අපේ ගෝණි ඇරිය කල්හි අපේ මුදල් සම්පූර්ණ බරට එක්එක්කෙනාගේ ගෝණි කට්ටි තිබුණේය. අපේ අත්වල නැවත ඒවා ගෙනාවෙමු.

**22** ආහාර මිලේට ගන්නා පිණිස වෙන මුදල්ද අප අත්වල ගෙනාවෙමු. අපේ මුදල් අපේ ගෝණිවල දැමුවේ කවුදැයි නොදනිමුයයි කීවෝය.

**23** ඔහුද: ඔබ සැමට සමාදානය වේවා, භයනොවන්න. ඔබ සැමගේ ද ඔබ සැමගේ පියාණන්ගේද දෙවියන්වහන්සේ ඔබ සැමගේ ගෝණිවල ඔබ සැමට වස්තුවක් දුන්නේය. ඔබ සැමගේ මුදල් මට ලැබුණේයයි කීවේය. තවද ඔහු සිමියොන් ඔවුන් වෙතට පිටතට ගෙනායේය.

**24** ඒ මනුෂ්‍යයා ඔවුන් යෝසෙප්ගේ ගෙට කැඳවාගෙන ගොස් ඔවුන්ට වතුර දුන්නේය, ඔවුහු පාද සෝදාගත්තෝය; ඔහු ඔවුන්ගේ කොටඵවන්ටත් ගොදුරු දුන්නේය.

**25** තමන් එහිදී කැම කන්ට යන බව ඔවුහු අසා ඉරවුදුන් චෙලාවේ යෝසෙප්ගේ ඊම වන තුරු තමන්ගේ තැග්ග සූදානම්කර තැබුවෝය.

**26** යෝසෙප් ගෙදර ආ කල්හි ඔවුහු තමන්ගේ අත්වල තිබුණු තැග්ග ඔහු වෙතට ගෙට ගෙනැවිත් බිමට නැමී ඔහුට වැන්දේය.

**27** ඔහු ඔවුන්ගේ සැප සනීප අසා: ඔබ සැම කී මහලු මනුෂ්‍යයා වූ ඔබ සැමගේ පියාණෝ සනීපෙන්ද? ඔහු තවම ජීවත්ව සිටීදැයි ඇසුවේය.

**28** ඔබගේ මෙහෙකරුවු අපගේ පියා සනීපෙන්ය, තවම ජීවත්ව සිටියයි ඔවුහු කීවෝය. තවද ඔවුහු හිස්නමා වැන්දේය.

**29** ඔහු තමාගේ ඇස් ඔසවා තමාගේ මවුගේ පුත්‍ර වූ තමාගේ සහෝදරවූ බෙන්යමින් දැක: ඔබ සැම කී ඔබ සැමගේ බාල සහෝදරයා මොහුදැයි අසා: මාගේ පුත්‍රය, දෙවියන්වහන්සේ ඔබට කරුණාකරනසේක්වයි කීවේය.

**30** යෝසෙප්ගේ සිත තමාගේ සහෝදරයා කෙරෙහි උණු වූණු බැවින් ඔහු ඉක්මන්වී හඬන්ට ස්ථානයක් සොයා ඇතුල් ගෙට ගොස් එහිදී හැඬීය.

**31** ඔහු මුහුණ සෝදා පිටතට අවුත් තමාට හික්මවාගෙන: කැම අරින්නැයි කීය.

**32** ඔවුහු ඔහුට වෙනමද ඔවුන්ට වෙනමද ඔහු සමඟ කන මිසරවරුන්ට වෙනමද කැම ඇරියෝය. කුමක්හෙයිනිද මිසරවරුන්ට හෙබ්‍රෙව්වරුන් සමඟ කන්ට නුපුඵවන; මක්නිසාද ඒක මිසරවරුන්ට පිළිකුලක්ය.

**33** ඔවුහු ඔහු ඉදිරියෙහි වැඩිමලා තමාගේ කුලදුල්කම ලෙසද බාලයා තමාගේ බාලකම ලෙසද හිඳගත උන්නෝය. ඊට ඒ මනුෂ්‍යයෝ පුද්ගලයන් ඔවුනොවුන් දෙස බැලූවෝය.

**34** ඔහු තමන් ඉදිරියෙන් කැම කොටස් ඔවුන්ට යැවූවේය. ඔවුන් සියල්ලන්ගේ කොටස්වලට වඩා බෙන්යමින්ගේ කොටස පස් වරක් වැඩිව තිබුණේය. ඔවුහු බී ඔහු සමඟ ප්‍රීතිමත් වූහ.

## පරිච්ඡේදය 44

**1** තවද ඔහු තමාගේ ගෙයි ගබඩාකාරයාට අණකොට: ගෙනගිය හැකි පමණ ආහාරයෙන් ඒ මනුෂ්‍යයන්ගේ ගෝණි පුරවා එක් එක්කෙනාගේ මුදල ඒ ඒ තැනැත්තාගේ ගෝණි කට්ටි තබන්න.

**2** තවද බාලයාගේ ගෝණි කට්ටි මගේ කුසලාන එනම් රිදී කුසලානද ඔහුගේ ධාන්‍ය මුදලද තබන්නැයි කීවේය. ඔහු යෝසෙප් කී ලෙස කෙළේය.

- 3 උදය එළිවූ වහාම ඒ මනුෂ්‍යයෝද ඔවුන් සමඟ ඔවුන්ගේ කොටඵවෝද පිටත් කරනලද්දෝය.
- 4 ඔවුන් නුවරින් පිටත වැඩිදුර යන්ට ප්‍රථම යෝසෙප් තමන් ගබඩාකාරයාට කථාකොට: නැගිට ඒ මනුෂ්‍යයන් පසුපස්සේ යන්න; ඔබ ඔවුන් කිට්ටුකළාම: ඔබ සැම යහපතට අයහපත කළේ මක්නිසාද?
- 5 මාගේ ස්වාමියා බොන්නෙන් ශාස්ත්‍ර කියන්නෙන් මෙකෙන් නොවෙද? ඔබ සැම කළේ නපුරු ක්‍රියාවකැයි කියන්නැයි කීවෙය.
- 6 ඔහු ඔවුන් කිට්ටුකර මේ වචන ඔවුන්ට කීවෙය.
- 7 ඔවුහුද: අපේ ස්වාමියා මෙයාකාර වචන කියන්නේ මක්නිසාද? එබඳු දෙයක් කිරීම ඔබගේ මෙහෙකරුවන්ගෙන් දුරුවෙවා.
- 8 බැලුව මැනවි, අපේ ගෝණි කටවල තිබී අපට සමබවු මුදල් අපි කානාන් දේශයේ සිට නැවත ඔබ වෙතට ගෙනාවෙමු. එසේවි නම අප විසින් ඔබගේ ස්වාමියාගේ ගෙයින් රන්වන් රිදීවත් සොරකම්කරන්නේ කොහොමද?
- 9 ඔබගේ මෙහෙකරුවන්ගෙන් යමෙකු වෙත ඒක තිබී සමබවුණොත් ඔහු නසීවා, අපිද මාගේ ස්වාමියාට දාසයෝ වන්නෙමුයයි කීවෝය.
- 10 ඔහුද: දැනුදු ඔබ සැමගේ වචන ලෙසම වෙවා. ඒක යමෙකු වෙත තිබී සමබවන්නේද ඔහු මාගේ දාසයා වන්නේය; ඔබ සැම නිර්දෝෂවන්නහුයයි කීවෙය.
- 11 එවිට ඔවුහු ඉක්මන් කොට සියල්ලෝ තම තමාගේ ගෝණි බිමට බා තම තමාගේ ගෝණි ලිහුවෝය.
- 12 ඔහු වැඩිමහල්ලාගෙන් පටන්ගෙන බාලයා දක්වා, සෙවු කල කුසලාන බෙන්යමින්ගේ ගෝණියෙහි තිබී සමබවිය.
- 13 එවිට ඔවුහු තමන් වස්ත්‍ර ඉරාගෙන තම තමන්ගේ කොටඵවන් පිට බඩු පටවා නුවරට හැරීගියෝය.
- 14 යුදාද ඔහුගේ සහෝදරයෝද යෝසෙප්ගේ ගෙට පැමුණුණෝය; ඔහු ඒ වනතෙක් එහි සිටියේය. ඔවුහු වනාහි ඔහු ඉදිරියෙහි බිම වැටුණෝය.
- 15 යෝසෙප්: ඔබ සැම කළාවු මේ ක්‍රියාව කිමක්ද? මා වැනි මනුෂ්‍යයෙකුට ශාස්ත්‍ර කියන්ට සැබවින්ම ප්‍රඵවන් බව නොදනිවුදැයි ඔවුන්ට කීවෙය.
- 16 යුදා කියනුයේ: මාගේ ස්වාමියාට අපි කුමක් කියමුද? කුමක් කථාකරමුද? අපි කෙසේ අපම නිර්දෝෂකරගනිමුද? දෙවියන්වහන්සේ ඔබගේ මෙහෙකරුවන්ගේ අපරාධය සොයාගත්සේක. බැලුව මැනවි, කුසලාන යමෙකු අත තිබී සමබවිද ඔහුන් අපින් මාගේ ස්වාමියාගේ දාසයෝ යයි කිය.
- 17 ඔහු: එසේ කිරීම මාගෙන් දුරුවෙවා. කුසලාන යමෙකු අතේ තිබී සමබවිද ඔහු මාගේ දාසයා වන්නේය; ඔබ සැම ඔබ සැමගේ පියා වෙතට සමාදානයෙන් යන්නැයි කීවෙය.
- 18 එවිට යුදා ඔහුට ප්‍රථම: අහෝ, ස්වාමීනි, ඔබගේ දාසයාට මාගේ ස්වාමීන් ඉදිරියෙහි වචනයක් කියන්ට අවසර ලැබෙවා, ඔබගේ උදහස ඔබගේ මෙහෙකරුවාට විරුද්ධව නොඇවිළේවා. මක්නිසාද ඔබ ථාරාවෝ හා සමානය.
- 19 ඔබ සැමට පියෙක්වත් සහෝදරයෙක්වත් ඇත්තේදැයි මාගේ ස්වාමියා ඔබගේ මෙහෙකරුවන්ගෙන් ඇසුවෙය.
- 20 අපට වයෝවාද්ධයෙක්වූ පියෙක්ද ඔහුගේ මහලු වයසේදී උපන් කුඩා දරුවෙක්ද සිටිති; ඔහුගේ සහෝදරයා මළේය, ඔහුගේ මවුගෙන් ඔහු පමණක් ඉතුරුව සිටියි, ඔහුගේ පියාද ඔහුට ආදරේ ඇත්තේයයි අපි මාගේ ස්වාමීන්ට කීවෙමු.
- 21 ඔබද: මාගේ ඇස්වලින් ඔහු දකින පිණිස ඔහු මා වෙතට ගෙනෙන්නැයි ඔබගේ දාසයන්ට කීවෙහිය.
- 22 ප්‍රමයාට තමාගේ පියා අත් අරින්ට බැරිය. ඔහු තමාගේ පියා අත්ඇරියොත් ඔහුගේ පියා මැරේයයි අපි මාගේ ස්වාමීන්ට කීවෙමු.
- 23 ඔබද: ඔබ සැමගේ බාල සහෝදරයා ඔබ සැම සමඟ ආවොත් මිස නැත්නම ඔබ සැම තවත් මාගේ මුහුණ දකින්නේ නැතැයි ඔබගේ මෙහෙකරුවන්ට කියෙහිය.



- 24 තවද අපි ඔබගේ දාසවූ මාගේ පියාණන් වෙතට පැමිණි කල්හි මාගේ ස්වාමීන්ගේ වචන ඔහුට කිවෙමුව.
- 25 ඔබ සැම නැවත ගොස් අපට කෑම ටිකක් මිලේට ගන්නැයි අපේ පියා කීවේය.
- 26 එවිට අපි-අපට යන්ට බැරිය. අපේ බාල සහෝදරයා අප සමඟ යන්නේ නම් යමුව. මක්නිසාද අපේ බාල සහෝදරයා අප සමඟ නොගියොත් ඒ මනුෂ්‍යයාගේ මුහුණ දකින්නට අපට අවසර නොලැබෙන්නේයයි කීමුව.
- 27 ඔබගේ මෙහෙකරුවූ මාගේ පියාණෝ කථාකොට: මාගේ භාර්යාව මා නිසා පුත්‍රයන් දෙදෙනෙකු බිහිකළ බව ඔබ සැම දන්නහුය.
- 28 එක්කෙනෙක් මා කෙරෙත් ගියේය, සැබවින්ම ඔහු ඉරාදමනලද්දේයයි කිමි; එදා පටන් ඔහු නුදුටිමි.
- 29 ඔබ සැම මොහුන් මා කෙරෙත් ගෙන ගොස් ඔහුට නපුරක් පැමුණුණොත්, ඔබ සැම මාගේ පැසුණු හිසකේ ශෝකයෙන් සොහොනට පමුණුවනවා ඇතැයි කිය.
- 30 ඉතින් ළමයා අප සමඟ නැතුව ඔබගේ මෙහෙකරුවූ මාගේ පියා වෙතට මා පැමිණි කල ඔහුගේ ප්‍රාණය ළමයාගේ ප්‍රාණයට බැඳී තිබෙන බැවින්,
- 31 ළමයා අප සමඟ නැති බව දක්නා විට ඔහු මියයන්නේය. මෙසේ ඔබගේ මෙහෙකරුවෝ ඔබගේ මෙහෙකරුවූ අපේ පියාගේ පැසුණු හිසකේ ශෝකයෙන් සොහොනට පමුණුවන්නෝය.
- 32 මක්නිසාද: මම ඔහු ඔබ වෙතට නොගෙනායෙමි නම් මාගේ පියාට සැම කල්හිම දෝෂකාරයෙක් වෙන්නෙමැයි කියා ඔබගේ මෙහෙකරුවා ළමයා වෙනුවට මාගේ පියාට ඇපකාරයෙක් වුණේය.
- 33 එබැවින් ළමයා වෙනුවට ඔබගේ මෙහෙකරුවා මාගේ ස්වාමීන්ට දාසව සිටින්නට ළමයාට තමාගේ සහෝදරයන් සමඟ යන්ටත් අවසර දෙන ලෙස ඉල්ලමි.
- 34 මක්නිසාද ළමයා මා සමඟ නැතුව මාගේ පියා වෙතට යන්නේ කෙසේද? එසේ ගියොත් මාගේ පියාට සිද්ධවෙන විපත මට දකින්නට වෙනවා ඇතැයි කීවේය.

## පරිච්ඡේදය 45

- එකල්හි යෝසෙප් තමන් සමඟ සිටි සියල්ලන් ඉදිරියෙහි ඉවසාගන්ට නොහැකිව: සියලු මිනිසුන් මා වෙතින් පිටතට අරින්නැයි මොරගසා කිය. යෝසෙප් තමාගේ සහෝදරයන්ට තමාම අදුන්වාදෙන අතර ඔහු සමඟ කිසිවෙක් නොසිටියේය.
- 2 ඔහු ශබ්ද නගා හැඩිය. එය මිසරවරුන්ට ඇසුණේය, චාරාවෝගේ ගෙයි වැසියන්ටත් ඇසුණේය.
- 3 යෝසෙප් තමාගේ සහෝදරයන්ට කථාකොට: මම යෝසෙප්ය; මාගේ පියා තවම ජීවත්ව සිටිදැයි ඇසුවේය. ඔහුගේ සහෝදරයෝ ඔහුට උන්තරදෙන්නට නොහැකිවුවෝය; මක්නිසාද ඔහු ඔවුන් ඉදිරියෙහි වූ බැවින් ඔවුහු කැලඹී සිටියෝය.
- 4 යෝසෙප්: අනේ මා ළඟට එන්නැයි තමාගේ සහෝදරයන්ට කිය. ඔවුහු ළංවුණෝය. එවිට ඔහු: මම ඔබ සැම මිසරයට වික්කාවූ ඔබ සැමගේ සහෝදරවූ යෝසෙප්ය.
- 5 ඔබ සැම මේ රටට මා වික්ක නිසා ශෝකනොවන්න, ඔබ සැමටම කෝපනොවන්න. මක්නිසාද දෙවියන්වහන්සේ ජීවිත ආරක්ෂාකරන පිණිස ඔබ සැමට පෙරටුව මා එවූසේක.
- 6 කුමක්හෙයිත්ද මේ දැවුරුද්දේ දේශයෙහි සාගතය පැවතුණේය. සිසැමක්වත් කැපීමක්වත් නැත්තාවූ තවත් පස් අවුරුද්දක් වන්නේය.
- 7 දෙවියන්වහන්සේ ඔබ සැම පොළොවෙහි ඉතිරිකරන පිණිසද මහත්වූ ගැලවීමකින් ඔබ සැමගේ ජීවිත ආරක්ෂාකරන පිණිසද ඔබ සැමට පෙරටුව මා එවූසේක.
- 8 එබැවින් මා මෙහි එවුවේ ඔබ සැම නොව දෙවියන්වහන්සේය. උන්වහන්සේ මා චාරාවෝට පියෙකිද ඔහුගේ මුළු ගෙදරට ස්වාමියෙකිද මුළු මිසර දේශයට ආණ්ඩුකාරයෙකිද කළසේක.
- 9 ඔබ සැම ඉක්මන්කොට මාගේ පියා වෙතට ගොස්: ඔබගේ පුත්‍රවූ යෝසෙප් මෙසේ කියයි- දෙවියන්වහන්සේ මා මුළු මිසර දේශයට ස්වාමියා කළසේක. ප්‍රමාද නොව මා වෙතට අව මැනවි.
- 10 ඔබ ගෝෂෙන් දේශයෙහි වාසයකරමින් ඔබද ඔබගේ දරුවෝද ඔබගේ දරුවන්ගේ දරුවෝද

ඔබගේ එළු බැටළු රැළවල්ද ඔබගේ ගව රැළවල්ද ඔබ සන්නිවේදන සියල්ලෝද මා ළඟ සිටින්නහුය.

**11** ඔබද ඔබගේ ගෙයි වැසියන්ද ඔබ සන්නිවේදන සියල්ලන්ද දිළිඳු බවට නොපැමිණෙන පිණිස එහි ඔබ රක්ෂාකරන්නෙමි; මක්නිසාද සාගතය තව අවුරුදු පහක් පවතින්නේයයි කියන්න.

**12** මෙන්න, ඔබ සැමට කථාකරන්නේ මාගේ මුඛය බව ඔබ සැමගේ ඇස්වලටද මාගේ සහෝදරවූ බෙන්යමින්ගේ ඇස්වලටද පෙනෙයි.

**13** ඔබ සැම මිසරයෙහි මාගේ සියලු පේශ්වර්ය ගැනද ඔබ සැම දුටු සියල්ල ගැනද මාගේ පියාට දන්වා ඉක්මන්කොට මාගේ පියා මෙහි කැඳවාගෙන එන්නැයි තමාගේ සහෝදරයන්ට කිය.

**14** තවද ඔහු තම සහෝදරවූ බෙන්යමින්ගේ බෙල්ල බඳාගෙන හැඩිය; බෙන්යමින්ද ඔහුගේ බෙල්ල බඳාගෙන හැඩිය.

**15** ඔහු තමාගේ සියලු සහෝදරයන් සිඹ ඔවුන් වැලඳගෙන හැඩුවේය. ඉන්පසු ඔහුගේ සහෝදරයෝ ඔහු සමඟ කථාකළෝය.

**16** යෝසෙප්ගේ සහෝදරයෝ ආචෝය කියා එරාවෝගේ ගෙයි වැසියන්ට ආරංචිවිය. එරාවෝද ඔහුගේ සේවකයෝද ඊට බොහෝ ප්‍රසන්නවූවෝය.

**17** එරාවෝ යෝසෙප්ට කථාකොට: ඔබ සැම මෙසේ කරන්නැයි ඔබේ සහෝදරයන්ට කියන්න- ඔබ සැමගේ මාගයන් පිට බඩු පැටවිලිකරගෙන ගොස් කානාන් දේශයට පැමිණ,

**18** ඔබ සැමගේ පියාණන් සහ ඔබ සැමගේ පවුල් රැගෙන මා වෙතට එන්න. මම මිසර දේශයේ ඉතා හොඳ දේ ඔබ සැමට දෙන්නෙමි, ඔබ සැම දේශයේ සාරය භුක්තිවිඳින්නහුය.

**19** දැනුණු ඔබට අණ ලැබුණු බැවින් මෙසේ කරන්නැයි ඔවුන්ට කියන්න-ඔබ සැම ඔබ සැමගේ දරුවන්ටද භාර්යාවන්ටද මිසර දේශයෙන් ගැල් රැගෙන ගොස්, ඔබ සැමගේ පියා කැඳවාගෙන එන්න.

**20** ඔබ සැමගේ බඩු ගැන කරදරනොවන්න; මක්නිසාද මුළු මිසර දේශයේ ඉතා හොඳ දේ ඔබ සැමගේ ය කියන්නැයි කියේය.

**21** ඉශ්‍රායෙල්ගේ පුත්‍රයෝ එලෙස කළෝය. එරාවෝගේ අණ ලෙස යෝසෙප් ගැල්ද මගට කෑමද ඔවුන්ට දුන්නේය.

**22** ඔහු ඔවුන් එකිනෙකාට ඇඳුම් කුට්ටමක් බැගින් දුන්නේය; නුමුත් බෙන්යමින්ට රිදී තුන්සියයක් සහ ඇඳුම කුට්ටම පහක් දුන්නේය.

**23** ඔහු තමාගේ පියාට මෙයාකාරයෙන් යැවීය; එනම්, මිසරයේ හොඳ දේවල් පටවනලද කොට්ඨවත් දසදෙනෙකුත් තමාගේ පියාට මගට ධාන්‍යද රොට්ද හෝප්නද පටවනලද කොට්ඨදෙනුත් දසදෙනෙකුත් යැවුවේය.

**24** මෙසේ ඔහු තමන් සහෝදරයන් හැරියේය, ඔවුහු පිටත්ව ගියෝය. තවද: මගදී ඩබරනොකරන්ට බලාගන්නැයි ඔහු ඔවුන්ට කීවේය.

**25** ඔවුහු මිසරයෙන් නික්ම ගොස් කානාන් දේශයෙහි තමන්ගේ පියවූ යාකොබ් වෙතට පැමිණියෝය.

**26** තවද ඔවුහු: යෝසෙප් තවම ජීවත්ව සිටියි, ඔහු මුළු මිසර දේශයට ආණ්ඩුකාරයායයි ඔහුට කීවෝය. ඔහුගේ සිත ක්ලාන්තවිය, මක්නිසාද ඔහු ඔවුන් කී දේ විශ්වාස කළේ නැත.

**27** ඔවුහුද යෝසෙප් තමන්ට කී සියලු වචන ඔහුට කීවෝය. තමා ගෙනයන පිණිස යෝසෙප් එවූ ගැල් ඔවුන්ගේ පියවූ යාකොබ් දුටු කල ඔහුගේ සිත ප්‍රාණවත්විය.

**28** ඉතින් ඇත; මාගේ පුත්‍රවූ යෝසෙප් තවම ජීවත්ව සිටියි. නහින්ට පළමුවෙන් ගොස් මම ඔහු දක්නෙමි යි ඉශ්‍රායෙල් කීවේය.

## පරිච්ඡේදය 46

**1** ඉශ්‍රායෙල් තමා සන්නිවේදන සියල්ල රැගෙන ගමන් ගෙන බෙයර්-ෂෙබාවට පැමිණ තමාගේ පියවූ ඊසාක්ගේ දෙවියන්වහන්සේට පූජා ඔප්පුකෙළේය.

**2** දෙවියන්වහන්සේ රාත්‍රියේ දර්ශනවලින් ඉශ්‍රායෙල්ට කථාකොට: යාකොබ්, යාකොබ් යයි කීසේක. මම මෙහි යයි ඔහු කීවේය.

- 3 එවිට උන්වහන්සේ: මම දෙවියන්වහන්සේය, ඔබේ පියාගේ දෙවියන්වහන්සේය. මිසරයට යන්නට භයනොව; කුමක්හෙයින්ද මම එහිදී ඔබ මහත් ජාතියක් කරන්නෙමි.
- 4 මම ඔබ සමඟ මිසරයට යන්නෙමි; සැබවින් මම ඔබ නැවත ගෙනෙන්නෙමි. යෝසෙප්ද ඔහුගේ අත ඔබේ ඇස් පිට තබන්නේයයි කීසේක.
- 5 පසුව යාකොබ් බෙයර්-ෂෙබාවෙන් පිටත්වුණේය. ඉශ්‍රායෙල්ගේ පුත්‍රයෝ ඔහු ගෙනයන පිණිස චාරාවෝ එවූ ගැල්වලින් තමන්ගේ පියවූ යාකොබ්ද තමන් දරුවන්ද භාර්යාවන්ද ගෙන ගියෝය.
- 6 ඔවුහු තමන්ගේ සිව්පාවුන්ද කානාන් දේශයෙහිදී ලබාගත් සම්පත්ද රැගෙන මිසරයට පැමිණියෝය, මෙසේ යාකොබ් සහ ඔහු සමඟ ඔහුගේ මුළු වංශයද ගියෝය.
- 7 ඔහු තමාගේ පුත්‍රයන්ද තමාගේ පුත්‍රයන්ගේ පුත්‍රයන්ද තමාගේ දුවරුන්ද තමාගේ පුත්‍රයන්ගේ දුවරුන්ද තමාගේ මුළු වංශයද තමා සමඟ මිසරයට ගෙනායේය.
- 8 මිසරයට පැමිණියාවූ ඉශ්‍රායෙල් පුත්‍රයන්ගේ නම් මෙය: යාකොබ් සහ ඔහුගේ පුත්‍රයෝය. යාකොබ්ගේ කුලදූලාවූ රුබෙන්ය.
- 9 රුබෙන්ගේ පුත්‍රයෝ, හනොක්, පල්ලු, හෙශ්රොන් සහ කර්මිය.
- 10 සිම්යොන්ගේ පුත්‍රයෝ, යෙමුවෙල්, යාමින්, ඔහද්, යාබින්, ගොහාර් සහ කානානිය ස්ත්‍රියෙකුගේ පුත්‍රවූ ෂාපුල්ය.
- 11 ලෙවිගේ පුත්‍රයෝ, ගේර්ෂොන්, කොහාත් සහ මෙරාරිය.
- 12 යුදාගේ පුත්‍රයෝ, ඒර්, ඕනාන්, ෂෙලා, පෙරෙග් සහ ශෙරාය. එහෙත් ඒර් සහ ඕනාන් කානාන් දේශයේදී නැසුණෝය. පෙරෙග්ගේ පුත්‍රයෝ, හෙශ්රොන් සහ හාමුල්ය.
- 13 ඉස්සාබර්ගේ පුත්‍රයෝ, තෝලා, පුවා, යෝබ් සහ ෂිම්රොන්ය.
- 14 සාබුලොන්ගේ පුත්‍රයෝ, සෙරෙද්, ඒලොන් සහ යාලෙයෙල්ය.
- 15 මොව්හු ලෙයාගේ පුත්‍රයෝය, ඇ ඔවුන් සහ යාකොබ්ගේ දුවූ දිනාද පදන්-අරාමෙදී ඔහු නිසා බිහිකළාය. ඔහුගේ සියලු පුත්‍රයෝත් දුවරුන් තිස්තුන් දෙනෙක්ය.
- 16 ගාද්ගේ පුත්‍රයෝ, ගිවියොන්, හග්ගි, ෂුනි, එශ්බොන්, ඒරි, අරොදි සහ අරේලිය.
- 17 ආෂේර්ගේ පුත්‍රයෝ, ඉමනා, ඉෂ්වා, ඉෂ්වි, බෙරියා සහ ඔවුන්ගේ සහෝදරවූ සෙරාය. බෙරියාගේ පුත්‍රයෝ, හෙබෙර් සහ මල්බියෙල්ය.
- 18 ඔවුහු ලාබන් තමාගේ දියණියවූ ලෙයාට දුන් ගිල්පාගේ පුත්‍රයෝය, ඇ යාකොබ් නිසා ඔවුන් බිහිකළාය, ඔවුහු සොළොස් දෙනෙක්ය.
- 19 යාකොබ්ගේ භාර්යාවවූ රාබෙල්ගේ පුත්‍රයෝ, යෝසෙප් සහ බෙන්යමින්ය.
- 20 යෝසෙප්ට මිසර දේශයේදී මනස්සේ සහ එප්‍රායිම උපන්නෝය, ඔන්හි පූජකයාවූ පෝති-පේරාගේ දූවූ ආසෙනත් ඔවුන් ඔහු නිසා බිහිකළාය.
- 21 බෙන්යමින්ගේ පුත්‍රයෝ, බෙලා, බෙබෙර්, අෂ්බෙල්, ගේරා, නාමාන්, ඒහී, රොෂ්, මුස්සිම, හුස්සිම සහ ආර්දය.
- 22 මොව්හු යාකොබ්ට උපන් රාබෙල්ගේ පුත්‍රයෝය. ඒ සියලු දෙනම දසසතර දෙනෙක්ය.
- 23 දාන්ගේ පුත්‍රයෝ නම් හුෂිමය.
- 24 නප්තලිගේ පුත්‍රයෝ, යාගෙයෙල්, ගුනි, යේශෙර් සහ ෂිල්ලෙමය.
- 25 ඔවුන් ලාබන් තමාගේ දියණියවූ රාබෙල්ට දුන් බිල්හාගේ පුත්‍රයෝය, ඇ යාකොබ් නිසා ඔවුන් බිහිකළාය. ඒ සියල්ලෝ සත් දෙනෙක්ය.
- 26 යාකොබ්ගේ පුත්‍රයන්ගේ භාර්යාවන් හැර යාකොබ්ගේ කටියෙන් නික්මුණාවූ, ඔහු සමඟ මිසරයට පැමිණියාවූ සියල්ලෝ සැට සෙනෙක්ය.
- 27 යෝසෙප්ට මිසරයෙහිදී උපන් පුත්‍රයෝ දෙදෙනෙක්ය. මිසරයට පැමිණියාවූ යාකොබ්ගේ ගෙයි සියල්ලෝ සැත්තෑදෙනෙක්ය.
- 28 ගෝෂෙන්ට යන මාර්ගය පෙන්වන පිණිස ඔහු තමාට පෙරටුව යුදා යෝසෙප් වෙතට යැවීය; ඔවුහු ගෝෂෙන් දේශයට පැමිණියෝය.
- 29 යෝසෙප් තමාගේ රථය සූදානමකොට තමාගේ පියවූ ඉශ්‍රායෙල් සමමුඛවෙන පිණිස ගෝෂෙන්ට ගියේය; ඔහු ඉදිරියට පැමිණ, ඔහුගේ බෙල්ල වැලඳගෙන, ඔහුගේ බෙල්ලට හාන්සිවී, බොහෝ වෙලා හැඩුවේය.

- 30** එවිට ඉග්‍රායෙල් යෝසෙප්ට් කථාකොට: මා ඔබගේ මුහුණ දැක ඔබ තවම ජීවත්ව සිටින බව දැනගත් බැවින් ඉතින් මට මරණය පැමුණුණාවෙයි යෝසෙප්ට් කීවේය.
- 31** යෝසෙප් තමාගේ සහෝදරයන්ටද තම පියාගේ ගෙයි වැසියන්ටද කථාකොට: මම චාරාවෝ වෙතට ගොස්: කානාන් දේශයෙහි සිටියාවූ මාගේ සහෝදරයෝත් මාගේ පියාගේ ගෙයි වැසියෝත් මා වෙතට ඇවිත් සිටිති;
- 32** ඒ මනුෂ්‍යයෝ එඩේරුය, මක්නිසාද ඔවුහු සිව්පාවුන් ඇතිකරන මනුෂ්‍යයෝය; ඔවුහු තමන්ගේ එළු බැටළු රැළවල්ද තමන්ගේ ගව රැළවල්ද තමන්ට ඇති සියල්ලද ගෙනාවෝයයි ඔහුට කියන්නෙමි.
- 33** තවද චාරාවෝ ඔබ සැමට අඩගසා-ඔබ සැමගේ රක්ෂාව මොකදැයි අසන කල, ඔබ සැමට ගෝෂෙන් දේශයෙහි වාසය කරන්ට ලැබෙන පිණිස-ඔබගේ මෙහෙකරුවු අපිද අපේ පියවරුද අපේ බාල වයසේ පටන් මේ වන තුරු සිව්පාවුන් ඇතිකරන්නෝයයි කියන්න; කුමක්හෙයිනද සියලු එඩේරු මිසරවරුන්ට පිළිකලකැයි කීවේය.

## පරිච්ඡේදය 47

- 1** ඒකල්හි යෝසෙප් ඇවිත්: මාගේ පියා සහ මාගේ සහෝදරයෝද ඔවුන්ගේ එළු බැටළු රැළවල් සහ ගව රැළවල්ද ඔවුන් සන්නක සියල්ලද සමඟ කානාන් දේශයෙන් ආවෝය; ඔවුහු ගෝෂෙන් දේශයෙහි සිටිතියි චාරාවෝට කීවේය.
- 2** ඔහු තමාගේ සහෝදරයන්ගෙන් පස් දෙනෙකු කැඳවාගෙන ඇවිත් චාරාවෝ ඉදිරියෙහි සිටෙවුවේය.
- 3** චාරාවෝ: ඔබ සැමගේ රක්ෂාව මොකදැයි ඔහුගේ සහෝදරයන්ගෙන් ඇසුවේය. ඔබගේ මෙහෙකරුවු අපිත් අපේ පියවරුන් එඩේරුයයි ඔවුහු චාරාවෝට කීවෝය.
- 4** තවද ඔවුහු: කානාන් දේශයෙහි සාගතය බලවත් බැවින්, ඔබගේ මෙහෙකරුවන්ගේ සිව්පා රැළවලට ගොදුරු නැති නිසා, මේ දේශයෙහි පොරොත්තුවීමට ආවෙමු; එබැවින් දැන් ඔබගේ මෙහෙකරුවන්ට ගෝෂෙන් දේශයෙහි වසන්ට අවසර ලැබෙයි චාරාවෝට කීවෝය.
- 5** චාරාවෝ යෝසෙප්ට් කථාකොට: ඔබේ පියාණෝද සහෝදරයෝද ඔබ වෙතට ඇවිත් සිටිති.
- 6** මිසර දේශය ඔබ ඉදිරියෙහි තිබේ; ඔබේ පියා සහ සහෝදරයන් දේශයේ ඉතාම හොඳ පළාතෙහි වාසය කරවන්න; ගෝෂෙන් දේශයෙහි ඔවුහු වාසය කෙරෙත්වා. ඔවුන් අතරේ දක්ෂ පුරුෂයන් දන්නෙහිනම් ඔවුන් මාගේ සිව්පාවුන් කෙරෙහි ප්‍රධානීන් කොට පත්කරන්නැයි කීය.
- 7** යෝසෙප් තම පියවු යාකොබ් ඇතුළු කැඳවාගෙනවිත් චාරාවෝ ඉදිරියෙහි සිටෙවුවේය. යාකොබ් චාරාවෝට ආශීර්වාදකෙළේය.
- 8** එවිට චාරාවෝ: ඔබේ ජීවිතයේ අවුරුදු ගණන කීයක්දැයි යාකොබ්ගෙන් ඇසීය.
- 9** යාකොබ්ද: මාගේ ප්‍රවාස කාලයේ අවුරුදු ගණන එකසිය තිහක්ය. මාගේ ජීවිතයේ අවුරුදු ගණන ස්වල්පව දුක්ඛිතව තිබුණේය, ඒවා මාගේ පියවරුන්ගේ ජීවිතවල ඔවුන්ගේ ප්‍රවාස කාලයේ අවුරුදු ගණනට නොපැමුණුණේයයි චාරාවෝට කීයේය.
- 10** තවද යාකොබ් චාරාවෝට ආශීර්වාදකොට චාරාවෝ ඉදිරියෙන් පිටතට ගියේය.
- 11** යෝසෙප් චාරාවෝ අණකළ ලෙස තමාගේ පියා සහ සහෝදරයන් පදිංචිකරවමින් මිසර දේශයේ ඉතා හොඳ පළාතවූ රමෙසෙස් නම් ප්‍රදේශයෙහි ඔවුන්ට උරුමයක් දුන්නේය.
- 12** යෝසෙප් තමාගේ පියාට සහ සහෝදරයන්ටද පියාගේ ගෙයි වැසි සියල්ලන්ටද ඔවුන්ගේ පවුල්වල ප්‍රකාරයට ආහාර දී ඔවුන් රක්ෂාකළේය.
- 13** දේශයෙහි කොතැනකවත් ආහාර නොතිබුණේය; මක්නිසාද සාගතය ඉතා බලවත් වූයේය, මිසර දේශයද කානාන් දේශයද සාගතය නිසා පිරිහී ගියාහ.
- 14** යෝසෙප් මිනිසුන් මිලේට ගත් ධාන්‍යවල මිලවූ මිසර දේශයෙහිද කානාන් දේශයෙහිද තිබුණු මුදල් සියල්ල එකතුකොට ඒ මුදල් චාරාවෝගේ ගෙට ගෙනායේය.
- 15** මිසර දේශයෙහිද කානාන් දේශයෙහිද මුදල් සියල්ල වියදමු කල්හි, සියලු මිසරවරු යෝසෙප් වෙතට අවුත්: අපට ආහාර දුනාමැනව්. අපි ඔබ ඉදිරියෙහි කුමක් හෙයිත් නසිමුද? මක්නිසාද අපේ



මුදල් ඉවරයයි කීවෝය.

**16** යෝසෙප්ද: ඔබ සැමගේ සිව්පාවුන් දෙන්න; මුදල් ඉවරනම් සිව්පාවුන් හිලව්වට ආහාර දෙන්නෙමයි කිය.

**17** ඔවුහු තමන්ගේ සිව්පාවුන් යෝසෙප් වෙතට ගෙනාවෝය. එවිට යෝසෙප් අශ්වයන්ද එළු බැටළු රැළවල්ද ගව රැළවල්ද කොටුවන්ද හිලව්වට ඔවුන්ට ආහාර දුන්නේය. ඔහු ඒ අවුරුද්දේ ඔවුන්ගේ සියලු සිව්පාවුන් හිලව්වට ආහාරයෙන් ඔවුන් රක්ෂාකළේය.

**18** ඒ අවුරුද්ද කෙළවරවූ කල්හි ඔවුහු දෙවෙනි අවුරුද්දේදී ඔහු වෙතට අවුත්: අපේ මුදල් සියල්ල ඉවරවූ බව අපේ ස්වාමීන් කෙරෙන් නොසහවමුව; සිව්පා රැළවල් අපේ ස්වාමීන්ගේය; අපේ ස්වාමීන් ඉදිරියෙහි අපේ ගරීර සහ අපේ ගම් බිම් හැර අන් කිසිවක් ඉතුරුව නැත්තේය.

**19** අප සහ අපේ ගම්බිම් කුමක් නිසා ඔබගේ ඇස් ඉදිරියෙහි නාස්තීවී යන්නේද? අපද අපේ ගම්බිමද ගෙන ආහාර දුන මැනවි; අපේ ගම්බිම් ඇතුළුව අපි ආරාධනාට දාසයෝ වන්නෙමු. අප නොනැසී ජීවත්වන පිණිසද හූමිය පාඨ නොවන පිණිසද අපට බීජ දුනමැනවයි කීවෝය.

**20** මෙසේ යෝසෙප් මුළු මිසර දේශය ආරාධනාට ගත්තේය; මක්නිසාද සියලු මිසරවරුන් කෙරෙහි සාගතය බලවත්වූ බැවින් ඔවුහු තම තමන්ගේ කෙත් විකකෝය. දේශයද ආරාධනාට හිමිවිය.

**21** ඔහු මිසරයේ එක් සීමා කෙළවරක පටන් අනික් සීමා කෙළවර දක්වා සෙනහ නුවරවලට පැමිණෙවුවේය.

**22** ඔහු නොගත්තේ පූජකයන්ගේ ගම්බිම් පමණකි. මක්නිසාද පූජකයන්ට ආරාධනාගෙන් කොටසක් ලැබුණේය, ආරාධනා ඔවුන්ට දුන් කොටස ඔවුන් කෑ හෙයින් ඔවුහු තමන්ගේ ගම්බිම් නොවිකකෝය.

**23** එකල යෝසෙප් සෙනහට කථාකොට: බලව, අද ඔබ සැම සහ ඔබ සැමගේ ගම්බිම් ආරාධනාට ගනිමි. මෙන්න, මෙහි ඔබ සැමට බීජ තිබේ, වසුරන්න.

**24** අස්වැන්න රැස්කරන කල පහෙන් කොටසක් ආරාධනාට දිය යුතුය, කෙතේ බීජ පිණිසත් ඔබ සැමගේ ද ඔබ සැමගේ ගෙයි වැසියන්ගේද ආහාර පිණිසත් ඔබ සැමගේ දරුවන්ගේ ආහාර පිණිසත් සතර කොටසක් ඔබ සැමට වන්නේයයි කීවේය.

**25** ඔබ අපේ ජීවිත රක්ෂාකළෙහිය. අපේ ස්වාමීන්ගේ ඇස් හමුවෙහි අපට කරුණාව ලැබේවා, අපි ආරාධනාට දාසයෝ වන්නෙමුයි ඔවුහු කීවෝය.

**26** පහෙන් කොටසක් ආරාධනාට විය යුතුය යන මිසරයේ බිම් ගැන අද දක්වා පවතින නියෝගයක් යෝසෙප් විසින් නියමකරනලද්දේය; පූජකයන්ගේ ගම්බිම් පමණක් ආරාධනාට අයිතිනොවීය.

**27** ඉශ්‍රායෙල්වරු මිසර දේශයේ ගෝෂෙන් පළාතෙහි වාසයකළෝය; ඔවුහු එහි ගම්බිම් බලාගෙන සඵලව අතිශයෙන් බෝවූවෝය.

**28** යාකොබ් මිසර දේශයෙහි දහහත් අවුරුද්දක් ජීවත්ව සිටියේය. මෙසේ යාකොබ්ගේ ජීවිතයේ අවුරුදු ගණන එකසිය සතළිස් සතක් විය.

**29** ඉශ්‍රායෙල් තසිත කාලය ආසන්නවූයේය. ඔහු තමාගේ පුත්‍රවූ යෝසෙප් කැඳවා ඔහුට කථාකොට: ඔබෙන් මට කරුණාව ඇත්තේවිනම් ඔබේ අත මාගේ කළවය යට තබා ගිවිස, මට කරුණාවෙන් සහ සැබැකමෙන් ක්‍රියාකරන්න; මිසරයෙහි මා තැන්පත්නොකරන්න.

**30** මාගේ පියවරුන් සමඟ මා සැතපුණු කල්හි මිසරයෙන් මා ගෙනගොස් ඔවුන්ගේ සොහොන්පළෙහි මා තැන්පත් කරන්නැයි කීවේය. ඔබ කී ලෙස මම කරන්නෙමි ඔහු කිය.

**31** එවිට ඔහු: මට දිවුරන්නැයි කිය. ඔහු දිවුළේය. ඉශ්‍රායෙල් ඇඳ ඉද්දර දෙසට හැරී නමස්කාරකළේය.

## පරිච්ඡේදය 48

**ම**ේ කාරණාවලට පසු: ඔබගේ පියාණෝ ලෙඩින් ඉන්නාහයි යෝසෙප්ට කියන ලද්දේය. ඔහු තමාගේ පුත්‍රයන් දෙදෙනා වූ මනස්සේ සහ එප්‍රායිම තමා සමඟ ගෙනගියේය.

**2** ඔබේ පුත්‍රවූ යෝසෙප් ඔබ වෙතට එන්නේයයි යාකොබ්ට දන්වනට යෙදුණේය. ඉශ්‍රායෙල් ශක්තිය උපදවාගෙන ඇඳේ හිඳගත්තේය.

- 3 යාකොබ් යෝසෙප්ට් කථාකොට: සර්වපරාක්‍රම දෙවියන්වහන්සේ කානාන් දේශයේ ළග්හි දී මට පෙනී, මට ආශීර්වාදකර-
- 4 බලව, මම ඔබ සප්තකොට වැඩිකරන්නෙමි, ඔබෙන් ජාති සමූහයක් ඇතිකරවා, මේ දේශය ඔබෙන් පසු ඔබේ වංශයට සදාකාල උරුමයක් පිණිස දෙන්නෙමි මට කිසේක.
- 5 මා ඔබ වෙතට මිසරයට එන්ට පළමුවෙන් මිසර දේශයෙහි ඔබට උපන් පුත්‍රයන් දෙදෙනා මාගේය; එප්‍රායිමද මනස්සේද රුබෙන් සහ සිමියෝන් මෙන් මාගේම වන්නෝය.
- 6 මොවුන්ට පසු ඔබට උපදින දරුවෝ ඔබට වන්නෝය; ඔවුහු තමන් උරුම ගැන තමන් සහෝදරයන්ගේ නාම ලබන්නෝය.
- 7 මා පදන්හි සිට එද්දී, කානාන් දේශයෙහි එප්‍රාන්ට පැමිණෙන්නට විකක් දුර තිබියදී, රාබෙල් මගදී මා ළඟ මළාය. මම ඇ එප්‍රාන්ට (එනම් බෙන්-ලෙහෙමට) යන මාර්ගයෙහි තැන්පත්කෙළෙමි කිවෙය.
- 8 ඉශ්‍රායෙල් යෝසෙප්ගේ පුත්‍රයන් දැක: මොවුහු කවුරුදැයි ඇසුවෙය.
- 9 යෝසෙප්: මොවුහු දෙවියන්වහන්සේ මට මෙහිදී දුන් මාගේ පුත්‍රයෝයයි තමාගේ පියාට කිවෙය. ඔවුන් මා ළඟට ගෙනෙන්න, මම ඔවුන්ට ආශීර්වාදකරන්නෙමි ඔහු කීය.
- 10 වයස නිසා ඉශ්‍රායෙල්ගේ ඇස් හොඳට නොපෙනී අඳුරුව තිබුණේය. ඔහුද ඔවුන් ඔහු ළඟට ගෙනායේය; ඔහු ඔවුන් සිඹ වැලඳගත්තේය.
- 11 තවද ඉශ්‍රායෙල් යෝසෙප්ට් කථාකොට: ඔබේ මුහුණ දකින්නට ලැබෙයි නොසිතුවෙමි. එහෙත් දෙවියන්වහන්සේ ඔබේ දරුවනුත් දකින්නට මට ඉඩ දුන්නේකැයි කීය.
- 12 යෝසෙප් ඔවුන් ඔහුගේ දණහිස් අතරෙන් අහකට ගෙන තම මුහුණ බිමට තමා වැන්දේය.
- 13 යෝසෙප් ඒ දෙදෙනා රැගෙන එප්‍රායිම ඉශ්‍රායෙල්ගේ වම පැත්තට තමාගේ දකුණතින්ද මනස්සේ ඉශ්‍රායෙල්ගේ දකුණතට තමාගේ වමතෙත්ද අල්ලාගෙන ඔහු ළඟට පැමිණවීය.
- 14 ඉශ්‍රායෙල් තමාගේ දකුණත දිහකොට බාලයා වූ එප්‍රායිමගේ ඉස පිටද මනස්සේ කුලුඳුලා නමුත් තමාගේ වමත මනස්සේගේ ඉස පිටද දැනගතම අත් හරවමින් තැබුවෙය.
- 15 ඔහු යෝසෙප්ට් ආශීර්වාදකරමින්: මාගේ පියවරුන් වූ ආබ්‍රහම සහ රීසාක් යම් දෙව් කෙනෙකුන් ඉදිරියෙහි හැසුරුණෝද ඒ දෙවියන්වහන්සේ, මාගේ මුළු ජීවිතයෙහි මේ දවස දක්වා මා පෝෂණය කළා වූ දෙවියන්වහන්සේ,
- 16 සියලු උවදුරෙන් මා මිදී දුකයා වන තැනන්වහන්සේ මේ තරුණයන්ට ආශීර්වාදකරනසේක්වා; මාගේ නාමයද මාගේ පියවරුන් වූ ආබ්‍රහමගේ සහ රීසාක්ගේ නමද ඔවුන් කෙරෙහි කියනුලැබේවා; ඔවුහු පොළොව මධ්‍යයෙහි සමූහයක්වෙත සේ වර්ධනයවෙත්වයි කිවෙය.
- 17 යෝසෙප් තමාගේ පියාණන් තම දකුණත එප්‍රායිමගේ හිස පිට තබන බව දැක ඊට අප්‍රසන්නවී තමාගේ පියාගේ අත එප්‍රායිමගේ හිසින් අහක්කොට මනස්සේගේ හිස පිට තබන පිණිස ඒක ඉස්සුවෙය.
- 18 තවද යෝසෙප්: මාගේ පියාණෙනි, එසේ නොවේවා. මොහු කුලුඳුලාය; ඔබගේ දකුණත මොහුගේ හිස පිට තැබුවමැනවැයි තම පියාට කිවෙය.
- 19 ඔහුගේ පියා ඊට කැමතීනොවී: මම දනිමි, මාගේ පුත්‍රය, මම දනිමි. ඔහුද සෙනහක් වන්නේය, ඔහුද උත්තම වන්නේය. එසේ වුවත් ඔහුගේ බාල සහෝදරයා ඔහුට වඩා උතුම් වන්නේය, ඔහුගේ වංශයද ජාති සමූහයක් වන්නේයයි කීය.
- 20 ඔහු ඒ දවසෙහි ඔවුන්ට ආශීර්වාදකොට: දෙවියන්වහන්සේ ඔබ එප්‍රායිම මෙන්ද මනස්සේ මෙන්ද කරනසේක්වයි කියමින් ඉශ්‍රායෙල්වරු ඔබ ගැන ආශීර්වාදකරන්නෝයයි කිවෙය. ඔහු වනාහි එප්‍රායිම මනස්සේට වඩා උතුම් කොට තැබුවෙය.
- 21 ඉශ්‍රායෙල් යෝසෙප්ට් කථාකොට: බලව, මම නසිමි. එහෙත් දෙවියන්වහන්සේ ඔබ සැම සමඟ සිට ඔබ සැමගේ පියවරුන්ගේ දේශයට නැවත ඔබ සැම පමුණුවනසේක.
- 22 ඇරන් මම ඔබේ සහෝදරයන්ට වඩා එක් කොටසක් ඔබට දුනිමි, ඒක මාගේ දුන්නෙන් සහ කඩුවෙන් අමෝරිවරුන්ගේ අතින් ගනිමි කිවෙය.

**1** එවිට යාකොබ් තමාගේ පුත්‍රයන් කැඳවා: මතු කාලයේදී ඔබ සැමට පැමිණෙන්නට තිබෙන දේ ඔබ සැමට දන්වන පිණිස රැස්වෙන්න.

**2** යාකොබ්ගේ පුත්‍රයෙහි, රැස්ව අසන්න; ඔබ සැමගේ පියවූ ඉග්‍රායෙල්ට කන්දෙන්න.

**3** රුබෙන්, ඔබ මාගේ කුලද්‍රව්‍යය, මාගේ බලයය, මාගේ ශක්තියේ නාඹුල් ප්‍රයය; ශ්‍රේෂ්ඨ භාවයේ උතුම්කමය, පරාක්‍රමයේ උතුම්කමය.

**4** ජලය මෙන් අස්ථිරවූ ඔබට ප්‍රධානකම නොලැබෙන්නේය. කුමක්හෙයිනද ඔබ ඔබේ පියාගේ ඇදට නැගුණෙහිය. එකල ඔබ එය කිලුටුකෙළෙහිය. ඔහු මාගේ යහනට නැගුණේය.

**5** සිම්යොන් සහ ලෙවි සහෝදරයෝය; ඔවුන්ගේ කඩු වනාහි බලාත්කාරකමේ ආයුධය.

**6** එමබා මාගේ ආත්මය, ඔවුන්ගේ මන්ත්‍රණයට ඇතුළුනොවන්න; මාගේ මහිමය ඔවුන්ගේ සමාගමට එකතුනොවන්න; කුමක්හෙයිනද ඔවුන්ගේ කෝපයෙන් ඔවුහු මනුෂ්‍යයෙකු මැරුවෝය, ඔවුන්ගේ හිතුවක්කාරකමෙන් ගොනෙකුගේ කුඳි කැපුවෝය.

**7** ඔවුන්ගේ කෝපය රොදු නිසාද ඔවුන්ගේ උදහස කෲරතර නිසාද ඊට ශාපවෙවා. මම ඔවුන් යාකොබ් අතරෙහි බෙදා ඉග්‍රායෙල් අතරෙහි විසුරුවන්නෙමි.

**8** එමබා යූදා, ඔබේ සහෝදරයෝ ඔබට ප්‍රශංසාකරන්නෝය. ඔබේ අත ඔබේ සතුරන්ගේ ගෙළෙහි වන්නේය; ඔබේ පියාගේ පුත්‍රයෝ ඔබ ඉදිරියෙහි වැදවැටෙන්නෝය.

**9** යූදා සිංහපැටවෙක; මාගේ පුත්‍රය, ඔබ ගොදුරු කා නැගී ගියෙහිය. ඔහු සිංහයෙකු මෙන්ද සිංහධෙත්‍රුවක් මෙන්ද නැමී ලැග්ගේය, ඔහු නැගුටුවන්නේ කවුද?

**10** මිලෝ එන තෙක් යූදා කෙරෙන් ජයකොන්නයවත් ඔහුගේ පාද අතරෙන් ආණ්ඩුකාරයාගේ සැරයටියවත් පහනොවන්නේය; මනුෂ්‍ය වර්ගයන්ගේ කීකරුකම ඔහුට වන්නේය.

**11** ඔහු තමාගේ කොටඵ පැටවා මුද්‍රික වැලේද තමාගේ කොටඵ වස්සා සාරවූ මුද්‍රික වැලේද බඳිමින් තමාගේ වස්ත්‍ර මුද්‍රිකපානයෙන්ද තමාගේ සඵව මුද්‍රික යුසයෙන්ද සේදුවේය.

**12** ඔහුගේ ඇස් මුද්‍රිකපානයෙන් රතු වන්නේය, ඔහුගේ දත් කිරෙන් සුදුවන්නේය.

**13** සාබුලොන් මුහුදු බඩ වසන්නේය. ඔහු නැව තොටක් පිණිස වන්නේය; ඔහුගේ සීමාවද ගිදොන් දක්වා වන්නේය.

**14** ඉස්සාබර් ගාල් අතුරෙහි ලැගහිදින ශක්තිමත් කොටඵවෙක.

**15** ඔහු නවාතැනක් දැක ඒ හොඳ බවද දේශය ප්‍රසන්න බවද දැක බර ඉසිලීමට තමාගේ කර නමා අමාරු වැඩට දාසයෙක් වුණේය.

**16** දාන් ඉග්‍රායෙල්ගේ ගෝත්‍රවලින් එකක් මෙන් තමාගේ සෙනහ විනිශ්චයකරන්නේය.

**17** දාන් අශ්වයා පිට නැගී යන අය පස්සට වැටෙන ලෙස අශ්වයාගේ විලුඹුවලට දෂ්ටකරන්නාවූ මාර්ගයෙහි සිටින සර්පයෙක් වන්නේය, මාවන සිටින පොළහෙක් වන්නේය.

**18** ස්වාමිනි, ඔබගේ ගැලවීම ගැන බලාසිටියෙමි.

**19** ගාද්ට විරුද්ධව බලහමුදාවක් ලුහුබැඳ එන්නේය. නුමුත් ඔහු හැරී ඔවුන් ලුහුබැඳ යන්නේය.

**20** ආෂේර් කෙරෙන් ඔහුගේ පෝෂ්‍ය ආහාර හටගන්නේය, ඔහු රාජකීය රසවත් හෝෂන උපදවන්නේය.

**21** නජ්නලි මුදාහරිනලද මුවදෙනෙක්ය. ඔහු ශෝභන වචන පවසයි.

**22** යෝසෙප් එලදෙන අත්තක්ය, උල්පතක් ළඟ තිබෙන එලදෙන අත්තක්ය; එහි ශාඛා බිත්තිය පිට විහිද යති.

**23** දුනුවායෝ ඔහුට අතිශයින් හිංසාකොට ඔහුට විද ඔහුට පීඩාකළෝය.

**24** එහෙත් ඔහුගේ දුන්න ශක්තිමත්ව පැවතුණේය, යාකොබ්ගේ බලවත්තයාණන්වහන්සේගේ අත්වලින්ද ඔබට පිහිටවන ඔබේ පියාගේ දෙවියන්වහන්සේගෙන්ද ඉහළ අහසේ ආශීර්වාදවලිනුත්

**25** පහළ වැහිර තිබෙන ගැඹුරේ ආශීර්වාදවලිනුත් පායෝධරවල සහ ගර්භයේ ආශීර්වාදවලිනුත් ඔබට ආශීර්වාදකරන සර්වපරාක්‍රමයාණන්වහන්සේගෙන්ද ඔහුගේ අත්වල ශක්තිය ස්ථිරකරන ලද්දේය. (ඉග්‍රායෙල්ගේ පර්වතයවූ එබේරා මෙතැනිනි.)

**26** ඔබේ පියාගේ ආශීර්වාද මාගේ පියවරුන්ගේ ආශීර්වාදවලට වඩා අධිකවී සදාකාල කඳුවල ඉතා දුර සීමාව දක්වා ගියේය. ඒවා යෝසෙප්ගේ හිස පිටත් තමන් සහෝදරයන්ගෙන් වෙන්ව සිටී

තැනැත්තාගේ හිස්මුදුන පිටත් වන්නේය.

**27** බෙන්යමින් ගසාකන වාකයෙක. ඔහු උදය ගොදුරු කාදමන්නේය, සවස කොල්ලය බෙදාගන්නේයයි කියේය.

**28** මොවුන් සියල්ලෝ ඉශ්‍රායෙල්ගේ ගෝත්‍ර දෙළසය. ඔවුන්ගේ පියා ඔවුන්ට ආශීර්වාදකරමින් ඔවුන්ට කීවේ මෙලෙසය; ඒ ඒ අයගේ ආශීර්වාදය ලෙස ඔහු ඔවුන්ට ආශීර්වාදකෙළේය.

**29** ඔහු ඔවුන්ට අණකරමින්: මම මාගේ සෙනහට එකතුවන්නෙමි. හිත්තියවූ එප්‍රොන්ගේ කෙතෙහි තිබෙන ගුහාවේ එනම් කානාන් දේශයෙහි මමරේ ඉදිරිපිට මක්පේලායේ කෙතෙහි තිබෙන,

**30** ආබ්‍රහම් විසින් උරුමවූ සොහොන් පළක් පිණිස කෙතත් සමඟ හිත්තියවූ එප්‍රොන්ගෙන් මිලේට ගන්නාවූ ගුහාවෙහි මාගේ පියවරුන් ළඟ මා තැන්පත්කරන්න.

**31** ඔවුහු එහි ආබ්‍රහම් සහ ඔහුගේ භාර්යාවවූ සාරා තැන්පත්කළෝය; ඔවුහු එහි රීසාක් සහ ඔහුගේ භාර්යාවවූ රෙබෙකාද තැන්පත්කළෝය; එහි මමද ලෙස තැන්පත්කෙළෙමි.

**32** ඒ කෙන සහ එහි තිබෙන ගුහාවත් හෙත්ගේ පුත්‍රයන්ගෙන් මිලේට ගන්නාලදැයි කීවේය.

**33** යාකොබ් තමාගේ පුත්‍රයන්ට අණකර නිමකළ කල්හි තමාගේ පාද යහනට ඔසවාගෙන ප්‍රාණය හැර තමාගේ සෙනහට එකතුවුණේය.

## පරිච්ඡේදය 50

**1** යෝසෙප් තමාගේ පියාගේ මුහුණ මතුයෙහි හඬ හඬා ඔහු සිඟගත්තේය.

**2** පසුව යෝසෙප් තමාගේ පියාගේ මිනිය සුවද ද්‍රව්‍ය ගල්වා ආරක්ෂාකරන්ට තමාගේ මෙහෙකරුවා වෙදුන්ට අණකෙළේය. ඒ හැටියට වෙද්ද ඉශ්‍රායෙල්ගේ මිනියට සුවද ද්‍රව්‍ය ගල්වා තැබූය.

**3** ඔවුහු ඔහු උදෙසා සතළිස් දවසක් සම්පූර්ණකළෝය; මක්නිසාද සුවද ද්‍රව්‍ය ගල්වීමට එපමණ දවස් ගතකරත්. මිසරවරුද ඔහු ගැන සැත්තැ දවසක් වැලපුණෝය.

**4** ඔහු ගැන වැලපීමේ දවස් ඉකුත්වූ කල්හි යෝසෙප් චාරාවෝගේ ගෙයි වැසියන්ට කථාකොට: ඔබ සැමගෙන් මට කරුණාව ලැබී තිබෙනම් ඔබ සැම චාරාවෝට කථාකරමින් මෙසේ කියන ලෙස ඉල්ලමි-

**5** මාගේ පියා මට කථාකර: බලව, මම නසිමි. කානාන් දේශයෙහි මා විසින් මට භාරා තිබෙන මාගේ සොහොන්ගෙයි මා තැන්පත්කළ යුතුය කියා මා දිවුරෙවුවේය. එබැවින් දැන් ගොස් මාගේ පියා තැන්පත් කිරීමට මට අවසර ලැබේවා, මම නැවත එන්නෙමි කියන්නැයි කීවේය.

**6** චාරාවෝද: ඔබේ පියා ඔබ දිවුරෙවූ ලෙස ගොස් ඔහු තැන්පත් කරන්නැයි කීවේය.

**7** එවිට යෝසෙප් තමන් පියා තැන්පත්කරන පිණිස ගියේය. චාරාවෝගේ සියලු මෙහෙකරුවෝද ඔහුගේ ගෙයි වැඩිමහල්ලෝද මිසර දේශයේ සියලු වැඩිමහල්ලෝද

**8** යෝසෙප්ගේ ගෙයි වැසි සියල්ලෝද ඔහුගේ සහෝදරයෝද ඔහුගේ පියාගේ ගෙයි වැසියෝද ඔහු සමඟ ගියෝය. ඔවුහු තමන්ගේ දරුවන්ද තමන්ගේ එළුවන්ද රැළවල්ද තමන්ගේ ගව රැළවල්ද පමණක් ගෝෂෙන් දේශයෙහි නවත්වා ගියෝය.

**9** රථ සහ අසරුවෝද ඔහු සමඟ ගියෝය. ඒ වනාහි ඉතා මහත් පිරිසක් විය.

**10** ඔවුහු යොර්දානෙන් එගොඩ පිහිටි ආතාද්ගේ පාවරට පැමිණුණ කල එහිදී ඉතා මහත්වූ තද වැලපීමකින් වැලපුණෝය. ඔහු තම පියාණන් ගැන සත් දවසක් ගෝකවුණේය.

**11** දේශවාසීවූ කානානිවරු ආතාද්ගේ පාවරේ සිදුවූ වැලපීම දැක: මෙක මිසරවරුන්ට බරපතළ වැලපීමකැයි කීවෝය. එබැවින් යොර්දානෙන් එගොඩ තිබෙන ඒ ස්ථානයට ආබෙල්-මිශ්‍රයිම යන නාමය තබන ලද්දේය.

**12** ඔහුගේ පුත්‍රයෝ තමන්ට ඔහු අණ දුන් ලෙස ඔහුට කළෝය.

**13** මක්නිසාද ඔහුගේ පුත්‍රයෝ ඔහු කානාන් දේශයට ගෙන ගොස් ආබ්‍රහම් විසින් හිත්තියවූ එප්‍රොන්ගෙන් උරුමවූ සොහොන්පළක් පිණිස කෙතත් සමඟ මිලේට ගන්නාවූ මමරේ ඉදිරියෙහි වූ මක්පේලායේ කෙතේ ගුහාවෙහි ඔහු තැන්පත් කළෝය.

**14** යෝසෙප් තමාගේ පියා තැන්පත්කළ පසු ඔහුද ඔහුගේ සහෝදරයෝද තම පියා තැන්පත්කරන



පිණිස ඔහු සමඟ ගිය සියල්ලෝද මිසරයට හැරී ආවෝය.

**15** එවිට යෝසෙප්ගේ සහෝදරයෝ තමන්ගේ පියා නැසීගිය බව දැක: සමහරවිට යෝසෙප් අපට වෛරකොට අප විසින් ඔහුට කළ සියලු නපුරුකම් ගැන සමපූර්ණ ලෙස අපෙක් පළිගන්නේයයි කීවෝය.

**16** ඔව්හු යෝසෙප් වෙතට පණිවිඩයක් යවමින්: ඔබගේ පියා තමාගේ මරණයට පළමුවෙන් අපට අණකරමින්-

**17** ඔබ සැම යෝසෙප්ට මෙලෙස කියන්න; ඔබගේ සහෝදරයන්ගේ අපරාධයන් ඔබට නපුරුකම්කළ ඔවුන්ගේ පාපයන් කමාකළ මැනවි. දැනුණු ඔබගේ පියාගේ දෙවියන්වහන්සේගේ මෙහෙකරුවන්ගේ වරද ක්ෂමාකරන ලෙස ඉල්ලමුයයි කීවෝය. ඔවුන් යෝසෙප්ට කථාකළ විට ඔහු හැඩුවේය.

**18** ඔහුගේ සහෝදරයෝ ගොස් ඔහු ඉදිරියෙහි වැටී: මෙන්න, අපි ඔබගේ මෙහෙකරුවෝයයි කීවෝය.

**19** යෝසෙප්: හයනොවෙන්න. මම දෙවියන්වහන්සේ වෙනුවට සිටිමද?

**20** ඔබ සැම වනාහි මට නපුර කරන්ට අදහස්කළහුය; එහෙත් බොහෝ සෙනඟ දිවි සහිතව රක්ෂාකරන පිණිස අද තිබෙන ප්‍රකාර ඉෂ්ටකිරීමට දෙවියන්වහන්සේ ඒක යහපතට අදහස්කළසේක.

**21** එබැවින් හය නොවන්න. මම ඔබ සැම සහ ඔබ සැමගේ දරුවන්ද පෝෂ්‍යකරන්නෙමියි කීවේය. මෙසේ ඔහු ඔවුන් සනසා කරුණාවෙන් ඔවුන්ට කථාකෙළේය.

**22** යෝසෙප්ද ඔහුගේ පියාගේ වංශයද මිසරයෙහි වාසයකළෝය. යෝසෙප් එකසිය දස අවුරුද්දක් ජීවත්ව

**23** එප්‍රායිමගේ දරුවන් තුන්වෙනි පරම්පරාව දක්වා දුටුවේය. මනස්සේගේ පුත්‍රවූ, මාබ්ර්ගේ දරුවෝද යෝසෙප්ගේ උකුළ 50:23 උකුළට උපන්නෝය. පිට ඇතිවුණෝය.

**24** යෝසෙප් තමාගේ සහෝදරයන්ට කථාකොට: මම නසිමි. එහෙත් දෙවියන්වහන්සේ සැබවින් ඔබ සැම බලා වදාරා ආබ්‍රහම්ටද රීසාක්ටද යාකොබ්ටද දෙන පිණිස දිවුළ දේශයට මේ දේශයෙන් ඔබ සැම ගෙනයනවා ඇතැයි කීවේය.

**25** තවද යෝසෙප් ඉශ්‍රායෙල් පුත්‍රයන්ගෙන් දිවුරුමක් ගනිමින්: දෙවියන්වහන්සේ සැබවින්ම ඔබ සැම දෙස බලා වදාරනවා ඇත, එවිට ඔබ සැම මාගේ ඇට මෙනනින් ගෙනයන්ට ඕනෑයයි කීවේය.

**26** යෝසෙප් එකසිය දස අවුරුද්දක් වයස්ව මළේය. ඔව්හු ඔහුගේ මිනිය සුවද ද්‍රව්‍ය ගල්වා ආරක්ෂාකළෝය, ඔහු මිසරයෙහි මිනි පෙටටියක තබනලද්දේය.

For other languages please go to [www.wordproject.org](http://www.wordproject.org)